

ఆంధ్రప్రదేశ్ శాసన సభ కార్యకలాపాలు
LEGISLATIVE ASSEMBLY DEBATES

అధికార నివేదిక
OFFICIAL REPORT

శనివారం, జనవరి 18, 2014

13 వ శా. స. XII - III సమావేశం, వాల్యూం -- VII నంబరు -- 2

శక సంవత్సరం - 1935, పుష్యం - 28

SATURDAY, THE 18th JANUARY, 2014

13 L.A. XII - III SESSION, VOL— VII No. - 2

28 - Paush, 1935 - S.E.

#

శాసన సభ సచివాలయం
పబ్లిక్ గార్డెన్స్
హైదరాబాదు - 500 004.

LEGISLATURE SECRETARIAT
PUBLIC GARDENS
HYDERABAD
500 004.

ఆంధ్రప్రదేశ్ శాసన సభ

ప్రధాన అధికారులు

సభాపతి	:	శ్రీ నాదెండ్ల మనోహర్
ఉప సభాపతి	:	శ్రీ మల్లు భట్టి విక్రమార్క
అధ్యక్షుల పేర్ల పట్టిక	ః	శ్రీ పి. కిష్టా రెడ్డి శ్రీ జి. వెంకట శేషు శ్రీమతి ఎ. ఉమా మాధవ రెడ్డి శ్రీమతి వంగా గీతా విశ్వనాథ్
కార్యదర్శి	ః	శ్రీ ఎస్. రాజ సదారామ్
ఉప కార్యదర్శులు	ః	శ్రీ కె. సత్యనారాయణ రావు శ్రీ పి. బాలకృష్ణమాచార్యులు శ్రీ వి. నరసింహాచార్యులు శ్రీమతి టి. సుశీల శ్రీ ఎం. విజయ రాజు శ్రీ వి. రమేష్ కుమార్
సహాయ కార్యదర్శులు	ః	శ్రీ పి. వి. సుబ్బారెడ్డి శ్రీ టి. బి. జయచందర్ శ్రీ ఎస్. దుర్గా ప్రసాద్ శ్రీ కె. రాజ్ కుమార్ శ్రీ సిహెచ్. ఉపేందర్ రెడ్డి శ్రీమతి ఎ. చంద్రభాగ శ్రీమతి వి.ఎన్. ప్రసన్న కుమారి శ్రీమతి ఆర్. వనితా రాణి శ్రీ పి. నరసింహ శ్రీ బి. కమలాకర్ డా. (శ్రీమతి) వై. కామేశ్వరి శ్రీ ఇ. సంజీవ రావు శ్రీ కె. వెంటేశ్వర రావు శ్రీ డి. జగన్ మోహన్ రావు శ్రీ బి. ప్రభాకర రావు శ్రీమతి కె. భారతి శ్రీమతి డి. విజయ కుమారి
చీఫ్ రిపోర్టర్	ః	శ్రీ పి. శ్రీనివాస్

ఆంధ్రప్రదేశ్ శాసన సభ చర్చలు

అధికార నివేదిక

(13వ శాసన సభ)

(12వ సమావేశపు మూడవ సమావేశము : పదిహేనవ రోజు)

శనివారము, జనవరి 18, 2014

సభ ఉ. గం.9.00 లకు ప్రారంభమైనది
(గౌ. సభాపతి అధ్యక్ష స్థానములో ఉన్నారు)

విషయ సూచిక

1. సభా కార్యక్రమము
 వాయిదా తీర్మానాల అనుమతి గురించి
2. భారత రాజ్యాంగంలోని 3వ పరిచ్ఛేదం క్రింద గౌరవ భారత రాష్ట్రపతి నిర్దేశించిన విధంగా
 2013, ఆంధ్రప్రదేశ్ పునర్వ్యవస్థీకరణ బిల్లుపై చర్చ
3. సభా కార్యక్రమము
4. భారత రాజ్యాంగంలోని 3వ పరిచ్ఛేదం క్రింద గౌరవ భారత రాష్ట్రపతి నిర్దేశించిన విధంగా
 2013, ఆంధ్రప్రదేశ్ పునర్వ్యవస్థీకరణ బిల్లుపై చర్చ (కొనసాగింపు)
5. సభా కార్యక్రమము
6. ప్రకటన
 2013, ఆంధ్రప్రదేశ్ పునర్వ్యవస్థీకరణ బిల్లుకు సంబంధించిన సవరణలు,
 వ్రాతపూర్వక అభిప్రాయాలు ప్రొసీడింగ్స్ లో పొందు పరచడం గురించి
7. సభా కార్యక్రమము
8. భారత రాజ్యాంగంలోని 3వ పరిచ్ఛేదం క్రింద గౌరవ భారత రాష్ట్రపతి నిర్దేశించిన విధంగా
 2013, ఆంధ్రప్రదేశ్ పునర్వ్యవస్థీకరణ బిల్లుపై చర్చ (కొనసాగింపు)

ఆంధ్రప్రదేశ్ శాసనసభ
శనివారం, జనవరి 18, 2014

* * *

(ఉదయం 9.00 గంటలకు సభ సమావేశమైనది. గౌరవ సభాపతి అధ్యక్ష స్థానంలో ఉన్నారు)

సభా కార్యక్రమము
వాయిదా తీర్మానాల అనుమతి గురించి

(సభ సమావేశం కాగానే తెలుగు దేశం పార్టీసభ్యులు శ్రీ ఇ. దయాకర్ రావు తమ స్థానం వద్ద నిలబడి జై తెలంగాణా..... జై తెలంగాణాఅని గట్టిగా నినాదాలు చేశారు. అదే సమయంలో సభలో వున్న వై.ఎస్.ఆర్.సి.పి.సభ్యులు కూడా తమ స్థానాల వద్ద నిలబడి జై సమైక్యాంధ్ర..... జై సమైక్యాంధ్ర.... అని గట్టిగా నినాదాలు చేశారు.)

మిస్టర్ స్పీకర్: వాయిదా తీర్మానాలు

1. సమైక్య ఆంధ్ర, తెలంగాణ ఉద్యమాల నేపథ్యంలో కేంద్ర, రాష్ట్ర ప్రభుత్వాల వైఖరిపై చర్చను కోరుతూ శ్రీ పి.అబ్దుల్ ఘని గారు ఇచ్చిన వాయిదా తీర్మానం తిరస్కరించడమైనది.
2. రాష్ట్ర విభజన బిల్లుపై సభ్యుల అభిప్రాయం కోరుతూ వెంటనే ఓటింగ్ నిర్వహించుట గురించి శ్రీమతి వై.ఎస్.విజయమ్మ గారు ఇచ్చిన వాయిదా తీర్మానం తిరస్కరించడమైనది.

(ఆ సందర్భంగా సభలో వున్న వై.ఎస్.ఆర్.సి.పి.సభ్యులు స్పీకర్ పోడియం వద్దకు చేరుకుని జై సమైక్యాంధ్ర..... జై సమైక్యాంధ్ర.... అని గట్టిగా నినాదాలు చేస్తూ సభకు అంతరాయం కలిగించసాగారు.)

దయచేసి సహకరించండి. Please co-operate. Please go back to your seats. Please sit down. దయచేసి కూర్చోండి. గౌరవ లెజిస్లేటివ్ అఫీర్స్ మినిస్టర్ గారు మాట్లాడిన తరువాత నెక్స్ట్ మీ పార్టీ వారికే మాట్లాడడానికి అవకాశం వస్తుంది. మీ పార్టీ తరపున మీ గౌరవ సభ్యులు తప్పకుండా మీ అభిప్రాయాన్ని వ్యక్తపరచవచ్చు. దయచేసి వెళ్లి కూర్చోండి. పది/పదిహేను నిమిషాల్లో మీకు మాట్లాడడానికి అవకాశం లభిస్తుంది. అప్పుడు సుదీర్ఘంగా మాట్లాడవచ్చు.

(స్పీకర్ పోడియం వద్ద వున్న వై.ఎస్.ఆర్.సి.పి. సభ్యురాలు శ్రీమతి భూమా శోభా నాగిరెడ్డి మేం కోఆపరేట్ చేస్తాము కాని ఓటింగ్ వుంటుందా లేదా చెప్పండి అని ప్రశ్నించారు.)

ఓటింగ్ గురించి కూడా మీరు అప్పుడు మాట్లాడండి. You must co-operate. Please go back to your seats.

(గౌరవ సభాపతి సూచనతో వై.ఎస్.ఆర్.సి.పి.సభ్యులు పోడియం వద్ద నుండి వెళ్లిపోయారు.)

శ్రీ ఇ.దయాకర్ రావు(మైకు లేకుండా): సార్, వాళ్లు వాకౌట్ చేసి వెళ్లిపోతున్నారా?

MR.SPEAKER: It is a form of protest. Yes, Sailajanath garu, please conclude.

**భారత రాజ్యాంగంలోని 3వ వరిచ్చేదం క్రింద గౌరవ భారత రాష్ట్రపతి నిర్దేశించిన విధంగా
2013, ఆంధ్రప్రదేశ్ పునర్వ్యవస్థీకరణ బిల్లుపై చర్చ**

డా.ఎస్.శైలజా నాథ్ (శాసనసభ వ్యవహారాల శాఖా మంత్రి): అధ్యక్షా, ధన్యవాదాలు. అధ్యక్షా, మీ ద్వారా నేను రిక్వెస్ట్ చేసేదేమంటే సభ ప్రశాంతంగా వుంటే నా ప్రసంగం తొందరగా అయిపోతుంది. డిస్టర్బెన్స్ వుంటే లేట్ అవుతుంది. అధ్యక్షా, ఈ బిల్లును వ్యతిరేకిస్తున్నామని తెరిగి చెప్పడంతో పాటుగా నిన్న అనేక మంది బహుశా ప్రతిపక్షం నుండి కాని, స్వపక్షం నుండి కాని అనేక అంశాలను ప్రస్తావించారు. క్లాజ్ ఫైవ్ కింద ఉమ్మడి రాజధాని గురించి మాట్లాడారు. రాజ్యాంగంలో వున్న ఏ నిబంధన ప్రకారం ఉమ్మడి రాజధాని ఏర్పాటు చేస్తారన్నది కేంద్ర ప్రభుత్వం పంపించిన బిల్లులో పేర్కొనబడలేదు. అంతేకాకుండా అన్ని అంశాలు కూడా తెలంగాణా మంత్రి మండలిని సంప్రదించిన తరువాత గవర్నరు గారు సముచితమైన నిర్ణయం లేదా ఫ్రీ నిర్ణయం తీసుకోవచ్చనే మీనింగ్లో ఉంది. అసలు ఎంత కేంద్ర ప్రభుత్వం అయినా, కేంద్ర మంత్రి మండలి అయినప్పటికీ ఇది డెమోక్రటిక్ కంట్రీ కాబట్టి రాజ్యాంగం అనుమతించని విధంగా వారు పంపించిన బిల్లులోని అంశాల గురించి మమ్మల్ని ఏ విధంగా అర్థం చేసుకొమ్మంటారు? లేకపోతే ఈ రాష్ట్రంలోని తెలుగువాళ్లను ఏ విధంగా అర్థం చేసుకొమ్మంటారు? అంటే మేం భారత రాజ్యాంగానికి లోబడి లేమా? ఇదేమైనా భారత రాజ్యాంగానికి అనుబంధం కాని, లేక అసోసియేట్ కాని రాష్ట్రమా?

అధ్యక్షా, ఇప్పటికే హైదరాబాద్ అనే పట్టణం ఎన్ని వాదోపవాదాలకు గురయిందనేది విషయం మీకు తెలియనిది కాదు. ఒకానొక సందర్భంలో బహుశా మాటలు మార్చుకోవచ్చు కాని మా ఎమ్మెల్యే శేషారెడ్డి గారు ఒకసారి చర్చలో పాల్గొన్నప్పుడు పెద్దలు కె.సి.ఆర్. గారు హైదరాబాదులో రెఫరెండమ్ పెడదామని ఒప్పుకున్నారు. కాని ఆశ్చర్యకరంగా తన అలవాటులో భాగంగా తెలంగాణాలో భాగమైన హైదరాబాదు మాది. ఇక్కడికి వచ్చిన వారంతా వలసవాదులే. వలసవాదులు హైదరాబాదు మాదంటే రక్తం పారుతుంది అనే విధంగా మాట్లాడారు. అంటే ఇప్పటికీ హైదరాబాదు గురించి ఇన్ని అంశాలు ప్రశ్నార్థకంగా మన ముందున్నప్పుడు ఏ నిబంధన కింద, లేకపోతే ఏ అధికారం మేరకు హైదరాబాదును ఉమ్మడి రాజధానిగా పెడతారు? ఆంధ్రులుగా పిలువబడుతున్న ఈనాటి వారికి దేనికోసమైనా సరే తెలంగాణా మంత్రి మండలి పర్మిషన్ కావాలి. అంటే ఆంధ్రులు రెంటుకుండే వారా? లేకపోతే

ఎవరి దయాదాక్షిణ్యాల కోసమైనా వుండేవారా? వేల సంవత్సరాలుగా తెలుగు పట్టణం హైదరాబాదును అభివృద్ధి చేసిన ఆంధ్రులు..... ఆంధ్రులంటే బహుశా మీరనుకునే సంకుచితమైన అర్థం నా దగ్గర లేదు. తెలంగాణా ప్రాంతంలో వున్న వాళ్లనుకూడా బహుశా ఆ నాటి తెలంగాణాలో వున్న నాయకులు ప్రతిఒక్కరు ఆ బుక్కు కూడా నా దగ్గరుంది. సురవరం ప్రతాప రెడ్డి లాంటి పెద్దలు కూడా తమని తాము గర్వంగా మేం ఆంధ్రులమనే చెప్పుకున్నారు. కాని ఈ మధ్యనే చెల్లకు కాసిన కొన్ని కాయలు ఇబ్బంది పడుతున్నాయి. కనుక ఆంధ్ర శబ్దాన్ని నేను తెలుగుకు సమనార్థంగానే వాడుతున్నాను అధ్యక్షా. ఇది నేను వాడింది కాదు. అన్ని ప్రాంతాల యొక్క ఉమ్మడి శ్రమ.

రాష్ట్రానికి రాజధాని కాబట్టి కోస్తాంధ్ర ప్రాంతాల నుంచి, రాయలసీమాంధ్ర ప్రాంతాల నుంచి, తెలంగాణా ప్రాంతాల నుంచి తరలించుకొని వచ్చిన రాజరికాలివి. రాజరికాలు తరలించుకువస్తాయి. రాక్షసి తంగేడు వద్ద జరిగిన యుద్ధంలో విజయనగర సామ్రాజ్యం ఓడిపోయిన తరువాత చరిత్ర కారులు రాసిందేమంటే ఆ సంపద తరలించబడిందని. నేననేదేమంటే ఇది రాజధాని కాబట్టి ఆ సంపద ఇక్కడికి తరలించబడింది కాబట్టి ఇక్కడ డెవలప్ అయింది. ఇదేమీ గొప్ప విషయం, తప్పు విషయం కాదు. ఎందుకంటే దేశ రాజధాని అయిన ఢిల్లీకి కూడా అనేక రాష్ట్రాల నుంచి సంపద తరలిపోతూ వుంటుంది. బహుశా నిజాం సంస్థానాన్ని ఆరోజు పోలీసు చర్య పేరు మీద, పైనికచర్య పేరు మీద కులదోసినప్పుడు అనేక సంపదలు తరలిపోయినట్లు ఫర్మానాల పరంగా ప్రశ్నార్థకంగా రాసిన విషయాన్ని నేను చదివినట్లు నాకు గుర్తు. కనుక అలాంటివి మామూలే. కాబట్టి ఉమ్మడి ఆస్తి అన్నది అందరి శ్రమ ఫలితం. తెలుగువాళ్ల సొంతమైన దీనిలో నిర్దాక్షిణ్యంగా మీదేమీ కాదు వేరేవాళ్ల దయాదాక్షిణ్యాల మీద బతకండని చెప్పడం నిర్దేతుకం, దుర్మార్గమని నేను భావిస్తున్నాను.

ఉ.9.10

గ్రేహౌండ్స్, మర్రి చెన్నారెడ్డి ఇన్స్టిట్యూట్, సెంటర్ ఫర్ గుడ్ గవర్నెన్స్ వంటి సంస్థలు ప్రత్యేక పరిస్థితులలో ఏర్పడ్డాయి. మూడు సంవత్సరాల తరువాత అవన్నీ తెలంగాణా రాష్ట్రానికే చెందుతాయని, ఇద్దరికీ సహాయం చేస్తామనే ఒక మాట ఎంత అన్యాయం . ఇంకొక అన్యాయం ఏమిటంటే తెలంగాణా రాష్ట్రంలో శాసనసభ్యుల సంఖ్య 119. కాని 120 మంది శాసనసభ్యులు లేకపోతే శాసన పరిషత్తు ఏర్పాటు చేయడమనేది రాజ్యాంగ విరుద్ధమని అనుకుంటున్నాను. తప్పంటే సరిదిద్దుకుంటాను.

అలాగే ఆరు సూత్రాల పథకంలోని ఒకటవ సూత్రం ప్రకారం రాజధాని అభివృద్ధికి అధిక ప్రాధాన్యత ఇచ్చారు. తద్వారా కొన్ని పదుల సంఖ్యలో వ్యాపార సంస్థలు, సైంటిఫిక్ సంస్థలు, పరిశ్రమలు మొదలైనవి వచ్చాయి. ఇవన్నీ ఉమ్మడి ఆస్తి. వాస్తవానికి దీన్ని మదింపు చేసి, మా ఇచ్చకు, అభిలాషకు వ్యతిరేకంగా, ఫౌషకు, బాధకు వ్యతిరేకంగా కొత్త రాష్ట్రం ఏర్పాటుయితే అది

న్యాయమా, ధర్మమా? ఆరోజున మేము ఆస్తులను మదింపు చేసి ఆ నష్ట పరిహారాన్ని వీడం . అప్పులైతే జనాభా ప్రాతిపదికన పంచుకోవాలి, కాని ఆస్తులు ఏవి ఎక్కడ ఉంటే అక్కడ వారికే చెందే నిధంగా ఉండాలన్నారు. సహజంగా రాజధాని మాత్రమే కాదు అన్నీ ఇక్కడే ఉంటాయి. కోటిలో, సుల్తాన్ బజార్లో ఆస్తులు ఉంటాయి. ఇంకా ప్రక్కనే పోలీస్ హెడ్ క్వార్టర్స్ ఉన్నాయి. ఇవన్నీ ఇక్కడున్నాయి కాబట్టి వీళ్ళకే చెందుతాయంటే ఎంత దుర్మార్గం అధ్యక్షా. తెలుగు వాళ్ళ ఎదుగుదల పట్ల వారికి భయం ఉందేమోనని నాకు అనిపిస్తుంది. ఆ భయం వల్ల ముక్కలు, చెక్కలు చేసే ప్రయత్నంలో ఇది భాగమని అనిపిస్తుంది.

నీళ్ళకు సంబంధించి ఎంతో సింపుల్ గా చెప్పారు. కావేరి జలవివాదం వందల సంవత్సరాలుగా పరిష్కరించలేని వారు మానవ హననం జరుగుతున్నా ఆపలేని వారు, ప్రధానమంత్రి ప్రకటించిన కొద్ది గంటలలోనే నీళ్లు ఆపిన చరిత్ర ఉన్న కావేరి వివాదం ఈ రోజుకు కూడా పరిష్కారం కాలేదు. పంజాబ్ ప్రాంతంలో ఆ రోజు బాక్రానంగల్ ప్రాజెక్ట్ కట్టారు. అంతేగాక నీళ్ల కోసం ఒక అధికారి కూడా చంపపడ్డాడు. అలాంటిది ఈ బిల్లులో కమిటీ ఏర్పాటు చేస్తాము మీరు కూర్చుని మాట్లాడుకోండి లేదంటే కేంద్ర ప్రభుత్వం చూస్తుంది అంటే కేంద్ర ప్రభుత్వం చూస్తూ..... ఉంటుంది. అన్నదమ్ములను కొట్టుకు చావమని చెబుతుంది.

ఆఖరి నీటి బొట్టు వాడుకోవడానికి ఇద్దరికీ అధికారం లేక ఎక్కడో కూర్చోని మాట్లాడితే ఎలా? ఉన్న నీళ్లు, అదనపు జలాలు, మిగులు జలాలు వస్తే వాటిని ఏ ప్రాంతం కూడా వాడుకోవడానికి హక్కు లేక, ఏ ఒక్కరూ వాడుకోలేక వారి పర్మిషన్ కోసం, వారి దయాదాక్షిణ్యాల కోసం ఎదురు చూసే పరిస్థితి మంచిది కాదు. ఈ విధమైన లోపభూయిష్టమైన కుట్ర పూరితమైన దుర్మార్గంగా, ఏకపక్షంగా చెప్పడం కంటే ఒక ప్రక్కకు తోసినేయడం సరైంది కాదని అనుకుంటాను.

బిల్లుకు సంబంధించిన తెలుగు కాపీ నా దగ్గర ఉంది. భారతీయ రైల్వేలు ఏర్పడబోయే ఆంధ్ర రాష్ట్రంలో కొత్త రైల్వే జోన్ ఏర్పాటును పరిశీలించాలి. అలాగే తెలంగాణా రాష్ట్రంలో వెనుకబడిన ప్రాంతంలో అవసరమైన చర్యలు తీసుకోవాలి. అలాగే నూతన రాజధాని నుండి ఇక్కడికి రావడానికి స్పీడ్ రైలు అవకాశాన్ని పరిశీలించాలి. తిరుపతి, విజయవాడ, విశాఖపట్టణం విమానాశ్రయాల విస్తరణ సాధ్యాసాధ్యాలను పరిశీలించేలా చూడాలని చెప్పడం ఏ విధమైన కమిటీమెంట్ క్రిందకు వస్తుందో అర్థం కావడం లేదు. రాష్ట్రాన్ని ముక్కలుగా కోసేటప్పుడు నిర్దాక్షిణ్యంగా కోసేయడం, ఏదైనా మాట్లాడవలసి వచ్చినప్పుడు మాత్రం పరిశీలిస్తామని అన్నారు. సెక్రటేరియట్లో చాలామంది సీనియర్ అధికారులను పరిశీలిస్తామని అంటే అర్థమేమిటని అడిగాను. ఏమి చేయకూడదని అనుకున్నారు కాబట్టి పరిశీలిస్తామనే మాట అంటారని చెప్పారు. కనుక ఈ రోజున ఎవరు ఏమి మాట్లాడినప్పటికీ

MR.SPEAKER: Please conclude.

డా.ఎస్. శైలజానాథ్: ఇంకా అనేక అంశాలు ఈ బిల్లులో చెప్పగలను. ప్రతి ఒక చోట తెలుగు వాళ్ల పట్ల ఉన్న వ్యతిరేకతను చాటుకున్నారనిపిస్తుంది. గతంలో ఒక పెద్దాయన " telugus are imperialistic in nature" అన్నాడు. స్వాభిమానం గల వాళ్లము కాబట్టి అలా అనిపిస్తూ ఉండవచ్చు కాని ఇది మా ఆత్మలను దెబ్బతీసే అంశం . ఇంత దురుద్దేశం ఎందుకు వచ్చిందని ఆలోచిస్తే ఈ రాష్ట్రంలో ఉన్న వివిధ రాజకీయ పార్టీల యొక్క అసమర్థత అని చెప్పే ప్రయత్నం చేయను కాని అనాలోచితమైన విధానాలు ఏమీ జరగవనే తేలికపాటి భావం వల్ల

(టిడిపి నుండి అంతరాయం)

ప్రతిసారీ ఎన్నికలలో ఓట్లు, సీట్ల కోసం చూసుకోవడం వల్ల తెలుగు జాతికి ఇటువంటి దుర్దశ ఏర్పడింది. ఉదాహరణకు కేంద్ర ప్రభుత్వం సమాలోచనలకు సంబంధించి వివిధ పార్టీలను పిలిచినప్పుడు నాకు బాగా గుర్తు నేను ఆశ్చర్యపోయిన రోజులున్నాయి. ఈ రోజున నేను ఎవరినీ బాధ పెట్టడానికి మాట్లాడడం లేదు. తెలుగు వారి యొక్క ఆత్మగౌరవాన్ని కాపాడాలనే నినాదంతో తెలుగుదేశం పార్టీ ఏర్పడింది. వాళ్లు మాట్లాడింది ఏమిటి? నిన్న రావుల చంద్ర శేఖర్ రెడ్డిగారు మాట్లాడుతూ మేము తెలంగాణకు అనుకూలం అంటూ బయటకు వచ్చిన తరువాత మాట్లాడిన మాట ఏమిటి? అసెంబ్లీలో తీర్మానం పెట్టకపోతే మెడలు వంచి పెట్టిస్తామని అంటున్నారు. అంటే రాజకీయ వ్యూహంలో ఏమీ జరగదులే , ఇరు వర్గాలు లబ్ధి పొందాలని తక్షణ రాజకీయ అవసరాల కోసం తేలికైన

(అంతరాయం)

పదమూడు జిల్లాల్లో ప్రజలు వంద రోజులు పైబడి ఎవరి నాయకత్వాలు లేకుండా వారికి వారే రోడ్ల మీద తమ జీవితాలను, జీతాలను పోగొట్టుకొని ఉద్యమం చేశారు. ఇప్పటికీ ఆ విషయం గుర్తుకు వస్తే కడుపులో నుండి కన్నీళ్లు ఎగదోసుకు వస్తాయి. రాష్ట్రాన్ని ఐక్యంగా ఉంచాలని చెప్పలేని తెలుగు జాతి ఆత్మ గౌరవం కోసం ఏర్పడ్డ తెలుగు దేశం పార్టీని చూసి నిజంగా జాలి వేస్తుంది, బాధ వేస్తుంది. నేను రెక్వెస్ట్ చేస్తున్నాను. ఈరోజు స్పర్గ్ య ఎన్.టి. రామారావుగారి 18వ వర్థంతి అని అనుకుంటున్నాను. ఆంధ్రుల తరపున తెలుగు వాళ్ల తరపున ఆంధ్రప్రదేశ్ తరపున ఆయన ఆత్మ ఈరోజు క్షోభిస్తుంది.

ఉ.9.20

కనీసం ఇప్పుడైనా ఈ అసెంబ్లీని వేదికగా చేసుకొని ఈ రాష్ట్రాన్ని, తెలుగు వాళ్లను ఐక్యంగా ఉంచేందుకు మా పార్టీ తీర్మానం చేస్తుందని ప్రధాన ప్రతిపక్షనాయకుడు మరియు మాజీ ముఖ్యమంత్రి అయిన చంద్రబాబు నాయుడు గారు ఈ సభాముఖంగా ప్రకటిస్తే గతంలో చేసిన అన్ని పొరపాటు మాఫీ అవుతాయి. **On behalf of telugu speaking people I am requesting,** దయచేసి సమైక్య నినాదాన్ని ఇవ్వాలి. అట్లాగే, వై.ఎస్.ఆర్ కాంగ్రెస్ పార్టీ గురించి చెప్పాలి. రాజకీయ పార్టీలతో సంబంధం లేకుండా ఈ రాష్ట్ర భవిష్యత్తును నిర్ణయించే అధికారాన్ని మీరు కలిగి ఉన్నారు, తండ్రి లాగ సమన్వయం చెయ్యండి, మీరు ఏమి చేసినా మాకు పరవాలేదని

ప్రకటించిన పార్టీ అధ్యక్షా. శిక్ష విధించబోయే ముందు సాక్ష్యం ఇవ్వమంటే, అమాయకునికి వ్యతిరేకంగా సాక్ష్యం ఇచ్చి, శిక్ష విధించిన తరువాత అదే సాక్షి గగ్గోలు పెడితే ఏ విధంగా ఉంటుందో అలా ఉంది. ఆర్థికల్ (3) ప్రకారం దీనిని ఏమైనా చేయండి అని బ్లాంక్ చెక్ లాగ ఇచ్చిన పార్టీ వై.ఎస్.ఆర్ కాంగ్రెస్ పార్టీ. నిర్ణయం వెలువడే 5 రోజుల తరువాత నమ న్యాయం గురించి, ప్రజల ఆగ్రహవేశాలు, ఆందోళన, బాధ గమనించిన తరువాత ఎన్నికల నినాదంగా పనికి వస్తుందని సమ్మెకార్యం ప్రదేశాల్లో ముందుకు వెళ్ళే ప్రజలు గమనించలేరా? సిపిఐ పార్టీ విశాలాంధ్ర కోసం యుద్ధం చేసిన పార్టీ. నేటికీ కూడా విశాలాంధ్ర పేపర్ ను నడిపిస్తున్న పార్టీ. వారి దగ్గర నుండి నిన్న ఇటువంటి మాటలు వస్తాయని ఎక్స్ పెక్ట్ చేయలేదు. ఉమ్మడి కమ్యూనిస్ట్ పార్టీ నాయకత్వంలో విశాలాంధ్ర కోసం సాగించిన పోరాటం, స్ఫూర్తి నేటి నాయకత్వంలో కొరవడిందేమో ఆలోచించాలని కోరుతున్నాను. అఖండ భారతాన్ని కోరుతుంది బిజేపి. పెద్ద సామ్రాజ్యాన్ని ఊహించిన ఆ పార్టీ, ఈరోజు చిన్న రాష్ట్రాలకు అనుకూలం అని తెలుగు వారిని విభజించే ప్రక్రియను చేపడుతున్నారు. టిఆర్ఎస్ పార్టీ ప్రత్యేక తెలంగాణా కోసమే పుట్టామని చెప్పుకుంటున్నారు. ఎంఐఎం, లోక్ సత్తా పార్టీల గురించి చెప్పనక్కరలేదు. ఇన్ని పార్టీలు సముచిత నిర్ణయం తీసుకోలేకపోతున్నందుకు, అవకాశవాదం కోసం ప్రయత్నిస్తున్నందుకు, రాజకీయ పబ్లిం గడుపుకోవాలని చూస్తున్నందుకు తెలుగు తల్లికి ఈ పరిస్థితి వచ్చింది. సిపిఐ(ఎం) పార్టీ గురించి చెప్పాలి. మేము నిర్ణయించాం, ఉద్యమాలు చెయ్యము అని అన్నారు. ఈ ఉద్యమం తెలంగాణా ఉద్యమం. కెసిఆర్ త్యాగఫలం, ఉద్యమ ఫలితం అని ఈ రోజు పేపర్ లో వచ్చింది.

అధ్యక్షా, కొన్ని విషయాలు బట్టబయలు కావాలి. చంద్రబాబు నాయుడు గారు మ్యూఖమంత్రిగా ఉన్నప్పుడు, కె.సి.ఆర్ గారు శాసనసభ్యుడిగా ఉండి ఆరు సూత్రాల పథకం గురించి ఏమి మాట్లాడారో అసెంబ్లీ రికార్డ్స్ చూడమంటున్నాను. ఉద్యోగులకు సంబంధించి ఆరు సూత్రాల పథకం గురించి వారు మాట్లాడారు. జోనల్ సిస్టమ్ వంటివి దెబ్బతీస్తున్నాయి, సర్ప్లస్ స్టాఫ్ ను రాష్ట్రంలో ఏ మూలైనా వాడుకునే వీలుండాలి, ఆ విధానం లేదు, మనకు మనం విధించుకున్న ఆటంకం ఈ ఆరు సూత్రాల జోనల్ విధానం అని అన్నారు. సిబ్బందిని వినియోగించుకోలేక, పని లేకపోయినా కోట్ల రూపాయలు నిరర్థకంగా పెట్టుకొని ఖర్చు చేస్తూ వృథా చేస్తున్నాం, ఈ విధానంలో మార్పు చేయాలి, డైనమిక్ గా మూవ్ కావాలి, ఆయా ప్రాంతాల ప్రజా ప్రతినిధులతో, ఉద్యోగ సంఘాలతో సంప్రదింపులు జరిపి, జోనల్ విధానాన్ని తొలగించే ప్రయత్నం చేయాలని ఆనాటి గౌరవ శాసనసభ్యులు, నేటి తెలంగాణా విప్లవకారుడిగా తనను తాను కీర్తించుకుంటున్న చంద్రశేఖర రావు గారు అన్నారు.

MR.SPEAKER: Please conclude.

డా.ఎస్. శైలజానాథ్ : అధ్యక్షా, ఈరోజు అన్ని జిల్లాల్లో ఉన్న తెలుగు మాట్లాడే వాళ్లు, ఎవరి అసలు రంగు ఏంటో తెలుసుకోవాలి. దీనిని సోదరులు అర్థం చేసుకోవాలి. తెలంగాణా పేరుతో ఆరు సూత్రాల పథకంపై మాట్లాడుతూ నానా రభస చేశారు. ఆ నాయకుడు ఇదే హాస్లో

మాట్లాడిన ప్రంగంలో భాగం అది. ఈరోజు ఏమి సాధించడం కోసం ఈ రాష్ట్ర విభజన కోసం అడుగుతున్నారో అర్థం కావడం లేదు. కేంద్రం నిర్ణయం తీసుకోబోతుంది అధ్యక్షా, తెలంగాణ ప్రాంతంలో ఉన్న భూములను అందరికీ పంచుతారా, మౌలికమైన మార్పు తెచ్చిపెడతారా, లేదే ! మారుమూల ప్రాంతాలలో ఉన్న పిల్లలను తీసుకొచ్చి చదివిస్తారా, లేదే ! నూతన ఉత్పత్తి మార్గాలు , గనులు, కాంట్రాక్టులు, ఎలక్ట్రిసిటీ ప్రాజెక్టులు వీటిలో దళితులకు, బలహీన వర్గాలకు మీరు ఏమైనా ఇవ్వబోతున్నారా, లేదే! దేనికోసం ఇది? పెండెం వాసుదేవరావు గారు చెప్పారు. మరొకసారి తెలంగాణ ప్రాంతంలోని నా అన్నదమ్ములని, అక్కచెళ్లెలను మోసం చేయడానికి తప్ప మరొకటి కాదు.

(బెల్)

బిల్లు అధ్యక్షా ఇది. ఎన్నో మాటలు మాట్లాడారు. ఈ శాసనసభకు సంబంధం లేదు. ఎన్ని రోజులైనా చర్చించుకోండి. ఎన్ని గంటలైనా చర్చించుకోండి. ఒకొక్క మనిషి రాత్రిపగలు చర్చించడంని పేపర్లో వచ్చింది. ఈ శాసనసభ వ్యూహ, శాసన సభ్యుల యొక్క అభిప్రాయాలు ప్రకటించబడాలి. ఈ బిల్లుపై ఓటింగ్ జరపాలని తమరిని సవినయంగా కోరుకుంటున్నాను. డివిజన్ కోరడం అన్నది సభ్యుల యొక్క హక్కు. నేను సమ్మెక్కవాదిగా ప్రాంతాలకు సంబంధం లేనివాడిగా చెబుతున్నాను. అన్ని విషయాలు కూలంకషంగా చర్చించిన తరువాత ఈ రాష్ట్ర శాసనసభ ఏకగ్రీవంగా, అవును, కొద్ది మంది మాటలు విని మోసపోయాము మేము అని చెప్పాలి. ఈ రాష్ట్రాన్ని సమ్మెక్కంగా ఉంచమని నేను కోరుకుంటున్నాను.

ఉ.9-30

చివరగా వారు అమరవీరుల గురించి మాట్లాడారు. దీనికి సమాధానం మా అన్న మోతువల్లి నర్సింహులు గారు చెప్పారు. లేని విషయాన్ని ఉన్నట్లుగా చెబుతున్నారు. బహుశా బ్రిటీష్ వారి కంటే అధికంగా ఆనాటి హైదరాబాద్ రాష్ట్రంలోని ప్రజానీకాన్ని దోపిడిచేసిన వ్యవస్థ ఏదైనా ఉందంటే అది నిజాం ఏలుబడిలోని దేశముఖలు, జాగీర్దారుల వ్యవస్థలోనే. చేసిన పనికి కూలి ఇచ్చేవారు కాదు. మొదట దేశముఖలు, జాగీర్దారుల పొలాలను దున్నిన తర్వాతనే మిగతా పొలాలు దున్నాలి. అంత దోపిడి ఇజరిగిన ప్రాంతం నిజాం ప్రాంతం. ఆ దోపిడికి వ్యతిరేకంగా జరిగిన పోరాటాలే అవన్నీ. లేనివి ఉన్నట్లుగా అసత్యాలు ప్రచారం చేస్తూ మనసులో ఒకటి పెట్టుకొని బయటకు ఒకటి చెబుతున్నారు. తెలంగాణలోని ఉద్యోగులకు అన్యాయం జరిగిపోతున్నదని, జీవో నంబరు 610, ఆరు నూత్రాల పథకానికి వ్యతిరేకంగా నియామకాలు జరుగుతున్నవని ఆ ప్రాంత నాయకులు గగ్గోలుపెట్టారు. సుప్రీంకోర్టు తీర్పును కూడా మార్పించిన ప్రభుత్వం మాది.

MR.SPEAKER: Please conclude.

డా.ఎన్.శైలజానాథ్: అధ్యక్షా, రాష్ట్రపతి గారి ఉత్తర్వులను మార్పించడానికి సిఫార్సు చేసినది కిరణ్ కుమార్ రెడ్డి గారి నాయకత్వంలోని ప్రభుత్వమేనని చెబుతున్నాను. అబద్ధాలు, అన్యాయమైన మాటలు చెప్పి సమాజంలోని మార్పులకు, అశాంతికి లోనైన యువకులను రెచ్చగొట్టి ఈ రోజున సుమారు వెయ్యి మందికి పైగా ఇక్కడ, అక్కడ యువకుల మరణానికి ప్రత్యక్షంగా, పరోక్షంగా కారణమయ్యారు. ముఖ్యమంత్రిగారి తరపున, నా తరపున ఆ అమరవీరుల తరపున నేను కోరుకుంటున్నాను. మా బిడ్డలు వారు. అన్న మోత్కుపల్లి నర్సింహులు గారు చెప్పినట్లు ' దొర బిడ్డ కిరోసిన్ పోసుకుంటే అంటించుకోవడానికి అగ్గిపెట్టె దొరకదు. అదే మా పోరాగాళ్లు పోసుకుందామనుకుంటేనే చాలా వేగంగా వచ్చి మీద పడతాయని' మా అన్న చెప్పారు. వారు చెప్పింది అక్షరసత్యం. ఈ రోజున మీ మాయ మాటలకు, రెచ్చగొట్టే ప్రసంగాలకు మీ స్వార్థచింతనకు వేలాదిమంది యువకులు, విద్యార్థులు బలయ్యారు. మీరు లక్షలాదిమంది భవిష్యత్తును కాలరాశారు. కోట్లాది మంది జీవితాలలో చీకటి నింపారని అర్థం చేసుకోమని కోరుతున్నాను.

అధ్యక్షా, ఇంకొక విషయం చెప్పి నా ప్రసంగాన్ని ముగిస్తాను. బలిదానాలకు, ఉద్యమంలో పాల్గొనడానికి దళితులు, బలహీనవర్గాల బిడ్డలు కావాలి. మీకు కష్టం కలిగినపుడు మిమ్మల్ని ఆదుకోవడానికి ఉస్మానియా విశ్వవిద్యాలయం విద్యార్థులు, మా తమ్ముడు రవి కావాలి. కానీ ఉద్యమంలో ముందున్న పార్టీ నాయకులు అన్న, తమ్ముడు, చెల్లి తదితరులే కదా! బహుశా నన్ను విమర్శించడానికి ఒకరో, ఇద్దరో సోదరులను ఉసిగొల్పితే ఉసిగొల్పవచ్చు గానీ తిప్పికోట్టడానికి వాకు అనుభవముంది. గతంలో ఒకసారి నేను కె.చంద్రశేఖర్ రావుగారి గురించి మాట్లాడితే మాజీ మంత్రి చంద్రశేఖర్ గారితో ఖండించారు. అది నాకు బాగా గుర్తు ఉంది. ఈ రోజున తెలంగాణ రాష్ట్రసమితి పార్టీని సైవేట్ లిమిటెడ్ కంపెనీగా నడుపుకుంటున్నారు. నాకు ఆరోగ్యం కూడా బాగాలేదు. అలో చేయడమా, డిజలో చేయడమా అనేది వేరు. కొంతమంది రెచ్చగొట్టే వాతావరణం చేస్తున్నారు.

(అంతరాయం)

నన్ను ముగించనివ్వండి. అమరవీరుల కుటుంబాలకు ఉపవన్నికలలో సీట్లు ఇవ్వాలనే నినాదం ఉస్మానియా విశ్వవిద్యాలయ విద్యార్థుల సంఘం నుంచి వచ్చిందని నాకు బాగా గుర్తుంది. ప్రాణాలు కోల్పోవడం కంటే త్యాగం ఏముంది? మోత్కుపల్లి నర్సింహులు గారు కూడా చెప్పినట్లు నాకు గుర్తుంది. వేలాదిమంది చనిపోయారని చెబుతున్నారు కదా ఆ వేల కుటుంబాలకు చెందినవారికి సీట్లు అన్నీ ఇవ్వండి అంటే వద్దన్నారు. అధికారం మీకు, అధ్యక్ష పదవులు మీకు, ఒక్కొక్కరికి ఒక్కొక్క ప్రాంచెజీ.

MR.SPEAKER: Please conclude.

డా.ఎన్.శైలజానాథ్: వారి త్యాగాలను గుర్తించడానికి అంతకంటే మంచి అవకాశం ఏమున్నది. నన్ను మంత్రి పదవి వదలివేయమని నిన్న ఎవరో అన్నారు. ముగింపుగా నేను మూడు అంశాల గురించి ప్రస్తావిస్తాను. నేను ఈ శాసనసభ సాక్షిగా మీ ద్వారా కేంద్ర ప్రభుత్వానికి

తెలియజేస్తున్నాను. ఈ బిల్లు రాజ్యాంగ వ్యతిరేకం, చట్టవ్యతిరేకం, ప్రజాస్వామ్యానికి వ్యతిరేకం. వెరసి తెలుగువారి అభివృద్ధిని నాశనం చేయడానికి కంకణం కట్టుకున్న బిల్లుగా భావిస్తూ ఈ బిల్లును వ్యతిరేకిస్తున్నాను. అట్లాగే ఈ శాసనసభ అభిప్రాయం తెలుసుకోవడమే గాక వోటింగ్ జరపవలసిందిగా మిమ్మల్ని సవినయంగా అభ్యర్థిస్తున్నాను. అన్ని విషయాలను పరిశీలించిన తరువాత మెజారిటీ సభ్యులు రాష్ట్రం సమైక్యంగా ఉంటేనే క్షేమమని తలిస్తే ఈ రాష్ట్ర శాసనసభ నిర్ణయం సమైక్యమేనని ఈ బిల్లు విషయంలో కేంద్ర ప్రభుత్వానికి పంపించాలని నేను కోరుకుంటున్నాను. అంతేకాకుండా మీ ద్వారా ఇటువంటి విచ్ఛిన్నకర ఉద్యమ నాయకుల ఉద్వేగభరితమైన, రెచ్చగొట్టే ఉపన్యాసాలకు తమ భవిష్యత్తును కాలరాచుకొన్న వందలాది మందికి నా శ్రద్ధాంజలి ఘటిస్తున్నాను. వారు మా బిడ్డలు, మాది పేగు సంబంధం. తెలంగాణ ఉద్యమంలో చనిపోయిన దళితులు, బలహీనవర్గాలకు చెందినవారితో మాకు పేగు బంధం ఉంది.

చివరగా మరొకసారి రాష్ట్రంలోని 23 జిల్లాలలోని తెలుగు ప్రజలందరినీ కోరుకుంటున్నాను. దయచేసి ఎవరి మాటల వెనుక ఎవరి ప్రయోజనం దాగి ఉందో అర్థం చేసుకోమని కోరుకుంటున్నాను. ఈ రోజున కొందరు తెలంగాణ నినాదాన్ని భుజాన వేసుకున్నవారు. తెలంగాణ ప్రాంతంలోని భూస్వామ్య వ్యతిరేక పోరాట ఫలితాలను, వీర తెలంగాణ సాయుధ పోరాట ఫలితాలను, పక్కదారి పట్టిస్తూ, తిరిగి తమ వైభవకోసం ఈ రోజున సమైక్యాంధ్రప్రదేశ్ ఒక్కటే దళితులకు, గిరిజనులకు, బలహీనవర్గాలకు, మహిళలకు, మైనారిటీలకు, పేదలకు బలాన్ని చేకూర్చుతుంది. ఈ రాష్ట్ర శాసనసభ ఈ బిల్లును ఏకగ్రీవంగా ఓడించి, మేం ఈ రాష్ట్ర విభజన బిల్లును వ్యతిరేకిస్తున్నామని అన్ని పార్టీలు చెప్పాలని, అన్ని పార్టీలు తాము సమైక్యనాడులమేనని చెప్పాలని మీ ద్వారా అభ్యర్థిస్తున్నాను. రాష్ట్రం సమైక్యంగా ఉండాలని మరోసారి కోరుకుంటున్నాను. తెలుగుజాతి ఐక్యత వర్ధిల్లాలి. సమైక్యాంధ్రప్రదేశ్ వర్ధిల్లాలి. జై హింద్.

ఉ.9.40

(శాసన సభా వ్యవహారాల శాఖామాత్యులు డా.ఎన్. శైలజానాథ్ గారి ప్రసంగానంతరం, అధికార పక్షానికి చెందిన కొందరు సభ్యులు తమ స్థానాల వద్ద నిలబడి 'జై తెలంగాణా' అంటూ నినాదాలు చేశారు.)

శ్రీ జూలకంటి రంగారెడ్డి: అధ్యక్షా, ఒక్క నిమిషం మైకివ్వండి...

శ్రీ గుండా మల్లేష్: అధ్యక్షా...

మిస్టర్ స్పీకర్: దయచేసి కూర్చోండి. I would like to advise the Legislative Affairs Minister to know the procedure. The Chair does not move the resolution. Please correct yourself because it has gone on record. It is the motion that is moved by

the government or the member. It is not the Chair to move the resolution. Please correct yourself.

DR.S.SAILAJANATH: I request Sir.

MR.SPEAKER: Please correct yourself. It is not the Chair to move the resolution.

DR.S.SAILAJANATH: Sir, I request the House... ఈ రాష్ట్ర శాసన సభలో తీర్మానాన్ని మూవ్ చేయమని మీ ద్వారా వినయంగా కోరుకుంటున్నాను.

(ఈ సందర్భంలో సభ్యులు శ్రీ జూలకంటి రంగారెడ్డి మరియు శ్రీ గుండా మల్లేష్ గార్లు తమ స్థానాల వద్ద నిలబడి తమకు మాట్లాడేందుకు అవకాశమివ్వాలని గౌరవ సభాపతిని అభ్యర్థించసాగారు)

MR.SPEAKER: Please leave it at that. Karunakar Reddy garu..

(అధికార పక్ష సభ్యులు శ్రీ ఆర్. వెంకటరెడ్డి తనకు మాట్లాడేందుకు అవకాశమివ్వాలని గౌరవ సభాపతిని కోరసాగారు.)

(అంతరాయం)

MR.SPEAKER: Please sit down. Please sit down. After one turn, you will get an opportunity. You are the next speaker from the Congress Party. Please sit down. Karunakar Reddy garu..

శ్రీ ఇ.దయాకర్ రావు: స్పీకర్ సార్.. అన్న మాట నిలబెట్టుకోండి సార్. మీరు అవకాశమిస్తామన్నారు. మాట నిలబెట్టుకోండి సార్. (మైకు లేకుండా)

MR.SPEAKER: I am giving next to your party only...

శ్రీ భూమన కరుణాకర్ రెడ్డి : అధ్యక్షా, ధన్యవాదాలు..

శ్రీ జూలకంటి రంగారెడ్డి: అధ్యక్షా... ఒక్క నిమిషం..

మిస్టర్ స్పీకర్: వదిలేయండి రంగారెడ్డి గారు..

శ్రీ భూమన కరుణాకర్ రెడ్డి (తిరుపతి): అధ్యక్షా, ఈ బిల్లును నేను పూర్తిగా వ్యతిరేకిస్తున్నాను. ఈ బిల్లును పూర్తిగా వ్యతిరేకించాలని మా పార్టీ భావిస్తోంది. వైఎస్సార్ కాంగ్రెస్ పార్టీ ఈ రాష్ట్రం సమైక్యంగా ఉండాలని, సమైక్యంగా ఉంటేనే ఇరు ప్రాంతాలకు మేలు జరుగుతుందని పరిపూర్ణమైన విశ్వాసంతో ఉన్నది. అదే విషయాన్ని సశాస్త్రీయంగా ప్రజలందరికీ కూడా వివరించే ప్రయత్నం చేసింది. ఈ సభ ప్రారంభమైన 12 వ తారీకునే రూల్ నెం.77, 78 క్రింద సమైక్య తీర్మానాన్ని ప్రవేశపెట్టవలసిందిగా మిమ్మల్ని అభ్యర్థించడం జరిగింది. రూల్ నెం.164

క్రింద మేము ఈ విభజనను వ్యతిరేకిస్తూ పిటీషన్లు అందించడం జరిగింది. రూల్ నెం.77, 78 క్రిందనే 371 (డి) ని సవరించకుండా ఈ విభజన బిల్లు మీద ముందుకు వెళ్లడానికి వీల్లేదని తీర్మానాన్ని ప్రతిపాదించడం కూడా జరిగింది. ఈ రాష్ట్ర విభజనకు వ్యతిరేకంగా డిసెంబర్, 23 వ తేదీన భారత రాష్ట్రపతి శ్రీ ప్రణబ్ ముఖర్జీ గారిని కలిసి, మా **sworn affidavits** అందజేయడం జరిగింది. విభజన బిల్లు శాసన సభకు రాకపూర్వమే మొత్తం శాసన సభ సమైక్య తీర్మానం చెయ్యాలని గౌరవనీయ ముఖ్యమంత్రి గారిని, అధ్యక్షులైనటువంటి మిమ్మల్ని, గౌరవనీయ గవర్నర్ గారిని కూడా మేము కోరుకోవడం జరిగింది.

అధ్యక్షా, ఈ విభజన బిల్లు రాజ్యాంగ సాంప్రదాయాలకు విరుద్ధంగా, ఫెడరల్ స్ఫూర్తికి భిన్నంగా శాసన సభలో ప్రవేశించింది. సభలో ప్రవేశించిన ఈ బిల్లు మీద 359 నిబంధన క్రింద మీకున్నటువంటి విశేషాధికారాలను ఉపయోగించి, సమైక్య తీర్మానాన్ని మీరే పెట్టవలసిందిగా కూడా కోరడం జరిగింది. వైఎస్సార్ కాంగ్రెస్ పార్టీని, ఈ రోజున ఇక్కడున్నటువంటి వాళ్లందరూ కూడా ఒక ప్రత్యర్థి పార్టీలాగా కాకుండా, శత్రువులాగా చూస్తూ, భవిష్యత్తులో అధికారాన్ని ప్రజలు మాకిస్తారన్న భయంతో, మా మీద విపరీతమైనటువంటి ఆరోపణలు చేస్తున్నారు. ఈ విభజనకు మేము సహకరిస్తున్నామని చెబుతూ మా మీద ఆరోపణలు చేస్తున్నారు.

అధ్యక్షా, విభజనకు వ్యతిరేకంగా, మొట్టమొదట స్పందించినటువంటి పార్టీ వైఎస్సార్ కాంగ్రెస్ పార్టీ. విభజన జరుగుతోందన్నటువంటి ప్రకటన వచ్చిన వెంటనే, సీడబ్ల్యూసీ తీర్మానం చేసిన జూలై, 30 వ తారీకునే ప్రజా క్షేత్రంలోకి వెళ్లి, పెద్ద ఎత్తున ఉద్యమాలను ప్రారంభించిన పార్టీ వైఎస్సార్ కాంగ్రెస్ పార్టీ. విభజన ఈ రకంగా అడ్డగోలుగా జరిగే ప్రమాదమున్నదని భావించి, మా పార్టీకి సంబంధించిన శాసన సభ్యులంతా కూడా మిమ్మల్ని కలిసి మా రాజీనామాలను సమర్పించి, సమైక్య రాష్ట్రాన్ని కోరుకుంటున్నటువంటి వాళ్లందరికీ, ఈ రకంగా రాజీనామాల ద్వారా రాజ్యాంగ సంక్షోభాన్ని సృష్టిద్దామని చెప్పిన పార్టీ వైఎస్సార్ కాంగ్రెస్ పార్టీ.

అధ్యక్షా, విభజన ప్రకటన వచ్చిన తరువాత మా నాయకురాలైన శ్రీమతి విజయమ్మ గారు, ఆ తరువాత మా నాయకుడైనటువంటి శ్రీ జగన్మోహన్ రెడ్డి గారి నేతృత్వంలో రెండుసార్లు ప్రధానమంత్రిని, మూడు సార్లు రాష్ట్రపతిని కలిసి ఈ విభజన అడ్డగోలుగా జరిగే ప్రమాదాన్ని వారికి వివరించి, 'ఈ రాష్ట్రం సమైక్యంగా ఉంటేనే ప్రజలందరికీ మేలు జరుగుతుంది, ఈ విభజన ప్రక్రియను ఆపండి' అని విన్నవించుకోవడం జరిగింది. అంతేగాకుండా మా నాయకుడైనటువంటి వై.ఎస్. జగన్మోహన్ రెడ్డి గారు ఈ దేశంలో ఉన్నటువంటి అన్ని రాజకీయ పక్షాల నాయకులను, జాతీయ, రాష్ట్ర పక్షాల నాయకులను కలిసి, ఈ విభజన కేవలం ఆంధ్రప్రదేశ్ రాష్ట్రానికి మాత్రమే పరిమితం అనుకోకండి. రేపు ఏ విధమైన ప్రాధాన్యతలూ లేకుండా, అడ్డగోలుగా తమకు మెజార్టీ ఉందనే ఆలోచనతో అధికారంలో ఉన్నటువంటి ఏ పార్టీ అయినా కూడా, ఒక ప్రాంతాన్ని చీల్చివేస్తే తమకు 5 ఎంపీ సీట్లో, 10 ఎంపీ సీట్లో ఎక్కువ వస్తాయనే నమ్మకం కలిగితే, మొత్తంగా ఈ దేశంలో

ఉన్నటువంటి అన్ని రాష్ట్రాలను చీల్చేటటువంటి ప్రమాదముందని చెబుతూ, 'ఇది కేవలం ఆంధ్ర రాష్ట్రానికి సంబంధించిన విభజన కాదు, మీక్కూడా ఆ ప్రమాదం రాబోతోంది, ఈ ఒరవడిని ఆపుదాము' అని మొత్తం జాతి దృష్టికి ఈ విభజన యొక్క దురుద్దేశాన్ని తీసుకువెళ్లడం జరిగింది అధ్యక్షా.

(ఈ సందర్భంలో వైఎస్సార్ కాంగ్రెస్ పార్టీ సభ్యులు బల్లలు చరిచారు)

అధ్యక్షా, మొట్టమొదటి నుంచీ ఈ విభజనకు వ్యతిరేకంగా ఒకవైపున శాసన సభ ద్వారా అడ్డుకునే ప్రయత్నం చేస్తూ, మరొకవైపున దేశ వ్యాప్తంగా ఉన్నటువంటి అన్ని రాజకీయపక్షాలకు సవివరంగా తెలియజేస్తూ వచ్చాము. అలాగే ఒకవైపు ఈ దేశ ప్రథమ పౌరుడైనటువంటి రాష్ట్రపతిని, ప్రధానమంత్రిని కలిసి ఈ విభజనకు వ్యతిరేకంగా ప్రజాభిప్రాయాన్ని కూడగట్టే ప్రయత్నం చేస్తూ, మరోవైపున ప్రజాక్షేత్రంలో నిలిచి, పెద్ద ఎత్తున ఉద్యమాలకు నాయకత్వం వహించి, మా పార్టీకి సంబంధించిన లక్షలాది మంది కార్యకర్తలందరూ కూడా కదన రంగంలోకి దూకి, ఈ విభజనకు వ్యతిరేకంగా వీరోచితమైన పోరాటాలు చేసినటువంటి మమ్మల్ని గురించి, ఉద్దేశ్యపూర్వకంగా పని కట్టుకుని మేము విభజనకు అనుకూలంగా ఉన్నామని, విభజనకు సహకరిస్తున్నామని మా మీద ఆరోపణలు చేయడమంటే ఇంతకంటే దుర్మార్గం మరొకటి లేదు. ఇన్ని ప్రయత్నాలు చేసినటువంటి మామీదా అధ్యక్షా, ఈ రకమైన ఆరోపణలు చేయడం! ఇంతకంటే బాధాకరమైన విషయం మరొకటుందా?

(లోపలేముందో చెప్పి - అని అధికారపార్టీ సభ్యులు శ్రీ కె. లక్ష్మారెడ్డి అన్నారు.)

లోపలా, బయటా ఒకటే చెప్పే లక్షణం మాది. లోపల ఒకటి పెట్టుకుని, బయటకు మరొకటి మాట్లాడే లక్షణం మీది. ఈ రాష్ట్రం సమైక్యంగా ఉండాలని...

శ్రీ జి. శ్రీకాంత్ రెడ్డి: మీకు పాత తరం పరిచయాలు అట్లానే ఉన్నాయి.

MR.SPEAKER: I would like to advise the Members... No side comments. Let the Member speak.

శ్రీ భూమన కరుణాకర్ రెడ్డి: అధ్యక్షా, మమ్మల్ని అడ్డుకుంటున్నది వాళ్లు. ఈ రాష్ట్రాన్ని సమైక్యంగా ఉంచాలని, ఈ రాష్ట్రం విడిపోకూడదని, విడిపోతే హైదరాబాదుకు వీసాలు తీసుకుని వెళ్లాలా అని, మొత్తం తెలుగుజాతికంటటికీ కూడా తెలియజేసినటువంటి మహా నాయకుడైనటువంటి డా.వై.ఎస్.రాజశేఖర్ రెడ్డి గారు ఈ విభజనకు ఆద్యుడని...

(నిజం, నిజం - అని అధికారపార్టీ సభ్యులు అన్నారు.)

నిజమని మీరంటే జనం నమ్మరు. వీళ్లు రాజశేఖర్ రెడ్డి గారి మీద బురదజల్లే ప్రయత్నం చేస్తారు. చాలా సుస్పష్టంగా, ఎట్టి పరిస్థితుల్లోనూ ఈ రాష్ట్రం విడిపోకూడదని కోరుకున్నటువంటి మొట్టమొదటి వ్యక్తి రాజశేఖర్ రెడ్డి గారు.

ఉ.9.50

అధ్యక్షా, 2000 సంవత్సరంలో చిన్నారెడ్డి గారి నేతృత్వంలో 41 మంది శాసన సభ్యులు రాజశేఖర్ రెడ్డి గారి ఆమోదంతో ఢిల్లీకి వెళ్లారని ఇప్పుడు కూడా ముద్దుకృష్ణమ నాయుడు గారు పదే పదే చెబుతున్నారు. అధ్యక్షా, ముద్దుకృష్ణమ నాయుడు గారికి పత్రికలు చూసే అలవాటు ఉంటే "రాజశేఖర్ రెడ్డి గారు విభజనకు వ్యతిరేకి. ఈ రాష్ట్రం సమైక్యంగా ఉండాలని కోరుకున్నటువంటి మొట్టమొదటి వ్యక్తి రాజశేఖర్ రెడ్డి గారు. ఆ ఉత్తరంలో మేము ప్రత్యేక తెలంగాణ రాష్ట్రాన్ని కోరుకున్నాము అన్న విషయం రాజశేఖర్ రెడ్డి గారికి ఏ మాత్రం తెలియదు" అని చిన్నారెడ్డి గారు చెప్పారు. అప్పుడే కాదు, ఇప్పుడు కూడా ప్రత్యేక తెలంగాణవాది అయినటు వంటి చిన్నారెడ్డి గారు ఆ విషయాన్ని పదే పదే ఉద్ఘాటిస్తూనే ఉన్నారు.

అధ్యక్షా, రాజశేఖర్ రెడ్డి గారి ప్రాపకం వలన అభివృద్ధిలోకి వచ్చిన వాళ్లు, రాజశేఖర్ రెడ్డి గారి గొడుగు క్రింద ఎదిగిన వాళ్లు ఈరోజున రాజశేఖర్ రెడ్డి గారి గురించి ఇంత దుర్మార్గంగా మాట్లాడుతూ ఉంటే నిశ్చేనంగా ఉండటమనేది అత్యంత బాధాకరం. ఈ రాష్ట్రాన్ని సమైక్యంగా ఉంచమని కోరారు కాబట్టే ఈ రాష్ట్రం అఖండంగా ఉండాలని కోరుకుని ఈ రాష్ట్రాన్ని సర్వతోముఖాభివృద్ధి చేసారు కాబట్టే ఈ రాష్ట్రంలో ఉన్న మూడు ప్రాంతాలను కన్నబిడ్డల్లాగా చూసారు కాబట్టే ఆ మహా నాయకుడు చనిపోతే మిగతా రెండు ప్రాంతాల కంటే తెలంగాణ ప్రాంతంలోనే ఆ మహా నాయకుడి మరణాన్ని చూసి తట్టుకోలేక వందలాది మంది చనిపోయారు అన్న వాస్తవాన్ని మీ ముందు ప్రవేశపెడుతున్నాను. రాజశేఖర్ రెడ్డి గారు ప్రజలకందరికీ అన్ని విధాల మేలు చేయాలని ఆ ప్రాంతం, ఈ ప్రాంతం అని ప్రత్యేక దృష్టితో చూడకుండా అన్ని ప్రాంతాల్లో ఉన్న పేద ప్రజలకందరికీ సమానమైన అవకాశాలు ఉండాలనే ఉద్దేశంతోనే అర్హులైనటువంటి ప్రతీ ఒక్కరికీ ఆరోగ్యశ్రీ పథకాన్ని తీసుకుని వచ్చిన ప్రాణప్రదాత రాజశేఖర్ రెడ్డి గారు.

2004 సంవత్సరానికి పూర్వం కేవలం 16 లక్షల మందికి మాత్రమే పింఛన్లు అందుతుంటే ఈ రాష్ట్ర వ్యాప్తంగా తెలంగాణ ప్రాంతంతో సహా అందరికీ 80 లక్షల పింఛన్లను అందించిన మహానుభావుడు రాజశేఖర్ రెడ్డి గారు. రూ.50/-గా ఉన్న పింఛనును రూ.200/- కి పెంచిన ఘనత డా.రాజశేఖర్ రెడ్డి గారిదే. ఈ విషయాలు నేను ఎందుకు చెప్పవలసి వచ్చిందంటే మేము సభలో లేకుండా చూసి రాజశేఖర్ రెడ్డి గారి మీద బురద చల్లే మీ కౌశల్యం రాజకీయాన్ని వ్యతిరేకించవలసిన బాధ్యత రాజశేఖర్ రెడ్డి గారి రాజకీయ వారసులుగా మా మీద ఉందనేది వాస్తవం. మేము కౌశల్య చెప్పడం లేదు. ఈ రాష్ట్రంలో ఉన్న రెండున్నర కోట్ల రైతులకు, 35 లక్షల కనెక్షన్లకు పూర్తి ఉచితంగా కరెంటు అందించిన మహానుభావుడు రాజశేఖర్ రెడ్డి గారు. అక్కడ ఆయన తెలంగాణ, ఆంధ్ర, రాయలసీమ అనే తరతమ బేధాలు చూపలేదు. ఈ రాష్ట్రంలో ఉన్న ప్రతీ బలహీన, బడుగు వర్గాల యువకులు చదువుకోవడానికి ఇబ్బందులు పడుతుంటే వాళ్లందరినీ

* Expunged as ordered by the Chair

డాక్టర్లను, ఇంజనీర్లను చేయాలనే మహదాశయంతో 35 లక్షల మంది విద్యార్థులకు ఫీజు రీఇంబర్స్మెంటు ఇచ్చే విధానాన్ని తీసుకుని వచ్చిన మహానుభావుడు డా.రాజశేఖర్ రెడ్డి గారు. ఈ రాష్ట్రంలో ఉన్నటు వంటి ప్రతి ఎకరాన్ని సాగులోకి తీసుకు రావాలి, ఈ రాష్ట్రంలోని ప్రతి ఒక్క నదీ ప్రాంతంలో ఉన్న నీటిసంతా ఆ రైతుల కాళ్లను తడిపి వాళ్ల పొలాలను పండించాలనే ఉద్దేశంతో కోటి ఎకరాలకు నీళ్లు అందించే బృహత్తరమైన పథకాన్ని తీసుకుని వచ్చిన రాజశేఖర్ రెడ్డి గారి మీదనా ఇన్ని విమర్శలు చేస్తున్నారు?

అధ్యక్షా, మహాకవి శ్రీశ్రీ గారు గతించిన కాలాన్ని గురించి ఒక అద్భుతమైన గేయాన్ని రాయడం జరిగింది.

"చక్రవర్తి అశోకుడెచ్చట, జగద్గురువు శంకరుండెచ్చట.....
 ఏవి తల్లీ నిరుడు కురిసిన హిమ సమూహములు.....
 కాళిదాస మహా కవీంద్రుని కవన వాహినిలో కరంగిన ఉజ్జయిని నేడెక్కడమ్మా ఉంది.....
 షాజహాన్ అంతఃపురంలో పత్పతీ సింజానమెక్కడ.....
 రూసీ లక్ష్మీదేవి ఎక్కిన సైంధవం నేడేది తల్లీ....
 రుద్రమాంబ భద్రకాళీ లోచనోజ్వల రోజులేవి.....
 ఖడ్గతిక్కన కదనకాహళ కహకహాధ్వనులెక్కడమ్మా.....
 ఎక్కడమ్మా కృష్ణ రాయని బాహుజాగ్రత్ బడబాగులు.....
 బాలచంద్రుని, బ్రహ్మనాయుని ప్రాణవాయువులేవి తల్లీ....
 జగద్గురువులు, చక్రవర్తులు సత్యవీశులు, సైన్యనాథులు,
 మానవతులగు మహారాజులు కానరారేమీ.....
 పసిడి రెక్కలు విసరి కాలం పారిపోయిన జాడలేవీ....
 ఏవి తల్లీ నిరుడు కురిసిన హిమ సమూహములు?"

ఆ మహా నాయకునికి ఖచ్చితంగా ఈ గేయం అన్వయించాల్సిన అవసరం ఉంది. రాజశేఖర్ రెడ్డి గారు ఉన్న సమయంలో ఈ రాష్ట్రాన్ని పసిడి కాలం. ఈ రాష్ట్రం సర్వతోముఖాభివృద్ధి దిశగా తీసుకు వెళ్లడం కోసం ఆయన చేసిన కృషిని బృహత్తరమైన కార్యక్రమాలను చూసి కూడా ఉద్దేశపూర్వకంగా రాజశేఖర్ రెడ్డి గారిని ఒక ద్రోహిగా చిత్రీకరించే ప్రయత్నం చేస్తున్నారు. రాముడున్నప్పుడు రావణాసురుడున్నాడు, ప్రహ్లాదుడున్నప్పుడు హిరణ్యకశ్యపుడున్నాడు, ధర్మరాజున్నప్పుడు ధుర్యోధనుడున్నాడు. రాజశేఖర్ రెడ్డి గారున్నప్పుడు ఆయనను విమర్శించే ఇలాంటి వ్యక్తులున్నారు. వీళ్లన్నంత మాత్రాన రాముడి కీర్తి చెరిగిపోలేదు. రాముడు యుగపురుషుడు. ఆ రామ రాజ్యాన్ని తీసుకు రావాలని తపించిన వ్యక్తి రాజశేఖర్ రెడ్డి గారు. అధ్యక్షా, 2700 సంవత్సరాల సుదీర్ఘమైన చరిత్ర కల్గినటు వంటి.....

శ్రీ డి.నరేంద్ర కుమార్(మైకు లేకుండా): అధ్యక్షా,

MR.SPEAKER: Please don't interrupt while the Member speaking. Let him complete. సభ్యులను మాట్లాడనీయండి.

శ్రీ బి.కరుణాకర్ రెడ్డి: అధ్యక్షా, తెలుగు జాతికి ఒక సుదీర్ఘమైన చరిత్ర ఉన్నది. క్రీస్తుకు పూర్వమే తెలుగు జాతి ఆనవాళ్లున్నాయని, తుంగభద్రా నదీ పరీవాహక ప్రాంతంలో తెలుగు జాతి అంకురించి పరిధివిల్లించి, భారత దేశంలోనే అత్యంత ప్రఖ్యాత ఆర్కియాలజిస్టు 'సంకాలియా' గారు పేర్కొనడం జరిగింది. ఈ మధ్యనే తెలుగు భాషకు అత్యంత ప్రాచీనమైన భాషగా హోదా లభించింది. 2700 సంవత్సరాల నుంచి ఒక్కటిగా ఉన్నటు వంటి సుదీర్ఘమైన జాతి తెలుగు జాతి.

ఉ.10.00

శాతవాహనులు, పల్లవులు, చాళుక్యులు, చోళులు ఇలా అనేక మంది పరిపాలనా కాలంలో వికసించిన జాతి తెలుగు జాతి. దాదాపు 2500 ఏళ్ల పై చిలుకు మనందరం ఒక్కటిగా ఉన్నాము. ఒకే సంస్కృతి నేపథ్యంలో మనమందరం కూడా పెరిగాము. ఒక ప్రాంతానికి మరొక ప్రాంతానికి ఆ మాటకొస్తే ఒక ఊరికి ప్రక్క ఊరికీ మధ్యనే ప్రాసెల్లో అలవాట్లలో ఎంతో కొంత వ్యత్యాసం ఉంటుంది. కానీ అఖండమైన దృష్టితో చూస్తే తెలుగు జాతి అంతా ఒక్కటిగా అన్నదమ్ములాగా ఒకరికొకరు సహకరించుకొంటూ బేధాభిప్రాయాలు లేకుండా నిలబడటం కోసం ఈ జాతి కృషి చేసింది. ఇంత ఉన్నతంగా ఉన్న మన తెలుగు జాతి, కుతుబ్షాహీల కాలంలో ఔరంగజేబు మన మీద దాడి చేసిన కారణంగా, తానీషా ఓడిపోయి, కుతుబ్షాహీలు వెళ్లిపోయి అసఫ్ జాహీ వంశీయులు అధికారంలోకి రావడం జరిగింది. మొట్టమొదటి అసఫ్ జాహీ రాజైన కమ్రద్దీన్ ఆయన తర్వాత వచ్చిన మూడవ కుమారుడైన సలాబాజంగ్ అధికారంలోకి తీసుకువచ్చిన ఫ్రెంచ్ వాళ్లు, వాళ్ల అవసరాల కోసం విపరీతమైన ఒత్తిడిని తీసుకురావడం వల్ల ఆ రాజ్యానికి కావాల్సిన ఖర్చులకు గాను ఫ్రెంచ్ వారికి 1753వ సంవత్సరంలో కోస్తాంధ్ర ప్రాంతంలో కొంత భాగాన్ని ఈ సలాబాజంగ్ అనే వ్యక్తి ఇవ్వడం జరిగింది.

మళ్ళీ ఫ్రెంచ్ వాళ్లతో వచ్చిన తగాదాల కారణంగా ఫ్రెంచ్ వాళ్లు బ్రిటీష్ వాళ్లు వారి రాజకీయ స్వార్థాల కోసం విభజించి పాలించాలన్న ఏకసూత్ర ఆలోచనతో, సామ్రాజ్యవాద దేశమైన బ్రిటీష్ వారు ఈ సలాబాజంగ్ ను ఆశ్రయించి ఆ ఖర్చులకు గాను మరలా 1759వ సంవత్సరంలో మిగతా కోస్తాంధ్ర ప్రాంతాన్నంతా బలవంతంగా తీసుకోవడం జరిగింది. కోస్తాంధ్ర ప్రాంతం, తెలుగు జాతిగా మనం విడిపోవాలని మనస్ఫూర్తిగా కోరుకొని బయటకు వచ్చిన ప్రాంతం కాదు. ఆనాడు ఉన్న పాలకుల అసమర్థత కారణంగా తమ స్వార్థ రాజకీయ ప్రయోజనాలను కాపాడుకోవడం కోసం తమ ఆధిపత్యాన్ని ఉన్నంతలో నిలుపుకోవడం కోసం, అన్యాయంగా రాక్షసంగా బ్రిటీష్ వాళ్లు ఫ్రెంచ్ వాళ్లు కలిసి కోస్తాంధ్రాను బలవంతంగా లాగేసుకోవడం జరిగింది.

ఈ సలాబాజంగ్ తర్వాత వచ్చిన నిజామ్‌అలీ అనే రాజు తన అవసరాల కోసం మళ్ళీ బ్రిటీష్ వారి ప్రాపకానికే వెళ్ళిన కారణంగా, ఎవరు ప్రాపకానికే వస్తే వాళ్ళను దిగమింగే లక్షణం కలిగిన బ్రిటీష్ వారు మళ్ళీ తన సైన్యపు ఖర్చుల కోసం బలవంతం చేస్తే సీడెడ్ జిల్లాలైన మా ప్రాంతమంతా బ్రిటీష్ ఇండియా పరమైన పరిస్థితి. ఇలా సీమ ప్రాంతం గానీ కోస్తాంధ్రా గానీ మనలో మనకు వచ్చిన తగాదాల కారణంగా విడిపోయిన ప్రాంతాలు కావు. తెలుగు వాళ్ళ మధ్య వచ్చిన మొట్టమొదటి చీలిక అనేది ఉద్దేశపూర్వకంగా వాళ్ళ ప్రాబల్యాన్ని పెంచుకోవడం కోసం వారి ఆధిపత్యాన్ని నిలుపుకోవడం కోసం వాళ్ళు తెచ్చిన చీలికే తప్ప మనం కోరుకున్నది కాదు.

తెలుగు జాతి మొత్తం ఒక్కటిగా ఉండాలన్న సత్ సాంప్రదాయాన్ని కొనసాగిస్తూ 1901వ సంవత్సరంలో హైదరాబాద్ నగరంలో కొమరరాజు లక్ష్మణరావు గారి నేతృత్వంలో 'శ్రీ కృష్ణ దేవరాయ ఆంధ్ర భాషా నిలయం' అన్న దానిని ఏర్పాటు చేశారు. 1921వ సంవత్సరంలో 'ఆంధ్రజన సంఘం' అన్నది ఏర్పడింది. మాడపాటి హనుమంతరావు గారు నడింపల్లి జానకీరామయ్య గారు మందుమాల నరసింగరావు గారు టేకుమాల రంగారావు గారు ఇలాంటి మహానుభావులంతా కలిసి నిజాం పాలనలో తమకు జరుగుతున్న అన్యాయాల మీద రవ్వంతైనా తిరగబడదామన్న ఆలోచనతో ఇతర ప్రాంతాల్లో ఉన్న తెలుగు వాళ్ళను కలుపుకొనిపోవాలన్న మంచి ఆశయంతో ఆంధ్రజన సంఘం అన్న దాన్ని ఏర్పాటు చేశారు.

1931వ సంవత్సరంలో ఇదే ఆంధ్రజన సంఘం ఆంధ్ర మహాసభగా తెలంగాణాలో కూడా మరొక్కటిగా ఏర్పడింది. రావి నారాయణరెడ్డి గారు మాడపాటి హనుమంతరావు గారు ఇలాంటి మహానుభావులందరి నేతృత్వంలో ఏర్పడిన ఆంధ్ర మహాసభ ఆ తర్వాత వీరోచితమైన పోరాటాలకు వేదికగా మారింది. అది కేవలం నిజాం కరకు, కసాయి ప్రభుత్వానికి వ్యతిరేకంగా మాత్రమే కాదు. తెలుగు వాళ్ళందరూ ఒక్కటిగా ఉండాలన్న భావన అంతర్లీనంగా వారిలో ఉండి, ఆ గొంతుకలను బలంగా విప్పేటటువంటి అవకాశం ఆ నిజాం సంస్థానంలో లేదు గనుక, చిన్న చిన్న సమావేశాలను ఏర్పాటు చేసుకొంటూ అటు గుంటూరులోనూ విజయవాడలోనూ ఉన్న తెలుగు వాళ్ళతో సత్సంబంధాలను నెరుపుకొంటూ ఈ కార్యక్రమాలను కొనసాగిస్తూ ఉండేవారు.

మనకందరికీ తెలుసు 1946వ సంవత్సరంలో ఏ పీడనకు వ్యతిరేకంగా, ఏ దౌర్జన్యానికి వ్యతిరేకంగా పోరాడాలని నిశ్చయించుకొని తెలంగాణాలో ఉన్న తాడితపీడిత యువకులంతా ఒక్కటై సాయుధపోరాట బాటను పట్టి ఆ నిజాం రాజుకు వ్యతిరేకంగా చేసిన ఉద్యమాలు భారతదేశ స్వాతంత్ర్యంలో ఏర్పడిన పెద్ద ఆందోళనల కంటే కూడా చాలా ఎక్కువగా ఆగ్ని జ్వాలల్లాగా మారిన విషయం మనందరికీ తెలుసు. చివరకు రష్యా అధినేత అయిన జోసెఫ్ స్టాలిన్ కూడా తెలంగాణా ప్రాంతంలో ఆంధ్రప్రదేశ్ అనే మామూలు రాష్ట్రంలో జరుగుతున్న వీరోచిత పోరాటాన్ని గురించి తెలుసుకునే ప్రయత్నం చేశారనే విషయాన్ని మీకు గుర్తు చేస్తున్నాను.

మహానుభావులు చండ్ర రాజేశ్వరరావు గారు తమ్మారెడ్డి సత్యనారాయణ గారు, బసవ పున్నయ్య గారు కొండపల్లి సీతారామయ్య గారు కెహెచ్ సత్యమూర్తి గారు ఇలాంటి ఆంధ్ర ప్రాంతానికి సంబంధించిన నాయకులంతా కూడా అక్కడ నిజాం పరిపాలనలో ఉన్న దాష్టికానికి వ్యతిరేకంగా, అక్కడ ఉన్న పేద ప్రజల పక్షాన నిలవాల్సిన అవసరాన్ని గుర్తించి వందలాది మంది ఆంధ్ర ప్రాంతానికి సంబంధించిన వాళ్లందరూ కూడా ఆ ఉద్యమంలో భాగస్వాములయ్యారు, మమేకమయ్యారు.

ఉ. 10.10

తెలుగు బిడ్డలం, తెలంగాణ వీరులమని సీమాంధ్రకు చెందిన సుంకర సత్యనారాయణ గారు ఒక మహాద్భుతమైన గేయాన్ని రాశారు. తెలంగాణ సాయుధ పోరాట వీరులకు చిత్తూరు జిల్లా తిరుపతి పక్కన ఉన్న అమ్మగుంట, నెల్లూరు, నడవలూరు వంటి గ్రామాలు ఆ వీరులకు ఆతిథ్యమిచ్చాయన్న విషయాన్ని గుర్తు చేస్తున్నాను. ఎప్పుడు కూడా అక్కడ ఎవరో తెలంగాణ వారు పోరాడుతున్నారే ఆ జాతి వేరని ఎవరూ అనుకోలేదు. ఆ జాతికి సంఘీభావం ప్రకటించాలి, వారి కోరికలు న్యాయమైనవి. ఆ పీడలకు వ్యతిరేకంగా నిలబడాల్సిన చారిత్రక అవసరమున్నదని ఆ కదనరంగంలోకి దూకిన వారిలో వందలాది మంది ఆంధ్ర ప్రాంతానికి సంబంధించిన వారు కూడా ఉన్నారనే విషయాన్ని గుర్తు చేస్తున్నాను.

ఎంత దుర్మార్గమైన పాలన ఉండేదంటే బ్రిటిష్ ఇండియాలో ఉండేటటువంటి నామమాత్రపు హక్కులు లేకుండా అసలు తెలుగును ఒక భాషగా పరిగణించకుండా తెలంగాణ, బేడంగి అనేటటువంటి ఒక సామెత కూడా పుట్టించారు. తెలంగాణ, బేడంగి అంటే తెలుగు ఒక వికార భాష అని నైజాం సంస్థానంలో ఆ నిజాం రాజులు ప్రాచుర్యంలోకి తీసుకొచ్చారు. అందుకే ఆ పీడలకు వ్యతిరేకంగా ఓ నైజాం పిశాచమా కానరాను నిన్నుబోలిన రాజు మాకెన్నడేని తీగలను తెంపి అగ్గిలోన దించినావు నా తెలంగాణ కోటి రతనాల వీణ నైజాం రాజు తరతరాల బూజు అన్నటువంటి మహా కావ్యఘంటికలు వచ్చాయి. ఇది కేవలం ఒక ప్రాంతానికి సంబంధించిన అంశంగా ఎవరూ పరిగణించలేదు. ఇది అందరి బాధ. ఆ బాధలను మేం పంచుకోవాలనే ఆలోచనతో ఆ పోరాటంలో పాల్గొనడం జరిగింది.

సైనిక చర్య తరువాత 1920-30 ప్రాంతంలోనే తెలుగు వాళ్లందరికీ రాష్ట్రం కావాలనే ఉద్దేశంతో మద్రాసు ప్రాంతంలో నివసించే తెలుగువాళ్లందరూ, ఇక్కడ సైనిక చర్య తరువాత ఏర్పడిన ప్రజా ప్రభుత్వంలో ఏర్పడిన వాళ్లందరూ విశాలాంధ్ర ప్రజారాజ్యంగా ఏర్పడాలనే ఆలోచనతో అందరూ కలిసి అక్కడ ఆంధ్ర రాష్ట్రం ఏర్పడిన తరువాత తెలుగు జాతి అంతా కలిసి ఉండాలనే మంచి ఆలోచనతో ఆంధ్ర రాష్ట్రం బెజవాడ గోపాల్‌రెడ్డి గారు ముఖ్యమంత్రిగా ఉన్నప్పుడు రెండు రాష్ట్రాలను కలిపి ఒకే రాష్ట్రంగా ఉంచాలనే ఉద్దేశంతో సమ్మెకృతీర్మానం చేసింది.

అలాగే హైదరాబాద్ రాష్ట్ర ముఖ్యమంత్రి మహానుభావుడైన బూర్గుల రామకృష్ణారావు గారు తన పదవిని కూడా త్యాగం చేయడానికి సిద్ధపడి అందరం కలసిమెలసి బ్రతకాలనే ఆలోచనతో ఆరోజున హైదరాబాదు రాష్ట్ర శాసనసభలోని 174 మంది శాసనసభ సభ్యులలో 149 మంది అందులో పాల్గొంటే 103 మంది సభ్యులు సమ్మెకృత్య రాష్ట్రంగా ఉండాలని కోరుకుంటే కేవలం 29 మంది మాత్రం దానిని వ్యతిరేకించగా, 15 మంది తటస్థంగా ఉన్నారు. మూడింట శాతం మంది కోరుకొని ఒకటిగా ఏర్పడిన ఆంధ్రప్రదేశ్ రాష్ట్రం మీ, మా అందరి సమష్టి కృషివలన ఇంతవరకు భారతదేశంలో ప్రణాళికా వ్యయంలోనే గత పది సంవత్సరాలుగా మొదటి రాష్ట్రంగా ఉన్నది. ఉత్తరప్రదేశ్, మహారాష్ట్ర తరువాత స్థూల జాతీయోత్పత్తిలో మూడవ స్థానంలో ఉన్నది. ఉత్తరప్రదేశ్, మహారాష్ట్ర తరువాత బడ్జెట్లో కూడా మూడవ స్థానంలో ఉన్నది. అనేకరకాలుగా ఏ రోజు కూడా మన మధ్య తారతమ్య భేదాలు లేకుండా ఒకటిగా ఉందామనే ఆలోచనతో కలిసిమెలసి అభివృద్ధి వైపు పయనించడం జరిగింది.

స్వాతంత్ర్యానంతరం సమ్మెకృత్య రాష్ట్రం ఏర్పడిన తరువాత ఆనాడు తెలంగాణ ప్రాంతంలో జరిగిన అభివృద్ధితో ఇప్పుడు తెలంగాణ ప్రాంతంలో జరిగిన అభివృద్ధిని ఒకసారి బేరీజు వేసుకుంటే ఊహలకు అందని అభివృద్ధి జరిగింది. ఆ అభివృద్ధిని మేం మనస్ఫూర్తిగా ఆహ్వానిస్తున్నాం. మీ ప్రాంతానికి అభివృద్ధి జరిగిందనే కంటగింపు మాకెవ్వరికీ లేదు. తెలంగాణ ప్రాంతం అభివృద్ధి జరగాలని మనస్ఫూర్తిగా కోరుకున్న వ్యక్తులం మేం. ఆ పీడల కింద, నిజాం కరకుపాలన కింద నలిగి తెలుగును కూడా మాట్లాడుకోవడానికి సాహసించే వీలులేని పరిస్థితి అప్పుడు ఉండేది. తెలంగాణ ప్రజలు తెలుగు దినపత్రిక కొనాలంటే విజయవాడ పట్టణానికి తరలివచ్చే పరిస్థితి నుంచి ఈ రోజున తెలంగాణ ప్రజలు కాలర్ ఎత్తుకొని నిలబడే దశకు చేరుకున్నది.

ఆహార ధాన్యాల ఉత్పత్తిలో 80 శాతానికి పైగా తమిళనాడు రాష్ట్రంకంటే ఎక్కువగా ఒక్క తెలంగాణ రాష్ట్రంలోనే ఆహారధాన్యాల ఉత్పత్తి ఉన్నది. పత్తి పంటకు సంబంధించి దక్షిణ భారతదేశంలోనే ఏ రాష్ట్రంలోనూ లేనంత అత్యధికమైన పత్తి పండిస్తున్న ప్రాంతం తెలంగాణ. మాకు తెలంగాణ ప్రజల మీద గాని, తెలంగాణకున్న వీరోచితమైన చరిత్ర పట్ల గాని కించెత్తు కూడా తక్కువ అభిప్రాయాలు లేకపోగా మిగతా ప్రాంతాలకంటే కూడా ఒక ప్రత్యేకమైన చరిత్ర కలిగింది తెలంగాణ అనే అభిప్రాయం ఉన్నవాళ్ళం. కానీ ఈ రాష్ట్రం ఒకటిగా ఏర్పడిన తరువాత అభివృద్ధి జరగలేదనుకుంటే మాత్రం అది తప్పిదం అవుతుంది.

పాఠశాలలలో చదువుకునే విద్యార్థుల సంఖ్య గాని, ఆరోగ్యానికి సంబంధించి గాని, ఆసుపత్రులలో పడకలకు సంబంధించి గాని, నీటిపారుదల రంగానికి సంబంధించి గాని ఏ విషయంలోనూ నలభై శాతం జనం ఉన్న తెలంగాణలో నలభై శాతానికంటే ఎక్కువ ప్రాధాన్యత కల్పించి వేల కోట్ల రూపాయలు తెలంగాణ అభివృద్ధికి గడచిన 57 సంవత్సరాలుగా ఖర్చు

పెట్టబడింది. మరీ ముఖ్యంగా రాజశేఖరరెడ్డి గారు అధికారంలో ఉన్నప్పుడు దాదాపు రూ.20 వేల కోట్లు కేవలం నీటిపారుదల రంగానికే ఖర్చు పెట్టిన విషయాన్ని గుర్తుచేస్తున్నాను.

(తెలుగుదేశం పార్టీ సభ్యుల నుంచి అంతరాయం)

అభివృద్ధిని అడ్డుకోవాలనే ఆలోచన ఉన్న వారికి అలాగే కనిపిస్తుంది. క్షణ క్షణం అభివృద్ధి నిరోధకంగా ఆలోచించే వారు అభివృద్ధి ఫలాలు అందటాన్ని కూడా అంగీకరించలేరు.

వై.ఎస్.ఆర్ కాంగ్రెస్ పార్టీ సీమాంధ్రకు సంబంధించిన పార్టీ కనుకనే సమైక్యవాదాన్ని భుజాన వేసుకున్నారని మమ్మల్ని విభజనవాదులనే వారే వారి అవసరాల కోసమని మా మీద విసిరేటటువంటి విమర్శ. ఈ రాష్ట్రం అఖండంగా ఉండాలని, ఈ రాష్ట్రం ఒకటిగా ఉంటేనే సర్వతోముఖమైన అభివృద్ధి జరుగుతుందని, విడిపోతే సీమాంధ్ర ప్రాంతం పూర్తిగా ఎడారిమయం అయ్యే ప్రమాదం ఉండటమే కాకుండా అటు తెలంగాణకు కూడా ఏ మాత్రం ప్రయోజనం కలిగించే అవకాశం లేనేలేదు. ఎవరికో కొద్ది మందికి మాత్రమే రాజకీయ ప్రయోజనాలు లభించవచ్చునేమో కానీ తెలంగాణలో అభివృద్ధి జరిగే అవకాశం లేదని, ఎప్పుడైనా అభివృద్ధి జరగాలంటే పాలకుల్లో ఉండే చిత్తశుద్ధివల్ల జరగాల్సిందే తప్ప ప్రజాకంటకుడైన వ్యక్తి అధికారంలో ఉంటే అది ఎంత గొప్ప రాష్ట్రమైనప్పటికీ అథోగతికి రాక తప్పదు.

ఉ. 10.20

మంచి పాలన అందించాలనే ఏకైక లక్షణం పాలకులకు ఉండాలి. ప్రజల వట్ల నిబద్ధత, ప్రజల పక్షాన నిల్చి ఉండాలనే ఆలోచన డా.వై.ఎస్.రాజశేఖర్ రెడ్డి గారికి ఉంది కాబట్టే వారు అధికారంలో ఉన్న కాలంలో తెలంగాణ ప్రాంతం ఇతోధికంగా అభివృద్ధి చెందిందనే విషయాన్ని నేను సభాముఖంగా గుర్తు చేస్తున్నాను.

అసమర్థులైన నాయకులు ఉన్నప్పుడే బలమైన ఉద్యమాలు అకారణంగా అన్యాయంగా తెరముందుకు వస్తాయి. రాష్ట్రం సమైక్యంగా ఉండటం మూలాన కొద్ది మంది మా పార్టీ మీద చేస్తున్నటువంటి దుష్ప్రచారం కారణంగా తెలంగాణ ప్రాంతంలో మా పార్టీకి రాజకీయపరమైన నష్టం వస్తుందని తెలిసినప్పటికీ వై.ఎస్.ఆర్. కాంగ్రెస్ పార్టీ రాజకీయ ప్రయోజనాలను ఆశించలేదు. ఈ రాష్ట్రం సమైక్యంగా ఉంటేనే అటు తెలంగాణ ప్రాంతం ఇటు సీమాంధ్ర ప్రాంతం అభివృద్ధి చెందుతాయనే అశాస్త్రీయమైన ఆలోచన చేసి అందుకుగాను మా పార్టీ నష్టపోవడానికి కూడా సిద్ధపడిందనే విషయాన్ని నేను ఈ వేదిక ద్వారా మీకందరికీ తెలియజేస్తున్నాను. ఈ విభజన వల్ల ఏ ప్రాంతం వారికి న్యాయం జరిగే పరిస్థితి లేనప్పుడు, ఈ విభజన జరిగితే కొద్ది మందికి.....

(ఆ సందర్భంగా తెలుగుదేశం పార్టీ సభ్యులు సర్వశ్రీ మోతుప్పల్లి నర్సింహులు, ఇ.దయాకర్ రావు, కె.దయాకర్ రెడ్డి, బల్లి దుర్గాప్రసాద్ రావు తదితరులు వారి స్థానాల్లో నిల్చొని "ఎంత సేపు మాట్లాడతాడు సార్" అంటూ నినాదాలు చేస్తూ సభకు అంతరాయం కల్గించసాగారు)

మీ మిత్రపక్షం మాట్లాడినప్పుడు ఎటువంటి అభ్యంతరం చెప్పలేదే?

అధ్యక్షా, వాళ్లు ఎంతో బాధపడుతున్నారు. రాష్ట్ర విభజనకు వాళ్లలో సగం మంది అనుకూలం అని, సగం మంది విభజనకు వ్యతిరేకమని నటిస్తున్నారు. ఇరువురు కలిసి రాష్ట్ర విభజనకు సహకరిస్తున్నారు. కానీ మా పార్టీ మీద బురదజల్లే ప్రయత్నం మాత్రం చేస్తూనే ఉంటారు. బురదజల్లే కార్యక్రమాన్ని అందరూ కలిసికట్టుగా చేస్తారు.

MR.SPEAKER: Please address the Chair Karunakar Reddy garu.....

శ్రీ భూమన కరుణాకర్ రెడ్డి: రాష్ట్ర విభజన అప్రజాస్వామికమైనటువంటిది. రాష్ట్ర విభజన వల్ల ఏ ప్రాంతానికి ప్రయోజనం చేకూరే అవకాశం లేదని, విభజన వల్ల మా పార్టీ రాజకీయపరంగా నష్టపోవడానికి కూడా సిద్ధపడి, రాష్ట్ర ప్రజల సంక్షేమం కొరకు రాష్ట్రం సమైక్యంగా ఉండాలనే ఆకాంక్షతో మా పార్టీ ఉంది. మీలాగ స్వార్థ రాజకీయాల కొరకు ఆలోచన చేసి, "రెండు కళ్ల సిద్ధాంతమనే" రీతిలో మా పార్టీ లేదు.

(ఆ సందర్భంలో తెలుగుదేశం పార్టీ సభ్యులు వారి స్థానాల్లో నిల్చొని ప్రసంగాన్ని అడ్డుకునే ప్రయత్నం చేశారు)

అధ్యక్షా, నేను "రెండు కళ్ల సిద్ధాంతమనే" మాటను అనగానే 'గుమ్మడికాయలు అనీ అనక ముందే భుజాలు తడుముకుంటారెందుకు'. నేను పార్టీ పేరు కూడా ప్రస్తావించలేదు.

(ఆ సందర్భంగా తెలుగుదేశం పార్టీ సభ్యులు సర్వశ్రీ మోతుప్పల్లి నర్సింహులు, ఇ.దయాకర్ రావు, కె.దయాకర్ రెడ్డి, బల్లి దుర్గాప్రసాద్ రావు తదితరులు వారి స్థానాల్లో నిల్చొని "ఎంత సేపు మాట్లాడతాడు సార్" అంటూ నినాదాలు చేస్తూ సభకు అంతరాయం కల్గించసాగారు)

MR.SPEAKER: He has not even mentioned your name. Please sit down.

శ్రీ భూమన కరుణాకర్ రెడ్డి: అధ్యక్షా, వాస్తవాలు తెలిసిన వాళ్లు కాబట్టి, నేను వారి పేరు చెప్పకపోయినా ఎగిసి, ఎగిసి పడుతున్నారు.

(ఆ సందర్భంలో తెలుగుదేశం పార్టీ సభ్యులు వారి స్థానాల్లో నిల్చొని ప్రసంగాన్ని అడ్డుకునే ప్రయత్నం చేశారు)

MR.SPEAKER: Please sit down.

శ్రీ భూమన కరుణాకర్ రెడ్డి: మీరు నిజంగా సమైక్యం ధ్ర రాష్ట్రానికి కట్టుబడి ఉన్నారైతే, మీ నాయకుడి చేత ఇప్పటికైనా ఈ రాష్ట్రం సమైక్యంగా ఉండాలనే ఒక మాట మాట్లాడించే ధైర్యం మీకుందా? మాట్లాడించండి. వాళ్ల నాయకుడు సభలోనే ఉన్నాడు కదా! మా పార్టీ సమైక్యంగా నిర్ణయం రాష్ట్రం సమైక్యంగా ఉండాలని కోరుకుంటుంది.

(ఆ సందర్భంగా తెలుగుదేశం పార్టీ సభ్యులు సర్వశ్రీ మోతుప్పల్లి నర్సింహులు, ఆర్. చంద్రశేఖర్ రెడ్డి, ఇ.దయాకర్ రావు, కె.దయాకర్ రెడ్డి, బల్లి దుర్గాప్రసాద్ రావు తదితరులు వారి స్థానాల్లో నిల్చి "ఎంత సేపు మాట్లాడతాడు సార్" అంటూ నినాదాలు చేస్తూ సభకు అంతరాయం కల్పించసాగారు)

MR.SPEAKER: He has not even mentioned your name. Please sit down. I will give you an opportunity. Please sit down.

శ్రీ భూమన కరుణాకర్ రెడ్డి: అధ్యక్షా, సభను ఆర్డర్లో పెట్టవల్సిందిగా ప్రార్థిస్తున్నాను.

(అంతరాయం)

MR.SPEAKER: Please sit down. I will give you an opportunity. Why are you getting agitated? Please sit down. చంద్రశేఖర్ రెడ్డి గారు మీరు మాట్లాడండి.

సభా కార్యక్రమము

శ్రీ రావుల చంద్రశేఖర్ రెడ్డి (వనపర్తి): సార్, వారి ప్రస్తావనకు సంబంధించి నేను రెండు అంశాలను మీ దృష్టికి తీసుకువస్తాను. ఒకటేమిటంటే, మమ్మల్ని నిందిస్తున్నాడు. నేను వారిని సూటిగా అడుగుతున్నాను. 28.12.2012వ తేదీన మీ పార్టీ ఏమని లేఖ వ్రాసింది. 28.12.2012వ తేదీన మీరు వ్రాసిన లేఖ సారాంశమేమిటి? "కేంద్ర ప్రభుత్వం మాత్రమే ఆర్థిక 3 క్రింద రాష్ట్రాలను విభజిస్తుంది. రాష్ట్ర ప్రభుత్వాలకు గానీ, రాజకీయ పార్టీలకు గానీ విభజన విషయంలో ఎటువంటి పాత్ర ప్రమేయం లేదు. ఆర్థిక 3 దారి చూపించింది మీ పార్టీ కాదా? నేను అదే అంశాన్ని అడుగుతున్నాను.

రెండవ అంశమేమిటంటే, 12వ తేదీ ఫిబ్రవరి, 2009న డా.వై.ఎస్. రాజశేఖర్ రెడ్డి గారు ముఖ్యమంత్రిగా ఈ హౌస్లో చేసిన ప్రసంగంలో "తెలంగాణ రాష్ట్ర ఏర్పాటును మేం అంగీకరిస్తున్నాం డెసిసివ్ గా ముందుకు పోవాల్సిందిగా" వారు చెప్పిన ఈ మాట వాస్తవమా కాదా?

సార్, మూడవ అంశమేమిటంటే శ్రీ భూమన కరుణాకర్ రెడ్డి గారు పెన్షన్ల గురించి ఒక మాట వారి ప్రసంగంలో చెప్పడం జరిగింది. I want to straighten the records. ఇవ్వాలనే స్వర్గీయ శ్రీ నందమూరి తారక రామారావు గారి వర్ధంతి. ఈ రాష్ట్రంలో మొట్టమొదటి పెన్షన్

ఇచ్చింది ఆ మహానుభావుడే. ఆ అంశాన్ని గురించి కూడా మనం సభలో ప్రస్తావించుకోవాలి. అదే విధంగా "రెండు కళ్ల సిద్ధాంతమని" వారు మాట్లాడుతున్నారు. నేను అనేదేమిటంటే "వాళ్ల పార్టీకి ఒక కన్ను పోయింది". వాళ్లు ఒక కన్నును తీసేసుకున్నారు. నాకేమీ అభ్యంతరం లేదు. రెండు కళ్లున్న మా పార్టీకి చూపు ఒకటే. అభివృద్ధి మరియు పేదరిక నిర్మూలనే మా సిద్ధాంతం, విధానం. కానీ పూట పూటకొక మాట మార్చే సిద్ధాంతం, విధానం వారి పార్టీది.

సార్, ఈ శాసనసభలో మొదటి సమావేశంలో "సమైక్య తీర్మానం", రెండవ పర్యాయం వచ్చినప్పుడు "ఓటింగ్", మూడవ పర్యాయం వచ్చినప్పుడు "వాకౌట్", ఇప్పుడు "టాకౌట్". అది సార్, వారి పార్టీ విధానం.

MR.SPEAKER: Please sit down Chandrasekhar Reddy garu. భూమన కరుణాకర్ రెడ్డి గారు మీరు మాట్లాడండి.

**భారత రాజ్యాంగంలోని 3వ పరిచ్ఛేదం క్రింద గౌరవ భారత రాష్ట్రపతి నిర్దేశించిన విధంగా
2013, ఆంధ్రప్రదేశ్ పునర్వ్యవస్థీకరణ బిల్లుపై చర్చ (కొనసాగింపు)**

శ్రీ భూమన కరుణాకర్ రెడ్డి: అధ్యక్షా, ఇవాళ స్వర్గీయ శ్రీ నందమూరి తారక రామారావు గారి వర్ధంతి. ఆయన మహానుభావుడు. ఈ రోజున వారిని తలచుకుని అందరం గౌరవించాల్సిన అవసరం ఉంది. కానీ ఆ అర్హతలేనటువంటి వాళ్లు మాత్రం వాళ్లే.

(తెలుగుదేశం పార్టీ సభ్యుల అభ్యంతరం, సభకు అంతరాయం)

MR.SPEAKER: Don't interrupt the Member. Let him complete. Please don't interrupt the Member. Let him speak. Please sit down.

శ్రీ భూమన కరుణాకర్ రెడ్డి: అధ్యక్షా, "రామునితో కపివరిండిట్లనియె" అనే నానుడి ఉంది.

(తెలుగుదేశం పార్టీ సభ్యులు శ్రీ కె.నారాయణ రెడ్డి, శ్రీమతి డి.అనసూయ (సీతక్క) తదితరులు "గోవిందా, గోవిందా..." అంటూ వారి స్థానాల్లో నిల్చుని శ్రీ భూమన కరుణాకర్ రెడ్డి గారి వైపు చూస్తూ నినాదాలు చేయసాగారు)

వచ్చే ఎన్నికల్లో మీ పార్టీ గోవిందా.....

MR.SPEAKER: Yes, Karunakar Reddy garu, that is not proper. Please address the Chair. Leave it at that.

శ్రీ భూమన కరుణాకర్ రెడ్డి: అధ్యక్షా, మా పార్టీ 2012, డిసెంబర్ 28వ తారీఖున కేంద్ర హోం శాఖామాత్యులైన శ్రీ సుశీల్ కుమార్ పిండే గారికి లేఖ ఇచ్చిన మాట వాస్తవమే.

శ్రీ ఇ.దయాకర్ రావు: ఇప్పుడు తెలిసిందా, ఇప్పుడు గుర్తుకు వచ్చిందా?

శ్రీ భూమన కరుణాకర్ రెడ్డి: ఏదో మీరు ఆ ప్రస్తావన తెవనెత్తినారు కాబట్టి. ఆ లేఖలో ఏముందో ఒకసారి చదువుకోండి. మా పార్టీ ఏదో విభజనకు అనుకూలమైనట్లు, ఆర్టికల్ 3 ప్రకారం అధికారం మీకుంది అంటే, "ఈ రాష్ట్రాన్ని చాకు లాగ మీ ఇష్టమొచ్చినట్లు కోసేయండి" అని మేమన్నట్లుగా, "రామునితోక పివరిండిట్లనియె" అని మీరనుకుంటే మేం చేయగల్గిందేమి లేదు. ఎందుకంటే దేనికైనా కూడా విపరీతార్థాలు తీసేవాళ్లు ఆ పార్టీ వాళ్లు. నేను "రెండు కళ్లు సిద్ధాంతమని" అనగానే కక • సంస్కృతి ఉన్న వాళ్లు ఇవాళ మా పార్టీ గురించి ఇలా మాట్లాడుతున్నారా అని ఎగిసి, ఎగిసి పడుతున్నారు వీళ్లు. నేను మీ పార్టీ విషయమే ప్రస్తావించలేదు. ప్రస్తావించక ముందే, మా పార్టీన గురించి ఇలా అన్నారా అని "భుజాలు తడుముకుంటే" నేను చేయగల్గిందేమి లేదు.

ఉ.10.30

(అంతరాయం)

వచ్చే ఎన్నికల్లో మీ పార్టీ గోవిందా...

Mr. Speaker : Karunakar Reddy garu, that is not appropriate. Please address the Chair. దయచేసి అలా అనవద్దు.

శ్రీ భూమన కరుణాకర్ రెడ్డి : వై.ఎస్.రాజశేఖర్ రెడ్డిగారు 2009వ సంవత్సరంలో రోశయ్య గారి కమిటీ వేసిన సందర్భంలో విభజనకు అనుకూలంగా మాట్లాడారని రావుల చంద్రశేఖర్ రెడ్డిగారు మాట్లాడడం జరిగింది. దీనికి సంబంధించి రికార్డులను ఒకసారి బయటపెట్టవలసిందిగా కోరుతున్నాను. అందరి అభిప్రాయాలను కనుగొని...

(అంతరాయం)

రోశయ్య కమిటీ వేసిన సందర్భంలో వై.ఎస్. రాజశేఖరరెడ్డి గారు మాట్లాడిన మాటలు ఏమనగా, తెలంగాణా సెంటిమెంట్ బలపడేందుకు ఆర్టికల్స్ ఏమిటి అన్నటువంటి అంశాలను గుర్తించడం, ఉద్యోగాలు దోపిడీకి గురౌతున్నాయి అన్నటువంటి ఆరోపణలలోని వాస్తవాలను వెలికితీయడం, తెలంగాణ రాష్ట్ర ఏర్పాటుపై రాష్ట్రంలోని మైనారిటీల మనోభావాలు ఎలావున్నాయి, హైదరాబాదు మెట్రోపాలిటన్ ప్రాంతంగా ఎలా చేయాలో తెలుసుకోవడం, హైదరాబాద్ కు వచ్చి స్థిరపడిన వారిని ఏమి చేయాలనో గుర్తించడం, హైదరాబాద్ కు మిగతా ప్రాంతాల నుండి వలస వచ్చిన ప్రజల భయాందోళనలు ఏమిటో తెలుసుకోవడం, ప్రతిపాదిత తెలంగాణ రాష్ట్రంలో మావోయిస్ట్/టెర్రరిస్ట్ కార్యకలాపాలకు సంబంధించిన అంశాలను పరిశీలించటం, నదులు

* Expunged as ordered by the Chair

మరియు నీటి పంపకాలకు సంబంధించి ఏ విధంగా చేస్తే మంచిది అనే విషయాల్ని పరిశీలించాలి. ఉన్నటువంటి మౌలిక సదుపాయాలతోపాటు కేంద్ర రాష్ట్రాలకు చెందిన వివిధ సేవలు అందించే విభాగాలు హైదరాబాదులో ఏమున్నాయో వాటిని హైదరాబాద్ నుండి ఇతర ప్రాంతాలకు తరలించడం సాధ్యమేనా తద్వారా తలెత్తే సమస్యలకు పర్యవసానాలేమిటి, ఇప్పటికే ప్రత్యేక తెలంగాణ రాష్ట్ర ఏర్పాటు కోసం వినిపిస్తున్న డిమాండ్తో తెలంగాణేతర ప్రాంతంలో ముడిపడిన అంశాలేమిటి వీటన్నింటిపై సమగ్రమైన దర్యాప్తు చేపట్టాల్సిందిగా వై.ఎస్.రాజశేఖరరెడ్డిగారు కోరారు. రాష్ట్ర విభజనకు వై.ఎస్.రాజశేఖరరెడ్డిగారు అనుకూలం అంటూ సభను తప్పదోవ పట్టించడం అంటే ఇంతకంటే బాధాకరమైన విషయం మరొకటి లేదు.

(అంతరాయం)

MR.SPEAKER : Please sit down.

శ్రీ భూమన కరుణాకర్ రెడ్డి : వీరు ఎంతసేపటికి వై.ఎస్.రాజశేఖరరెడ్డి గారి మీద బురదవేసి, వారిపై అబాండాలు వేసి, వై.ఎస్. రాజశేఖర రెడ్డి గారిని ఎంత తక్కువ చేసి చూపిస్తే అంత మేలు అని అనుకొని, తద్వారా రాజకీయ ప్రయోజనం పొందాలనుకొని గత నాలుగు సంవత్సరాలుగా విశ్వ ప్రయత్నం చేస్తున్నారు అధ్యక్షా. కానీ, రాజశేఖరరెడ్డి గారి మీద వీరు చేసే ప్రతి విమర్శ ఈ రాష్ట్రంలో ఉన్నటువంటి 9 కోట్ల మంది ప్రజలు ఎవరూ కూడా వినడం లేదన్న విషయాన్ని గుర్తు చేస్తున్నాను.

(అంతరాయం)

MR.SPEAKER : He has got the record. What is this?

శ్రీ భూమన కరుణాకర్ రెడ్డి : ఈ రాష్ట్రం సమైక్యంగా ఉండాలని, ఈ రాష్ట్రంలో నివసిస్తున్న 9 కోట్ల మంది ప్రజల ఆకాంక్ష మాత్రమే కాదు. భారత దేశంలోని అతి రెండవ అత్యధిక ప్రజలు మాట్లాడే భాష తెలుగు. తెలుగు భాష " Italian of the East " అని పేరుగాంచిన భాష. " దేశ భాషలందు తెలుగు లెస్స" అని కన్నడ రాజులచే పొగడ బడిన భాష తెలుగు భాష అధ్యక్షా. ఇప్పటికే మనం బ రంపురం, పర్లాకిమిడి, గంజాం ఇలాంటి ప్రాంతాలలో, తమిళనాడుకు సంబంధించిన కృష్ణగిరి, క్రోసూరు ప్రాంతాలలో బెల్గం దగ్గర ఉన్నటువంటి ప్రాంతాలు, నాందేడ్ దగ్గర ఉన్నటువంటి ప్రాంతాలు యావత్తు భారతదేశంలోని అనేక ప్రాంతాలలో ఉన్నటువంటి తెలుగువారందరి ఆశ ఈ రాష్ట్రం సమైక్యంగా ఉండాలనే. మన ప్రాంతం నుండి విడిపోయాము అన్న బాధ విడిపోయిన ఆ ప్రాంతంలో ఉన్నటువంటి దాదాపు ఐదు కోట్ల మంది తెలుగు ప్రజలలో ఉంది. మమ్మల్ని మా ప్రాంతంలో లేకుండా విడదీశారు, మిమ్మల్ని కూడా విడదీయటం బాధాకరమైన విషయమని ఇప్పటికే విడిపోయిన వారెంతగానో బాధపడుతున్నారు అధ్యక్షా. మనందరికీ తెలుసు తమిళనాడు రాష్ట్ర క్రోసూరు శాసన సభ్యులు శ్రీ గోపీనాథ్ మా ప్రాంతం తిరిగి ఆంధ్రప్రదేశ్ రాష్ట్రంలో కలపాలని వారి రాష్ట్ర శాసన సభలో కన్నీళ్లు పెట్టుకొన్న విషయం ఈ సందర్భంగా మీకు గుర్తు చేస్తున్నాను.

ప్రపంచంలో అనేక ప్రాంతాలలో నివశిస్తున్న తెలుగు జాతి ప్రజలందరూ కూడా 170 సంవత్సరాల క్రితం వేరుపడిన ఈ ప్రాంతం 57 సంవత్సరాల క్రితం ఒక్కటై, మా అందరికీ స్పూర్తి దాయకంగా, మా అందరిని ప్రభావితం చేసి, మా అందరిని ఐక్యంగా ఉంచే సంస్కృతి తీసుకువచ్చేందుకు వేదికగా మారిన ఆంధ్రప్రదేశ్ రాష్ట్రం ఈ రోజున చీలిపోయే ప్రమాదం ఏర్పడుతుందేమోనని వారందరూ భరించలేకపోతున్నారు. ఏ ప్రాంతానికి మేలు జరగనప్పుడు ఈ రాష్ట్రాన్ని విడదీయాల్సిన అవసరం ఎందుకు వచ్చింది? ఈ రాష్ట్రాన్ని కేవలం ఉద్దేశ్యపూర్వకంగా విడదీస్తున్నారు తప్ప మరొకటి కాదు. పెద్దలు డా.ఎస్.శైలజానాథ్ గారు, మా పార్టీని ఉద్దేశించి మాట్లాడుతూ, మేము ఏదో విభజనకు సహకరిస్తున్నట్లుగా చెప్పారు. సమైక్య ఛాంపియన్ కాంగ్రెస్ పార్టీనే అన్నటువంటి illusion లో వాళ్లుండి ఆ విధంగా మాట్లాడం ఎలా ఉందంటే తలారీచే ఉరితీయబడేటువంటి వాడు, ఉరితీసుకోబడేటువంటి వ్యక్తిని, ధీర్ఘాయుష్షాన్ భవా! అన్నట్లు ఉంది. విభజిస్తున్నది మీ పార్టీ, విభజించే ఆ ప్రభుత్వంలో మీరు భాగస్వాములు . మీరు వై. ఎస్.ఆర్ కాంగ్రెస్ పార్టీ విభజనకు అనుకూలంగా ఉందంటున్నారు. విభజనకు వ్యతిరేకంగా ఉద్యమాలు చేస్తున్నటువంటి వారు ఎవరైనా ఉన్నారంటే అది ఒక్క వై.ఎస్.ఆర్ కాంగ్రెస్ పార్టీయే.

(అంతరాయం)

లక్షలాది మంది మా వై.ఎస్.ఆర్ కాంగ్రెస్ పార్టీ కార్యకర్తలు వీధులను ఆవాసాలుగా మార్చుకొని పోరాటాలు చేశారు అధ్యక్షా, జులై 30వ తేదీ దిగ్విజయ్ సింగ్ ప్రకటన చేసిన మరుక్షణమే పెద్ద ఎత్తున ఉద్యమాలు చేసినటువంటి వాళ్లు. ఉద్యమ పార్టీగా రూపొందినవారు వై.ఎస్.ఆర్ కాంగ్రెస్ పార్టీ.

(అంతరాయం)

మిస్టర్ స్పీకర్ : కరుణాకర్ రెడ్డిగారు ఒక్కనిమిషం... Yes, Minister for Legislative Affairs....

డా.ఎస్. శైలజానాథ్ : అధ్యక్షా, ఈ రోజు నేను ఎవరిని ఇబ్బంది పెట్టకూడదని, ఎవరిని ఏమి అనలేదు. ఇంత అన్యాయంగా మాట్లాడడం చాలా అన్యాయమని మీ ద్వారా తెలియజేస్తున్నాను. నిజంగా చిత్తశుద్ధి ఉంటే, నిజంగా మీకు హృదయమనేది ఉంటే మీరు ఏమి చేశారో ఒక్కసారి ఆలోచించుకోవాలని కోరుతున్నాను. 2011 జులై నెల 9 వ తేదీన వారి పార్టీ నాయకులు, అధ్యక్షులు వై.ఎస్.జగన్ గారు ప్రసంగిస్తూ, రాష్ట్రాన్ని విడదీయాలన్నా, కలపాలన్నా మాకు ఏ శక్తి లేదు. ఆర్థిక 3 ప్రకారం కేంద్రప్రభుత్వానికే అధికారం ఉందని గుర్తుచేస్తూ, తెలంగాణా ప్రాంతానికి చెందిన నా సోదరి కొండా సురేఖ, నాకోసం మంత్రి పదవికి రాజీనామా చేశారు, ఈ రోజు తెలంగాణా కోసం ఆమె తమ ఎం.ఎల్.ఎ పదవికి రాజీనామా చేశారు ఇంతటి సున్నితమైన సమస్యను దాటవేసి ఉద్దేశ్యం నాకు లేదు. కమిటీ వేసి కాలయాపన చేయడమో, మరింత జాప్యం చేయడమో నాకు ఇష్టం లేదు. అందుకే తెలంగాణా సెంటిమెంటును నేను గౌరవిస్తున్నాను అని వై.ఎస్.జగన్ గారు స్పష్టం చేశారు. సాక్షి, ఆంధ్రజ్యోతి పత్రికలు 10వ తేదీ...

ఉ.10.40

వీరి యొక్క అధికార ప్రతినిధి బాజిరెడ్డి గోవర్ధన్ రెడ్డి గారు 29-08-2011న మాట్లాడుతూ తమ పార్టీ స్పష్టమైన వైఖరి చెప్పినప్పటికీ నిందించడం సరికాదు, రాష్ట్ర ఏర్పాటుకై కేంద్రం తీసుకునే ఎలాంటి నిర్ణయమైనా తమ పార్టీ స్వాగతిస్తుంది అని చెప్పారు. 13వ తారీఖున వైఎస్సార్ కాంగ్రెస్ పార్టీ తెలంగాణాకు కట్టుబడి ఉన్నందున బాన్సువాడ ఉప ఎన్నికల్లో తాము పోటీ చేయడంలేదని ప్రకటించారు. తెలంగాణా కోసం రాజీనామా చేసినందున ఆ స్థానానికి పోటీ చేయవద్దని నిర్ణయించుకున్నట్లు 14వ తేది సాక్షిలో ప్రకటించారు. తెలంగాణా ఉప ఎన్నికల్లో పోటీ చేయరాదని వైఎస్సార్ కాంగ్రెస్ పార్టీ అధినేత జగన్మోహన్ రెడ్డి గారు నిర్ణయించినట్లు, ఆ బాటలోనే టిడిపి అధ్యక్షుడు చంద్రబాబునాయుడు నడవాలని ఆర్టిసి మాజీ చైర్మన్ గోనే ప్రకాశ్ రావుగారు 1-1-2012 సాక్షిలో కోరారు. అధ్యక్షుడు వైఎస్సార్ కాంగ్రెస్ పార్టీ మరియు టిడిపిలకు తెలంగాణా ప్రజల ఆకాంక్ష పట్ల చిత్తశుద్ధి ఉంటే, రాష్ట్రం డిమాండు కోసం రాజీనామా చేసిన అభ్యర్థుల ఉప ఎన్నికల్లో వైఎస్సార్ పార్టీ తరహాలో పోటీ చేయకుండా ఉంటాయా? ఆనాటి మాజీ మంత్రి, పరకాల ఎమ్మెల్యే శ్రీమతి కొండా సురేఖ గారు 1వ తేది సాక్షిలో పేర్కొన్నారు. తెలంగాణా సెంటిమెంటును గౌరవిస్తున్న తమ పార్టీ అధ్యక్షుడిని అడ్డుకోరాదని, ఆర్మూరులో ఆయన చేపట్టిన రైతు దీక్షను స్వాగతించాలని, తెలంగాణా ప్రాంతం నుంచి వచ్చిన కేంద్ర పాలక మండలి సభ్యులు బాజిరెడ్డి గోవర్ధన్ రెడ్డి గారు 9వ తేదిన చెప్పారు. మైనూరారెడ్డి గారు, కె.కె. మహేంద్రారెడ్డిగారు మాట్లాడుతూ, పార్టీ ప్లీనరీలో మా తీర్మానం స్పష్టంగా చెప్పాలి, తెలంగాణా సెంటిమెంట్ను గౌరవిస్తాం, ఆర్టికల్ 3 ప్రకారం దీన్ని ముక్కలు చేయండి, విభజించండి అన్ని అధికారాలు మీకే ఉన్నాయి అని చెప్పారు.

(ఈ దశలో వైఎస్సార్ సిపి సభ్యురాలు శ్రీమతి శోభా నాగిరెడ్డి అభ్యంతరం తెలుపుతూ మాట్లాడటానికి అవకాశం ఇవ్వాలిందిగా స్పీకరు గారిని కోరారు.)

ఒక తండ్రిలాగా ఎవరికీ అన్యాయం జరక్కుండా ఈ రాష్ట్రాన్ని నిభజించాలని చెప్పామని చెప్పారు, కానీ, ఎం.పి. రాజ మోహన్ రెడ్డి 29-12-12 సాక్షిలో మాట్లాడుతూ, మరో మాటేలేదు మేము ప్లీనరీలో చేసిన తీర్మానానికి కట్టుబడి ఉన్నాం, ఆర్టికల్ 3 ప్రకారం కేంద్రం సత్వరమే నిర్ణయం ప్రకటించాలని చెప్పారు. 20-01-2013న సాక్షిలో మా ఎమ్మెల్యే గురునాథ రెడ్డి గారు సమైక్యాంధ్ర ఉద్యమానికి మద్దతుగా రాజీనామా చేస్తే అది అతని వ్యక్తిగతం, పార్టీకి సంబంధంలేదని ప్రకటించారు.

(ఈ దశలో వైఎస్సార్ సిపి సభ్యులు శ్రీకాంత్ రెడ్డి మరి కొంతమంది సభ్యులు అభ్యంతరం తెలిపారు.)

వీళ్లు డ్రామాలాడుతూ రాష్ట్ర ప్రజల భవిష్యత్తుతో చలగాటం ఆడుతూ, సీట్లు, ఓట్ల రాజకీయంతో కుట్రపూరితంగా వ్యవహరిస్తున్న కాంగ్రెస్ పార్టీ వైఖరికి నిరసనగా వైఎస్సార్ కాంగ్రెస్ పార్టీకి చెందిన

16మంది ఎమ్మెల్యేలు తమ శాసన సభ్యత్వాలకు రాజీనామా చేశారు సాక్షి, ఈనాడు 26-7-13. రాష్ట్రంలో కాంగ్రెస్ పార్టీ అస్థిత్వాన్ని సృష్టించింది, ప్రజల జీవితాలతో ఆటలాడుతుంది, అందుకే మా పార్టీ ఎమ్మెల్యేలు రాజీనామా చేసినట్లున్నారు, అది వారి వ్యక్తిగతం, అని ఆ పార్టీ అధికార ప్రతినిధి శ్రీ గట్టు రామచంద్రారావు గారు 26-07-2013 సాక్షి దినపత్రికలో పేర్కొన్నారు. తెలంగాణా విషయంలో

MR. SPEAKER : Yes Sailajanath Garu

డా. ఎస్. శైలజానాథ్ : నన్ను తలారి అన్నారు, ఇవన్నీ ఫ్యాక్ట్స్ అధ్యక్షా, తెలంగాణా విషయంలో ప్లీనరీలో ప్రకటించిన నిర్ణయమే ఆ పార్టీ విధానమని ఆ పార్టీ గౌరవాధ్యక్షురాలు శ్రీమతి విజయమ్మగారు 20-7-2013 సాక్షిలో స్పష్టం చేశారు.

(ఈ దశలో వైఎస్సార్ సిపి సభ్యురాలు శ్రీమతి శోభా నాగిరెడ్డి మాట్లాడటానికి అవకాశం ఇవ్వాలిందిగా స్పీకరు గారిని కోరగా, స్పీకరు గారు సమయం ఇస్తామని సమాధానమిచ్చారు)

గతంలో తెలంగాణా ప్రాంత ప్రజలకు ఇచ్చిన మాటకు కట్టుబడి ఉండకుండా సమైక్యం ప్రపేరుతో సీమాంధ్ర ప్రాంత ఎమ్మెల్యేలతో రాజీనామా చేయించి రాష్ట్ర ఏర్పాటును అడ్డుకుంటున్నారని అప్పటికి ఆ పార్టీ కేంద్ర పాలక మండలి అధ్యక్షురాలిగా ఉన్న శ్రీమతి కొండా సురేఖ గారు మాట తప్పడం, మడమ తిప్పడం లక్షకోట్ల సంపాదన ఇదే మీ లక్ష్యమంటూ వైకాపా అధ్యక్షులు జగన్మోహరెడ్డిగారిపై తీవ్ర స్థాయిలో ధ్వజం ఎత్తారు.

(ఈ దశలో వైఎస్సార్ సిపి సభ్యురాలు శ్రీమతి శోభా నాగిరెడ్డి, కొంతమంది సభ్యులు అభ్యంతరం తెలిపారు.)

అంతెందుకు.. ప్రత్యేక తెలంగాణాపై సిడబ్ల్యుసి నిర్ణయం హర్షనీయమని ఆ పార్టీ రాజకీయ వ్యవహారాల సభ్యుడు బాబిరెడ్డి గోవర్ధన్ రెడ్డి వ్యాఖ్యానించారు. ఇన్నేళ్ల ఉద్యమాలకు కాంగ్రెస్ పార్టీ కళ్లు తెరచి తీసుకున్న కేంద్ర నిర్ణయం శుభపరిణామమని సాక్షి 31-7-2013లో అన్నారు. కానీ ఈ రాష్ట్రాన్ని విభజించడానికి కాంగ్రెస్ పార్టీ నిర్ణయం తీసుకుందని వారి గౌరవాధ్యక్షురాలు శ్రీమతి విజయమ్మగారు గుంటూరులో సమన్వయం కోసం నిరవధిక దీక్ష చేపట్టారు. నన్ను తలారి అన్నారు, నాకు ఎంత నవ్వు వస్తుందంటే... **the day of judgment** నిలబడి ఈ కాంగ్రెస్ పార్టీ నాయకత్వంలో ఉన్న కేంద్ర ప్రభుత్వం మిమ్ములను పిలిచి అయ్యా సాక్ష్యం చెప్పండి అందరూ గొప్పగా చెప్పారు, మేమేదో మిమ్ముల్ని మోసుకోమంటే, లేదు లేదు రాష్ట్రానికి గానీ, రాష్ట్ర పార్టీలకు గానీ సంబంధం లేకుండా మీరే చేసేయమని చెప్పారు బాబూ. సాక్ష్యం చెప్పాల్సిన రోజున, నిర్ణయం తీసుకోవాల్సిన రోజున, మీ ఇష్ట ప్రకారం చేయండి, మీరు ఏమి చేసినా అభ్యంతరం లేదు, మీకు ఆ

హక్కుంది, మేము శక్తి హీనులం, ఆ శక్తి మా దగ్గర లేదు తండ్రిలాగా సమన్వయం చేయండని చెప్పి తెలుగు తల్లిని హత్య చేసిన వాళ్లు మీరు.

(ఈ దశలో వైఎస్సార్‌సిపి సభ్యురాలు శ్రీమతి శోభా నాగిరెడ్డి కొంతమంది సభ్యులు అభ్యంతరం తెలిపారు, అదే దశలో కొందరు కాంగ్రెస్ పార్టీ సభ్యులు బల్లలు చరిచి తమ హర్షాన్ని వ్యక్తం చేశారు.)

తలారి అంటారా మీరు? తలారి కూడా ఉదోగస్తుడే అధ్యక్షుడు, వారు ప్రభుత్వం తరపున ఉద్యోగం చేస్తారు, వీళ్ల దృష్టిలో తలారి పని చేసే వారికి హృదయం ఉండదు, కన్నీళ్లుండవు, బాధలుండవు, కష్టాల గురించి ఆలోచించలేరు అనుకొంటున్నారేమో!

(ఈ దశలో కొంతమంది వైఎస్సార్‌సిపి సభ్యులు అభ్యంతరం తెలిపారు)

గత మూడు సంవత్సరాలకుపైగా మాపార్టీ కేంద్ర నాయత్వ నిర్ణయం కూడా తప్పని ధిక్కరించిన వాళ్లం మేము. కాంగ్రెస్ పార్టీ సీమాంధ్ర ఎమ్మెల్యేలు, ఎమ్మెల్యేలు ఒక తాటిపై మాతో కలిసి నడుస్తున్నారు. మీరందరు తెలుగుతల్లిని ఏవిధంగా ముక్కులు చేయాలి, తెలుగు రాష్ట్రాన్ని ఏవిధంగా ముక్కులు చేయాలి అని చెప్పి మళ్ళీ న్యాయబద్ధంగా, సమన్వయం అంటే ఏమిటి అనే విషయంలో తమ భావజాలాన్ని కప్పిపుచ్చుకుందామన్నా అప్పుడప్పుడు బయటికి వస్తాయి. తలారులకు కూడా హృదయం, ప్రేమ ఉంటుంది, ఆ ప్రేమతోనే మా పార్టీ నిర్ణయానికి కూడా వ్యతిరేకంగా మా పార్టీ నాయకత్వాన్ని ధిక్కరించి మా రాజకీయ భవిష్యత్తును పణంగా పెట్టి పోరాడుతున్నాం. ఓట్ల కోసం, సీట్ల కోసం మాట్లాడే వాళ్లం కాదు మేము. నాలుగు నెలలు కానీ మా రాజ్యం వస్తుంది, కష్టాలు తీరుస్తాం, 170 సీట్లు మావి, అన్ని సీట్లు మావి అని చెప్పకొని తిరిగే అధికార రాజకీయ లక్షణాలు, ఫిలాసఫీ కలిగిన మీరు మా గురించి మాట్లాడుతారా? ఈ రోజు తెలుగుతల్లి మెడపైన పెట్టిన కత్తిని మా తలపైన పెట్టుకోడానికి సిద్ధంగా ఉన్న రాజకీయ సభ్యులం, సీమాంధ్రులం, సమైక్యంధ్రులం, తెలుగుజాతి వైభవాన్ని కోరుకున్న వాళ్లం, మీ లాగా ద్రోహులం కాదు, మీలాగా హత్యచేయమని చెప్పిన వాళ్లం కాదు, మీలాగా ఆయధానికి దారి చూపిన వాళ్లం కాదు, దయచేసి మాటలు వాడేటప్పుడు చూసుకొని మాట్లాడమని మీద్వారా సవినయంగా కోరుతున్నాను.

(ఈ దశలో కొంతమంది వైఎస్సార్‌సిపి సభ్యులు అభ్యంతరం తెలుపగా, కొందరు కాంగ్రెస్ పార్టీ సభ్యులు బల్లలు చరిచి తమ హర్షాన్ని వ్యక్తం చేశారు.)

ఉ.10.50

శ్రీ ధూళిపాళ్ళ నరేంద్ర (పొన్నూరు): స్పీకర్ సార్, వై.ఎస్.ఆర్. కాంగ్రెస్ పార్టీ సభ్యులు మాట్లాడుతూ ఎంత అమాయకత్వాన్ని నటిస్తూ ఉన్నారంటే... పాపం, ప్రజలు తలవంచుకునే పరిస్థితి... వారి అమాయకత్వాన్ని చూసి. నేను ఇక్కడ ఒక్కటే విజ్ఞప్తి చేస్తున్నాను. ఇది

డా.వై.ఎస్.రాజశేఖర్ రెడ్డిగారు ఈ రాష్ట్ర ముఖ్యమంత్రిగా ఈ సభలో చేసిన స్టేట్‌మెంట్ చదువుతాను. “1999వ సంవత్సరంలో ఒక సారి మా పార్టీ అధ్యక్షురాలు శ్రీమతి సోనియా గాంధీ గారు వచ్చినప్పుడు ‘ఉమ్మడి రాష్ట్రంలో తెలంగాణకు సంబంధించిన సమస్యలు తీరవు’ అని చెప్పి మా శాసన సభ్యులు చెప్పారు” అని ఈ సభలో చెప్పిన మాట వాస్తవమా, కాదా? అని అడుగుతున్నాను. ఎంత అమాయకత్వాన్ని ప్రదర్శిస్తున్నారంటే... చిన్నా రెడ్డి గారు 41 మంది చేత సంతకాలు పెట్టిస్తే, ఇచ్చిన సంగతి మాకు తెలీదు, మా రాజశేఖర రెడ్డి గారు అమాయకుడు అంటున్నారు. డా.వై.ఎస్.రాజశేఖర రెడ్డి గారు ఆరోజు ప్రతిపక్ష నాయకుడు అధ్యక్షా. ఈ సభలో రికార్డులు తీయండి. రాష్ట్ర ముఖ్యమంత్రి అయిన తరువాత ‘చిన్నారెడ్డి గారు ఇచ్చిన రెప్రజెంటేషన్ ఏదైతే ఉందో... నాకు ముందే తెలిసింది’ అని చెప్పి ఈ సభలో సాక్షాత్తు డా.వై.ఎస్.రాజశేఖర రెడ్డి గారు మాట్లాడారు అధ్యక్షా.

(వై.ఎస్.ఆర్. కాంగ్రెస్ పార్టీ సభ్యులచే అంతరాయం)

అధ్యక్షా, ప్రతిపక్ష నాయకుడుగా డా.వై.ఎస్.రాజశేఖరరెడ్డి గారు ఉన్నప్పుడు, పి.సి.సి.అధ్యక్షుడు శ్రీ డి.శ్రీనివాస్ గారు ఈ సభలో ‘డా.వై.ఎస్.రాజ శేఖర రెడ్డి గారి సమక్షంలో ప్రత్యేక తెలంగాణా రాష్ట్రం కావాలి’ అని మాట్లాడిన మాట వాస్తవం కాదా? టి.ఆర్.ఎస్.తో ఒప్పందం చేసుకొని మేము అధికారంలోకి వచ్చామా? టి.ఆర్.ఎస్.తో అగ్రిమెంట్‌లో సంతకాలు చేసుకొని 2004లో అధికారంలోకి వచ్చిన ముఖ్యమంత్రి ఎవరు? డా.వై.ఎస్.రాజ శేఖర రెడ్డి గారు కాదా? డా.వై.ఎస్.రాజశేఖరరెడ్డి గారు రగిల్చిన ‘తెలంగాణ’ అనే రావణకాష్టం, ఆయన చనిపోయినా... ఈ రాష్ట్రాన్ని రావణకాష్టంగా ఇప్పటికీ కూడా రగులుస్తూ ఉన్న మాట వాస్తవం కాదా? మనిషిగా ఆయన లేకపోవచ్చు, కానీ, ఆయన వేసిన విపభీజం, ఇవాళ రాష్ట్రాన్ని నిలుపునా దహించి వేసిన మాట వాస్తవమా, కాదా? అని నేను అడుగుతున్నాను. నేను అడిగేది ఒక్కటే అధ్యక్షా, ఎవరికైనా సరే.... మనమూ దురదృష్టవశాత్తు తండ్రులను కోల్పోతాం. తండ్రిని కోల్పోతే.... మరి ఎక్కడున్నారనే ఆవేదన ఉంటుంది... కానీ మేమూ, మా నాయకుడు పరామర్శకు వెళ్ళాం, అక్కడ రాజశేఖరరెడ్డి గారు ఎక్కడున్నారో తెలీదు, ఏమైపోయారో తెలీదు అన్న ఆందోళనలో ఉంటే... సంతకాల సేకరణ ఎవరు చేశారు? ‘ముఖ్యమంత్రి’ కావాలని సంతకాలు ఎవరు చేశారు? మేము చేశామా? వాళ్ళు కుమ్మక్క గురించి మాట్లాడుతున్నారు. కాంగ్రెస్ పార్టీ, మేమూ కుమ్మక్క అయ్యామని చెబుతున్నారు.

(వై.ఎస్.ఆర్. కాంగ్రెస్ పార్టీ సభ్యులు తీవ్ర అంతరాయం)

నేను ఈ సభ సాక్షిగా ఛాలెంజ్ చేస్తున్నాను. ఈ సభ సాక్షిగా డిమాండ్ చేస్తున్నాను. గుండె మీద చెయ్యి వేసుకొని చెప్పమనండి. (చేతిలో పట్టుకున్న పేపర్స్ చూపిస్తూ....) ఇది పార్లమెంట్ రికార్డు అధ్యక్షా, 18.12.2013 తారీఖున, పార్లమెంట్ రికార్డ్స్ ప్రకారం, ఏదైతే నో కాన్ఫిడెంట్ మోషన్ ఇచ్చారో... “This notice was withdrawn by Sri Y.S.Jagan Mohan Reddy and Mekapati Raja Mohan Reddy before being brought before the House”. ఎవరివి

కుమ్మక్కు రాజకీయాలు? సోనియా గాంధీతో, హైకమాండ్ తో కుమ్మక్కు రాజకీయాలు చేసి, మీరా మమ్మల్ని విమర్శించేది? మీరు విభజన రాజకీయాలు చేస్తూ, బెయిల్ కోసం, ప్యాకేజీల కోసం మీరు కుమ్మక్కు, ఇవాళ ఈ యొక్క ప్రాంతాన్ని, కోల్లాది మంది సమైక్యవాదుల ఉద్యమాన్ని... అక్కడ ఢిల్లీలో తాకట్టు పెట్టి, ఇక్కడ ఎవరి కోసం మొసలికన్నీరు కారుస్తున్నారు?

(వై.ఎస్.ఆర్. కాంగ్రెస్ పార్టీ సభ్యుల నుండి తీవ్ర అంతరాయం)

దయచేసి నేను కోరుతున్నా, అప్పుడూ కోరాం, ఇప్పుడూ కోరాం. సమైక్యవాదులుగా కలిసి నడుద్దామని ఎన్నో సార్లు కోరాం? మనకి బాధ్యత ఉంది. మన ప్రజల యొక్క ఆకాంక్షలను మనం చెప్పాలి, మన ప్రజల యొక్క కోరికలను మనం చెప్పాలి, మీరు కలిసి రండి, 'ఈ సభలో వేరే ప్రాంతాల వారు ఎలాగైతే కలిసి నడుస్తున్నారో, అలాగే మనం కూడా సమన్వయంతో కలిసి నడుద్దాం' అంటే... నిన్నటి దాకా ఏం చేశారు? రోజుకో మాట, పూటకో మాట మారుస్తూ ఇవాళ సమైక్యాంధ్ర ఉద్యమానికే ద్రోహం చేసి మీరా... మా గురించి మాట్లాడేది?

MR.SPEAKER: Yes, Karunakara Reddy Garu.... (వై.ఎస్.ఆర్.కాంగ్రెస్ పార్టీ సభ్యులనుద్దేశించి) మీరు కూర్చోండి, కరుణాకర రెడ్డి గారు మాట్లాడుతారు. దయచేసి మీరు కూర్చోండి.

శ్రీ భూమన కరుణాకర రెడ్డి: అధ్యక్షా, ఆత్మను అమ్ముకున్నటువంటి ఇద్దరు నా మీద మాట్లాడడం జరిగింది. 'తలారి ఆశీర్వాదించినట్లుగా ఉంది' అనంటే, నేనేదో తలారి అని శ్రీ శైలజానాథ్ గారిని అన్నట్లుగా ఆయన తప్పుగా అనుకున్నారు. వై.ఎస్.ఆర్.కాంగ్రెస్ పార్టీ వారు విభజన కోరుకున్నారనీ, విభజనకు అనుకూలమనీ, ఆర్టికల్-3 ప్రకారం....అని ఏదేదో... ఆయన అంటున్నారు. 'ఆర్టికల్-3 ప్రకారం మీకు అధికారం ఉంది' అనంటే ఈ రాష్ట్రాన్ని మీ ఇష్టమొచ్చినట్లుగా కోయండి అని మేము చెప్పలేదు అధ్యక్షా, మీ ఇష్టమొచ్చినట్లుగా కొయ్యండి అని మేం చెప్పలేదు. మేము చాలా స్పష్టంగా కోరడం జరిగింది 'తండ్రిలా సమన్వయం చేయటమంటే ఈ రాష్ట్రాన్ని చీల్చేయమని చెప్పడం కాదు. ఈ రాష్ట్రాన్ని సమైక్యంగా ఉంచమని కోరడమే అని దానిలో అర్థం' తప్ప, మీ మీ ఆలోచనలకు, మా మీద బురద చల్లడానికి, మీ పెడార్థాలు మీరు తీసుకుంటే, మేం చేయగలిగేదేముంది? సీమాంధ్ర కాంగ్రెస్ పార్టీకి సంబంధించిన మీరు, సమైక్య ఆంధ్రకు కట్టుబడి ఉన్నామని అంటున్నారు. ఒకసారి జనంలోకి వెళితే, మీ గురించి ఏమనుకుంటున్నారో తెలుస్తుంది. మిమ్మల్ని ఛీదరించుకుంటున్నారు. 'మేము సమైక్యాంధ్రను కోరుకుంటున్నాం' అని మీరంటే నమ్మటానికి ప్రజలెవ్వరూ సిద్ధంగా లేరు. సమైక్య వాదానికి నిలబడ్డటువంటి వాళ్ళు వై.ఎస్.ఆర్.కాంగ్రెస్ పార్టీ వాళ్ళు. ఈ రోజు మా నాయకుడు జనంలోకి వెళితే... నీరాజనాలు పలుకుతున్నారు, జయజయధ్వనాలు చేస్తున్నారు, అఖండమైనటువంటి స్వాగతాలు పలుకుతున్నారంటే, సమైక్య వాద నినాదంతో, అది మా విధానంగా ప్రజల్లో నిలిచి ఉన్నాం కాబట్టే మాకు స్వాగతాలు పలుకుతున్నారు. మీరు జనంలోకి వెళితే అడుగడుగునా ప్రజలు మిమ్మల్ని నిలువరిస్తున్నారు, ఛీత్కరిస్తున్నారు. మీ అయ్యగార్లు 'మేమీ పార్టీలో ఉండలేము, కొత్త పార్టీ

పెట్టుకుంటాము' అని టీ పార్టీలు కూడా తయారు చేసుకుంటున్నారంటుంది. 'మా పార్టీకి చెల్ల చీటీ అయిపోయిందని కొత్త పార్టీకి దారులు వెతుకున్నటువంటి వాళ్ళు వై.ఎస్.ఆర్. కాంగ్రెస్ పార్టీ నిజాయితీని గురించి శంకించి, మీరు బురద చల్లితే, ఆ బురద మాకేమీ అంటుకోదు' అని ఈ సందర్భంగా మీకు తెలియజేస్తున్నాను. ఇకపోతే, మా తెలుగు దేశం మిత్రుడు.... అధ్యక్షా, జూలై 30వ తారీఖున సి.డబ్ల్యు.సి. సమావేశం అయిన తరువాత శ్రీ దిగ్విజయ్ సింగ్ గారి ప్రకటన వచ్చిన వెంటనే మరుసటి రోజు సాయంత్రం పత్రికా సమావేశం ఏర్పాటు చేసి 'ఐదు లక్షల కోట్ల రూపాయలు కొత్త రాజధాని కోసం ఇవ్వవలసిందిగా డిమాండ్ చేస్తున్నామని' అని కోరిన వాళ్ళు ఎవరు? ఏనాడైనా మీరు సమైక్య రాష్ట్రాన్ని కోరుకుంటున్నారని మీ నాయకుడితో ప్రకటింపజేశారా?

ఉ.11.00

మేము సమైక్యంధ్రకు వ్యతిరేకం, విభజనకు అనుకూలమని చెప్పే వాళ్ళు, శ్రీ నారా చంద్రబాబు నాయుడు గారు 18-10-2008 నాడు శ్రీ ప్రణబ్ ముఖర్జీకి రాసిన ఉత్తరం "The Telugu Desam party polit bureau has discussed thoroughly on the conclusions arrived at by the core committee and agreed with its recommendations in favour of formation of separate Telangana State" అన్న విషయం మరిచిపోయారా? ఇంత స్పష్టంగా ఈ రాష్ట్రాన్ని విడదీయమని కోరిన వారు మీరు (తెలుగుదేశం పార్టీ వారినుద్దేశించి) కాదా? తరువాత 27-12-2012న మళ్ళీ శ్రీ నారా చంద్రబాబు నాయుడు గారు శ్రీ సుశీల్ కుమార్ షిండే గారికి ఉత్తరం రాస్తూ, "in this context, I would like to bring to your notice that our party has stated its opinion through the letter dated 18-10-2008 to the then Minister for External Affairs Sri Pranab Mukherji and our letter is still with your Government and we have not withdrawn our letter" అన్న విషయం వాస్తవం కాదా?

(ఈ దశలో తెలుగుదేశం పార్టీకి చెందిన సభ్యులు తమ స్థానాల్లో నిలబడి అభ్యంతరం వ్యక్తం చేశారు)

విభజనకు మీరు అనుకూలమా? మేము అనుకూలమా? రూ.5 లక్షల కోట్లు డబ్బు అడిగిన వారు (తెలుగుదేశం పార్టీ సభ్యులను ఉద్దేశించి) మీరు. మీ నాయకుడితో చెప్పించండి ఆయని సీమాంధ్రకు సంబంధించిన వ్యక్తి కదా, ఆయన చేత రాష్ట్రాన్ని సమైక్యంగా ఉంచాలని స్టేట్ మెంట్ ఇప్పించండి. ఆయన చేత సమైక్య స్టేట్ మెంట్ ఇప్పించవలసిందిగా డిమాండ్ చేస్తున్నాం.

(తెలుగుదేశం పార్టీ, వైఎస్ఆర్ సిపి సభ్యులచే సభకు తీవ్ర అంతరాయం)

MR.SPEAKER: Karunakar Reddy garu, address the Chair. Please ask your Members to sit down.

శ్రీ భూమన కరుణాకర్ రెడ్డి: ఎంతసేపు ప్రజల్లో వైఎస్ఆర్ సిపి మీద అపరమితమైన ఆదరాభిమానలున్నాయన్న దుగ్ధతో, కసితో, మమ్మల్ని ఒక ప్రతిపక్ష పార్టీ అన్న విషయాన్ని కూడా

మరచిపోయి, శత్రువుల్లాగా చూస్తూ, ప్రజాస్వామ్యంలో 'శత్రువు' అన్న మాట లేదని తెలిసినా ఎంతసేపూ మమ్ములను శత్రువులు మీరూ, శత్రువులు మీరూ. .. అని మా మీద ఎంత అన్యాయమయినటువంటి మాటలు మాట్లాడాలో మాట్లాడుతూ, మా నాయకుడు శ్రీ జగన్మోహన్ రెడ్డి గారి మీద అభాండాలు వేయడానికే వీరి (తెలుగుదేశం పార్టీ సభ్యులను ఉద్దేశించి) కాలమంతా సరిపోతుంది.

(తెలుగుదేశం పార్టీ సభ్యులచే సభకు అంతరాయం)

మీ అభాండాల్ని ఆశీర్వాదాలుగా మార్చి ప్రజలు మాకు దండలు వేస్తున్నారు. ప్రజలు మిమ్ములను (తెలుగుదేశం పార్టీ సభ్యులను ఉద్దేశించి) గుర్తించడం లేదు. మీకు మనుగడ లేదని ప్రజలు తేల్చేస్తున్నారు. కాని మీకు నోరుందని, సంఖ్యా బలముందని, మీ చేతిలో కొన్ని ప్రసార మాధ్యమాలు, కొన్ని పత్రికలున్నాయని, రేపు మీరేమి మాట్లాడుతారో ఈ రోజే రాయించి మీ ఇష్టమొచ్చినట్లుగా మా మీద రాయించడమన్నది దురాగతమైన చర్య. ఈ రోజు విభజన బిల్లు మీద మాట్లాడుతుంటే సభను పక్కదారి పట్టించే విధంగా మా నాయకుడి మీద, చనిపోయి నాలుగున్నర సంవత్సరాలైన దివంగత నాయకుడి మీద ఇష్టమొచ్చినట్లుగా మాట్లాటడం భావ్యమా? ఈ పక్కనున్నటువంటి మిత్రులు (కాంగ్రెసు పార్టీ సభ్యులను ఉద్దేశించి) దివంగతనేత శ్రీ రాజశేఖర్ రెడ్డి గారి ప్రాపకం వల్ల ఎదిగిన వాళ్ళు దీన్ని చూస్తూ నిస్తేజంగా ఉండడమంటే ఇది కుమ్మక్క కాకుండా మరేమని భావించాలి? ఇంతకంటే బాధాకరమైన విషయం ఇంకేదైనా ఉందా?

(అధికారపక్ష సభ్యుల నుంచి అంతరాయం)

MR.SPEAKER: Please sit down, let him conclude. Once he concludes, I will give you the opportunity.

శ్రీ భూమన కరుణాకర్ రెడ్డి: డా. శైలజానాథ్ గారు మాట్లాడుతూ మేము సమైక్య సింహాలమని, సమైక్యానికి కట్టుబడి ఉన్నామని చెప్పేటటువంటి మీరు ఈ విభజన బిల్లు రాకముందే వైఎస్ఆర్ కాంగ్రెసు పార్టీ శాసనసభ్యులు రాజీనామాలు చేసినప్పుడే మీరు కూడా రాజీనామాలు చేసి, రాజ్యాంగ సంక్షోభం తెచ్చి ఉంటే మీ కీర్తిప్రతిష్టలు ఇనుమడించి ఉండేవి. మీకేమో పదవి కావాలి, ఆఖరి వరకు పదవిలో కొనసాగాలి, పైకి మాత్రం సమైక్య నినాదాలు వల్లవేయాలి, ఇంతకంటే బాధాకరమయిన విషయం మరొకటి ఉందా?

(అంతరాయం)

ఈ విభజన బిల్లు ఏ విధమైన అభ్యంతరాలు, కారణాలు లేకుండా సమాచార హక్కు చట్టం వచ్చిన తరువాత మనకు ఒనగూరిన పెద్ద ప్రయోజనం ఒక విషయం వెనుక ఉండే నేపథ్య ఏమిటో తెలుసుకునే అవకాశముంది. ఇంత పెద్ద రాష్ట్రాన్ని రెండుగా విభజించాలి అన్న అలోచనతో వచ్చిన ఈ బిల్లు వెనుక ఉన్న ఉద్దేశాలు గాని, ఆలోచనలు దీని వెనుక ఉన్నాయని గాని, ఏ ప్రాతిపదికా లేకుండా ఈ విభజన బిల్లు సభలో ప్రవేశ పెట్టడం పూర్తిగా రాజ్యాంగానికి, రాజ్యాంగ స్ఫూర్తికి

వ్యతిరేకం. దేశంలో ఇప్పటివరకు 28 రాష్ట్రాలు ఏర్పడితే, ఇవన్నీ కూడా ఒక సంప్రదాయాన్ని అనుసరించి అవి ఒక ఎస్సార్స్ ద్వారానో, లేకపోతే కమీషన్ ఏర్పాటు చేయడం ద్వారానో, ఆయా శాసనసభలు తీర్మానాలు చేయడం ద్వారానో ఏర్పడ్డాయి. ఈ విభజన బిల్లుకు పూర్వం 09-12-2009న శ్రీ చిదంబరం గారు ప్రకటించిన విధంగా తెలంగాణ ప్రక్రియను ప్రారంభిస్తున్నాం, దానికి సంబంధించిన తీర్మానం అసెంబ్లీలో ప్రవేశపెడుతున్నామన్నారు. దానికి విరుద్ధంగా ప్రస్తుత బిల్లు ఉన్నది. ఆ తరువాత శ్రీకృష్ణ కమీషన్ ను ఏర్పాటు చేశారు. ఈ కమీషన్ 10 నెలల పాటు ఈ రాష్ట్రమంతా తిరిగి, కొన్ని లక్షల మంది అభిప్రాయాలను సేకరించి దాదాపు 500 పేజీలకు పైగా సమగ్రమైన సమాచారాన్ని సేకరించి, మా పరిశీలనలో తెలంగాణ ప్రాంతం మిగిలిన ప్రాంతాలతోపాటు చక్కగా అభివృద్ధి చెందిందని, రాయలసీమ ప్రాంతమే వెనుకబడి ఉన్నదని చెప్పింది. తెలంగాణ ప్రాంతం అభివృద్ధి చెందింది గనుకనే రాజకీయ ప్రయోజనాలను ఆశించి ఈ రకమైన విభజనవాదాలు ముందుకొస్తున్నాయి. కనుక అన్నింటికంటే సమర్థనీయమేది, సబబైనది ఈ రాష్ట్రాన్ని సమైక్యంగా ఉంచాలని శ్రీకృష్ణ కమీషన్ నివేదిక ఇచ్చింది. ఈ నివేదికకు విభజన బిల్లు వ్యతిరేకం. శ్రీ చిదంబరం చెప్పిన సమైక్య తీర్మానాన్ని ప్రతిపాదిస్తామని చెప్పిన ఆలోచనకు, దేశంలో 28 రాష్ట్రాలు ఏర్పడినటువంటి సంప్రదాయాలకు ఈ బిల్లు వ్యతిరేకం. ఏమీ ఆశించి, ఏమీ కోరుకొని, సంప్రదాయాలు ఏమీ పాటించకుండా, దీని వెనుకవుండే నేపథ్యాలను తెలియజేయకుండా, ఈ రాష్ట్రాన్ని తన స్వార్థ రాజకీయ ప్రయోజనాల కోసం విడదీస్తే, 5, 10 పార్లమెంటు సీట్లు గెలిపించుకోవాలనే దురాశపూరితమైన ఆలోచనతోటే ఈ బిల్లు సభలోకి ప్రవేశించింది తప్ప, ఏ రకంగానూ రాష్ట్ర ప్రయోజనాలను కోరి ఈ బిల్లు సభకు రాలేదు.

ఉ.11.10

ఈ బిల్లు ప్రజాస్వామ్యానికే విఘాతం. ఈ బిల్లు అటు సీమాంధ్ర ప్రాంతానికి గాని, ఇటు తెలంగాణ ప్రాంతానికి గాని ఏ మాత్రం కూడా న్యాయం చేసేటటువంటి బిల్లు కాదు. ఈ రాష్ట్రం విడిపోతే సీమాంధ్ర ప్రాంత వాసులైనటువంటి మా దుస్థితి అత్యంత అధ్వాన్నంగా మారే పరిస్థితి ఉంది. మాకు సాగు నీరు లేకుండా పోయే ప్రమాదం వస్తుంది. ఇప్పటికే నదీ జలాల పంపిణీకి సంబంధించి ట్రిబ్యునల్స్ వున్నప్పటికీ, మహారాష్ట్ర, కర్నాటక రాష్ట్రాల వారు ఆ ట్రిబ్యునల్స్ ఆదేశాలను కూడా పాటించకుండా అక్కడ డ్యాములు కట్టడం, మాకు రావలసిన నికర జలాలను రాకుండా చేయటం అన్నది మనం ప్రస్తుతమున్న సమైక్యాంధ్ర రాష్ట్రంలోనే చూస్తున్నాము. రాష్ట్రం విడిపోయిన తరువాత ఈ పరిస్థితి మరింత జటిలమవుతుంది. గత 57 సంవత్సరాలుగా అటు సీమాంధ్ర ప్రాంతం, ఇటు తెలంగాణ ప్రాంతం వారందరూ కలిసి భారతదేశంలోనే అత్యంత అగ్రగామి రాజధానిగా హైదరాబాదును రూపుదిద్దిన తరువాత, ఆ రాజధాని హైదరాబాదును మా నుండి బలవంతగా లాగేసిన తరువాత, అలాంటి రాజధాని నగరాన్ని నిర్మించుకోవడం మరో 50 సంవత్సరాలకు కాని సాధ్యమయ్యే పరిస్థితి రాదు. దాదాపు 75 శాతం పన్నుల రాబడి హైదరాబాదు నగరం నుండే వస్తున్నది. రాష్ట్రం విడిపోయిన తరువాత హైదరాబాదు నగరం

తెలంగాణాకే పరిమితమైతే, తెలంగాణాలోనే వుండిపోతే సీమాంధ్ర రాష్ట్రం అభివృద్ధి చెందటానికి ఏమాత్రం అవకాశం లేదు.

బి.పి.ఆర్.విఠల్ గారని హైదరాబాదు సివిల్ సర్వీస్ కు సంబంధించిన అత్యంత సీనియర్ ఆఫీసర్ 96 సంవత్సరాల వయసులో ఇంకా బతికి వున్న వృద్ధులు ఆనాడు ఆంధ్ర ప్రదేశ్ రాష్ట్రం ఏర్పడుతున్నప్పుడు రాష్ట్రం ఏర్పడడం అన్నదే బాలారిష్టలతో ఏర్పడుతున్నదని, సీమాంధ్ర ప్రాంతంలో వున్న రాయలసీమ, అలాగే ఉత్తరాంధ్ర ప్రాంతం, కేవలం మూడు జిల్లాలు తప్ప సీమాంధ్రలో వున్న మూడు జిల్లాలు తెలంగాణాలో వున్న అన్ని జిల్లాలు, వెనుకబాటుకు గురైన అన్ని జిల్లాలు కలిపి ఈ దేశంలో అత్యంత బీద రాష్ట్రాన్ని ఏర్పాటు చేసుకున్నామని ఆనాడు ఆయన అన్న మాటను ఈ సందర్భంగా మీకు గుర్తు చేస్తున్నాను. కాని అనేక రకాలైన శ్రమ, కృషి ద్వారా ఈ రోజున భారత దేశంలోనే ఒక సమున్నతమైన స్థాయికి చేరుకునే దశలో వున్న ఆంధ్ర ప్రదేశ్ రాష్ట్రాన్ని విడదీస్తే సీమాంధ్ర ప్రాంతంలో వున్న మేమంతా మా ప్రాంతంలో సేద్యానికి నీరు లేకుండా మా ప్రాంతమంతా ఉప్పునీటి కయ్యలుగా మారిపోయే దుస్థితిని మా తరం వాళ్లు మా తరువాతి తరాల వాళ్లకి అందివ్వటానికి సిద్ధంగా లేమని ఈ సందర్భంగా మీ ద్వారా తెలియజేస్తున్నాను.

మా దగ్గర చదువుకున్న పట్టభద్రులైన యువకులకు గౌరవప్రదమైన ఉద్యోగావకాశాలు హైదరాబాదు నగరంలో రాకుండా పోయే పరిస్థితి వచ్చిన తరువాత మా వాళ్లంతా పొట్ట చేతపట్టుకొని ఇతర రాష్ట్రాలకు వలస పోయే పరిస్థితి దాపురించకూడదని, ఈ రాష్ట్రం సమైక్యంగా ఉండాలని నేనుకోరుకుంటున్నాను. విడిపోతే తెలంగాణా ప్రాంతానికి వచ్చే ప్రత్యేక మైన మేలు ఏమీ లేదు. విడిపోతే నీటి సమస్య దగ్గర్నుంచి ప్రతి ఒక విషయంలో వాళ్లకూ మాకూ మధ్యన విభేదాలు వచ్చే ప్రమాదమున్నది. కనుక ఈ రాష్ట్రం సమైక్యంగా ఉండాలని, సమైక్యంగా ఉండటమే లక్ష్యంగా, ధ్యేయంగా అటు తెలంగాణాలోని ప్రజలు, ఇటు సీమాంధ్ర లోని ప్రజలు , ఆ మాటకొస్తే ప్రపంచవ్యాప్తంగా వున్న 15 కోట్ల మంది తెలుగు వాళ్లందరి కోరిక మేరకు ఈ రాష్ట్రం సమైక్య ఆంధ్ర ప్రదేశ్ గానే ఉండాలని కోరుకుంటూ రాష్ట్ర విభజనను, ఈ విభజన బిల్లును పూర్తిగా వ్యతిరేకిస్తున్నాము. ఈ విభజన బిల్లు మీద వెంటనే ఓటింగ్ జరపమని మేం మొదటి నుంచీ డిమాండు చేస్తున్నాం. ఈ బిల్లు వచ్చిన రోజునే చెప్పాం. ఆ విధంగా కోరడం అన్యాయం కాదు. న్యాయమైన కోరిక. మేం గతంలోనే సమైక్య తీర్మానం పెట్టమని ఫిర్యాదులు జరిగింది. మీకు , ముఖ్యమంత్రి గారికీ కూడా చెప్పాం. గౌరవనీయ గవర్నర్ గారికి చెప్పాం. ఈ బిల్లు వచ్చిన రోజు నుంచి కూడా ఈ బిల్లు మీద వెంటనే ఓటింగ్ జరపమని మిమ్మల్ని పదే పదే అభ్యర్థించాం. ఇప్పటికైనా వెంటనే ఈ బిల్లు మీద ఓటింగ్ జరిపితే ఎవరు విభజనకు అనుకూలమో, ఎవరు విభజనకు వ్యతిరేకమో తేటతెల్లమయ్యే అవకాశం ఉంటుంది. ఈ అవకాశాన్ని సద్వినియోగం చేసుకుందామని మీకు తెలియజేస్తున్నాను. ఈ బిల్లును పూర్తిగా తిరస్కరించవలసిందిగా కోరుతూ, ఈ బిల్లును పూర్తిగా వ్యతిరేకిస్తూ, ఈ బిల్లు ప్రజాస్వామ్య స్ఫూర్తికి

విరుద్ధమైనటువంటిదిగానూ, సాంప్రదాయ విరుద్ధమైనటువంటిది గానూ, ఈ బిల్లు వలన ఇరు ప్రాంతాలకూ తీరని నష్టం జరిగితీరుతుందని, ఎట్టి పరిస్థితులలోనూ ఈ బిల్లు ఆమోదం పొందటానికి వీలేదని తెలియజేస్తున్నాను. ఈ సభలో ఇంత దుర్మార్గంగా పనికట్టుకొని వై.ఎస్.ఆర్.కాంగ్రెస్ పార్టీ మీదనే దురుద్దేశపూర్వకంగా విమర్శలు చేస్తూ విభజనకు వ్యతిరేకంగా పోరాడుతున్న మా మీద విపరీతమైన అభాండాలు మోపుతున్న ఈ చర్చలో మేము ఎట్టి పరిస్థితులలోనూ భాగస్వాములం కాదలచుకోలేదు. ఈ బిల్లుమీద మా అభిప్రాయ వ్యక్తీకరణ ఇది. ఈ బిల్లు పూర్తిగా ప్రజా వ్యతిరేకమని తెలియజేస్తున్నాను. వెంటనే దీని మీద ఓటింగ్ జరపమని మిమ్మల్ని డిమాండ్ చేస్తూ, ఈ బిల్లును పూర్తిగా వ్యతిరేకిస్తున్నామని తెలియజేస్తున్నాను. ఈ బిల్లు మీద వెంటనే ఓటింగ్ జరిపితే నూటికి నూరు శాతం ఈ చర్చలో పాల్గొంటామని కూడా తెలియజేస్తూ, ఈ బిల్లును వ్యతిరేకిస్తున్నామని మరొకసారి నొక్కిచెబుతూ సెలవు తీసుకుంటున్నాను.

డాక్టర్ ఎస్. శైలజా నాథ్: దురదృష్టం అధ్యక్షా ఇది. ఈ రోజున రాష్ట్ర సమస్య గురించి చర్చించడం కోసం గౌరవ అసెంబ్లీ సమావేశమైంది అధ్యక్షా. ఎంతసేపు విన్నప్పటికీ కూడా మీరు బజార్లోకి రండి. మాకు బ్రహ్మాండంగా స్వాగతం పలుకుతున్నారు (వై.ఎస్.ఆర్.సి.పి. సభ్యులచే అభ్యంతరాలు) అన్నారు సార్, రికార్డ్స్ చూడమని చెబుతున్నాను. బహుశా సరిగా వినలేదేమో ! కొంచెం శ్రద్ధగా వినమని చెబుతున్నాను. స్వపక్షం కాబట్టి వినిపించకపోతే నేను చేయగలిగిందేమీ లేదు. అధ్యక్షా, వీళ్లు ఇప్పటికీ కూడా ఎంత దాచిపెట్టుకుందామన్నా కూడా వాళ్ల ఉద్దేశాలు ఎప్పుడో ఒకసారి బయటపడతాయి. కేవలం అధికారం కోసం మాట్లాడుతున్నారు. ఎన్ని సార్లు అధ్యక్షా వీళ్లుమాట్లాడేది? మేమైతే రాష్ట్రం గురించి ఆలోచిస్తున్నాం. వాళ్లయితే కొత్త పార్టీల గురించి, లేకపోతే వాళ్ల పార్టీ గురించి, లేకపోతే ఎన్ని సీట్లూ, ఎన్ని ఓట్లు అనే వాటి గురించి ఆలోచిస్తున్నారు. దానిని పక్కన పెడితే రాజశేఖర రెడ్డి ప్రాపకం

అధ్యక్షా, రాజశేఖర రెడ్డి గారు ఈ నిమిషంలో బతికి వుంటే బహుశా ఇక్కడ కూర్చొని ఇట్లాంటి వారినందరినీ కూడా అజమాయిషీ చేస్తూ అదుపు కూడా కాదు అధ్యక్షా అజమాయిషీ చేస్తూ కాంగ్రెస్ పార్టీ ముఖ్యమంత్రిగా, కాంగ్రెస్ పార్టీ నాయకుడిగా ఉండేవాడు. రాజశేఖర రెడ్డి మా నాయకుడు అధ్యక్షా. అతన్ని మేం నమ్మాం. అతన్ని మేం మరవం. రాజశేఖర రెడ్డి పేరు అన్నది మీకు ఓట్ల కోసం అమ్ముకునే విధానం. మీరు రాజశేఖర రెడ్డి గారిని మార్కెట్ చేస్తున్నారు. మేం రాజశేఖరరెడ్డి గారిని పూజిస్తున్నాం. గౌరవిస్తున్నాం. ఆయన ఈ రోజుకీ మా నాయకుడు. ఈ రోజుకీ మా నాయకుడు రాజశేఖర రెడ్డి. బహుశా నిన్న ఎవరో మా నాయకుడిని అక్రమంగా మీ లోగోలపైన ముద్రించుకున్నారని అన్నారు.

ఉ.11.20

ఈ నిమిషాన రాజశేఖర్ రెడ్డిగారు ఉంటే కాంగ్రెస్ పార్టీ నాయకుడుగా, కాంగ్రెస్ పార్టీ ముఖ్యమంత్రిగా ఉండేవారు. అసలు ఇది చర్చనీయాంశమే కాదు. మా తెలుగుదేశం మిత్రుడు ఒకరు మాట్లాడుతూ అలాగే చివరికంటూ పదవిలో కొనసాగాలా అని అన్నారు. మీలాగే ఈ రాష్ట్ర విభజన కుట్రలో మేము లేము.

ఓటింగ్ పెట్టండి, ఓటింగ్ పెట్టిన తరువాత మాట్లాడుతామంటే ఇంతకంటే అన్యాయం ఏమైనా ఉందా? సభ్యుల కోరిక మేరకు చర్చకు ముందు సభ విధి విధానాలకు విరుద్ధంగా ఓటింగ్ జరుగుతుందా చెప్పండి. ఈ రాష్ట్ర విభజన ఆర్డికల్ -3 ప్రకారం చేయమన్న మీ విధానం తప్పని అనిపిస్తుంది. ఇంకా తలారి గురించి మరొకసారి ఎక్స్ప్లెయిన్ చేసే ప్రయత్నం చేస్తూ తలారి ఆశీర్వాదించాడంటూ ఎంతో వ్యంగ్యంగా మాట్లాడారు. తలారి ఆశీర్వాదించాడట అంటే తల ఖండించే సమయంలో తలారి దీర్ఘాయుష్మాన్ భవ అని అన్నాడట. అంటే ఎంత అహంకారం, ఎంత పూర్వజాత భావజాలం వారిది అధ్యక్షా. తలారీలు దళితులే ఉంటారు. తలారి తన వృత్తిని ఒక పవిత్రమైన కార్యంగా అమలు చేస్తాడు. అది ఆషామాషీ కాదు. మనసును చంపుకొని రాజ్య లక్ష్మాన్ని నెరవేర్చడం కోసం, న్యాయాధికారి నిర్ణయాన్ని అమలు చేయడం కోసం, న్యాయాన్ని అమలు చేయడం కోసం చేస్తుంటే ఆశీర్వాదించాడని అనడం వ్యంగ్యమా? తలారి అనే దానికి క్షమాపణ చెప్పాలి. తలారీలను అపహాస్యం చేశారు. తలారి పట్ల, తలారి వృత్తి పట్ల వారికి ఉన్న ఏహ్య భావాన్ని, తక్కువ భావాన్ని, వారి భూస్వామ్య విధాన భావజాలానికి నిరసన వ్యక్తం చేస్తున్నాను. ఈ సభ ద్వారా తలారీలు ప్రతి ఒక్కరికీ, బడుగు బలహీన వర్గాలకు చెందిన తలారీలను తక్కువ చేసినందుకు పరిహారంగా క్షమాపణ చెప్పాలని కోరుకుంటూ చివరిగా దయచేసి అందరితో కలిసి రండి. దయచేసి ఈ రాష్ట్ర రక్షణకు పార్టీలకు, ప్రాంతాలకు అతీతంగా కలిసి రండి. అసెంబ్లీలో ఇంకో ప్రాంతంలో ఈ రాష్ట్ర పరిరక్షణ ఉద్యమంలో మేము కష్టపడుతుంటే మీరు ఓట్ల కోసం, సీట్ల కోసం తిరుగుతూ 170 సీట్లు గెలుస్తామని ప్రగల్భాలు పలుకుతూ రాష్ట్రం కోసం కొత్త పార్టీ పెడతామని చెబుతారా? మీది ఉప ప్రాంతీయ పార్టీలలో ఉప ప్రాంతీయ పార్టీ అయిన మీరు మాట్లాడుతారా? ఇప్పటికైనా చిత్తశుద్ధి ఉంటే మాతో కలిసి రండి. మా ముఖ్యమంత్రిగారు సాగిస్తున్న పోరాటంలో ఈ రాష్ట్రాన్ని ఐక్యంగా ఉంచాలి. తెలుగు వాళ్ల ఐక్యత కొనసాగాలి. తెలుగు వాళ్ల గొప్పతనం నిలబడాలని మేము చేస్తున్న పోరాటంలో కలిసి రండి. గత పది రోజులుగా శాసనసభ సమయాన్ని వృధా చేయడమే కాకుండా ఈ రోజు బయటి ప్రజలు ఇస్సీ, బయటి ప్రజలు ఇస్సీ అని మిమ్ములను చీత్యరిస్తున్నారు. కాబట్టి విభజనకు అనుకూలంగా ఉన్నారనే మీ ముసుగులు తొలగిపోయాయనే విషయం తెలుసుకున్నారని, మొసలి కన్నీరు కారుస్తూ ఈ రోజున వచ్చి మాట్లాడుతున్నారు. నేను రెక్వెస్ట్ చేస్తున్నాను సహకరించండి. శాసనసభ వ్యవహారాల మంత్రిగా చెబుతున్నాను సహకరించండి. రాష్ట్ర శాసనసభ సున్నితమైన, గంభీరమైన, ప్రమాదకరమైన సమస్యను చర్చించడానికి ఈ రాష్ట్ర శాసనసభకు సహకరించమని మీ ద్వారా, ప్రజల సక్షాన వారికి విజ్ఞప్తి చేస్తున్నాను.

శ్రీ బి. కరుణాకర్ రెడ్డి: నాకేదో భూస్వామ్య భావజాలం ఉన్నట్టుగా, ఆయనకేమో పూర్తిగా అణగారిన ప్రజల మీద చాలా మక్కువ ఉన్నట్టుగా మంత్రిగారు మాట్లాడారు. భగవత్ సంకల్పం వల్ల నేను అగ్ర వర్ణంలో పుట్టి ఉండవచ్చుగాక ఆయన దళిత వర్గంలో పుట్టి ఉండవచ్చుగాక.

నా చిన్నతనం నుండి మీలాగానే నేను కూడా అభ్యుదయ ఉద్యమాలలో పాల్గొన్న వ్యక్తిని. ప్రజా పోరాటాలలో ఉన్న వ్యక్తిని. భారతదేశంలో తాడిత, పీడిత వర్గాలకు జరిగిన అన్యాయం వల్ల ఎలుగెత్తి చాటిన వ్యక్తిని. అందుకోసం అనేక రకాలుగా నిర్బంధాలకు గురైన వ్యక్తిని. అలాంటి నేను తలారి వృత్తిని అవమానపరిచినట్టుగా తలారీలను వాడుకొని రాజకీయ లబ్ధి పొందాలని ఇలాంటి బూర్జువా భావజాలం ఉన్నవారు మాట్లాడినంత మాత్రాన పేద ప్రజల వల్ల నాకున్నటువంటి అభిప్రాయాలు చెరిగిపోవు. తలారి అన్న పదం అధికారంలో ఉన్న మీరు ప్రజల గొంతులు కోస్తూ, ప్రజల పక్షాన నిలబడుతున్నామని చెప్పిన దానికి వాడిన సందర్భాన్ని కూడా మీరు ఎంత చక్కగా వాడుకుంటూ నన్ను ఈ సభ ద్వారా క్షమాపణలు కోరడం అనేది ఎంత అన్యాయం అధ్యక్షా. మేము మీతో కలిసి రావాలా? పాములతో, విష సర్పాలతో సాధుజీవులు కొనసాగగలరా? మేము మీతో కలవడానికి సిద్ధంగా లేము. వాళ్లు (తెలుగుదేశం పార్టీ వైపు చూస్తూ) ఉన్నారు, వాళ్లను కలుపుకోండి, వాళ్లు మీతో కలవడానికి సిద్ధంగా ఉన్నారు.

నిన్న కేశవ్ గారు మాట్లాడుతూ మా అధ్యక్షురాలు విజయమ్మగారు వాకౌట్ చేస్తున్న సందర్భంలో మా పార్టీకి సంబంధించిన 23 మంది సభ్యులందరూ వెళుతున్నామని అంటే ఇదెక్కడి కెకె * చెప్పడం జరిగింది. ఎంత బాధ కలిగించే విషయం . మా నాయకురాలు ఒక మహిళ చెప్పిన మాటలకు పెడ అర్థాలు తీసి ఇంత అన్యాయంగా మాట్లాడడం వాళ్ల సంస్కారానికే వదలి వేస్తున్నాము. అక్రమ సంతానమంటే ఎంత తీవ్రమైన అర్థం వస్తుంది? మన అభిప్రాయాలను తెలిపేటప్పుడు ఎంతో సంస్కారవంతంగా మాట్లాడాలి. అంత దుర్మార్గంగా మాట్లాడిన తరువాత ఆ బాధ, ఆ ఆర్తి ఉంది. మేము ఈ బిల్లుకు వ్యతిరేకమని చాలా స్పష్టంగా చెప్పడం జరిగింది. ఎట్టి పరిస్థితులలో వెంటనే ఓటింగ్ పెట్టమని మేము అభ్యర్థిస్తున్నాము. ఈ బిల్లును తిరస్కరించమని కోరుతున్నాము. ఖచ్చితంగా మేము ఓటింగ్ లో పాల్గొంటాము. ఈ బిల్లును పూర్తిగా నేనే కాకుండా మా పార్టీ సభ్యులందరూ కూడా ఆంధ్ర ప్రదేశ్ రాష్ట్రంగా ఉండాలని కోరుకుంటూ సెలవు తీసుకుంటున్నాను.

ఉ.11.30

శ్రీ బి. గురునాథరెడ్డి (అనంతపూర్-అర్బన్): అధ్యక్షా, నా పేరును మంత్రి గారు సభలో ప్రస్తావించడం జరిగింది. నేను రాజీనామా చేసిన మాట వాస్తవం. దేనికోసం రాజీనామా చేసానో రాష్ట్ర ప్రజలందరూ గమనించడం జరిగింది. నేను వెబ్సైట్ కాంగ్రెస్ పార్టీ నుండి ఎంపీగా

* Expunged as ordered by the Chair

గెలిచాను. మా పార్టీ తీసుకున్న నిర్ణయానికి నేను రాజీనామా చేసాను. అంతే కాని, మా జిల్లా ప్రతినిధిగా, ఈ రాష్ట్రమంత్రిగా ఉన్న సోదరుడు శైలజానాథ్ గారి లాగ సమైక్య ముసుగులో నేను మాట్లాడడం లేదు. మా పార్టీ తీసుకున్న నిర్ణయం మేరకు, ఆ పార్టీ సభ్యుడిగా నా వ్యతిరేకతను రాజీనామా రూపంలో తెలియజేయడం జరిగింది. ఆయన ఈ రాష్ట్రంలో సమైక్య కన్వీనర్ అంట, జైసి కన్వీనర్ అంట. ఆ పదవి ఎవరిచ్చారో నాకు తెలియదు. ఆ పదవి పేరుతో సమైక్య వాదానికి తూట్లు పొడుస్తున్న వ్యక్తి. నేను ఏదో మంత్రి పదవి ఆశించో, మరొక పదవి ఆశించో రాజీనామా చేయలేదు. రాష్ట్రం సమైక్యంగా ఉండాలి. సమైక్యంగా ఉంటేనే అభివృద్ధి సాధ్యమని రాజీనామా చెయ్యడం జరిగింది. వాళ్లు చేసిన పని ఏమిటి? రాష్ట్ర మంత్రులుగా ఉంటూ, కాంగ్రెస్ పార్టీలో ఉంటూ

MR. SPEAKER: Gurunath Reddy garu you have clarified కూర్చోండి.

డా.ఎస్. శైలజానాథ్ : అధ్యక్షా,

MR. SPEAKER: No, this cannot be a continuous exchange ... ఏమీ లేదు. It is un-necessary.....

శ్రీ గాలి ముద్దుకృష్ణమ నాయుడు : అధ్యక్షా

మిస్టర్ స్పీకర్ : ముద్దుకృష్ణమ నాయుడు గారు దేనిగురించి మాట్లాడతారు? One Member దేనిగురించి మీరు ప్రస్తావించదలచుకున్నారు? ఆల్ రెడీ మీ మెంబర్ మాట్లాడారు. We cannot go on like this. We have to allow

శ్రీ గాలి ముద్దుకృష్ణమ నాయుడు : అధ్యక్షా, కరుణాకర్ రెడ్డి గారు మాట్లాడుతూ పదే పదే తెలుగుదేశం పార్టీని నిందిస్తూ వచ్చారు. దీనికి మూల కారణం ఎవరో తమరికి కూడా తెలుసు. ముఖ్యమంత్రి గారు 1999లో శాసనసభ్యుడిగా ఉన్నారు. నేను కూడా కాంగ్రెస్ పార్టీలో ఉన్నాను. నేను అప్పుడు ఓడిపోయినప్పటికీ సిఎల్పికి ప్రతిరోజూ వచ్చేవాడిని. చంద్రబాబు నాయుడి గారిని ఓడించడం దుర్లభం, కష్టసాధ్యం అని చనిపోయిన కోట్ల విజయభాస్కర రెడ్డి దగ్గర నుండి, జనార్ధన రెడ్డి గారి దగ్గర నుండి, వై.ఎస్. రాజశేఖర రెడ్డి గారి వరకూ మాట్లాడుకునేవారు. ఆ నేపథ్యంలో చిన్నారెడ్డిని ఉసిగొల్పి, 41 మందితో తెలంగాణా వాదాన్ని ప్రాంతీయతత్వాన్ని మళ్ళీ లేవదీసి చంద్రబాబు నాయుడి గారి పరిపాలనను సజావుగా జరగనివ్వకూడదు, ఆయనకి చిచ్చు పెట్టాలనే దురుద్దేశంతో ఆ పని చేశారు. దేశంలో అధికారంలో లేని రాష్ట్రంలో అన్ని రకాల మతతత్వవాదులతో, వేర్పాటువాదులతో రకరకాలుగా ఉద్యమాలు చేయించిన పార్టీ కాంగ్రెస్ పార్టీ. ఆ నేపథ్యంలో 41 మంది తెలంగాణా కాంగ్రెస్ ఎంఎల్ఎలతో సంతకం పెట్టించి సోనియా గాంధీ దగ్గర అపాయింట్ మెంట్ తీసుకొని పంపించింది వాళ్ళే. ఈ విషయం నేను కాదు. 22.11.2012

నాడు మహబూబ్ నగర్ జిల్లా పుల్లూరులో వై.ఎస్. విజయమ్మ గారు చెప్పారు. వై.ఎస్.రాజశేఖర రెడ్డి గారు సిఎల్పీ లీడర్ గా ఉన్నప్పుడు, చిన్నారెడ్డి గారి ఆధ్వర్యంలో 41 మందిని ఢిల్లీకి తీసుకెళ్లి తెలంగాణా గురించి చెప్పడం జరిగింది. ఈ విషయాన్ని ఆమె చెప్పారు. 8.7.2011న ఇడుపులపాయలో మేము తెలంగాణా సెంటిమెంట్ ని గౌరవిస్తామన్నారు. పరకాల ఉప ఎన్నికల సందర్భంగా మేము తెలంగాణాకు అనుకూలమని, మేము ఇతర నియోజకవర్గాలలో పోటీ చేయడం లేదని వై.ఎస్. విజయమ్మ గారు చెప్పడం జరిగింది. పిండేకి ఇచ్చిన లేఖలో కూడా ఆర్టికల్ 3 ప్రకారం డివిజన్ చేయమని చెప్పడం జరిగింది. నేను చదువుతున్నాను.

“Article 3 was incorporated in the Constitution of India which gave full powers to the Central Government alone to make laws, whether to keep the States intact or to reconstitute them without giving scope to the involvement of the political parties and the State Governments.”

రాజకీయ పార్టీలతో సంబంధం లేకుండా, రాష్ట్రప్రభుత్వం సంతకం లేకుండా, రాష్ట్రాలను విభజించే అధికారం కేంద్ర ప్రభుత్వానికి ఉంటుంది. ఆ విధంగా ఇవ్వమని చెప్పారు. మేము కూడా లెటర్ ఇచ్చాము. వెనుకబడిన ప్రాంతాల అభివృద్ధిపై తెలుగుదేశం పార్టీ మొదటి నుండి దృష్టి కేంద్రీకరించింది, మేము శ్రమిస్తూనే ఉంటాము, తెలుగువారి ఆత్మగౌరవ పరిరక్షణ, వారి సర్వతో ముఖాభివృద్ధికి గౌరవ నందమూరి తారకరామా రావు గారు స్థాపించిన తెలుగుదేశం పార్టీ, తెలుగు వారు ఏ ప్రాంతంలో నివసించినా అందరికీ సమ న్యాయం జరిగేలా కృషి చేస్తుందని, సమ న్యాయం కోసం మేము లెటర్ ఇచ్చాము. సెవరేట్ చేయమని, అడ్డుగోలుగా డివైడ్ చేయమని మేము చెప్పలేదు. మా నాయకుడు ఢిల్లీలో వారం రోజులు నిరాహార దీక్ష చేశారు. ఇది సక్రమంగా లేదు, అడ్డుగోలుగా డివైడ్ చేస్తున్నారు, క్యాపిటల్ గురించి చెప్పలేదు, ఉద్యోగస్థులు, విద్యార్థులు, నీళ్లు, విద్య గురించి చెప్పలేదు అని ఏడు రోజులు ఢిల్లీలో ఆమరణ నిరాహారదీక్ష చేయడం జరిగింది. అన్ని పార్టీల వారితో కలిసి విభజన సక్రమంగా లేదని రాష్ట్రపతికి చెప్పడం జరిగింది. ఈ విభజన అసంబద్ధంగా ఉంది, అన్యాయంగా ఉందని, వారం రోజులు ప్రతి అంశంపై మా నాయకుడు క్లారిఫికేషన్ ఇవ్వడం జరిగింది. వాళ్ల యొక్క ఓట్ల కోసం, సీట్లు కోసం చేస్తున్నారు. వాళ్ల సమ్మెకృత తీర్మానం చెయ్యాలని సభ జరగనివ్వలేదు. ఇప్పుడు చర్చకు వచ్చారు. వాళ్ల నాయకురాలు లేదు. వాళ్ల నాయకురాలుంటే సోనియా గాంధీ గారు బెయిల్ రద్దు చేస్తారు. వైఎస్ఆర్ పార్టీ బెయిల్ పార్టీ, జైలు పార్టీ సార్. కోట్ల రూపాయలు సంపాదించుకొని, ఓట్ల కోసం

MR. SPEAKER: Please sit down. కూర్చోండి. మీరు కొత్త ఆర్గ్యుమెంట్ మొదలుపెడితే ఎట్లా? మీరు సహకరించాలి. కంక్లూడ్ చెయ్యండి.

శ్రీ గాలి ముద్దుకృష్ణమ నాయుడు : సార్, మేము 30 పార్లమెంట్ సీట్లు గెలుస్తామని జగన్మోహన్ రెడ్డి గారు అంటున్నారు. తెలంగాణాలో మీ పార్టీని కాంగ్రెస్ లో విలీనం చేసి మీరు పోటీ చేసేది 20 సీట్లు అయితే 30 సీట్లు ఎలా గెలుస్తారు? తెలంగాణాలో మీ పార్టీ ఎక్కడుంది? మీరు

సమైక్య ముసుగులో ఉన్న వేర్పాటువాదులు. కాంగ్రెస్ తో కుమ్మక్కయ్యారు. అందుకే బెయిల్ తెచ్చుకున్నారు.

(మైక్ కట్ చేయబడింది)

MR. SPEAKER: Where are we going? మీరు కూర్చోండి. I cannot allow

(ఈ సందర్భంగా వైఎస్ఆర్ కాంగ్రెస్ పార్టీ సభ్యులు పోడియం వద్దకు వచ్చి సభకు అంతరాయం కలిగించారు)

ఈ విధంగా ఆరోపణలు, ప్రత్యారోపణలు చేసుకుంటూ వెళ్తే సభ జరగదు. You must co-operate. Please sit down.

(INTERRUPTIONS)

ఉ.11-40

(వైఎస్సార్ కాంగ్రెస్ పార్టీ సభ్యులు స్పీకర్ పోడియం వద్ద క్షమాపణలు చెప్పాలని నినాదాలు చేస్తూ సభకు అంతరాయం కలిగించసాగారు)

(వైఎస్సార్ కాంగ్రెస్ పార్టీ సభ్యులు "జై సమైక్యాంధ్ర", "జై జై సమైక్యాంధ్ర" అని నినాదాలు చేస్తూ అధ్యక్ష స్థానంతో వాగ్వివాదం చేస్తూ సభకు అంతరాయం కలిగించసాగారు)

(అంతరాయం)

MR.SPEAKER: The House is adjourned for 10 minutes.

(The House then adjourned at 11-42AM)

మ.12.10

**(THE HOUSE RE-ASSEMBLED AT 12-10 PM
WITH HON'BLE SPEAKER IN THE CHAIR)**

సభా కార్యక్రమము

మిస్టర్ స్పీకర్: జయప్రకాశ్ నారాయణ్ గారూ.....

శ్రీమతి బి.శోభా నాగిరెడ్డి(మైకు లేకుండా): సార్, ఇది చాలా అన్యాయం. నాకు మైకు ఇవ్వండి సార్.

MR. SPEAKER: The counter exchanges will not help. Please cooperate. Leave at that.

శ్రీ ముద్దుకృష్ణమ నాయుడు (మైకు లేకుండా): సార్, నేను మాట్లాడటం పూర్తి కాలేదు.

శ్రీమతి బి.శోభా నాగిరెడ్డి(మైకు లేకుండా): సార్, వాళ్లు మా పేరు తీసారు. నాకు మైకు ఇవ్వండి.

MR.SPEAKER: His name (Sri Muddu Krishnama Naidu's name) was referred to by the Member, that's why I gave the mike. Leave it at that. మీ పార్టీకి అవకాశం ఇచ్చినప్పుడు మీరు మాట్లాడండి. కూర్చోండి.

(అంతరాయం)

నేను మీ సభ్యులకు కూడా మాట్లాడటానికి అవకాశం ఇచ్చాను. Please leave it at that.

శ్రీమతి బి.శోభా నాగిరెడ్డి(మైకు లేకుండా): సార్ సభలో లేని, చనిపోయిన వ్యక్తి గురించి వాళ్లు మాట్లాడారు. దయచేసి నాకు అవకాశం ఇవ్వండి సార్.

MR.SPEAKER: Please sit down. I have to make an announcement.

ప్రకటన

2013, ఆంధ్రప్రదేశ్ పునర్వ్యవస్థీకరణ బిల్లుకు సంబంధించిన సవరణలు, వ్రాతపూర్వక అభిప్రాయాలు ప్రాసీడింగ్స్ లో పొందు పరచడం గురించి

I am to inform the House that a total number of 9,024 proposals for amendments, expression of views, have been received from the Members on the AP State Reorganization Bill, 2013 and the same will form part of the Official Records.

As it was voluminous in nature, a copy of the same will be furnished to all the Legislature Parties and soft copies will be made available to the Hon'ble Members from Monday, the 20th of January 2014.

సభా కార్యక్రమము

Now, let us go on with the debate. Jaya Prakash Narayan garu.....

(ఈ సందర్భంలో వైఎస్ఆర్‌సిపి సభ్యులు కొంత మంది పోడియం వద్దకు చేరుకున్నారు)

(అంతరాయం)

We cannot get the House into order. Please cooperate. You must cooperate. I have given enough time. Please sit down. ఈ విధంగా మీరు ఆరోపణలు, ప్రత్యారోపణలు చేసుకుంటుంటే సభ సజావుగా జరగడానికి అవకాశమే లేదు. దయచేసి సభ్యులందరినీ నేను కోరేది దయచేసి సహకరించండి.

(ఈ సందర్భంలో "చంద్రబాబు నాయుడు - వైఖరి చెప్పాలి" అని పోడియం వద్ద వైఎస్ఆర్‌సిపి సభ్యులు నినాదాలు చేయసాగారు)

(అంతరాయం)

(శ్రీ ముద్దుకృష్ణమ నాయుడు మాట్లాడటానికి అవకాశం ఇవ్వమని కోరసాగారు)
(ఇంతలో పోడియం వద్దనున్న వైఎస్ఆర్‌సిపి సభ్యులు "రెండు కళ్ల సిద్ధాంతం నశించాలి, చంద్రబాబు నాయుడు - వైఖరి చెప్పాలి" అని నినాదాలు చేయసాగారు)

(ఇంతలో కొంత మంది టిడిపి సభ్యులు తమ తమ స్థానాల నుండి ముందుకు వచ్చి "విభజన కౌశలం ఎక్కడ, అదుగో అక్కడ" అని పోడియం వద్దనున్న వైఎస్ఆర్‌సిపి సభ్యుల సుద్దేశించి నినాదాలు చేయసాగారు)

(టిడిపి, వైఎస్ఆర్‌సిపి సభ్యుల పరస్పర నినాదాల మధ్య సభకు తీవ్ర అంతరాయం కలుగసాగింది)

* Expunged as ordered by the Chair

మిస్టర్ స్పీకర్: మీకు సభ జరగాలని లేదా? (పోడియం వద్దనున్న సభ్యుల నుద్దేశించి) మీ సభ్యులు దాదాపుగా గంటా ఇరవై నిమిషాలు మాట్లాడారు. ఈ విధంగా ఆరోపణలు, ప్రత్యారోపణలు చేసుకుంటుంటే సభ జరుగదు. **Please go back to your seats. This is not correct.** ఇంత సేపు మీ పార్టీ తరపున సభ్యులు మాట్లాడారు. ఆయనకు కూడా అవకాశం ఇచ్చాను. **Let us not interrupt any Member.** ఈ విధంగా ఆరోపణలు చేసుకుంటూ పోతే సభ జరుగదు మీరు వెళ్లి మీ స్థానాల్లో కూర్చోండి.

మ.12.20

MR.SPEAKER: Please go back to your seats. మూడు సార్లు మాట్లాడేందుకు మీకు అవకాశమిచ్చాను.

(పోడియం వద్ద నున్న వైఎస్సార్ కాంగ్రెస్ పార్టీ సభ్యులు 'రెండు కళ్ల సిద్ధాంతం నశించాలి' అంటూ నినాదాలు చేయసాగడంతో సభకు అంతరాయం)

(ఇదే సందర్భంలో 'విభజన శక ఎక్కడ - అదిగో అక్కడ' అంటూ పోడియం వద్ద నున్న వైఎస్సార్ కాంగ్రెస్ పార్టీ సభ్యులను చూపిస్తూ, కొందరు తెలుగుదేశం పార్టీ సభ్యులు తమ స్థానాలను విడిచి ముందుకు వచ్చి ప్రతి నినాదాలు చేయసాగడంతో సభకు అంతరాయం)

చర్చ జరగాలండీ. మీరందరూ సహకరించండి. మీ, మీ స్థానాలకు వెళ్లి కూర్చోండి. **Please go back to your seats.** చర్చను కొనసాగించాలి. మీ సభ్యులు మాట్లాడారు. అలాగే, ఇతర పార్టీల సభ్యులకు కూడా మీరు మాట్లాడేందుకు అవకాశమివ్వాలి. దయచేసి మీ స్థానాలకు వెళ్లి కూర్చోండి. **What is this? Your Party has taken the opportunity. Other Members also should get an opportunity.**

(వైఎస్సార్ కాంగ్రెస్ పార్టీ సభ్యులు 'జై సమైక్యాంధ్ర' అంటూ నినాదాలు చేయసాగారు)

దయచేసి మీరందరూ కూర్చోండి. **All of you, please go back to your seats. You must cooperate.** మీకు మాట్లాడేందుకు అవకాశమిచ్చాను. మీరు సుదీర్ఘంగా ప్రసంగించారు. **Please go back to your seats.** అట్లా జరగదండీ. ఒకరి మీద మరొకరు ఆరోపణలు చేసుకుంటుంటే సభ ఎలా జరుగుతుంది?

(‘సమైక్యాంధ్ర శక ఎక్కడ - అదిగో అక్కడ’ అంటూ తె.దే.పా. సభ్యులు నినాదాలు చేయసాగారు. ఇదే సందర్భంలో వైఎస్సార్ కాంగ్రెస్ పార్టీ సభ్యులు 'జై సమైక్యాంధ్ర' అంటూ నినాదాలు కొనసాగించారు.)

Please go back to your seats.

(గట్టు మీద కౌ - వైఎస్సార్ కౌ అంటూ తె.దే.పా. సభ్యులు కొందరు తిరిగి నినాదాలు చేయసాగారు)

(పోడియం వద్ద నున్న వైఎస్సార్ కాంగ్రెస్ పార్టీ సభ్యులు తిరిగి 'రెండు కళ్ల సిద్ధాంతం నశించాలి' అంటూ నినాదాలు చేయసాగడంతో సభకు తీవ్ర అంతరాయం)

దయచేసి మీరు చర్చలో పాల్గొనే అవకాశం అందరికీ కల్పించాలి. సభా సాంప్రదాయాలను, గౌరవాలను ఖచ్చితంగా మీరు పాటించాలి. ఇలా ఒకరిపైన మరొకరు ఆరోపణలు చేసుకుంటూ వెళితే, సభా సమయాన్ని మీరు వృధా చేసుకోవడం తప్ప, ఉపయోగం లేదు. దయచేసి చర్చల్లో పాల్గొనమని మిమ్మల్ని కోరుతున్నాను. మీ పార్టీ తరపున గౌరవ సభ్యులు మాట్లాడారు కదా? Please go back to your seats.

(వైఎస్సార్ కాంగ్రెస్ పార్టీ సభ్యులచే జై సమైక్యాంధ్ర నినాదాలు కొనసాగాయి)

Please go back to your seats. దయచేసి సహకరించండి. I will give you an opportunity. మీ పార్టీకి అవకాశం వచ్చినప్పుడు, ఇంకో సందర్భంలో మీరు ఉపయోగించుకోండి. Finance Minsiter Garu, please make an appeal.

(వైఎస్సార్ కాంగ్రెస్ పార్టీ సభ్యులచే జై సమైక్యాంధ్ర నినాదాలు కొనసాగాయి)

శ్రీ ఆనం రామనారాయణ రెడ్డి (ఆర్థిక శాఖా మంత్రి): అధ్యక్షా, గడచిన 10, 15 రోజుల నుంచి రాష్ట్రంలో ఒక ప్రత్యేకమైన పరిస్థితిపైన మనముందుకు తీసుకువచ్చిన ఈ ముసాయిదా బిల్లుపై చర్చించడానికి ఈ సభ సమావేశమైంది. అన్ని రాజకీయ పార్టీలు కూడా ఈ చర్చల్లో పాల్గొనాలని, అన్ని ప్రాంతాల ప్రజల యొక్క అభిప్రాయాలను తెలియపరుస్తూ సభలో తమ వాణిని వినిపించాలని అన్ని రాజకీయ పార్టీలు కూడా మాట్లాడుకుని, తమ దగ్గర జరిగిన బివీసీ సమావేశంలో కూడా తీర్మానం చేసుకున్నాము. ఆ విధంగా చర్చలు ప్రారంభమయ్యాయి. చర్చలు సజావుగా సాగాలని అందరినీ కోరుకుంటున్నాము. చర్చలు మొదలుపెట్టాక, రాజకీయ పార్టీలకు సంబంధించిన ప్రజా ప్రతినిధులు మాట్లాడటం మొదలుపెట్టిన తరువాత, **one round of discussions** కూడా ఇంత వరకు పూర్తి కాలేదు. అనేక పార్టీల ప్రతినిధులు ఇంకా మాట్లాడాల్సి ఉంది. 270 మంది వరకు ఉన్నటువంటి సభ్యులు ప్రతి ఒక్కరికీ కూడా మాట్లాడాలని ఆత్మత ఉంది. సమయం కొద్దిగా ఉంది. కనీసం వాళ్ల, వాళ్ల అభిప్రాయాలను వ్యక్తిగతంగా ఈ సభలో చెప్పుకునే అవకాశాలివ్వాలని మిమ్మల్ని కోరుకున్నాం. మీరూ ఆ విధంగా అన్నారు.

అన్ని రాజకీయ పార్టీల నాయకులు, ఫ్లోర్ లీడర్లు కూడా తమ దగ్గర బివీసీ సమావేశంలో ఆ విధంగా అందరికీ మాట్లాడేందుకు అనుమతిస్తే బాగుంటుందని కూడా చెప్పారు. కానీ, ఇవాళ

సభలో సభ్యులు తమ, తమ అభిప్రాయాలను చెప్పేటప్పుడు ఒక అడుగు ముందుకు వేయడం, ఒక రాజకీయ పార్టీనో, లేకుంటే వ్యక్తిగతంగానో విమర్శలు చొప్పించడం, ప్రతి విమర్శలు చేసుకుంటూ కొంత సమయాన్ని వృధా చేసుకుంటూ మాట్లాడుకుంటున్నాము. అయితే, ఈ రోజు చర్చలు జరుగుతున్నప్పుడు ఒక్కో సందర్భంలో కొంత పరుషమైన పదజాలాలు వస్తున్నాయి. దానివల్ల చర్చలకు కొంతవరకు విఘాతం కలుగుతోంది. ఇప్పుడు కూడా ఆ సందర్భంలో చర్చలు సాగుతున్నప్పుడు, ఒకరికొకరు మాటలు అనుకోవడం, దానికి సమాధానాలు చెప్పకోవడం పూర్తయ్యింది. ఇంకా ఇతర పార్టీల నాయకులు కూడా వారి అభిప్రాయాలు చెప్పకోవాల్సి ఉంది. కనీసం ఫ్లోర్ లీడర్ల అభిప్రాయాలు కూడా చెప్పకోలేదు. అలా వారందరూ అభిప్రాయాలు చెప్పే పరిస్థితులున్నప్పుడు, సభను నడవనివ్వకుండా అడ్డుకోవడం ఎవరికీ మంచిది కాదు.

అధ్యక్షా, నేను వివాదంలోకి పోదల్చుకోలేదు. గౌరవ సభ్యులందరినీ కోరుకునేది.. ఇవాళ ప్రభుత్వ పక్షంగా, కాంగ్రెస్ పార్టీ పక్షంగా నేను తమ ద్వారా గౌరవ సభ్యులను గానీ, పోడియం ముందున్న సభ్యుల్ని గానీ, అలాగే ప్రతిపక్ష పార్టీలో ఉన్న సభ్యులందరినీ కోరుకునేదేమంటే - ఈ చర్చను కొనసాగించుకుందాం. అందుకు అందరూ సహకరించండి. అనేక మంది సభ్యులు తమ అభిప్రాయాలను చెప్పాల్సిన అవసరముంది. కాబట్టి, ప్రభుత్వ పక్షాన్నుంచి తమ ద్వారా అందరికీ ఆస్పీల్ చేస్తున్నాను. వివాదాస్పదమైన వ్యాఖ్యలకు తాను లేకుండా చర్చను సజావుగా సాగించుకుందాం. మన ప్రాంత ప్రజల యొక్క అభిప్రాయాలను, ఆ ప్రాంతంలో గాని, ఈ ప్రాంతంలో గాని ఉన్నటువంటి ప్రజల మనోభావాలను చెప్పకునే ప్రయత్నం చేద్దాం.

ముందు పోడియం వద్ద నున్న గౌరవ సభ్యులు వాళ్ల పార్టీ పక్షాన వాళ్ల అభిప్రాయాన్ని చెప్పారు. ఇంకా అనేక పార్టీల వారు అభిప్రాయాలు చెప్పాల్సిన అవసరముంది. కాబట్టి, దయచేసి, మీరు మీ స్థానాల్లో కూర్చుని చర్చలు కొనసాగేందుకు అవకాశమివ్వాలి. సభ సజావుగా సాగడానికి సహకరించడని నేను వారిని కోరుతున్నాను. సభలో ఉన్నటువంటి అన్ని పార్టీల ప్రజా ప్రతినిధులకు, ఇక్కడ మాట్లాడాలనే ఆలోచన ఉన్నటువంటి ప్రతి ఒక్కరికీ విజ్ఞప్తి చేస్తున్నాను. సభ్యులందరికీ అవకాశమివ్వండి. సభ్యులందరికీ అవకాశం వచ్చే విధంగా అన్ని పార్టీల వాళ్లం ఒప్పుకున్నాం. ఎవరి అభిప్రాయాలను వారు తెలియజేప్పే అవకాశాన్ని కూడా తీసుకున్నాం. మీకు అవకాశం వచ్చినప్పుడు మీ అభిప్రాయాలను మళ్ళీ చెప్పండి. మీరు చెప్పాలనుకున్నప్పుడు, మీరు చెప్పాలనుకున్నటువంటి ప్రతిదీ చెప్పండి. ఆ సందర్భాన్ని బట్టి మాట్లాడుకోవడం బాగుంటుందే తప్ప, సభను జరగనివ్వమని అడ్డు తగిలే ప్రయత్నం సరైనది కాదు.

(మేము అడ్డుతగలడం లేదు, సహకరిస్తామనే చెబుతున్నాం - అని వైఎస్సార్ కాంగ్రెస్ పార్టీ సభ్యులు అన్నారు)

దయచేసి, నేను గౌరవ సభ్యులందరికీ విజ్ఞప్తి చేసేదేమంటే - మీరు మీ, మీ స్థానాల్లో కూర్చుని, మీకు అవకాశంవచ్చినప్పుడు మాట్లాడమని విజ్ఞప్తి చేస్తున్నాను. అలాగే పోడియం వద్ద ఉన్న సభ్యులకు గాని, ప్రధాన ప్రతిపక్ష సభ్యులకు గాని మనవి చేసేదేమంటే ఇతర పార్టీలలో ఉన్న ఫ్లోర్ లీడర్ల అభిప్రాయాలతో ఏకీభవించి, అందరం కలిసి ఈ చర్చలో పాల్గొని, సభను సజావుగా జరగనిచ్చే కార్యక్రమానికి దోహదపడాలని, సజావుగా చర్చకు సహకరించాలని నేను తమ ద్వారా గౌరవ సభ్యులందరినీ, అన్ని పార్టీల నాయకుల్ని కోరుతున్నాను. వాళ్ల సభ్యుల్ని వాళ్ల స్థానాల్లో కూర్చోమని చెప్పి, చర్చను కొనసాగడానికి అవకాశం కల్పించాలని నేను తమ ద్వారా ప్రభుత్వ పరంగా అప్లీ చేస్తున్నాను.

మ.12.30

(ఈ దశలో వైఎస్సార్ సిపికి చెందిన కొందరు సభ్యులు గౌరవ సభాపతి పోడియం వద్ద నిలబడి " జై సమైక్యంధ్రా జై జై సమైక్యంధ్రా" అంటూ నినాదాలను చేస్తుండగా అదే పార్టీకి చెందిన శ్రీమతి భూమా శోభా నాగిరెడ్డి మరియు శ్రీ ధర్మాన కృష్ణదాస్ వారి స్థానాల్లో నిలబడి ఉన్నారు. అలాగే తెలుగుదేశం పార్టీకి చెందిన సభ్యుల్లో ఎక్కువ మంది వారి స్థానాల్లో నిలబడి "విభజన దొంగలు ఎక్కడా.. అదిగో అక్కడ " అంటూ గౌరవ సభాపతి పోడియం వద్దనున్న వైఎస్ఆర్ కాంగ్రెస్ పార్టీ సభ్యుల వైపు తమ వేళ్లను చూపిస్తూ నినాదించసాగారు)

MR.SPEAKER: Please go back to your seats. దయచేసి సహకరించండి.

(అంతరాయం)

శ్రీ జి.శ్రీకాంత్ రెడ్డి : (మైక్ లేకుండా) వేరే వాళ్లు మాట్లాడితే టైమ్ వెస్ట్ కాదు, మేము మాట్లాడితే టైమ్ వేస్ట్ సార్?

మిస్టర్ స్పీకర్ : మీకు అవకాశం వచ్చినప్పుడు మీరు కూడా మాట్లాడారు కాదా! మరొకసారి మీకు కూడా అవకాశం వస్తుంది. ఈ విధంగా ఆరోపణలు చేసుకుంటూ పోతే సభ జరగదండీ. Please go back. I am not giving mike to anybody.

శ్రీ జి.శ్రీకాంత్ రెడ్డి : (మైక్ లేకుండా) రెండు నిమిషాలు మైక్ ఇవ్వండి సార్.

(ఈ దశలో వైఎస్ఆర్ కాంగ్రెస్ పార్టీ సభ్యులు " జై సమైక్యంధ్రా... జై జై సమైక్యంధ్రా.. అంటూ నినాదాలను " చేయసాగారు)

(తెలుగుదేశం పార్టీకి చెందిన సభ్యుల్లో ఎక్కువ మంది వారి స్థానాల్లో నిలబడి "విభజన కౌశలం" ఎక్కడ.. అదిగో అక్కడ " అంటూ గౌరవ సభాపతి పోడియం వద్దనున్న వైఎస్ఆర్సిపి పార్టీ సభ్యుల వైపు తమ వేళ్ళను చూపుతూ నినదించసాగారు)

(అంతరాయం)

మిస్టర్ స్పీకర్ : మీకు అవకాశం వచ్చినప్పుడు మరోసారి మీరు మాట్లాడండి. మీ పార్టీ తరపున ఏ ఏ అంశాల మీద మాట్లాడాలో చర్చించాలో మీరు సిద్ధంగా ఉండండి. మీకు కూడా అవకాశం వస్తుంది. **Please go back.** ఈ విధంగా ఒకళ్ల మీద ఒకళ్ల ఆరోపణలు చేసుకుంటుపోతే ముందుకు వెళ్లలేము. దయచేసి సహకరించండి. **You also must cooperate, please go back to your seats.**

(వైఎస్ఆర్ కాంగ్రెస్ పార్టీ సభ్యులు " జై సమైక్యంధ్రా జై జై సమైక్యంధ్రా అంటూ నినాదాలను " చేశారు)

(ఈ దశలో తెలుగుదేశం పార్టీకి చెందిన సభ్యులు వారి స్థానాల్లో కూర్చున్నారు.)

శ్రీ జి.శ్రీకాంత్ రెడ్డి : (మైక్ లేకుండా) సభలో లేని వ్యక్తుల గురించి వాళ్లు ఎట్లా మాట్లాడతారు? మీరు రూలింగ్ ఇవ్వండి.

(అంతరాయం)

వారు మాట్లాడిన దానికి మా పార్టీ తరపున మేమ సమాధానం చెప్పాలి కదా! మైక్ ఇవ్వండి సార్ కూర్చుంటాము.

(అంతరాయం)

(ఈ దశలో వైఎస్ఆర్ కాంగ్రెస్ పార్టీ సభ్యులు " సభ్యుల హక్కులను కాపాడాలి.. సభ్యుల హక్కులను కాపాడాలి.. జై సమైక్యంధ్రా.. జై జై సమైక్యంధ్రా.. అంటూ నినాదాలను " చేయసాగారు)

(అంతరాయం)

(ఈ దశలో వైఎస్ఆర్ కాంగ్రెస్ పార్టీ సభ్యులు గౌరవ సభాపతి పోడియం వద్ద నిలబడి " సమైక్యంధ్రా అంటే మైక్ కట్ చేస్తారా.." అంటూ నినాదాలను చేయసాగారు)

(వైఎస్ఆర్ కాంగ్రెస్ పార్టీకి చెందిన సభ్యులు శ్రీమతి భూమా శోభా నాగిరెడ్డి మరియు శ్రీ ధర్మాన కృష్ణదాస్ వారి స్థానాల్లో నిలబడే ఉన్నారు)

శ్రీ పి.విశ్వరూప్ : (మైక్ లేకుండా) సభలో లేని వ్యక్తి గురించి మాట్లాడినప్పుడు మేము కూడా సమాధానం చెప్పాలి కదా సార్. రెండు నిమిషాలు మైక్ ఇవ్వండి సార్.

* Expunged as ordered by the Chair

(ఈ దశలో వైఎస్ఆర్ కాంగ్రెస్ పార్టీ సభ్యులు గౌరవ సభాపతి పోడియం వద్ద నిలబడి తమ పార్టీ సభ్యులకు మైక్ ఇవ్వాలిగా గౌరవ సభాపతిని అభ్యర్థించసాగారు)

మిస్టర్ స్పీకర్ : మీ పార్టీకి వచ్చిన అవకాశాన్ని మీరు ఉపయోగించుకోండి. మరొక సభ్యునికి కచ్చితంగా అవకాశం వస్తుంది అప్పుడు మాట్లాడండి మీ అభిప్రాయాలను వ్యక్తపరచండి.

(ఈ దశలో వైఎస్ఆర్ కాంగ్రెస్ పార్టీ సభ్యులు " సభ్యుల హక్కులను కాపాడాలి.. సభ్యుల హక్కులను కాపాడాలి.. జై సమైక్యాంధ్రా.. జై జై సమైక్యాంధ్రా.. అంటూ నినాదాలను " చేయసాగారు) సభను ఎందుకు అడ్డుకుంటున్నారు? దయచేసి కూర్చోండి, మరొకసారి అవకాశం వచ్చినప్పుడు మీరు మాట్లాడండి.

(అంతరాయం)

శ్రీ జి.శ్రీకాంత్రెడ్డి : (మైక్ లేకుండా) మైక్ పర్మిషన్ ఇవ్వండి కూర్చుంటాం. ఇది అన్యాయం సార్. ఒక్క నిమిషం మైక్ పర్మిషన్ ఇవ్వండి లేకపోతే కనీసం ఆ మాటలనైనా రికార్డుల నుండి తొలగిస్తామని హామీ ఇవ్వండి.

(ఈ దశలో వైఎస్ఆర్ కాంగ్రెస్ పార్టీ సభ్యులు " సభ్యుల హక్కులను కాపాడాలి.. సభ్యుల హక్కులను కాపాడాలి.. " అంటూ నినాదాలు చేశారు)

(అంతరాయం)

మ.12.40

(పోడియం దగ్గర ఉన్న వై.ఎస్.ఆర్.సి.పి సభ్యులు "సభ్యుల హక్కులను కాపాడాలి" అని నినాదాలు చేయసాగారు)

(వై.ఎస్.ఆర్.సి.పి సభ్యులు శ్రీ జి. శ్రీకాంత్రెడ్డి గారు రికార్డుల నుంచి ఆ అంశాలను తొలగించమని సభాపతి గారిని కోరసాగారు)

మిస్టర్ స్పీకర్: మీ పార్టీకి కేటాయించిన సమయాన్ని మీరు ఉపయోగించుకోండి. మీకు అవకాశం వచ్చినప్పుడు కచ్చితంగా మీరు మళ్ళీ మాట్లాడండి, మీ అభిప్రాయాలను వ్యక్తపరచండి. మీరు సభను ఎందుకు అడ్డుకుంటున్నారు? దయచేసి కూర్చోండి. మరొకసారి మీకు అవకాశమిచ్చినప్పుడు మీరు మాట్లాడండి.

(ఈ దశలో వై.ఎస్.ఆర్.సి.పి సభ్యులు పోడియం దగ్గరి నుంచి వారి స్థానాలకు తిరిగి వెళ్లారు)

Once again I am appealing to all the Members to please show some restraint when you are making your speeches. Let us not name the members who cannot defend themselves. దయచేసి అటువంటి పేర్లు ఇక్కడ ప్రస్తావించకండి. దయచేసి సహకరించండి. ఎంత చర్చ జరిగితే అంత మంచిది. ఎక్కువ మంది సభ్యులు చర్చలో పాల్గొనగలుగుతారు. అందరికీ అవకాశమివ్వడానికి ప్రయత్నం చేద్దాం. I request all the Members to please co-operate. Yes Jaya Prakash Narayan Garu.

డా.జయ ప్రకాశ్ నారాయణ్: అధ్యక్షా,.....

(వై.ఎస్.ఆర్.సి.పి సభ్యులు వారి వారి స్థానాలలో నిలబడి మాకు రెండు నిమిషాలు మాట్లాడటానికి అవకాశం ఇస్తామంటేనే మేం పోడియం దగ్గరి నుంచి మా స్థానాలకు వచ్చాం అని అన్నారు)

మిస్టర్ స్పీకర్: ఒక్క నిమిషం వినండి. ఎటువంటి ఆబ్జెక్షనబుల్ మెటీరియల్ ఉన్నా కూడా తప్పనిసరిగా పరిశీలించి ఆ పదాలను రికార్డుల నుంచి తొలగించడం జరుగుతుంది. దయచేసి కూర్చోండి. Yes, Jaya Prakash Narayana Garu.

(ఈ దశలో వై.ఎస్.ఆర్.సి.పి సభ్యులు సభ నుంచి వెళ్లిపోయారు)

శ్రీ ఆనం రామనారాయణ రెడ్డి (మైకు లేకుండా) : అధ్యక్షా, ఒక నిమిషం అవకాశమివ్వండి.

మిస్టర్ స్పీకర్: తరువాత ఇస్తాను. Yes, Jaya Prakash Narayan Garu.

డా.జయప్రకాశ్ నారాయణ్ (కూకట్‌పల్లి): అధ్యక్షా, ఇవ్వాలి ఈ సభలో మళ్ళీ మళ్ళీ తలెత్తుతున్న సంక్షోభంలో ఉద్యోగభరితమైన వాతావరణమే ఒక రకంగా తొమ్మిది కోట్ల మంది తెలుగు ప్రజల మనసుల్లో ఒత్తిడి, ఆందోళన, ఆకాంక్షలు, భయం, అసహనం చోటుచేసుకున్నాయో అవే ఈ సభా నిర్వహణలో ఎదురవుతున్న సమస్యలకు నిలువెత్తు సాక్ష్యం. కొన్ని సంవత్సరాలుగా ఈ సభలో ఉన్న అన్ని పార్టీలకు చెందిన సభ్యులలో ఆందోళన చెందిన సభ్యుడు ఒక్కరు కూడా ఉండరు.

అలాగే తెలుగునాట తొమ్మిది కోట్ల ప్రజలలో ఈ రాష్ట్రం బయట అంటే దేశం ఇతర ప్రాంతాలలో కావచ్చు, ప్రపంచంలో కావచ్చు తెలుగు మాట్లాడే ప్రజలందరిలో కూడా ఏన్నో ఆశలు, భయాలు, ఆందోళనలు చోటుచేసుకున్నాయి. ఇవాళ తెలుగు నేల తల్లడిల్లుతున్నది. ఆంధ్రావనిలో రాజకీయం అంపశయ్య మీదున్నది. పచ్చని నేలలో ఏళ్ల తరబడి చిచ్చు రగిలింది. ఈ చర్చ కేవలం తెలుగు ప్రజల భవిష్యత్తు గురించి మాత్రమే కాదు. మన రాష్ట్రంలో ఉన్న తొమ్మిది కోట్ల మందిలో దాదాపు యాభై లక్షల మంది ఇతర భాషలలో మాట్లాడేవారు ఉన్నారు. పార్టీలకు, పక్షసౌతాలకు ఎన్నికల ఎత్తుగడలకు అతీతంగా చర్చ జరగడం అవసరం. ఈ పదమూడవ శాసనసభలో ఏ ముహూర్తాన అడుగుపెట్టామో గాని గడచిన నాలుగున్నర సంవత్సరాలలో ప్రతి పార్టీలో ప్రతి సభ్యుడి

మనసుల్లో కూడా ఈ సభలో ఏ అంశం మీద కూడా సమగ్రమైన చర్చ జరగడానికి అవకాశం లేకుండా పోయిందనే అభిప్రాయమున్నది.

శ్రీ గాలి ముద్దు కృష్ణమ నాయుడు (మైకు లేకుండా) : సార్, ఒక క్లారిఫికేషన్ చెబుతాను. నేను ఎవ్వరినీ విమర్శించను. వై.ఎస్.ఆర్.సి.పి సభ్యులు ఇప్పటి వరకు సభను సజావుగా జరగనివ్వకుండా అంతరాయం కలిగించి హతాత్తుగా సభ నుంచి వెళ్లిపోయారంటే వారి ఉద్దేశమేమిటి? సమైక్య ముసుగులో వేర్పాటువాదానికి సహకరించట్లవుతుంది. వారి నాయకురాలు వై.ఎస్.విజయమ్మ గారు మాట్లాడరు. వై.ఎస్.ఆర్.సి.పి సభ్యులు సభకు ఎందుకు వచ్చారు, ఎందుకు వెళ్లారనేది చెప్పాలి. వారు సభను అవమానపరిచే విధంగా వ్యవహరిస్తున్నారు. నాకు మాట్లాడటానికి ఒక్క నిమిషం అవకాశమివ్వండి.

MR.SPEAKER: I have already said that I will not give mike to anybody. I have called Jaya Prakash Narayan Garu. Let him speak.

**భారత రాజ్యాంగంలోని 3వ పరిచ్ఛేదం క్రింద గౌరవ భారత రాష్ట్రపతి నిర్దేశించిన విధంగా
2013, ఆంధ్రప్రదేశ్ పునర్వ్యవస్థీకరణ బిల్లుపై చర్చ (కొనసాగింపు)**

డా.జయప్రకాశ్ నారాయణ్: అధ్యక్షా, ఇవాళ తెలుగునాట కలత చెందని హృదయం లేదు. ఈ సభలో ఉన్న చాలామంది గౌరవసభ్యుల మాదిరిగానే నా వరకు నేను గత నాలుగైదు సంవత్సరాల నుంచి కొన్ని వందల రాత్రులు కలతతో, ఆందోళనతో నిద్ర లేకుండా గడిపాను. వ్యక్తిగతంగా నా గురించి చెప్పాలంటే నా శైశవదశ మహారాష్ట్రలోని నాజ్ కేడ్ అనే చిన్న పట్టణంలో గడిచింది. విద్యాభ్యాసం కోస్తాంధ్రలో గడిచింది. ఐ.ఏ.ఎస్ ట్రైనింగ్ కరీంనగర్ జిల్లా మంథని నియోజకవర్గంలోని కాళేశ్వరం గ్రామం త్రిలింగంలో పొందడం జరిగింది. హైదరాబాదు నగరం నుంచి ఎమ్మెల్యేగా ఎన్నికయ్యాను. తొలుత నేను కోస్తాంధ్రలోని నా తల్లిగారి గ్రామానికి చదువు కోసం వెళ్ళినప్పుడు నన్ను మర్రావీవాడు అనేవారు. ఎందుకంటే నాకు తెలుగు రాదు. మొట్టమొదటి భాష మాతృభాషగా తెలుగుకు బదులుగా మర్రావీ నేర్చుకున్నాను. మన అస్తిత్వం అనేది మనకు అవసరమే కానీ శృతి మించిన అస్తిత్వమే ప్రమాదకరమౌతుంది. ఈ దేశంలో కోట్లాది మంది కులాన్ని, మతాన్ని, భాషను, ప్రాంతాన్ని, జాతీయతను అధిగమించే ప్రయత్నం చేస్తున్నారు, చెయ్యాలి. ప్రతి మనిషికి నాది అన్నది కావాలి. ఆ మేరకు అస్తిత్వం అవసరం. కులం, ప్రాంతం, మతం, జాతీయత వంటివన్నీ అవసరం. అది ద్వేషంగా, అసూయగా, ఆధిపత్యంగా ఆ అస్తిత్వం రూపొందినట్లైతే జాతి మొత్తానికి నష్టమవుతుంది. మన బిడ్డల భవిష్యత్తు కూడా అంధకారమవుతుంది. త్రికరణశుద్ధిగా, ఒక వ్యక్తిగా, ఒక పౌరుడిగా, ఒక పౌర సమాజం నిర్మాతగా నిరంతరం అస్తిత్వాలకు అతీతంగా ఈ దేశంలో పౌరుడిగా అంతకు మించి మానవాళి మొత్తానికి

చెందిన వ్యక్తిగా నిరంతరం ప్రయత్నం చేసే వ్యక్తిలాగా నా మనసులో ఉన్న కొన్ని మాటలను వ్యక్తం చేస్తాను. దయచేసి మన్నించమని వేడుకుంటున్నాను.

తెలుగునాట ఉమ్మడి రాష్ట్రం 1956లో ఒకే భాష ఒకే చరిత్ర, ఒకే సంస్కృతి అన్న అభిప్రాయంతో ఏర్పడింది. అయితే రాష్ట్రం ఏర్పడటంతోటే రెండు రకాలైన భావాల మధ్య రెండు రకాల సమాజాల మధ్య తొలినుంచి కూడా సంఘర్షణ ఏర్పడింది. ఒక పక్కన తెలంగాణ ప్రాంతంలో అప్పుడప్పుడే అణచివేసిన పూర్వీక వ్యవస్థ నుంచి బయటపడే ప్రయత్నం చేసి స్వేచ్ఛ, స్వాతంత్ర్యం కోసం రెక్కలు విప్పుకుంటున్న తెలంగాణ ప్రజల సమాజం ఒక స్థాయిలో ఉన్నది. వలస పాలనలో ఉన్నా కూడా మిగిలిన ప్రాంతంలో బ్రిటిష్ వారి పాలనలో ఉన్న కారణంగా తెల్లవాళ్ల పుణ్యమా అని కొన్ని ఉదారభావాలు, విద్య, కొద్దిపాటి హక్కులను ముందుగా పుచ్చుకున్న రాయలసీమ, కోస్తాంధ్ర ప్రాంతం ప్రజలు స్వతంత్ర్య భారతంలో తొలి ఎంట్రప్రెన్యూర్ వ్యవస్థకు ఈ దేశంలో పునాదులు వేయడానికి ప్రయత్నం చేస్తున్నారు. ఈ రెంటికీ మధ్య పూర్వీక వ్యవస్థ నుంచి బయట పడుతున్నటువంటి ఒక తరం, అంతకు ముందే దాని నుంచి బయటపడి కొన్ని ఫలితాలను పొంది, పారిశ్రామిక విప్లవాన్ని అనుభవిస్తున్న మరో తరం ఈ రెంటికీ మధ్య సంఘర్షణే 57 సంవత్సరాలుగా మన రాష్ట్రంలో ఎన్నో సందర్భాలలో వివాదాలకు దారి తీసింది.

మ. 12.50

ఈ సంఘర్షణను సామరస్యంగా, ఒక సింథసిస్ గా మలిచే ప్రయత్నంలో మనం గత 56, 57 యేళ్లుగా విఫలమయ్యాం. వీరా, వారా అనే పేర్లు అనవసరం. దురుద్దేశంతో ఎవరూ విఫలం చెందలేదు. కానీ విఫలమైన మాట వాస్తవం. ఆనాడే గ్రహించి ఉంటే మళ్ళీ మనకు సమస్యలు వచ్చేవి కావు. ఇది చరిత్ర, సంస్కృతుల మధ్య సమస్య కాదు. ఇది ప్రధానంగా రాజకీయ సమస్య. విభిన్న వర్గాల ప్రయోజనాలను సమన్వయం చేయడమే రాజకీయ ప్రధాన లక్ష్యం.

అధ్యక్షా, ఒక ఇంట్రెస్ట్ గ్రూప్ కు, ఒక ప్రెషర్ గ్రూప్ కు, ఒక రాజకీయ పార్టీకి మధ్యనున్న మౌఖికమైన తేడా గురించి చెబుతాను. ఒక రాజకీయ పార్టీ వివిధ వర్గాల ప్రయోజనాలను సమన్వయం చేసే ప్రయత్నం చేస్తుంది. దాన్నే రాజకీయ శాస్త్రజ్ఞులు "Interest aggregation" అని అంటారు. కేవలం ఒక అంశం కోసమని అంటే అది రాజకీయ పార్టీ కానేకాదు. రాజకీయ పార్టీలు గత 56, 57 యేళ్లుగా విభిన్న వర్గాల ప్రజలను సమన్వయం చేయడంలో నేను ప్రస్తావించిన అంశంలో కచ్చితంగా విఫలమయ్యాయి కాబట్టే ఈ సమస్య మళ్ళీ మళ్ళీ మన ముందుకు వస్తోంది. రాజకీయంగా వైఫల్యాలు చిన్నవే. కానీ తద్వారా కల్గిన వైఫల్యాలు చాలా పెద్దవి. నేను చాలా జాగ్రత్తగా రాత్రే 1956వ సంవత్సరంలో "జంటిల్ మెన్స్ అగ్రిమెంట్"కి సంబంధించిన విషయాలను రాత్రే పరిశీలించాను. పెద్ద మనుషులు కూర్చోని ఆనాడు చేసిన ఒప్పందాన్ని చాలా నిశితంగా పరిశీలించాను. ఆ ఒప్పందంలో సంతకం చేసిన వాళ్లలో శ్రీ బెజవాడ గోపాల్ రెడ్డి ఆనాటి ఆంధ్ర

రాష్ట్ర ముఖ్యమంత్రి, శ్రీ నీలం సంజీవరెడ్డి గారు తొలి ఆంధ్రప్రదేశ్ ముఖ్యమంత్రి, శ్రీ గౌతు లచ్చన్న గారు, ఈ సభలో, రాష్ట్రంలో, మనందరి మనస్సుల్లో విశిష్ట స్థానాన్ని సంపాదించుకున్నటువంటి పెద్దలు శ్రీ అల్లూరి సత్యనారాయణ రాజు గారు. తెలంగాణ ప్రాంతం నుంచి శ్రీ బూర్గుల రామకృష్ణారావు గారు ఆనాటి తెలంగాణ రాష్ట్ర, హైదరాబాద్ ముఖ్యమంత్రి, శ్రీ కొండా వెంకట రంగారెడ్డి గారు, తెలంగాణ ప్రాంతంలో అత్యంత సీనియర్ నాయకులు డా.మర్రి చెన్నారెడ్డి గారు. డా.మర్రి చెన్నారెడ్డి గారు రెండు పర్యాయాలు ఆంధ్రప్రదేశ్ రాష్ట్ర ముఖ్యమంత్రి గా పనిచేశారు. ఈ సభలో మనందరినీ ఎంతో ప్రభావితం చేసిన వ్యక్తి ఆయన. అదే విధంగా శ్రీ జె.వి.నరసింగరావు గారు.

అధ్యక్షా, రాష్ట్రంలోని ఏడు ప్రధాన అంశలపైన ఆ ఒప్పందం పైన తాను ప్రస్తావించిన పెద్దలు సంతకాలు చేయడం జరిగింది. ఒప్పందం కుదుర్చుకోవడం జరిగింది. అయితే ఏడు ప్రధాన అంశాలకు గాను ఐదు అంశాలు నిజంగా ఒప్పందం ప్రకారం అమలు జరిగాయి. డొమిసైల్ రూల్స్, ముక్కి తదుపరి six point formulaను ఒప్పందంలో భాగంగా అమలు చేయడం జరిగింది. అయితే 610 జి.వో. ప్రకారం లేదా ప్రెసిడెన్షియల్ ఆర్డర్ ప్రకారం నియామకాల్లో ఇబ్బందులున్నాయనే విషయం మళ్ళీ, మళ్ళీ ప్రస్తావనకు వచ్చింది. నిన్న కూడా సభలో చర్చకు వచ్చింది. కచ్చితంగా కొన్ని వేల ఉద్యోగాల్లో కొన్ని పొరపాట్లు దొర్లాయని, వాటిని సవరించే ప్రయత్నం జరిగింది కానీ ఆ ప్రయత్నం పూర్తిగా నమ్మశక్యంగా ఆమోదించే విధంగా జరగలేదనే ఆరోపణలున్నాయి. ఉర్దూ భాషకు ప్రత్యేకంగా ఒక స్థానమివ్వాలని అన్నారు. రాష్ట్రంలో తెలుగు భాషనే అధికార భాషగా కాకుండా మరో ఉర్దూ భాష కూడా చలామణి అవుతున్న అతి కొద్ది రాష్ట్రాల్లో భారత దేశంలో ఆంధ్రప్రదేశ్ ఒకటి. కాబట్టి అది కూడా చలామణి అయింది. అలాగే రాష్ట్రం విలీనం కారణంగా రిట్రీన్మెంట్ ఏదైనా జరిగితే, ఆ రిట్రీన్మెంట్లో ఒక ప్రాంతం వాళ్లు ఎక్కువ ఉన్నారు, మరో ప్రాంతం వాళ్లు తక్కువ ఉన్నారని చూసే వివక్ష లేకుండా అందరినీ సమానంగా చూడాలని కోరారు. ఆ ప్రకారమే ఏమి ఇబ్బందులు లేకుండా జరిగింది. నా దృష్టిలో రాష్ట్రంలో పెద్దగా రిట్రీన్మెంట్ ఏమీ జరగలేదు.

అధ్యక్షా, తెలంగాణ, సీమాంధ్ర ప్రాంతాలకు ప్రభుత్వం పెట్టే ఖర్చును న్యాయంగా జనాభాను బట్టి పంచే ఏర్పాటు చేయాలి గానీ శాసనసభలో అధికారం, సంఖ్యాబలం ఉందనో వ్యత్యాసం ఉండకూడదని కోరారు. మొత్తం మీద చూసినట్లైతే గత 56 యేళ్లలో 40-60 శాతం ఖర్చు అయింది. బహుశా హైదరాబాద్ నగరం తెలంగాణలో ఉందనే కారణంగా తెలంగాణ ప్రాంతంలో కొద్దిగా ఎక్కువగానే ఖర్చు అయి ఉండొచ్చు.

(ఆ సందర్భంగా డా.నాగం జనార్ధన్ రెడ్డి తన స్థానంలో నిల్చొని ప్రసంగాన్ని అడ్డుకునే ప్రయత్నం చేయసాగారు)

డా. నాగం జనార్ధన్ రెడ్డి: సార్, డా.జయప్రకాష్ నారాయణ్ గారు చెప్పే మాటలు తప్పు. చరిత్ర ఉంది. సభను తప్పుదోవ పట్టించే ప్రయత్నం చేస్తున్నారు.

డా.జయప్రకాష్ నారాయణ్: నన్ను చెప్పనీయండి సార్. తరువాత మీకు అవకాశం వచ్చినప్పుడు చెప్పండి. నేను చెప్పే విషయాలు పూర్తిగా వినండి.

డా.నాగం జనార్దన్ రెడ్డి: అధ్యక్షా.....

మిస్టర్ స్పీకర్: దయచేసి కూర్చోండి జనార్దన్ రెడ్డి గారు. మీకు అవకాశం వచ్చినప్పుడు మాట్లాడండి.

డా.జయప్రకాష్ నారాయణ్: అధ్యక్షా, విద్యావకాశాలు, సాంకేతిక విద్యావకాశాల విషయంలో ముప్పై యేళ్ల పాటు తెలంగాణ ప్రాంతంలో ఆలస్యం జరిగింది. 1986వ దశకం నుంచి తెలంగాణ ప్రాంతంలో పాఠశాల విద్యకు అవకాశాలు కలిగాయే తప్ప అంతకు ముందు కచ్చితంగా ఏర్పాట్లు జరగలేదు. ఈ దేశంలో ఇప్పటికీ విద్యను గురించి మనం పట్టించుకోవడం లేదు. ఆ తరువాత ఒక ప్రయత్నం జరిగింది గానీ దురదృష్టవశాత్తు ప్రభుత్వ విద్య ప్రాధాన్యత తగ్గిపోయింది. సభలో ఉన్నవాళ్లలో చాలా మంది కోస్తాంధ్ర, రాయలసీమ ప్రాంతాల్లో చదువుకున్న వాళ్లమే. అది కూడా ప్రభుత్వ పాఠశాలల్లో చదువుకున్నవాళ్లమే. కానీ ఆనాడు 1960, 1970వ దశకంలో చాలా బలమైన, ముందు చూపు ఉన్న నాయకత్వం పార్టీలకతీతంగా మన పిల్లలకు చదువు కావాలని గట్టిగా ప్రయత్నం చేసి పాఠశాల విద్యను మెరుగుపర్చారు. 1980వ దశకంలో ప్రభుత్వ రంగంలో పాఠశాల విద్య దెబ్బతిన్నది. అప్పుడు తెలంగాణ ప్రాంతంలో పాఠశాల విద్యను పెంచే ప్రయత్నం జరిగింది. స్కూళ్లను పెంచి, అధ్యాపకులను పెట్టిన కారణంగా ఖర్చు అధికం అయినప్పటికీ ఆ విద్య వల్ల అనుకున్న ఫలితాలను సాధించలేకపోయాం. తద్వారా మరింతగా అగాఢం పెరిగింది.

అధ్యక్షా, కేబినెట్ లో 60-40 శాతం ప్రకారం మంత్రులు ఉన్నారో లేదో నాకు తెలియదు. కానీ ప్రధానంగా ఉప ముఖ్యమంత్రి పదవి తెలంగాణ ప్రాంతానికి కావాలని కోరుకున్నారు. ఒక ప్రాంతానికి ముఖ్యమంత్రి పదవి ఉంటే మరో ప్రాంతానికి ఉప ముఖ్యమంత్రి పదవి కావాలని కోరడం జరిగింది. ఒకటి, రెండు సందర్భాల్లో తప్ప ఆ అంశాన్ని ప్రక్కన పెట్టారు. అన్నింటినీ మించి చేసిన పెద్ద తప్పిదం గురించి చెబుతాను. ఆనాడు 'జంటిల్ మెన్స్ అగ్రిమెంట్'లో మొట్టమొదటి అంశంగా రీజినల్ స్టాండింగ్ కమిటీ గురించి ప్రస్తావించారు. స్పెసిఫైడ్ లెజిస్లేషన్, కొన్ని నిర్దిష్టమైన అంశాల మీద చట్టాలను చేయడం విషయంలో ముందుగా వాటిని పరిశీలించిన తరువాత ఒప్పుకుంటే శాసనసభ ముందకు ఆమోదం కొరకు పంపాల్సి ఉంటుంది. సాధారణంగా వారు చెప్పింది "ఒప్పుకోవడం" అనే మాటను అందులో చేర్చారు. అలాగే జనరల్ రూల్ పాలసీ ప్రకారం "without any burden on the exchequer". ఖర్చు పెట్టాల్సిన అవసరముంటే కచ్చితంగా శాసనసభకు వెళ్లాల్సి ఉంటుంది. కానీ ఖర్చుతో నిమిత్తం లేకుండా విధాన నిర్ణయం విషయంలో తెలంగాణ ప్రాంతానికి చెందిన అంశాలున్నట్లైతే ఆ కమిటీలో నిర్ణయం కావాలనే అంశాన్ని ఆనాడు ప్రతిపాదించారు. అలాగే కమిటీకి శాసనసభకు లేదా కమిటీకి ప్రభుత్వానికి మధ్య

భేదాభిప్రాయాలుంటే ఆ అంశం గవర్నర్ దగ్గరకు వెళ్లాలని చెప్పారు. అంటే తెలంగాణ ప్రాంతానికి స్వయం ప్రతిపత్తి కల్పించాలని ఆనాడు కోరడం జరిగింది. కానీ కచ్చితంగా మనం ఇక్కడ విఫలమయ్యాం. 1974వ సంవత్సరం వరకు కొంత వరకు సఫలీకృతులయ్యాం. కొంత వరకు ఏర్పాట్లు జరిగాయి. ఆ తరువాత రద్దు చేయడం జరిగింది. చాలా పెద్ద పొరపాటు అక్కడే జరిగింది.

అధ్యక్షా, ఆరు సూత్రాల పథకం వచ్చినప్పుడు, 371 (డి) ముందుకు వచ్చినప్పుడు ప్రాంతీయ కమిటీని రద్దు చేసి, ఆ కమిటీకి ఉన్న అధికారాలను పూర్తిగా తొలగించేయడం జరిగింది. కానీ కమిటీ అధికారాలను మరింత పెంచి, కమిటీని గౌరవించినట్లైతే బహుశా చరిత్ర మరోలా ఉండేది. అలాగే 610 జి.వో. అంశం నిన్న, ఇవాళ సభలో ప్రస్తావనకు వచ్చింది. పొరపాట్లు చిన్నవే అని అనుకోవచ్చు కానీ అపోహలు చాలా పెద్దవైనాయి. మనస్తాపాలు చాలా పెరిగిపోయాయి. 14,000 మందికి పైగా డివియేషన్స్ ఉన్నాయని అధికారికంగా ప్రకటించాం. అందులో 9,000 మందికి సంబంధించిన డివియేషన్స్ను సవరించినట్లుగా ప్రభుత్వం చెబుతోంది. అదే విధంగా 5,000 కేసుల్లో డివియేషన్స్ కోర్టు కేసుల వల్ల సరిచేయలేకపోయినట్లుగా లెక్కలు చెబుతున్నారు.

డా.నాగం జనార్దన్ రెడ్డి: సార్, హౌస్కు తప్పుడు లెక్కలు చెబుతున్నారు. వాస్తవాలు చెప్పమనండి సార్. 54,000 కు పైగా డివియేషన్స్ ఉన్నాయి.

(అంతరాయం)

డా.జయప్రకాష్ నారాయణ్: వారు చెప్పేది వాస్తవం కావచ్చు. కానీ నేను అధికారికంగా ఉన్న రికార్డ్ల ప్రకారం, లెక్కల ప్రకారం చెబుతున్నాను.

(డా. నాగం జనార్దన్ రెడ్డి గారిచే సభకు అంతరాయం)

MR.SPEAKER: Let the Member continue his speech. I am advising you also to please address the Chair. డా.జయ ప్రకాష్ నారాయణ్ గారు మాట్లాడండి.

డా.జయ ప్రకాష్ నారాయణ్: అధ్యక్షా, రంగారెడ్డి జిల్లాకు చెందిన శాసనసభ్యుడిగా నేను స్వయంగా గమనించాను. మూడు సంవత్సరాల క్రితం శాసనసభ్యులు, మంత్రులు ఒక సమావేశంలో జిల్లా కలెక్టర్ గారితో కూర్చున్నారు. 72 కేసుల్లో అధ్యాపకులు మరియు ఇతర ఉద్యోగులు కలిసి ఒక ప్రతిపాదనను పెట్టుకున్నారు. కారుణ్య నియామకాల గురించి గానీ, అనారోగ్యం కారణంగా గానీ, భార్య భర్తలు వేరు వేరు చోట్లలో ఉద్యోగాలు చేస్తున్న కారణంగానో బదిలీలు చేయాలని వారు కోరితే సదుద్దేశంతో ఆనాటి సమావేశంలో ఉన్నటువంటి మంత్రులు, శాసనసభ్యులు అందరూ అంగీకరించారు. అక్కడ అందరూ తెలంగాణ ప్రాంతానికి చెందిన వారే.

ఆనాటి సమావేశంలో నిజానికి నేనొక్కడినే వేరే ప్రాంతంలో జన్మించినవాడను. ఆనాటి సమావేశంలో అందరూ ప్రతిపాదనలను అంగీకరించారు. కానీ నేను ఎదుర్కొన్నాను. మనం పొరపాటు చేస్తున్నామనే మాటను సమావేశంలో చెప్పడం జరిగింది. కారుణ్య నియామకాలు కావచ్చు, రాజకీయ వత్తిడిలు ఉండవచ్చు, నిజంగా అక్కడ సమస్య ఉండొచ్చు గానీ రాజ్యాంగబద్ధంగా 371(డి) ప్రకారం మనం ఒకసారి ప్రెసిడెన్షియల్ ఆర్డర్స్ అంటే రాష్ట్రపతి ఉత్తర్వులు వచ్చిన తరువాత, 610 జి.వో.ను ప్రభుత్వం విడుదల చేసిన తరువాత ఆ జి.వో.కు అతీతంగా, విఘాతం కల్పించే విధంగా ఏ ఒకరిని కూడా బదిలీ చేయొద్దని నేను కోరడం జరిగింది. ఎందుకంటే అప్పటికే 15% నాన్ లోకల్ నిష్పత్తి పూర్తయింది. నేను గట్టిగా పట్టుపట్టాల్సి వచ్చింది.

అధ్యక్షా, పొరపాట్లు దురుద్దేశంగా జరగపోవచ్చు. కానీ దాని వల్ల కచ్చితంగా మనుషుల మధ్య మనస్పర్ధలు చెలరేగాయి. తద్వారా అపోహలు పెరిగాయి. ఆ తదుపరి పరిస్థితి ఇక్కడిదాక వచ్చింది. ప్రజలకు మాట ఇస్తే అది ఎంత కష్టమైనా నిలబెట్టుకోవాలి. తెలంగాణ ప్రాంతానికి 1956వ సంవత్సరంలో మాటిచ్చినప్పుడు నూటికి నూరు పాళ్లు మాట నిలబెట్టుకోలేదనే భావన తెలంగాణ ప్రాంతంలో చాలా బలంగా నాటుకుపోయింది. ఒకసారి ప్రెసిడెన్షియల్ ఆర్డర్లోని 14 (ఎఫ్) ను చూడండి. 14(ఎఫ్) రాజ్యాంగబద్ధమే అని సుప్రీమ్ కోర్టు తీర్పునిచ్చింది. నిజానికి కొంత మందికి గుర్తు ఉండొచ్చు మరి కొంత మంది మరచిపోయి ఉండొచ్చు. 14 (ఎఫ్), 371 (డి) వచ్చిన తరువాత 1975-76వ సంవత్సరం నుంచి 2008-09వ సంవత్సరం వరకు ఏ ఇబ్బంది లేకుండా హైదరాబాద్ నగరంలో పోలీస్ సిబ్బంది నియామకాలు కూడా జోనల్ సిస్టమ్ ప్రకారం జరుగుతున్నాయి. అయితే ఎవరో కొందరు ఉద్యోగులు హై కోర్టును ఆశ్రయిస్తే, హై కోర్టులో కేసును కొట్టివేయడం జరిగింది. దాని పైన మళ్ళీ సుప్రీమ్ కోర్టును ఆశ్రయించగా, రాష్ట్రపతి ఉత్తర్వులు కరెక్టేషని, ఆ ప్రకారం అమలు జరగాల్సి ఉందని, జోనల్ సిస్టమ్ అమలుకాదనే విధంగా సుప్రీమ్ కోర్టు తీర్పునిస్తే ఆనాడు మన ముఖ్యమంత్రి గారు స్పీకర్ గా ఉన్న సమయంలో ప్రభుత్వం సమక్షంలో అఖిలపక్ష సమావేశం జరిగింది. ఆనాడు డా. కొణిజేటి రోశయ్య గారు ముఖ్యమంత్రిగా ఉన్నారు. ఆనాటి సమావేశానికి సభలో ఈనాడు ఉన్నటువంటి పార్టీ నేతలు హాజరైనారు.

మ.1.00

అధ్యక్షా, మాట ఇస్తే ఎంత కష్టమైనా నిలబెట్టుకోవాలి. తెలంగాణ ప్రాంతానికి 1956వ సంవత్సరంలో మాట ఇస్తే, నూటికి నూరు పాళ్లు ఇచ్చిన మాట నిలబెట్టుకోలేదన్న భావన కచ్చితంగా తెలంగాణ ప్రాంత ప్రజలలో బలంగా నాటుకు పోయింది. ప్రెసిడెన్షియల్ ఆర్డర్ 14 ఎఫ్ ను చూడండి. సుప్రీమ్ కోర్టు 14 ఎఫ్ రాజ్యాంగ బద్ధమే అని తీర్పు ఇచ్చింది. నిజానికి చాలా మందికి గుర్తు ఉండే ఉంటుంది లేదా కొంతమంది మర్చి పోయి ఉండవచ్చు. ఆర్టికల్ 371 (డి) వచ్చిన తరువాత 1975-76 నుంచి 2008-09 వరకు ఏ ఇబ్బంది లేకుండా హైదరాబాద్ నగరంలో ఏ కారణం చేతైనా పోలీసు సిబ్బంది నియామకాలు కూడా జోనల్ సిస్టమ్ ప్రకారం

జరుగుతున్నవి. కొందరు ఉద్యోగులు హైకోర్టును ఆశ్రయించగా కొట్టివేశారు, అనంతరం వారు సుప్రీం కోర్టుకు వెళ్ళగా రాష్ట్రపతి ఉత్తర్వులు కరెక్ట్, ఉత్తర్వులు అమలు జరగాలి, జోనల్ సిస్టమ్ దీనికి అమలు జరగాలి అని సుప్రీం కోర్టు తీర్పు ఇచ్చింది. ఆ రోజు అన్ని పార్టీల వారితో సమావేశం జరిగింది. ఆ నాడు ప్రస్తుత మన ముఖ్యమంత్రిగారు స్పీకర్ గానూ, శ్రీ కె.రోశయ్యగారు ముఖ్యమంత్రి గానూ, ఇక్కడ సభలో ఉన్నటువంటి వారి పార్టీల నాయకులు, మరియు చంద్రబాబు నాయుడు గారు ఉన్నారు, కే.సి.ఆర్ గారు, ఇతర పెద్దలు కూడా ఉన్నారు, నేను కూడా సభలో ఉన్నాను. ఆనాడు పెద్ద తప్పిదం జరిగింది. 14ఎఫ్ ను చట్టబద్ధం, రాజ్యాంగ బద్ధం అని, అమలు చేయాలని సుప్రీం కోర్టు చెప్పినప్పుడు తెలంగాణా ప్రాంతంలో పెద్ద ఎత్తున దీనిపై ఆందోళన చెలరేగినప్పుడు పెద్ద మనస్సుతో మనం చేయాల్సిన పని 14ఎఫ్ ను తొలగించడమే అని ఆనాడు ఏర్పాట్లు జరగాల్సింది. తొలగించే ఏర్పాట్లు చేయకుండా దీనిపై సుప్రీంకోర్టులో రెవ్యూ నిమిత్తం పెడదామని ఏదో రకంగా తప్పించుకుందామనే ధోరణితో వెళ్లి పొరపాటు చేశాం. సుప్రీంకోర్టు తీర్పును జాగ్రత్తగా నేను పరిశీలించి, సుప్రీంకోర్టు రెవ్యూలో ఏమి జరగదని చెప్పాను. దీని వలన తెలంగాణ ప్రాంత ప్రజల మనోభావాలు దెబ్బతిని గాయపడే ప్రమాదం ఉందని, 14ఎఫ్ ను తొలగించాలని అప్పటి ముఖ్యమంత్రి శ్రీ కె.రోశయ్య గారిని కోరగా, వారు జయప్రకాష్ గారు, ఇది మన చేతుల్లో ఉందా, సాధ్యమా అన్నారు. అందుకు నేను ప్రత్యేక శాసనసభ సమావేశం ఏర్పాటు చేసుకుని మన రాష్ట్రంలో అన్నీ ప్రాంత ప్రజల మధ్య సామరస్యం కోసం 14ఎఫ్ ను తొలగించే ప్రయత్నం చేద్దామని ప్రతిపాదించగా వారు నా ప్రతిపాదనను ఉదాసీనంగా ప్రక్కన పెట్టారు. ఆనాడు కే.సి.ఆర్. గారు మీడియా పాయింట్ దగ్గర, మరియు సూర్యాపేట్ బహిరంగ సభలో కూడా ఈ మాట చెప్పారు.

అధ్యక్షా, సకాలంలో సరైన రీతిలో మనం స్పందించినట్లైతే ఈనాడు రాష్ట్రానికి ఇబ్బంది వచ్చేది కాదు. తెలుగు ప్రజల మధ్య అఘాధం ఏర్పడేది కాదు. ఎన్నో సందర్భాలలో గత నాలుగున్నర సంవత్సరాలుగా ఎన్నో సార్లు నేను ఈ సభలో పట్టుబట్టాను. అయ్యా ఏనుగు గదిలో ఉన్నది, తెలంగాణా సమస్య చాలా పెద్ద సమస్యగా కోట్లాది మంది ప్రజల మనస్సులో ఉన్నప్పుడు అది లేనట్లుగా భావించి మనం వేరే సమస్యల్ని చర్చించుకోవడం సముచితం కాదనీ, సమస్యను నిజాయితీగా వాస్తవాలపై చర్చించుకుందామని, ఎక్కడ పొరపాట్లు జరగనివ్వకుండా ఏ రకంగా సమరించుకోగలమో ఆ రకంగా సవరించుకుందామని, కొత్త రాష్ట్రం ఏర్పాటు కాకుండా సయోద్యోతో సమస్య పరిష్కారం కోసం మనం చర్చించుకుందాము ఢిల్లీలోనూ, మరోచోట కాదని సమస్యపై మనం చర్చించుకుందామని అడుగగా పార్టీలన్నీ ఈ విషయాన్ని ప్రక్కకు పెట్టాయి. నేడు పరిస్థితి చెయ్యి దాటిపోయింది. వందలాది మంది యువత ఆశలు నెరవేరవనే ఆవేశంతో ఆత్మహత్యలు చేసుకున్నారు. జన సామాన్యంలోకి వేర్పాటు భావం చాలా బలంగా నాటుకుంది. ఈ మాటలు అనడం కోసం నేను చాలా సుధీర్ఘంగా ఆలోచన చేసి వేలాది మంది ప్రజలతో మాట్లాడిన తరువాత ఈ మాటలు మాట్లాడుతున్నాను. ఈ సభలోనే ఒక్కప్పుడు హాయిగా అందరు సభ్యులు

సంతోషంగా, ఆప్యాయకరంగా ఒకరికొకరు వారి వారి పార్టీలకు అతీతంగా మాట్లాడుకునే వారు. ఈ రోజు వాళ్ల పార్టీలు చచ్చిపోయాయి, కేవలం ప్రాంతాలు మాత్రమే మిగిలి పోయాయి.

ఒక్కొక్కరు ఒక్కో వాదన చేస్తున్నారు. ఈ ప్రాంతంలోనే కాదు ఈ రాష్ట్రంలో ఉద్యోగితో మాట్లాడినా, పోలీసు అధికారితో మాట్లాడినా, సామాన్య పౌరునితో మాట్లాడాలనప్పటికీ కూడా మీరు ఏ ప్రాంతం నుండి వచ్చారు, ఎక్కడ పుట్టి పెరిగారు అనే ప్రశ్న అడగాల్సి వస్తోంది. ఒక్కసారి గుండెలపై చెయ్యెసుకొని ప్రశ్నించుకొండి. ఈ రోజు రాష్ట్రంలోని ప్రజలందరి మనస్సుల్లో కూడా విరోధి భావం, వేర్పాటు భావం మనస్సులో ప్రవేశించింది. ఈ రోజు రాష్ట్రంలోని ఆయా ప్రాంతం ప్రజల భావనలను బట్టి ఆలోచించడం తర్క బద్ధంగా తప్ప, ఆ ప్రాంత ప్రజల భావనకనుగుణంగా వాస్తవాలు ఆధారంగా, సామరస్యంగా, నిర్ణయాలు తీసుకునే పరిస్థితి లేకుండా పోయింది.

ప్రజల మనస్సుల్లో ఇంత బలంగా భావాలు నాటుకున్న తరువాత ప్రతి సంభాషణలో ప్రతి వర్గంలో, అనగా శాసనసభ్యులు కావచ్చు, వ్యాపార వర్గాలు కావచ్చు, పత్రికా విలేఖర్లు కావచ్చు, డాక్టర్లు కావచ్చు, లాయర్లు కావచ్చు, జడ్జిలు కావచ్చు, అధికార్లు కావచ్చు, ఉద్యోగులు కావచ్చు, విద్యార్థులు కావచ్చు, అందరి మనస్సుల్లో కూడా వీళ్లు వేరు వాళ్లువేరు అన్న భావం బలంగా నాటుకున్న తరువాత ప్రతి అంశాన్ని ప్రాంతీయ కోణంలో చూడడం మొదలైన తరువాత గత నాలుగు సంవత్సరాలుగా శాసనసభ నడవడమే అసాధ్యం అన్న పరిస్థితులు నెలకొని ఉన్న తరువాత అధ్యక్షా ఈ 13వ శాసన సభలో మనం సరిగా పనిచేయగలిగామా? రూ 1.62 000 కోట్ల రూపాయలతో ఆర్థిక మంత్రిగారు బడ్జెట్ ప్రతిపాదించి, కనీసం 162 సెకండ్లు కూడా బడ్జెట్ పై చర్చ జరపలేకపోయాము.

మూజువాణీ ఓటుతో చర్చలేకుండా ముగించాల్సి వచ్చింది. గవర్నర్ గారి ప్రసంగానికి అడ్డుతగిలే సభ్యులను బహిష్కరిస్తే తప్ప గవర్నర్ ప్రసంగం కొనసాగించే పరిస్థితి లేదు. ఏమి జరుగుతోందో గవర్నర్ గారు ఏమి మాట్లాడారో తెలుసుకోలేని పరిస్థితి నెలకొంది. గవర్నర్ గారి ప్రసంగం పూర్తయ్యాక ఒక్క నిమిషమైనా ప్రసంగంపై చర్చించుకునే పరిస్థితి లేదు. కేవలం పేరుకు రాజ్యాంగం కోసం చర్చను చేపడుతున్నట్లు చూపిస్తున్నాం, రాజ్యాంగ బద్ధంగా బాధ్యతల కోసం కాగితాలమీద సంతకాలు చేస్తున్నాం తప్ప, సభ నడవడం లేదు. మంత్రివర్గం బాధ్యతాయుతంగా పనిచేయడంలేదు. నేను ఎవరి తప్పు పట్టాలనే ఉద్దేశ్యంతో మాట్లాడటం లేదు. గతంలో ఈ మాట మాట్లాడితే నామీద చాలా తీవ్రంగా దాడి చేశారు. ఈ రోజు మంత్రి వర్గంలో వ్యక్తి గతంగా విభేదాలు లేనప్పటికీ విభజన స్పష్టంగా కనిపిస్తోంది. వారి వారి ప్రాంత ప్రజల భావాలు ప్రతిబింబించే విధంగా పనిచేయాలి కాబట్టి సమిష్టిగా పనిచేయడం కష్టంగా ఉందన్న విషయం బహిరంగంగా కనిపిస్తోంది. రాజ్యాంగ మౌలిక సూత్రాలకు విరుద్ధంగా మంత్రులు ఒక్కొక్కరు ఒక్కో మాట బహిరంగంగా మాట్లాడుతున్నారు. ప్రభుత్వం అన్నది లేకుండా పోయింది. ఈ నేపథ్యంలో యథాస్థితి కొనసాగడం అసాధ్యం. మన మనస్సుల్లో ఎంత బాధ కలిగినప్పటికీ కుటుంబం విడిపోవాలంటే సంతోషం ఎవరికి

ఉండదు. మన బిడ్డలకు మంచి భవిష్యత్తు కావాలంటే యువత భవిష్యత్తుకు ప్రతిబంధకం కాకుండా ఉండాలి అంటే, మరో 10-15 సంవత్సరాల పాటు ఈ రాష్ట్రం రావణకాష్టంలా ఉండకూడదూ అన్నట్లైతే ఈ రోజు మన బిడ్డలపై మమకారంతో మంచి నర్లయాలు తీసుకోవాలి. బలవంతంగా ఐక్యత కొనసాగడం సాధ్యం కాదు. మనస్సులు విరిగిపోయాక మళ్ళీ అతకడం సాధ్యం కాదు. బహుశా ఒక తరం తరువాత జరగొచ్చు కానీ ఆ తరం జరగాలంటే ఈ వేళ మా మాటలు మన్నించారు. మా అందరికీ న్యాయం కలిగిందనే విశ్వాసం కలిగించి ఏర్పాటు చేసి రాజకీయ నాయకత్వం, సామాజిక నాయకత్వం బలమైన రీతిలో మనమందరం ఒకటే అనే భావం ప్రజలలో కలిగిస్తే తప్ప సంఖ్యాబలంతో సాధ్యం అయ్యేది కాదు.

ఒకవేళ అలా కాకుండా బలవంతంగానే ఈ రాష్ట్రాన్ని సమైక్యంగానే రాజకీయంగా ఒకే రాష్ట్రంగా కొనసాగించాలని కోరినట్లైతే అపారమైన జననష్టం జరిగే ప్రమాదం ఉన్నది. బలప్రయోగం అవసరమున్నది. తప్పనిసరి సందర్భంలో శాంతి భద్రతలకు భంగం కలిగితే తప్ప ఎవ్వరికీ కూడా ప్రజాస్వామ్యంలో బలప్రయోగం అవసరం ఉండదు. ప్రత్యేకమైన సందర్భంలో ఉవ్వెత్తున ఉడ్యమాలతో కోట్లాది మంది మనస్సులో నాటుకున్న భావనలను బలప్రయోగం ద్వారా అణిచి వేసే ప్రయత్నంతో అపారమైన జననష్టం, ఆర్థిక వ్యవస్థ పతనం అవుతుంది. ఇప్పటికే కొన్నేళ్లపాటు మనం నష్టం చవి చూశాము. ఇందుకు అన్ని ప్రాంతాల్లోని మన బిడ్డలు దీనికి మూల్యం చెల్లించుకోవాల్సి వస్తుంది. తెలంగాణా ప్రజలు ఆకాంక్షలు మళ్ళీ మళ్ళీ , స్పష్టంగా వ్యక్తమయ్యాయి. అందుచేతనే తెలంగాణా రాష్ట్రం ఏర్పాటు అవసరం, అనివార్యం అని లోక్ సత్తా పార్టీ నిర్ణయంగా భావిస్తున్నది. గత జల సేతుబంధనం నిష్ఫలం. ఈ వేళ చర్చలు గత 20-30 లేదా ఐదు సంవత్సరాలుగా ఏమి జరిగాయో అని చెబుతున్నాయి తప్ప భవిష్యత్లో ఏమి కావాలో అన్న ఆలోచన మాత్రం కనిపించలేదు. ఎందుకంటే మనస్సుల్లో ఆవేశకావేశాలతో అన్నీ ప్రాంతాలలో, వర్గాలలో, మతాల్లో పార్టీలలో మాకేదో అన్యాయం జరిగిందన్న భావన కలిగిందిని నేను అర్థంచేసుకోగలను. నిన్నటి గురించి ఆలోచించ వద్దు, నీ మనస్సులో వేదం తప్ప ఏమీ మిగలదని రేపటి గురించి ఆలోచించు అని గౌతమ బుద్ధుడు ఏనాడో చెప్పారు.

అధ్యక్షా యువతకు కొత్త తరం వారికి మనం ఏమి ఇవ్వాలి అంటే గతాన్ని పక్కనపెట్టి భవిష్యత్తును గురించి ఆలోచించి భయం అసూయ, ద్వేషం, ఆందోళన వీటి స్థానంలో ప్రేమ, సహనం, సంయమనం, విశ్వాసం, ఆత్మగౌరవం వీటిని మనం మళ్ళీ పునరుద్ధరించాలి. మాకు ఇంకొక రాష్ట్రం కావాలనే వారు చచ్చినా ఇంకో మాట వినరు. తాబట్టిన కుందేలుకు మూడే కాళ్ళని అంటున్నారు. రాష్ట్రం ఇవ్వమన్నా, కలిసి ఉండాలని అన్నా తాబట్టిన కుందేలుకు మూడే కాళ్ళని అధ్యక్షా ఆంగ్లంలో ఒక expression.... immovable object and irresistible force పర్వతానికి, మాహా శక్తికి మధ్య శాంతి ఏ విధంగా వస్తుంది? మనం సినిమాల్లో చూస్తుంటాము యుద్ధం జరిగే చివరి సమయాల్లో మరో దేవుడొచ్చేసి అందరిని శాంతిపజేస్తారు. ఈ రోజు ఈ

శాంతిని కాపాడేది ఎవరు? Immovable object and irresistible force. ఈ రకంగా పెడదోపన ఉంటే లాభంలేదు, దీనికి మనం పరిష్కారం వెదుక్కోవాలి.

మ.1.10

రాజకీయ సరిహద్దులు తెలుగు ప్రజల మనసుల మధ్య ఉండక్కర్లేదు, తెలుగు సమాజంలో ఉండక్కర్లేదు, తెలుగు ప్రజల సమైక్యత వేరు, రాజకీయంగా ఒక మ్యాప్ మీద మనం గీసుకున్న హద్దులు వేరు. ఈ దేశంలో ఎన్నో రాష్ట్రాలున్నాయి, హద్దులు గీసుకున్నంత మాత్రం చేత ప్రజల మధ్య సంబంధాలు ఏ రకంగానూ చెడిపోవు. తెలుగు వారు కర్ణాటక, తమిళనాడు, మహారాష్ట్ర రాష్ట్రాలలో కూడా ఉన్నారు, దేశంలో అన్ని ప్రాంతాల్లోని ప్రజలు అన్ని చోట్ల ఉన్నారు, అది వారి హక్కు, దాన్ని ఎవరూ కాదనలేరు. రాజకీయ విభజన చేద్దాం, సమాజ విభజన కాదు, తెలుగు ప్రజల విభజన కాదు, తెలుగు సంస్కృతి విభజన కాదు, ఈ దేశ విభజన కాదు. రాష్ట్రం ఏర్పాటు చేయడం అవసరం, విభజన అనివార్యం, అయితే, ఈ నేపథ్యంలో ఏ రకంగా ఏర్పాటు చేయాలో చేయకుండా ఏ రకంగా ఏర్పాటు చేయకూడదో చేస్తున్నారు. ఇటీవల కాలంలో కేంద్ర ప్రభుత్వం చేస్తున్న ప్రయత్నాలు ఒక ఫెడరల్ వ్యవస్థలో రాష్ట్ర విభజన ఏ విధంగా చేయకూడదో చెప్పడానికి ఒక దృష్టాంతం. చిత్తశుద్ధితో చేయాలంటే దీనికి చక్కటి పద్ధతులున్నాయి, వాటిని పక్కన బెట్టి ఏ రకంగా చేయకూడదో ఆ రకంగా ప్రక్రియ చేపట్టి తెలుగు జాతి ప్రజల మధ్య మరింత చిచ్చు పెట్టే ప్రయత్నం జరిగింది.

మనది ఒక ఫెడరల్ వ్యవస్థ, ఎందుకు ఫెడరల్ వ్యవస్థ అవసరమయ్యిందంటే... ఆఫ్రికా, యూరప్ దేశాల్లో ఎంత సంక్లిష్టమైన సమాజం ఉందో, భిన్న జాతులు, భాషలు ఉన్నాయో వాటి మొత్తాన్ని కలబోసి విధంగా సంక్లిష్టమైన సమాజం మన భారత దేశంలో ఉంది, ప్రపంచ చరిత్రలో ఇంత సంక్లిష్టత ఉన్న దేశం మరొకటి లేదు. ఫెడరల్ వ్యవస్థ అంటే కేవలం మాట కాదు, జాతీయ స్థాయిలో, రాష్ట్రీయ స్థాయిలో సార్వభౌమత్వం, కాబట్టి అది రెండంచల సార్వభౌమత్వం కలిగి ఉంటుంది. 7వ షెడ్యూల్ ప్రకారం రాష్ట్రంలో ఈ శాసన సభ చేసే నిర్ణయాల్లో జోక్యం చేసుకునే హక్కు సార్లమెంటుకు లేదు. అలాగే సార్లమెంటు నిర్ణయాధికారాల్లో జోక్యం చేసుకొనే హక్కు రాష్ట్ర శాసన సభకు లేదు. ఫెడరల్ వ్యవస్థలో రాష్ట్రాల ఏర్పాటుకు ప్రపంచం అంతటా స్పష్టమైన చాలా పద్ధతులున్నాయి. మీరు పరిణతి చెందిన ఫెడరల్ వ్యవస్థలో ఐదు దేశాలను అమెరికా, ఆస్ట్రేలియా, జర్మనీ, కెనడా, స్విట్జర్లాండులను చూసిట్లయితే ఇవన్నీ కూడా బలమైన పరిణతి చెందిన దేశాలకు తార్కాణాలు. మనలాంటి ఫెడరల్ దేశాలైన బ్రెజిల్, అర్జంటీనా, మెక్సికో మొదలైన అన్ని దేశాల్లో కూడా రాష్ట్ర విభజన అనేది సామరస్యంగా అందరిని కూర్చోబెట్టి ఆ రాష్ట్ర చట్ట సభను ఒప్పించే ప్రయత్నం చేస్తారు. చట్టం, రాజ్యాంగం కూడా ఆ విధంగానే చెబుతుంది. మన రాజ్యాంగంలోని 3వ అధికరణను ఏర్పాటు చేస్తున్నప్పుడు రాజ్యాంగ సభ సలహాదారు అయిన బి.యన్.రావు గారు ప్రపంచంలో ఉన్న పరిస్థితులను దృష్టిలో పెట్టుకొని "రాష్ట్రాల అనుమతిలేకుండా రాష్ట్ర విభజన జరగకూడదని" అక్టోబరు, 1947లో ప్రతిపాదించారు.

అయితే మన రాజ్యాంగ ముసాయిదా కమిటీ చాలా లోతుగా ఆలోచించింది. ఆనాడు 542 సంస్థానాలు దేశంలోకి వచ్చాయి, స్వాతంత్ర్యం వచ్చిన సందర్భంలో ప్రపంచ చరిత్రలో ఎక్కడా అలా జరగలేదు. ఒక్క హైదరాబాదులో తప్ప తుపాకులు పేలకుండా 542 సంస్థానాలు దేశంలోకి వచ్చాయి. హైదరాబాదులో కూడా భారత సైనికులు మరణించింది 10 మంది మాత్రమే. కానీ 542 సంస్థానాల్లోని విభన్నమైన బాపలు, తెగలు సంస్కృతుల్లో వైవిధ్యం ఉన్న సమాజాన్ని కలపాల్సి వచ్చింది. భాషా ప్రయుక్త రాష్ట్రాల ఏర్పాటు కావలసి రాజ్యాంగ సభకు స్పష్టమైన అవగాహన ఉంది. అంతకు ముందు జాతీయ పోరాటాల్లో భాగంగా ఎన్నో సందర్భాల్లో నేతలంతా జాతికి హామీలిచ్చి ఉన్నారు. అలాగే, అతుకుల బొంతలా ఏ, బి, సి అని మూడు రకాల రాష్ట్రాలు ఉన్నాయి. గందరగోళాన్నంతా విప్పి ఈ దేశంలో రాష్ట్రాల ఏర్పాటు సమాఖ్య వ్యవస్థలో కావాలని అంటే.. ఎవరో ఒక్కరు ఒక్క శాసన సభను అడ్డు పెట్టినట్లయితే మొత్తం ప్రక్రియ అగిపోతుంది, ట్రాఫిక్ జామ్ లాగా అయిపోతుంది కాబట్టి అసాధారణ సందర్భాల్లోనే పార్లమెంటుకు అధికారాలుండాలనే ఉద్దేశ్యంతో రాష్ట్ర శాసన సభ అభిప్రాయాలను తెలుసుకోండి, కానీ తుది నిర్ణయం పార్లమెంటుదే అని పెట్టారు. ఈ విషయం పార్లమెంటులో ప్రస్తావనకు వచ్చినప్పుడు డా.బాబా సాహెబ్ అంబేద్కర్ గారు ఈ విధంగా అన్నారు "కొన్ని విషయాల్లో కేంద్రీకరించిన పాలనకు రాజ్యాంగం అవకాశం ఇచ్చిన మాట వాస్తవం, కానీ ఇవి సాధారణ సమయంలో ఉపయోగించేవి కాదు, ఇవి అసాధారణ ప్రకరణలు మాత్రమేనని మీరు గుర్తుంచుకోవాలి". **These are not the normal features of the Constitution. వాటిని ఎప్పుడు వాడాలో కూడా ఆయన చెప్పారు. Their use and operation will be confined to emergencies only.**

ఆ తరువాత గత 63 సంవత్సరాలుగా జరిగిన పరిణామాలను మీరు చూసినట్లయితే, అంబేద్కర్ గారు చెప్పిన మాటలను ఈ దేశంలో రాజకీయ నాయకత్వం పార్టీలకు అతీతంగా అక్షరాలా పాటించింది. రాజకీయ నాయకత్వం దేశంలో తనకు తానుగా శృంఖలాలను విధించుకొన్నది, పరిమితులను విధించుకొని సంయమనాన్ని పాటించింది. ప్రతి రాష్ట్రం ఏర్పడినప్పుడు అయితే... ఖచ్చితంగా ఆ రాష్ట్ర శాసన సభ యొక్క అనుమతి తీసుకున్నారు, నిజానికి రాష్ట్రం నుంచి ముందుగా తీర్మానం వచ్చాకే ఆ ప్రక్రియని చేపట్టారు. బీహారు లాంటి రాష్ట్రంలో తీర్మానం రాకపోతే తీర్మానం వచ్చే దాకా 1997 వరకు ఆపి ఉంచారు, బలవంతం చేయలేదు. లేదా భాషా ప్రయుక్త రాష్ట్రాల ఏర్పాటులో భాగంగా, రాష్ట్ర పునర్నిర్మాణంలో భాగంగా ఏర్పాటు చేశారు. ఒక్క పంజాబ్ లో మాత్రం.. ఇది చాలా మందికి తెలియాలి. పంజాబ్ రాష్ట్రంలో మొదట నుంచి పంజాబీ మాట్లాడే వారంతా మాకు రాష్ట్రం కావాలని మాస్టర్ తారాసింగ్, ఫతేసింగ్ లాంటి వాళ్లు పెద్ద పెద్ద ఉద్యమాలను నడిపారు. ఆ నాడు వద్దని, కేంద్ర ప్రభుత్వం మరియు హిందీ మాట్లాడే హర్యానా ప్రాంతం వారు చెప్పారు. తరువాత 1966లో లాల్ బహదూర్ శాస్త్రి మరణానంతరం హిందీ మాట్లాడే హర్యానా ప్రాంతం వారంతా కూర్చొని ఏకగ్రీవంగా మాకు మా రాష్ట్రం కావాలని కోరారు. ఆ తరువాత ఒక సబ్ కమిటీ ఏర్పాటు చేశారు గౌరవనీయులు శ్రీమతి ఇందిరా గాంధీ గారు, వై.బి. చవాన్, మహావీర్ త్యాగి అందులో సభ్యులుగా ఉన్నారు. తరువాత 15

మంది పార్లమెంటు, 7 మంది రాజ్య సభ సభ్యులతో ఒక కమిటీ ఏర్పాటుయ్యింది, వారంతా శాసన సభ సభ్యులందరితో కూర్చొని అన్ని ప్రాంతాల వారితో చర్చించి ఒక నివేదిక ఇచ్చారు. తరువాత ముగ్గురు జడ్జిలతో జస్టిస్ షా అధ్యక్షత బౌండరీస్ కమిషన్‌ను ఏర్పాటు చేశారు ఆ నివేదిక కూడా వచ్చిన తరువాత శాసన సభను కేవలం పంజాబ్ రాష్ట్రాన్ని ఏర్పాటు చేయాలన్న కోరికతో దాన్ని రద్దు చేశారు. అన్ని ప్రాంతాల్లో పూర్తి ఏకాభిప్రాయం వచ్చిన తరువాత పంజాబ్ రాష్ట్రంలో శాసన సభ నుంచి ప్రత్యేకంగా ఒక తీర్మానం గానీ, అనుమతి గానీ కనిపించట్లేదు, ఆ ప్రక్రియను మీరు చూస్తే మీకు అర్థమవుతుంది. రాష్ట్రాల పునర్విభజనా సంఘం యొక్క నివేదిక ఇప్పటికీ కూడా చాలా ప్రామాణికమైనది. సంక్షిప్తంగా, చాలా స్పష్టంగా, సూటిగా గందరగోళం లేకుండా ఎంత దూరదృష్టితో సూచలు చేశారో చూస్తే మనకు అర్థమవుతుంది అధ్యక్షా . I am quoting SRC. “any measure of reorganization which is likely to create tensions and disharmony, it will weaken the sense of unity of India . Such a measure should not be countenanced.” In another occasion, SRC stated “the links between the units and the nations should be strong so that under the stress of regional loyalties, the union does not fall apart”. It was further stated in the SRC “ Internal adjustments should not lead to mal- adjustments at the inter-state and national level” మన రాష్ట్రానికి చెందిన స్వర్గీయ యన్.టి రామారావుగారు ముఖ్యమంత్రిగా ఉన్నప్పుడు, ఇతర రాష్ట్రాలలో కాంగ్రెసేతర రాష్ట్రాల్లోని ముఖ్యమంత్రులు కూడా ఫెడరల్ వ్యవస్థను బలోపేతం చేయాలనే ఉద్దేశ్యంతో గట్టిగా డిమాండ్ చేస్తే సర్కారియా కమిషన్ ఏర్పడి 1950లో రాజ్యాంగంలో 3వ అధికరణ వచ్చిన నాటి నుంచి ఆ నాటికి (1987నాటికి) 3వ అధికరణ క్రింద 20 చట్టాలు వచ్చాయి. సర్కారియా కమిషన్ వారు 1987లో ఇలా అన్నారు, “in each of these cases, they were done either with the consent of the States affected or on recommendations of the Committee or Commission set up for the purpose.”

మ.1.20

అధ్యక్షా, ఆర్టికల్-3 పదజాలాన్ని మార్చాలన్న డిమాండ్ తమిళనాడు వంటి కొన్ని రాష్ట్రాల నుంచి వచ్చింది. ఆంధ్ర ప్రదేశ్ రాష్ట్రం ఆ మాట చెప్పిందో లేదో నాకు గుర్తులేదు. అది కూడా పరిశీలించిన సర్కారియా కమిషన్ ఒక మాట అన్నారు 'Questions relating to readjustments of boundaries of some States still remained unsettled.' ఇంకా కొన్ని సరిహద్దుల వివాదాలున్నాయి. Therefore, the need for Articles 3 and 4 in the present form has not disappeared. కాబట్టి కొంత కాలం కొనసాగడం అవసరమని చెప్పారు.

ప్రస్తుతం అధికారంలో ఉన్న జాతీయ పార్టీ, యు.పి.ఏ. ప్రభుత్వం ఏర్పాటు చేసిన పూంఛే కమిషన్ వారు ఏమన్నారంటే In practice, it is rarely possible for Parliament to ignore the views of the States, the Central Government cannot concede to the demand for a separate State, unless such a proposal is received from the State. ఈ సాంప్రదాయాన్ని మనం మరచి పోకూడదు. ఖచ్చితంగా తెలంగాణా రాష్ట్రం ఏర్పాటు కావాలి. నాకేమాత్రం అనుమానం లేదు. దానికి మార్గం కూడా చెప్తాను. రాష్ట్రంలో అందరినీ ఒప్పించి చేయాలి, తప్ప, బలవంతంగా 'మేం

ప్రభువులం, మాది రాచరికం లేదా మాది సామ్రాజ్యం, మీరు మా మాట వినాల్సిందే' అంటే చాలా ప్రమాదం వస్తుంది. ఉదాహరణకు రాయల తెలంగాణా ప్రతిపాదన వచ్చినప్పుడు, తెలంగాణా ప్రాంతం అంతా వెంటనే 'మాతో మాట్లాడకుండా, మమ్మల్ని సంప్రదించకుండా, మా అభిప్రాయాన్ని పరిగణనలోకి తీసుకోకుండా, మా అభిమతాన్ని పట్టించుకోకుండా, మమ్మల్ని ఒప్పించకుండా మీరెవరు ఇష్టమొచ్చినట్లు చేయడానికి?' అని తెలంగాణా ప్రాంతం అంతా కూడా వెంటనే బంద్ కు దిగింది. ఇది అందరికీ వర్తిస్తుంది. మున్ముందు ఏ రాష్ట్రం ఏర్పడినా కూడా, ఢిల్లీకి పూర్తిగా పెత్తనం ఇచ్చేసి, పార్లమెంట్ లో మెజార్టీ ఉన్నప్పుడు, ఏనాడైనా, ఇష్టమొచ్చినట్లు చేసేయ్యొచ్చు అంటే సమాఖ్య వ్యవస్థ నిలువదు, ఇది యూనిటరీ వ్యవస్థ అవుతుంది. భారత దేశం చాలా ప్రమాదంలో పడుతుంది.

కాబట్టి తెలంగాణా సోదరులకు విజ్ఞప్తి చేస్తున్నాను. ఈ మూడు ప్రాంతాలను కలిపి ఒప్పిద్దాం. ఎలా ఒప్పించాలో కూడా నేను ఇప్పుడే చెబుతాను. ఆందోళన చెందనవసరం లేదు. మూడు ప్రాంతాల ప్రజలను ఏ రకంగా ఒప్పించాలో, దానికి పరిష్కారమేంబో మీ ముందు ఉంచుతాను. కానీ, పరిష్కారం కోసం మనమందరం కలిసి ప్రయత్నం చేయకుండా బలవంతంగా ఢిల్లీలో అధికారంలో ఉన్నవాడు, ఆనాటి ఆలోచన ప్రకారం ఇష్టమొచ్చినట్లు చేసే అవకాశాన్ని మనం కల్పిస్తే, పులి మెడపై మనం తల పెట్టిన వాళ్ళమవుతాం. ఆ పులి ఏనాడు, ఎవరి తలకాయలు తీసేస్తుందో ఎవరికీ అర్థం కాదు. ఇవాళ ఒక పరిస్థితి ఉండొచ్చు, రేపు ఇంకొక పరిస్థితి ఉండొచ్చు. 1991 తరువాత మన ఫెడరల్ వ్యవస్థ మరింత బలపడింది. సర్కారియా కమీషన్ వచ్చిన తరువాత దేశంలో పరిస్థితులు మారాయి. మొట్టమొదటి కె.సి.పంథ్ గారి ఆధ్వర్యంలోని 10వ ఫైనాన్స్ కమీషన్ కారణంగా, అప్పటి నుంచి రాష్ట్రాలకు వచ్చేటువంటి ఫైనాన్స్ కమీషన్ వనరుల విషయంలో, ఈ వనరుల విభజన విషయంలో మరింత శాస్త్రీయత పాటించారు. మరో విషయం అధ్యక్షా, 1991లో జరిగిన ఆర్థిక సరళీకరణ విషయాలకువస్తే, మన రాష్ట్రానికే చెందినటువంటి తెలుగు వాడు, శ్రీ పి.వి. నరసింహారావు గారి గురించి చెప్పుకోవాలి ఈయన తెలుగు వాళ్ళు చాలా గర్వించదగ్గ మనిషి, ఈయన చనిపోయిన సందర్భంలో, ఈనాడు కేంద్ర హోం మంత్రిగా ఉన్న వారు ఆనాడు మన రాష్ట్ర గవర్నరుగా ఉండగా జరిగిన సంతాప సభలో నేను పాల్గొనడం జరిగింది. తెలుగు వాళ్ళ కంటే బయటి వాళ్ళు ఆయనకు ఎక్కువగా గౌరవం ఇచ్చారు. భారతీయుల కంటే కూడా ప్రపంచం అంతా ఆయనకు చాలా గౌరవించింది. కాంగ్రెస్ పార్టీ కంటే మిగతా పార్టీలు గౌరవమిచ్చాయి. అధ్యక్షా, ఈ దేశాన్ని, దేశ ఆర్థిక వ్యవస్థను కాపాడిన మనిషి ఎవరైనా ఉన్నారా... అంటే, ఖచ్చితంగా శ్రీ పి.వి.నరసింహారావు గారే. ఆ ఆర్థిక సరళీకరణ పుణ్యమా అని, ప్రతీ దానికీ రాష్ట్ర ప్రభుత్వాలు లైసెన్స్ కోసమో, పర్మిట్ కోసమో, కోటా కోసమో.... ఢిల్లీ మీద ఆధారపడి, వాళ్ళ మోచేతి నీళ్ళు త్రాగే అవసరం పోయింది. ఈ దేశంలో ఫెడరల్ వ్యవస్థ బలపడింది. అలాగే మారుతున్న పరిణామాల వల్ల ప్రభుత్వ రంగ సంస్థల ప్రభావం తగ్గిపోయింది. హైదరాబాద్ లో ఎన్నో ప్రభుత్వ రంగ సంస్థలు వచ్చాయి. కేరళ వాళ్ళు ఇప్పటికీ గొడవపెడుతుంటారు 'ప్రభుత్వాలన్నీ కూడా హైదరాబాద్ కే ఇచ్చాయి, మాకేం ఇవ్వలేదని'. ఇవాళ ప్రత్యేకంగా కొత్త ప్రభుత్వ రంగ సంస్థలు

పెట్టే అవకాశం చాలా తగ్గిపోయింది. ఉన్నది ఎలా పోగొట్టుకోవడమా, దానిలో డిజ్ ఇన్వెస్ట్ మెంట్... వంటి వాటి గురించి ఆలోచిస్తున్నారు గానీ, కొత్తగా పెట్టుబడులు పెట్టే అవకాశం చాలా పరిమితమైన రంగాల్లోనే తప్ప, దాదాపు సన్నగిల్లింది.

అలాగే 1994లో బొంబాయి కేసులో తీర్పు ఇచ్చే దాకా, భారత రాజ్యాంగంలోని 356 అధికరణాన్ని నూటికి పైగా, ఢిల్లీలో అధికారంలో ఉన్న ప్రభుత్వం, రాష్ట్రాలను తాబేదారులుగా మార్చి, వారికి ఇష్టం వచ్చినట్లుగా చేశారు. అత్యధిక సార్లు కాంగ్రెస్ పార్టీ అనుచితమైన రాజ్యాంగ ఉల్లంఘనకు పాల్పడితే, 1977లో జనతా ప్రభుత్వం అధికారంలోకి వచ్చి వాళ్ళు ఆ పనే చేశారు. పార్లమెంటు ఎన్నికల్లో ఓడిపోయిన కారణంగా... దానికి రాష్ట్రాలకు ఎటువంటి సంబంధంలేనప్పటికీ, అప్పటి రాష్ట్రపతి శ్రీ ఫక్రుదీన్ అలీ అహ్మద్ గారు మరణించినప్పుడు, ఆనాటి ఉప రాష్ట్రపతి ఐన శ్రీ బి.డి.జెట్టి గారిని బలవంతం చేసి, బెదిరించి మరీ ఆనాటి హోం మంత్రి, ఉప ప్రధాన మంత్రి శ్రీ చరణ్ సింగ్ గారు బలవంతంగా సంతకం పెట్టించారు. అంటే, కేంద్రంలో అధికారంలో ఉన్న వాడి చిత్తానుసారం రాష్ట్రంలో ప్రభుత్వాలుంటాయి. రాష్ట్ర ప్రజల మనోభావాలతో, వారి ఓటుతో, వారి సమ్మతితో నిమిత్తం లేదన్న భావం ఆనాటి దాకా ఉంది. డా.బి.ఆర్.అంబేద్కర్ రాజ్యాంగంలోని 356వ అధికరణ It must be a dead letter అని అన్నారు. 1994లో బొంబాయి కేస్ తీర్పు తరువాత, ఆయన సంకల్పం నెరవేరింది.

అలాగే ప్రాంతీయ పార్టీలు పెరగటం, జాతీయ స్థాయిలో ఏక పార్టీ పరిపాలన తొలగటం. వీటి కారణంగా 'ఇష్టం వచ్చినట్లుగా, మాకు ఏది వచ్చితే అది చేస్తాం మీరెవరు' అనే పద్ధతి పోయి, ఈ రాచరిక ధోరణి, నియంతృత్వ ధోరణులు పోయి ఫెడరల్ వ్యవస్థ బలపడింది. ఈ నేపథ్యంలో మనం ఆలోచించాలి. మధ్యప్రదేశ్, ఉత్తర్ ప్రదేశ్, బీహార్ లలో కూడా ఇదే పద్ధతిని అనుసరించారు. అధ్యక్షా, బీహార్ రాష్ట్రంలోని అందరినీ ఒప్పించారు.

కాబట్టి, అధ్యక్షా, అన్ని ప్రాంతాల ప్రజల్ని సవివరంగా కోరేదేమంటే తెలంగాణా ఖచ్చితంగా ఏర్పాటు కావాలి. అది అవసరం. అది అనివార్యం. కానీ, మన ఫెడరల్ వ్యవస్థకు తూట్లు పొడిచేలా కాకుండా తెలంగాణ ఏర్పాటు జరగాలి. అంటే రాయలసీమ, కోస్తాంధ్రులకు న్యాయం జరగాలి, వారిని ఒప్పించాలి. ఏక పక్షంగా కారాదు. రాయల తెలంగాణాను ఎందుకు వ్యతిరేకించామో మనం గుర్తుంచుకోవాలి. 'ఢిల్లీ వాళ్ళు ఇష్టమొచ్చినట్లు చేస్తే మేం అంగీకరించము' అని ఈ రాష్ట్రంలో ప్రజలు ఇప్పటికే స్పష్టంగా సంకేతాన్ని ఇచ్చారు. ఈ తెలంగాణా అంశంలోనే ఇచ్చారు. అదే సిద్ధాంతానికి మనం కట్టుబడి ఉండాలి. అయితే పరిష్కారం ఏమిటి? నిజంగా మూడు ప్రాంతాల్లోని ప్రజల్ని, ముఖ్యంగా యువతను అంగీకరింపజేయడం సాధ్యమా? అధ్యక్షా, నేను మనస్ఫూర్తిగా నమ్ముతున్నాను, నూటికి నూరు పాళ్ళు సాధ్యం. రాజకీయ సరిహద్దులు జీవితాల్ని గందర పరచకూడదు. తెలుగు ప్రజలు చెన్నైలో ఉన్నారు, బెంగుళూరులో ఉన్నారు, ఇతర రాష్ట్రాల్లో ఉన్నారు. ఏ తేడాలు లేకుండా అన్ని హక్కుల్లో ఉన్నారు. ఎక్కడున్నా తెలుగు వాళ్ళు తెలుగు వాళ్ళే.

ప్రజలంతా ఒక్కటే. భాష ఒక్కటే, సాహిత్యం ఒక్కటే, సంస్కృతి ఒక్కటే. రాష్ట్రవిభజన జరిగితే రోడ్డు మీద అడ్డుగోడలుండవు. మ్యాప్ల మీద గీతలు జనం మధ్య గోడలు కారాదు.

అధ్యక్షా, రాజ్యాంగ హక్కులు అందరికీ వర్తిస్తాయి. ఈ ఉద్దేశంతోనే రాజ్యాంగంలో 14వ అధికరణలో పెట్టారు. చాలా లోతుగా ఆలోచించి పెట్టారు. ఆమెరికన్ రాజ్యాంగంలో కూడా ఆ తరువాత **Bill of Rights amendments** రూపంలో వచ్చినా గానీ రాజ్యాంగ నిర్మాణంలో దాని గురించి పట్టించుకోలేదు. మన రాజ్యాంగంలో Article 14 ఏమి చెబుతోందంటే. .. Equality Before Law and Equal Protection of Law. చట్టం ముందు అందరూ సమానమే. చట్టం నుంచి వచ్చే రక్షణ అందరికీ సమానంగా లభిస్తుంది. ఈ రెండూ రాజ్యాంగం మనకు ఇచ్చిన హక్కులు. ఏ అధికారి ఇచ్చినవి కాదు, ఏ నాయకుడూ ఇచ్చినవి కాదు, ఏ ప్రభుత్వమూ ఇచ్చినవి కాదు, ఏ కోర్టు ఇచ్చినది కాదు. Article 15 - There shall be no discrimination... కులం, మతం, వర్గం అన్నీ చెబుతూ ...on grounds of place of birth. రాజ్యాంగం ప్రకారం పుట్టిన స్థలం కారణంగా ఏ విషయం ఉండడానికి అవకాశం లేదు. Article 16 - Even in public employment, Equality of opportunity in public employment. Article 19(1) (d) - Right to move freely throughout the Territory of India. దేశంలో ఎక్కడికైనా కూడా వెళ్ళొచ్చు. Article 19(1)(e) - Right to reside and settle in any part of India. ఒక్క పెడ్యూట్ల ఏరియాస్లో రాష్ట్రపతి ఆదేశాలిస్తే తప్ప, మిగిలిన అన్ని చోట్ల కూడా Right to travel, Right to reside, Right to Practice a Profession. Protection of Laws and Equality before law.

MR.DEPUTY SPEAKER: Please conclude.

డా.ఎన్. జయ ప్రకాశ్ నారాయణ్: అలాగే, అధ్యక్షా. ప్రత్యేకమైన సంస్కృతి ఉన్నట్లైతే, మైనారిటీల రక్షణ కోసం ఆర్టికల్-29 ఏర్పాటు చేసుకున్నాము. 1975-76 సంవత్సరంలో రాజ్యాంగంలోని ఆర్టికల్ 51(ఎ) ప్రాథమిక విధుల్లో మనం మరో మాటను పెట్టుకున్నాం "The duty to promote harmony and spirit of common brotherhood amongst all the people of India transcending religious, linguistic and regional sectarian diversities". అధ్యక్షా, 'Where the world is not fragmented by narrow domestic walls' అలాంటి లోకంలోకి వెళ్ళాలనుకోకు అని శ్రీ రవీంద్రనాథ్ ఠాగూర్ చెప్పారు.

అధ్యక్షా, ఈ సభలో విబేధాలు, రాష్ట్రంలోని విబేధాలకు నిదర్శనం. వాటి వెనుక... ఒక ప్రక్కన ప్రజల ఆశలు, ఆకాంక్షలు ఉన్నాయి. ఒక ప్రక్కన భవిష్యత్తు పట్ల భయాలు, ఆందోళనలు ఉన్నాయి. దీనికి కీలకం ఆర్థిక సమస్య. కొన్ని మానసికమైన సమస్యలను తొలగించడం తేలిక, కానీ, ఆర్థిక సమస్యలున్నాయి. ఇది అత్యంత కీలకమైన అంశం. సభలో చర్చకు రాలేదు. అధ్యక్షా, 2012-13 సంవత్సరానికి సంబంధించి నిపుణులు జాగ్రత్తగా పరిశీలించిన అంకెలను మీ ముందు పెడుతున్నాను. 2012-13లో ఇప్పటి దాకా తేలిన అంకెల ప్రకారం, రాష్ట్ర సొంత వనరులు.... అవి పన్నులు కావచ్చు, ఇతరమైనవి కావచ్చు, రూ.75,854 కోట్లు ఉండగా, కేంద్రం నుంచి వచ్చిన

రూ.27,986 కోట్లతో కలిపి రూ.1,03,830 కోట్లు రాష్ట్ర వనరులు కాగా, అప్పులు, వగైరా కలిపితే రాష్ట్ర వనరులు రూ.1,27,577 కోట్లుగా ఉంది. ఖర్చు పెట్టింది రూ.1,874 కోట్లు ఎక్కువ.

మ.1.30

రూ.1,27,577/- కోట్లలో నాన్ డివిజిబుల్ రిసీట్స్ అంటే గ్రామానికి, పట్టణానికి, జిల్లాకు చెందిన విభజించలేని వనరులు రూ.58,640/- కోట్లు ఉన్నాయి. అవేమంటే, రాష్ట్రానికి వచ్చే కేంద్ర పన్నుల వాటా, కేంద్రం నుంచి వచ్చే ఇతరత్రా గ్రాంట్లు, మార్కెట్ బారోయింగ్స్, మనం ఒక ప్రాంతమని అప్పు తీసుకొని రావడం లేదు, రాష్ట్రం మొత్తం మీద అప్పు తీసుకొని వస్తున్నాం, ఆ అప్పులు, ఇతర సర్దుబాట్లన్నీ కలిపితే రూ.58,640/- కోట్లు. దీన్ని జనాభా దామాషా పద్ధతిన కొస్తాంధ్రకు 40 శాతం, రాయలసీమకు 18 శాతం, 42 శాతం హైదరాబాదుతో కూడిన తెలంగాణ ప్రాంతానికి (క్లారిటీ కోసం హైదరాబాదులేని తెలంగాణకు 34 శాతం, హైదరాబాదుకు 8 శాతం) కేటాయించినట్లైతే చాలా విచిత్రమైన విషయాలు బయటపడతాయి. ఈ రోజు రాష్ట్రం ఎందుకు ఇంత ఆందోళన చెందుతుందంటే దీనికి పరిష్కారం కావాలి. 2012-13 సంవత్సరానికి ఆదాయం విషయంలో కొస్తాంధ్రలో రూ.47,937/- కోట్లు ఉండగా ఖర్చు సుమారుగా అంతే ఉంది. ఈ సంవత్సరం ఖర్చు ఎక్కువగా ఉంటుంది, ఎందుకంటే పీఆర్సీ ఉంది, మిగతా ఖర్చులు పెరుగుతాయి, ద్రవ్యోల్బణం ఉంటుంది. గత సంవత్సరానికి కొస్తాంధ్రలో రూ.643/- కోట్లు మిగులు ఉన్నది. పన్నులు, పన్నేతర ఆదాయం, కేంద్రం నుంచి వచ్చే వాటాల్లో అవిభాజ్యమైన వనరులు రాయలసీమకు కేటాయిస్తే రూ.18,215/- కోట్లు అన్ని రూపాల్లో ఆదాయముండగా, రూ.25,220/- కోట్ల ఖర్చు ఉంది. ఈ విషయాలు స్పష్టంగా అర్థం కావాలి, ఎందుకంటే దీనిపై ఇంతవరకు చర్చ జరగలేదు. అంటే ప్రతి సంవత్సరం రూ.7,005/- కోట్ల లోటు రాయలసీమ ప్రాంతానికి ఉన్నది. వచ్చే బడ్జెట్ ఎప్పుడు ప్రవేశపెడతారో లేదా ఓట్-ఆన్-అకౌంట్ వస్తుందో తెలియదు కనుక, 2014-15 సంవత్సరానికి రాయలసీమ ప్రాంతానికి ఈ లోటు రూ.9,000/- కోట్లకు వెళ్తుంది. హైదరాబాదును మినహా ఇస్తే తెలంగాణ రూ.41,392/- కోట్లు ఆదాయముంటే రూ.49,799/- కోట్లు ఖర్చు ఉంది. అంటే రూ.8,407/- కోట్ల లోటు ఉంది. ఈ లోటు ఎలా భర్తీ అవుతుంది? హైదరాబాదు నగరానికి చెందిన మొత్తం ఆదాయం రూ.20,022/- కోట్లు ఉండగా రూ.7,168/- కోట్లు ఖర్చు ఉంది. మన రాష్ట్రమే కాదు, దేశంలోని అన్ని రాష్ట్రాల్లో మహానగరాలకొచ్చే వనరులు, ఆర్థిక వ్యవస్థ పట్టణాలలో, నగరాలలో ఉన్నది. వ్యవసాయం నుంచి 16 శాతం మాత్రమే జిడిపిలో వాటా ఉన్నది. మన రాష్ట్రంలో 18 శాతం ఉండొచ్చు. సంపద అంతా పట్టణాలలో, నగరాలలో చేరుతుంది కాబట్టి, ఒక్క ఢిల్లీని మినహాయిస్తే, వాళ్ల అదృష్టమో, దురదృష్టమో అది కేంద్రపాలిత ప్రాంతం కాబట్టి అక్కడ వచ్చిన ఆదాయం మొత్తం వాళ్లే ఖర్చు పెట్టుకోవచ్చు. కానీ మిగతా నగరాలలో ఆ నగరం ఆ రాష్ట్రాలను పోషిస్తున్నది. ఆ కారణంగా హైదరాబాదు నగరంలో రూ.12,854/- కోట్లు మిగులు ఉన్నది. హైదరాబాదుతో కూడిన తెలంగాణ రావాలని తెలంగాణ ప్రజల ఆకాంక్ష. అది ఏర్పాటు చేసేటప్పుడు కేంద్ర ప్రభుత్వానికి బాధ్యత ఉంది. విభజన పర్యవసానంగా నష్టపోతున్న ప్రాంతాలకు ఏమి చేస్తారు? దాని పరిష్కారాన్ని మీ ముందు

ఉంచదలిచాను అధ్యక్షా. చెప్పబోయే విషయాలు అధికారికంగా ఉన్నవే. మొత్తం ఆంధ్రప్రదేశ్ ను పరిశీలిస్తే ఇది కనిపించదు. ఒక్కసారి తెలంగాణ, కోస్తాంధ్ర, రాయలసీమ ప్రాంతాల కొన్ని అంశాలను పరిశీలిస్తే, జన సాంద్రత విషయంలో తెలంగాణలో చ.కి.మీ.కు 307 మంది ఉంటే, కోస్తాంధ్రలో 368 మంది, రాయలసీమలో 225 మంది ఉన్నారు. వర్షపాతం తెలంగాణలో 904 మి.మీ. ఉంటే కోస్తాంధ్రలో 1078 మి.మీ., రాయలసీమలో 714 మి.మీ. మంచినీటి సదుపాయం లేని ఇళ్లు లెక్కిస్తే తెలంగాణలో 46 శాతం, కోస్తాంధ్రలో 61 శాతం, రాయలసీమలో 71 శాతం ఉంది. ఇవన్నీ 2011 సెన్సెస్ ప్రకారం తెలిపిన వివరాలు అధికారికమైనవి. ఇళ్ళల్లో మరుగుదొడ్లు లేక బహిరంగమైన ప్రదేశాలకు వెళ్ళే కుటుంబాలను లెక్కిస్తే తెలంగాణలో 48 శాతం, కోస్తాంధ్రలో 49 శాతం, రాయలసీమలో 61 శాతం ఉంది. తలసరి ఆదాయం లెక్కిస్తే తెలంగాణ రూ.55,145లు హైదరాబాదుతో కూడిన తెలంగాణలో ఉంటే.

(శ్రీ నాగం జనార్ధన్, కొందరు తెలంగాణ సభ్యుల నుంచి సభకు అంతరాయం)

Facts are sacred. Opinions are cheap. We must respect facts and address the facts. That is the only way, we can get solution, కోస్తాంధ్రలో రూ.54,130, రాయలసీమలో రూ.43,000 ఉంది. హెక్టార్ కు వ్యవసాయ ఉత్పాదకత ఎంత వస్తుందో రూపాయలలో లెక్కించారు. తెలంగాణలో రూ.20,200 కోస్తాంధ్రలో రూ.33,000, రాయలసీమలో రూ.15,300. వస్తుంది. ఇరిగేషన్ ఇన్ టెన్ సిటీ లెక్కిస్తే తెలంగాణకు 50 శాతం, కోస్తాంధ్రకు 60 శాతం, రాయలసీమకు 25 శాతం వస్తుంది. 2001-2006 సంవత్సరంలో ఉత్పత్తి రంగంలో వార్షిక ఉత్పత్తి ఎదుగుదలను ఐదేళ్ల కాలంలో చూస్తే తెలంగాణలో 11 శాతం, కోస్తాంధ్రలో 8.5 శాతం, రాయలసీమలో -2 (మైనస్ రెండు) శాతం ఉంది. ఆ తరువాత సంవత్సరాల డేటా మాకు రాలేదు. అంటే రాయలసీమ ప్రాంతంలో ప్రతి సంవత్సరం రెండు శాతం ఉత్పత్తి పడిపోతుంది. గత 57 సంవత్సరాలలో 30 ఏళ్ళపాటు రాయలసీమ మన రాష్ట్రానికి ముఖ్యమంతులనిచ్చింది. అదొక్కటే రాయలసీమకు సంతృప్తి. మన రాష్ట్రంలో రాయలసీమలో సేదరికం, వెనుకబాటుతనం ఎక్కువగా ఉన్నది. ఇది ప్రకృతి శాపం మాత్రమే కాదు, ఇది పాలకుల పాపం. ఇంతకంటే తక్కువ వనరులు, వర్షపాతం ఉన్న అద్భుతమైన దేశాలు, రాష్ట్రాలు ఉన్నాయి. ఇజ్రాయిల్ లో వర్షపాతం లేదు, కాని ముందుచూపు ఉన్న పాలన వల్ల ఆర్థికంగా బాగా ఎదిగింది. గుజరాత్ లో రాయలసీమకంటే ఎక్కువ వర్షపాతం లేదు, కాని ఆర్థికంగా చాలా వేగంగా ఎదుగుతోంది. ఇది కేవలం ప్రకృతి శాపం మాత్రమే కాదు, ఇది పాలకుల పాపం. దీనికి పరిష్కారం కావాలంటే, దేశంలో ఇతర ప్రాంతాలలో ఏమి జరుగుతుందో ఒక్కసారి చూద్దాం. మన సమస్యను మనకు మాత్రమే పరిమితం చేసుకుంటే సరిపోదు. కూపస్థమండాకాల్లా ఉంటే మన రాష్ట్రంలో అన్ని ప్రాంతాల ప్రజలకు పరిష్కారం దొరకదు.

మ.1.40

అధ్యక్షా, దేశంలో పదకొండు ప్రత్యేక ప్రతిపత్తి గల రాష్ట్రాలు ఉండగా అందులో ఈశాన్య భారతంలోనే ఏడున్నాయి. హిమాలయ సానువుల్లోని సిక్కిం, ఉత్తరాంచల్, హిమాచల్ ప్రదేశ్ జమ్ము అండ్ కాశ్మీర్ లలో మిగతా నాలుగున్నాయి. మిగతా మరీ చిన్న రాష్ట్రాలను తీసుకోనక్కరలేకుండా పై ప్రాంతాలున్న అసోం, హిమాచల్ ప్రదేశ్, ఉత్తరాంచల్, జమ్ము అండ్ కాశ్మీర్ నాలుగు రాష్ట్రాలతో పోల్చదగ్గ విధంగా మన రాయలసీమను తీసుకున్నాను. వీటిలో 2011 జనాభా లెక్కల ప్రకారం అసోం జనాభా మూడు కోట్ల పది లక్షలు ఉండగా హిమాచల్ ప్రదేశ్ జనాభా అరవై ఎనిమిది లక్షలు, ఒక కోటి ఒక లక్ష మంది ఉత్తరాంచల్ జనాభా, జమ్ము కాశ్మీర్ జనాభా ఒక కోటి ఇరవై లక్షలు ఉంది. రాయలసీమలో ఒక కోటి యాభై ఒక లక్షలుంది. పై రాష్ట్రాలతో పోలిస్తే రాయలసీమ కూడా కరెక్ట్ గా అదే పాజిషన్ లో వున్నట్లు అర్థమవుతుంది. జనసాంద్రత విషయానికొస్తే అసోంలో 397, హిమాచల్ ప్రదేశ్ లో 123, ఉత్తరాంచల్ లో 149, జమ్ము కాశ్మీర్ 56, రాయలసీమలో 265 వుంది. ఇన్ ఫెంట్ మోర్టాలిటీ రేట్ అంటే శిశు మరణాల రేటు చూస్తే అసోంలో 55, హిమాచల్ ప్రదేశ్ లో 38, ఉత్తరాంచల్ లో 36, జమ్ము కాశ్మీర్ లో 41 చొప్పున వుంటే రాయలసీమలో 44.5 వుంది. అక్షర జ్ఞానం విషయానికొస్తే అసోంలో 72 శాతం, హిమాచల్ ప్రదేశ్ లో 83 శాతం, ఉత్తరాంచల్ లో 79 శాతం, జమ్ము కాశ్మీర్ లో 67 శాతం, రాయలసీమలో 66 శాతముంది. మహిళల విద్యలో అసోం 56 శాతం, 67 శాతం హిమాచల్ ప్రదేశ్, 61 శాతం ఉత్తరాంచల్, 49 శాతం జమ్ము కాశ్మీర్, 56 శాతం రాయలసీమ. అంటే మనందరం కలిసి ఇవ్వాళ రాయలసీమ, కోస్తా తెలంగాణ అన్న భేదం లేకుండా ముగ్గురం కలిసి ఇతర రాష్ట్రాలలో మాదిరిగా ఢిల్లీ మీద పోరాడి కేంద్రం నుండి ఎక్కువగా పొందే ప్రయత్నం చేయాలి. ఎవరికి వారు వేరు వేరు కాకుండా మనందరం ఒక్కటై పోరాడవలసి వుందని దయచేసి అందరూ గుర్తించండి. దాని గురించి ఆలోచించాలి. మిగతా రాష్ట్రాల వారు ఆ విధంగా తెచ్చుకున్నారు. పంజాబ్ నుంచి రాష్ట్రాన్ని విడగొట్టినప్పుడు అలాగే తెచ్చుకున్నారు. వాళ్లకిచ్చారు. మనకెందుకివ్వరు? మనం ఆ విధంగానే తెచ్చుకోవాలి.

అధ్యక్షా, గ్రామాలలో మంచినీటి సదుపాయం లేని ఇళ్ల విషయానికొస్తే అసోంలో 45 శాతం, హిమాచల్ ప్రదేశ్ లో 44 శాతం, 42 శాతం ఉత్తరాంచల్ లో, 52 శాతం జమ్ము కాశ్మీర్ లో, 72 శాతం రాయలసీమలో వున్నాయి. మరుగుదొడ్లు లేని ఇళ్లు అసోంలో 35 శాతం, హిమాచల్ ప్రదేశ్ లో 31 శాతం ఉత్తరాంచల్ లో 34 శాతం, జమ్ము కాశ్మీర్ లో 41 శాతం, రాయలసీమలో 61 శాతం వున్నాయి. పేదరికంలో వున్న కుటుంబాలు అసోంలో 32 శాతం, హిమాచల్ ప్రదేశ్ లో 8 శాతం, ఉత్తరాంచల్ లో 11 శాతం, జమ్ము కాశ్మీర్ లో 10 శాతం, రాయలసీమలో 28 శాతం వున్నాయి. అట్లాగే తలసరి ఆదాయం విషయానికొస్తే రు. 27,200 అసోంలో, రు. 50,365 హిమాచల్ ప్రదేశ్ లో, రు. 59 వేల పైచిలుకు అంటే సమారుగా రు. 60,000 ఉత్తరాంచల్ లో, రు. 30,605 జమ్ము కాశ్మీర్ లో, రు. 42,000 రాయలసీమలో వున్నాయి. రాయలసీమలో చూసినట్లయితే హిమాచల్ ప్రదేశ్ మరియు ఉత్తరాంచల్ కంటే కూడా తక్కువ.

మిస్టర్ డెప్యూటీ స్పీకర్: జయప్రకాశ్ గారూ, స్టీజీ కంకర్డ్....

డా.జయప్రకాశ్ నారాయణ : అయిపోవచ్చింది అధ్యక్షా చాలా కీలకమైన విషయాల గురించి చెబుతున్నాను. ఎందుకు చెబుతున్నానుంటే కేంద్రం నుంచి పైన తెలిపిన రాష్ట్రాలకు, అదేవిధంగా మన రాష్ట్రానికి కాని, రాయలసీమకు కాని వచ్చిన నిధుల గురించి చెబుతున్నాను. కేంద్రం నుంచి వచ్చిన నిధులు అసోంలోని మూడు కోట్ల పది/లక్షల జనాభా వున్న వారికి రు. 15,157 కోట్లు, 68 లక్షల జనాభా వున్న హిమాచల్ ప్రదేశ్ కు సెంట్రల్ గ్రాంట్స్ వచ్చింది రు. 6,910 కోట్లు, ఒక కోటి ఒక లక్ష జనాభా వున్న ఉత్తరాంచల్ కు

(డా.నాగం జనార్ధన రెడ్డి గారిచే అంతరాయం)

సార్, ఏమి మాట్లాడుతున్నారు ఆయన? రాష్ట్రానికి సంబంధించి ఇంత కంటే కీలకమైన విషయాలున్నాయా? దయచేసి నన్ను పూర్తి చేయనివ్వండి..... ఇది ఆంధ్ర ప్రదేశ్ శాసన సభ. నేను తెలంగాణ గురించి మాట్లాడతాను. రాయలసీమ గురించి మాట్లాడతాను. కోస్తాంధ్ర గురించి మాట్లాడతాను. భారతదేశం గురించి మాట్లాడతాను. అది నా హక్కు, నా బాధ్యత.

మిస్టర్ డెప్యూటీ స్పీకర్: జనార్ధన రెడ్డి గారూ, స్టీజీ సిట్ డౌన్ దయచేసి కూర్చోండి.... ఆయనను పూర్తి చేయనివ్వండి. ఆయన పూర్తి చేసిన తరువాత మీకు అవకాశమిస్తాను. దయచేసి కూర్చోండి... ఆయన పూర్తి చేస్తున్నారు. పూర్తి చేయనివ్వండి..

డా.జయప్రకాశ్ నారాయణ: అధ్యక్షా, కేంద్రమిచ్చిన నిధులను చూసినట్లయితే అసోంలోని మూడు కోట్ల పది లక్షల జనాభా వున్న వారికి రు. 15,157 కోట్లు, 68 లక్షల జనాభా వున్న హిమాచల్ ప్రదేశ్ కు సెంట్రల్ గ్రాంట్స్ వచ్చింది రు. 6,910 కోట్లు, ఒక కోటి ఒక లక్ష జనాభా వున్న ఉత్తరాంచల్ కు రు. 5,582 కోట్లు వస్తే, ఒక కోటి 25 లక్షల జనాభా వున్న జమ్మూకాశ్మీర్ కు రు.18,166 కోట్లు వస్తే, ఒక కోటి 51 లక్షల జనాభా వున్న రాయలసీమకు సంబంధించి జనాభా దామాషా ప్రాతిపదికన రు.2,691 కోట్లు రాగా, ఆంధ్రప్రదేశ్ రాష్ట్రం మొత్తానికి వచ్చిన నిధులు రు.14,949 కోట్లు.

డాక్టర్ నాగం జనార్ధన్ రెడ్డి: అధ్యక్షా, పెద్దలు గౌరవనీయులు జయప్రకాశ్ నారాయణ గారు ఎస్ఆర్సి గురించి మాట్లాడారు. ఈ సందర్భంగా నేను వారి దృష్టికి తీసుకొచ్చేదేమంటే 1955లో ఫజల్ అలీ కమీషన్ రిపోర్టు ప్రకారం ఆంధ్రలో తెలంగాణా కలియడంపై తెలంగాణా ప్రజల అభిప్రాయం గురించి వారు రాసిన అంశాల గురించి నేను చదివి వినిపిస్తాను. దీనిపై వారి సమాధానం ఇవ్వాలని కోరుతున్నాను. You have avoided the SRC. You are misleading the people of the State. The real fear of the people of the Telangana is that if they join Andhra, they will be unequally placed in relation to the people of Andhra and in the partnership, the major partner will derive all the advantages immediately while telangana itself may be converted into a colony of the enterprising coastal Andhras. అని స్పష్టంగా చెప్పారు. అంతేకాకుండా The Fazal Ali

Commission further recommended that the residuary state of Hyderabad might unite with Andhra after the general elections likely to be held in or around 1961 if by 2/3rd majority of Legislators of Hyderabad, Telangana state express themselves in favour of the unification. అని కూడా క్లియర్ గా చెప్పారు. తరువాత ఇంకొక విషయం సర్.

MR. DEPUTY SPEAKER: Please sit down. Let him conclude. Mr. Janardhan Reddy Garu you are a senior member of this House. Let him conclude. How long? Please conclude immediately.

DR. NAGAM JANARDHAN REDDY: In the budget, it was pointed out that the expenditure in Andhra was Rs. 40.05 crore while the revenue was 38.33 cr. In Telangana, the revenue was 25.32 cr while the expenditure was 22 cr. only. G.O.No.36 was issued appointing 28000 employees violating Mulki Rules..

డాక్టర్ జయప్రకాశ్ నారాయణ: సార్, మా లోక్ సత్తా పార్టీ తెలంగాణా అవసరం అనివార్యమని స్పష్టంగా ప్రకటిస్తుంది. అదే నేపథ్యంలో ఈ వేళ మూడు పాఠాలలోని తెలుగు ప్రజలందరూ కలిసి మన హక్కుల్ని సాధించుకుందాం, సామరస్యపూర్వకమైన పరిష్కారాన్ని తెచ్చుకుందాం, విద్వేషాల్ని వక్కనపెడదాం, తెలుగువాళ్లం ఇంతకంటే ఎక్కువగా పెరిగే ఏర్పాటు చేసుకుందామంటే దానికి హిమాచల్ ప్రదేశ్, ఉత్తరాంచల్, బమ్మకాశ్మీర్, అసోం లాంటి రాష్ట్రాల పోలిక తీసుకురావద్దా అధ్యక్షా? అంటే భారతదేశంలో భాగంగా మేం లేమా? మనం భారత దేశంలో భాగంగా వుండి ఆయా రాష్ట్రాలకు ఏమి వస్తున్నాయి, వాటి కంటే సమానంగానో లేక వాటికంటే వెనుకబడిన మన రాష్ట్రాలలోని ప్రాంతాలకు ఏమి వస్తున్నాయన్న లెక్కలు చూడకుండా వుంటే ఎట్లా అధ్యక్షా? మనందరం కూడా అన్నదమ్ముల వలె కలహం పెట్టుకుంటే లేదా జాతి వైరం పెట్టుకుంటే అది అధికారం కోసం పోరాటం అవుతుంది. మన వేళ్లతోనే మన కళ్లు పొడుచుకున్నట్లువుతుంది. దీనికి పరిష్కారం కావాలంటే కచ్చితంగా కేంద్ర ప్రభుత్వం ఇతర రాష్ట్రాలకు ఏం చేస్తోంది, వెనుకబడిన ప్రాంతాల అభివృద్ధి కోసం రాజ్యాంగంలో కాని, కేంద్ర ప్రభుత్వం విధానాలలో కాని ప్రణాళికా సంఘంలో కాని ఏ ఏర్పాట్లున్నాయి? మన రాష్ట్రంలో కూడా ఆ ఏర్పాట్లు ఎందుకు అమలు కాకూడదు? ఆ పోరాటం చేయకుండా మనం తన్నుకుని నీకొక్క రూపాయి ఇస్తే నాకు నష్టం, నాకు ఒక రూపాయి ఇస్తే నీకు నష్టం అనే పద్ధతిలో మనం వ్యవహరిస్తూ ఒరికొకరం పొడుచుకుంటున్నాం.

మ. 1.50

ఇన్ని ఏళ్లుగా ఈ రాష్ట్రంలో జరిగిన రాజకీయం అదే. ప్రజల భవిష్యత్తును బాగు చేయడం కోసం కాకుండా ఎన్నికలలో నెగ్గేలా, ఎన్నికల మీద దృష్టితో రాజకీయ ఒత్తిడులు సాగాయి. కనీసం ఈ సమయంలో అయినా కూడా తెలుగు ప్రజల రాజకీయం అంపనయ్య మీద ఉన్నప్పుడు అయినా తెలుగు నేల తల్లడిల్లుతున్నప్పుడైనా సరే, ఇప్పుడు ఈ వైషమ్యాలను ప్రక్కన పెట్టి

హైదరాబాదుతో కూడిన తెలంగాణను ఏర్పాటు చేసుకుందాము. అదే సమయంలో మన తెలుగు ప్రజలు నాశనం కావాలనేది మన కోరికా? మనకు నష్టం లేకుండా మనందరం కలిసి ఏ రకంగా పోరాడుదామో చెప్పడం కోసం సమయం తీసుకుంటున్నాను. మన మధ్య వైరాలు ఉండవలసిన అవసరం లేదు. ఆయా రాష్ట్రాలకు ఉన్నటువంటి మొత్తం ఆదాయ వనరులలో కేంద్ర ప్రభుత్వం ఇచ్చిన గ్రాంట్లు శాతం చూడండి.

ఈశాన్య రాష్ట్రాలలో అతి పెద్ద రాష్ట్రం అయిన అస్సాంలో 3.31 కోట్ల మంది జనాభా ఉన్నారు. అస్సాంలో రాష్ట్ర బడ్జెట్ వనరులలో 40.3 శాతం కేంద్రం నుండి వచ్చే బడ్జెట్. హిమాచల్ ప్రదేశ్ లో 42.3 శాతం అక్కడ మన కంటే ఎక్కువ తలసరి ఆదాయం ఉంది. నాకు ఇష్టమైన రాష్ట్రం హిమాచల్ ప్రదేశ్. మన కంటే ఎక్కువ అక్షరాస్యత ఉంది, ఎక్కువ మంచినీరు ఉంది, ఎక్కువ మరుగుదొడ్లు ఉన్నాయి. మన కంటే పేదరికం తక్కువ వాళ్లలాగే మనం కూడా బాగుపడాలి. అంతేకాక ఆర్థికాభివృద్ధి కూడా ఎక్కువే. ఉత్తరాంచల్ లో 34.5 శాతం. మన కంటే చాలా ఎక్కువ. రాయలసీమ కంటే దాదాపు రెట్టింపు అది. ఉత్తరాంచల్ లో తలసరి ఆదాయం ఎక్కువ. జమ్మూకాశ్మీర్ లో 60.7 శాతం, రాయలసీమలో 12.8 శాతం అధ్యక్షా. మూడు ప్రాంతాల అభివృద్ధి చెప్పాలంటే సమయం సరిపోదని పూర్తిగా చెప్పడం లేదు. మన తలసరి ఆదాయం మిగతా గణాంకాలు చూస్తే మనం ప్రత్యేక ప్రతిపత్తి కోసం పోరాడితే సరిపోదు. కాబట్టి మనకు ఎక్కడ అయితే బలహీనత ఉందో ఎక్కడ వెనుకబాటుతనం ఉందో ఎక్కడ కష్టముందో దానిని అవకాశంగా మలచుకుందాము. తెలుగు ప్రజలందరికీ భవిష్యత్తు బాగుండాలని ఢిల్లీ నుండి నిధులు తెచ్చుకుందాము. అన్ని ప్రాంతాలు బాగు పడడానికి మార్గం చెబుతున్నాను. 11 రాష్ట్రాలకు సంబంధించిన వివరణలో నాలుగు రాష్ట్రాల గురించి వివరణ ఇచ్చాను. ఇంకా మిగతా ఏడు రాష్ట్రాలు చూస్తే అర్థం అవుతుంది. ఆ రాష్ట్రాలకు ఏర్పాటు చేసినట్లుగా ఒక ప్రత్యేక ప్రతిపత్తి గల ప్రాంతంగా గుర్తించినట్లయితే అభివృద్ధి బాగుంటుంది. రాయలసీమ ప్రజలు కోరుకుంటే అవసరమైతే ప్రత్యేక రాష్ట్రంగా ఏర్పాటైతే లేదా ప్రాంతీయ ప్రతిపత్తిని ఇచ్చి రక్షణ కోసం ఏర్పాట్లు చేసినట్లయితే ఏడాదికి కనీసం రూ.10వేల కోట్లు కేంద్రం నుండి నిధులు వస్తాయి. మిగతా ప్రాంతాలకు సంబంధించి మన డబ్బు మనకు వస్తూనే రాయలసీమకు అదనంగా ఏడాదికి రూ.10 వేల కోట్లు వస్తాయి. ఈ రోజు రాయలసీమకు ఉన్న రూ.9 వేల కోట్ల లోటు తొలగిపోతుంది. ఇతర రాష్ట్రాలలో ఏమి చేశారో చూడండి.

మన రాష్ట్రంలో ఉన్న పారిశ్రామిక వేత్తలు ఉత్తరాంచల్ కు, హిమాచల్ ప్రదేశ్ కు వెళ్లి అక్కడ పరిశ్రమలు పెడుతున్నారు. నిజమో, కాదో మీరు కూడా కనుక్కోండి. అక్కడ మాన్యుఫ్యాక్చరీంగ్ లో వంద శాతం ఫ్రీ ఎక్సైజ్ డ్యూటీ ఇచ్చారు. 20 సంవత్సరాల పాటు కార్పొరేట్ పరిశ్రమలకు వచ్చే ఆదాయం మీద వంద శాతం పన్ను మినహాయింపు ఇచ్చారు. అలాగే మరో ఇరవై సంవత్సరాలు 30 శాతం పన్ను మినహాయింపు అంటే అక్కడ పరిశ్రమ పెడితే దాదాపు 25 నుండి 30 శాతం ఖర్చు తగ్గుతుంది. మన రాష్ట్రం తెలుగు పారిశ్రామిక వేత్తలు హిమాచల్ ప్రదేశ్, ఉత్తరాంచల్ లో

పరిశ్రమలు పెడుతున్నారు. ఆ విధంగా అన్ని ప్రాంతాలలో ఉంటే అదృష్టం. రాయల సీమ వెనుకబడిన ప్రాంతం ఎందుకో లెక్కలు చూడండి. మాకు ప్రత్యేక ప్రతిపత్తి కావాలని అన్నప్పుడు మన హక్కు మనం పొందితే పదుల, వేల కోట్ల రూపాయలు పెట్టుబడులు వచ్చినట్లయితే, లక్షల మందికి ఉపాది వస్తే దీనితో క్యాపిటల్ ఇన్వెస్ట్మెంట్ 15 శాతం, సీడ్ సబ్సిడీ మొదలైనవన్నీ అమలైతే రాయలసీమకు తెలుగు ప్రాంతాల నుండే కాక వేరే రాష్ట్రాల నుండి కూడా పెట్టుబడులు వస్తాయి.

ఉత్తరాదికి చెందిన రాష్ట్రాలలో మాత్రమే మిసహాయింపులు ఉన్నాయి. భారత దేశంలో మరెక్కడా ఇంత ట్యాక్స్ హెవెన్ లేదు. పన్ను రాయితీ ఉన్న ప్రాంతం మరొకటి లేదు. రాయలసీమ కోసం మాత్రమే కాదు. మనందరి కోసం చెబుతున్నాను. అప్పుడు చెన్నై, హైదరాబాద్, కోస్తా ఆంధ్ర నుండి రాయలసీమకు పెట్టుబడులు వస్తాయి. చెన్నై, బెంగుళూరు మధ్య ఆ ప్రాంతం ఉంది. ముంబాయి నుండి, పూనె నుండి కూడా అక్కడికి పెట్టుబడులు వస్తాయి.

ఈ దేశంలో ఆర్థిక కేంద్రాలు ఎనిమిది ఉన్నాయి. కోల్ కత్తా, ఢిల్లీ నుండి పెట్టుబడులు ఆశించడం లేదు. అహ్మదాబాద్ లో ఇప్పటికే ఆర్థిక ప్రగతి ఉంది కాబట్టి వాళ్ల దగ్గర నుండి పెట్టుబడులు రాకపోవచ్చు. దేశంలోని మిగతా ఐదు చోట్ల నుండి మాత్రమే తెలుగు నేలకు పెట్టుబడులు వస్తాయి. హైదరాబాదులో అన్ని రాష్ట్రాల నుండి వచ్చి పెట్టుబడులు పెట్టలేదా? ఇది కేవలం రాయలసీమకు మాత్రమే కాదు తెలుగు ప్రజలందరికీ మరియు పెనెన్సులా ఆఫ్ ఇండియాలోని ప్రజలందరికీ ఇది వర్తిస్తుంది. ఇదొక విన విన సొల్యూషన్. దీని కోసం మనం ఉమ్మడిగా పోరాడాలి. నేను కోరేది విద్యేషాల స్థానంలో, ఆందోళనల స్థానంలో, వైషమ్యాల స్థానంలో రాజకీయ ఎత్తుగడల స్థానంలో తెలుగు ప్రజలంతా కలిసి ఉమ్మడిగా కేంద్రం మీద పోరాడాలి.

ఏ ఒక్కరికీ నష్టం లేకుండా అందరి ఆనందాన్ని చూస్తూనే అందరి ఫలితాలను కాపాడుకుంటూ తెలంగాణా ప్రాంతానికి హైదరాబాదును పూర్తిగా ఇస్తూనే అదే సమయంలో తెలుగు నేల మీద పెట్టుబడులు వచ్చేందుకు, ఉపాధి కల్పించేందుకు, ఆర్థికంగా నష్టాన్ని నివారించేందుకు ఏర్పాట్లు కావాలి. అందుకే one author has said " If I am not for myself, then who am I?" నా కోసం నేను పోరాడక పోతే తెలుగు ప్రజల కోసం, తెలుగు ప్రాంతాల కోసం, తెలుగు ప్రజలుగా, తెలుగు శాసనసభలో పోరాడకపోతే ఇంకెక్కడ పోరాడుతాను? మనలో మనం తన్నుకుచావడమే పరిష్కారమా? If I am for myself, then who am I? అంటే నేను నా నియోజక వర్గం కోసం, నా జిల్లా కోసం, నా ప్రాంతం కోసం, నా కులం కోసం పోరాడుతానా? తెలుగు వాడి కోసం, భారత దేశం కోసం పోరాడుతానా? ఇప్పుడు కాకపోతే పోరాటం ఎప్పుడు? అందుకే పది జిల్లాలతో కూడిన, హైదరాబాదుతో కూడిన తెలంగాణా రాష్ట్రం, తెలంగాణా ప్రజల ఆకాంక్ష మేరకు ఏర్పడాలి. కేంద్ర నిధుల నుండి మౌలిక సదుపాయలతో తెలంగాణా రాష్ట్రం ఏర్పాటు చేయాలి. రాయలసీమకు రెవిన్యూ లోటు భర్తీ చేయాలి. అదనపు సాయాన్ని అందించాలి.

పన్ను మినహాయింపులను ప్రత్యేక ప్రతిపత్తి గల రాష్ట్రాలకు ఇచ్చినట్లుగా మనకు కూడా ఇవ్వాలి. ప్రత్యేక ప్రతిపత్తి గల ప్రాంతంగా గుర్తించాలి. అవసరమైతే, ప్రజలు కోరుకుంటే ప్రత్యేక ప్రతిపత్తి గల రాష్ట్రంగా గుర్తించాలి. తీర ప్రాంతానికి తీర ప్రాంత ఆధారిత పరిశ్రమలు రావాలి. పోలవరం ప్రాజెక్టు పూర్తి కావాలి. మిగతా ప్రాంతాల ప్రజలందరికీ ఉపయోగ పడుతుంది. రామాయపట్నం పోర్టు కావాలి. కేవలం దుగ్గిరాజపట్నం పోర్టు మాత్రమే ఇచ్చారు. ఆ పోర్టు ఉత్తరాన కృష్ణ పట్టణానికి, దక్షిణాన చెన్నైకి మధ్య ఉంది. రామాయపట్నం రామాయపట్నం రాష్ట్ర ప్రభుత్వం కోరింది పోర్టు. ఆ పోర్టు వస్తే గుంటూరు, ప్రకాశం, కృష్ణా జిల్లాలకు ఆర్థికాభివృద్ధి వస్తుంది. మూడు పోర్టులు ఒకే చోట పెడితే సరిపోదు. పులికాట్ సరస్సు ఉంది. అక్కడ 2500 ఎకరాల భూమి మాత్రమే ఉంది.

మ.2.00

కాబట్టి దుగ్గిరాజ పట్నం పోర్టును తీసుకురండి. దానితోబాటు రామాయపట్నం పోర్టును ఏర్పాటు చేసి, మధ్య డెల్టా ప్రాంతంలో ఆర్థికాభివృద్ధికి ఏర్పాటు చెయ్యాలి. మౌళిక సదుపాయాలకు సంబంధించి కేంద్రం పూర్తి సహాయం అందించడానికి గడువు పెట్టాలని బిల్లులో రూపొందించాలి. హామీ సరిపోదు. నోటి మాటలు నీటి మీద రాతలు. ఈ అంశాలకు సంబంధించిన ఖర్చు కేంద్రప్రభుత్వం భరిస్తుందని స్పష్టంగా రాతపూర్వకంగా చట్టంలో ఉండాలి. హైదరాబాద్ నగరం అందరిది. ఇది తెలంగాణాకి రాజకీయంగా చెందుతుంది. ఆర్థికంగా, ఉపాధి పరంగా తెలుగు ప్రజలందరిది, భారతదేశంలో అందరి ప్రజలది. దానిని ఎవరూ, ఏనాడు కాదనరు, ఎప్పుడూ ఎవరూ కాదనలేదు. ఇక ముందు అనరు. రాజ్యాంగ హక్కుల అమలు కోసం ఏర్పాటు జరగాలి. 8 వ సెక్షన్లో ఏమి చెప్పారు అధ్యక్షా? రాష్ట్రప్రభుత్వాలకున్న అధికారాలలో మొట్టమొదటి అధికారం లా అండ్ ఆర్డర్, పబ్లిక్ ఆర్డర్. 7 వ సెక్షన్లో 2 వ లిస్ట్లో మొట్టమొదటి ఐటమ్ లా అండ్ ఆర్డర్, పబ్లిక్ ఆర్డర్. దీన్ని ఈ బిల్లులో ఎంత హాస్యాస్పదంగా పెట్టారో! రాష్ట్ర ప్రభుత్వానికి ఉన్న అధికారాన్ని గవర్నర్కి ఇస్తారా? ఏ చట్టం కింద, ఏ రాజ్యాంగం క్రింద ఇస్తారు? ఇదే ప్రభుత్వం 1986వ సంవత్సరంలో 55వ రాజ్యాంగ సవరణ చేసి అరుణాల్ ప్రదేశ్లో గవర్నర్కి అధికారాలివ్వాలని సంకల్పించినప్పుడు రాజ్యాంగాన్ని సవరించారు. 371(h) తీసుకొచ్చారు. తెలుగు ప్రజలంతా వెర్రిబాగుల వాళ్లు, వాళ్లలో వాళ్లు తన్నుకుంటారు తప్ప మా మీద వడరు, మేమ ఏమి చేసినా చెల్లుతుంది, సామ్రాజ్యవాదాన్ని కొనసాగించవచ్చు అనే భావన తప్ప తెలుగు ప్రజలకు ఏవిధమైన సహాయం చెయ్యాలి, ఆర్థికంగా వీళ్లను ఎలా నిలబెట్టాలి, ఉపాధి కల్పనకు ఏం చేద్దాం అని లేదు. రాజ్యాంగ బద్ధంగా అందరూ అంగీకరించే రీతిలో ఏర్పాటు చేద్దామనే ఆలోచన లేకుండా, పిచ్చి పిచ్చిగా, ఇష్టం వచ్చినట్లుగా ఎన్నికల ఎత్తుగడలో బిల్లు వచ్చింది. తెలంగాణా ఏర్పాటు, తెలంగాణా ప్రజల ఆకాంక్ష, యువత ఆకాంక్షకు లోకసత్తా సంపూర్ణ మద్దతు ఇస్తుంది. ఈ బిల్లు మాత్రం లోపభూయిష్టమైనది. ఈ బిల్లుకు సంబంధించి విభజన అనంతరం తెలుగు ప్రజల భవిష్యత్తు కోసం ఏర్పాటు లేవు. వాస్తవాలు ఆధారంగా నిర్దిష్టమైన ప్రతిపాదనలు చేసాము.

కేంద్రప్రభుత్వం వెంటనే ఆ బిల్లును తీసుకొస్తే మూడు రోజులలో అందరినీ ఒప్పించవచ్చు. ఆలస్యం జరగక్కరలేదు. ఆ బిల్లును తీసుకురావాలి. తెలంగాణాకు గుండె గాయమైతే కోస్తాలో కన్నీరొలకాలి. రాయలసీమకు నొప్పి తగిలితే తెలంగాణా ప్రజలు అమ్మా అనాలి, కోస్తాలో నష్టం జరిగితే సీమలో వేదన కలగాలి. పదేళ్లు అయిన తరువాత, రాష్ట్రాల విభజన పూర్తి అయిన తరువాత తెలుగు ప్రజలు తలెత్తుకొని అన్ని ప్రాంతాలలో కూడా చెప్పగలగాలి. బంతిని ఎంత గట్టిగా కొడితే అంత పైకి లేస్తుందో అలా, ఉమ్మడిగా పోరాడి మంచి ఏర్పాట్లు చేసుకున్నాము, సాధించుకున్నాము, అన్ని రాష్ట్రాల కంటే ఆర్థికంగా పెరిగాము, ఉపాధిని కల్పించుకున్నాం, తెలుగు ప్రజల ఐక్యతను మీరు చెరచలేరు అని తమిళనాడు, మహారాష్ట్ర, కర్నాటకలకు చెప్పాలి. 42 మంది పార్లమెంట్ సభ్యులూ తెలుగు ప్రజల ప్రయోజనాల కోసం కలసి పోరాడుతాం మేము, దేనికి రాజీ పడం, తెలుగు వాళ్ల వైభవం కోసం మేము కలిసి పోరాడుతాం అని చెప్పే పరిస్థితి రావాలి. ఆ విధంగా ఆలోచించకుండా, విద్వేషాలను పెంచుకుంటూ వెళ్తే, మన మధ్య సామరస్యాలు సాధించుకోకపోయినట్లయితే ఇబ్బంది పడతాం. మూడు ప్రాంతాలు శరీరాలు వేరైనా గుండెకాయ ఒక్కటే అనేది మరచిపోతాం.

అధ్యక్షా, రాష్ట్ర విభజనైతే పరిష్కారం దొరికినట్లైనా? లోక్సత్తా పార్టీ తొలి నుండి చెబుతుంది. రాజ్య వ్యవస్థను మార్చకుండా, రాజధానిని మార్చినంత మాత్రాన, రాష్ట్రాలను ఏర్పాటు చేసినంత మాత్రాన ప్రజల బతుకుల్లో పన్నీరు ఒలకదు, కంట కన్నీరు ఒలుకుతుంది. ప్రతి బిడ్డకు ఎదిగే అవకాశాలు కావాలి. పుట్టిన బిడ్డకు, పుట్టిన పరిస్థితుల వల్ల, కులం వల్ల, తల్లిదండ్రుల చదువు, ఆదాయం వల్ల ఎదిగే అవకాశాలు లేకుండా పోతున్నాయనే మాట నూరు శాతం వాస్తవం. స్కూళ్లలో పిల్లలను పెట్టి, 99.9 శాతం ఉన్నామని చెప్పుకుంటే విద్య కాదు. నూటికి డెబ్బై మందికి పనికి వచ్చే విద్య ఈ రాష్ట్రంలో అందడం లేదు. ఈరోజు ఏడవ తరగతి పిల్లవాడిని 1/3, 2/5 భిన్నాలలో ఏది పెద్దది అని అడిగితే చెప్పే పరిస్థితి రాష్ట్రంలో నూటికి తొంభై మందికి లేదు. మీరు పరీక్షించండి. నిస్సారమైన కాగితాలతో చదువును చూపెడుతున్నారు. డబ్బు ఉన్న వాడి పిల్లలకు, చదువుకున్న వాడి పిల్లలకు మాత్రమే బ్రతుకు, ఆదాయం ఉంటుంది తప్ప మిగతా వారు బానిస బతుకులు బతికే ఏర్పాటు చేస్తున్నారు. నివారించలేనటువంటి బాధకు నాకు కన్నీరు రాదు అధ్యక్షా. జరిగిందేదో జరిగిపోయింది. కన్నతండ్రి పోవచ్చు, కన్న తల్లి పోవచ్చు, వృద్ధాప్యంలో మరణం సహజం. నివారించ లేని జబ్బు వస్తే మనం బాధ పడటం తప్ప చేయగలిగింది ఏమీ లేదు. నివారించగలిగినటువంటి బాధ ఉందే, దానిని తొలగించలేనందు వల్ల రాష్ట్రంలో లక్షలాది మంది కన్నీళ్లు కారుస్తున్నారు. దేశంలో కూడా ఆ పని జరుగుతుంది. దానిని తొలగించే ప్రయత్నం చేయకపోతే, ప్రతి బిడ్డకు ఎదిగే అవకాశం ఇవ్వకపోతే, యువత భవిష్యత్తును కాపాడకపోతే రాజకీయ ఎత్తుగడలు ఏర్పడతాయి. ఇవ్వాలి ఇది వచ్చింది, రేపు ఇంకొకటి వస్తుంది కాబట్టి ఈ మొత్తం సమస్యకి ప్రధాన కారణం అధికార కేంద్రీకరణ. రాయలసీమ ప్రాంతవాసులు ఇంతగా దగా పడుతున్నా, నష్టపడుతున్నా, నోరు మెదపకుండా ఉండాడానికి కారణం మా ముఖ్యమంత్రి గారు ఉన్నారు కదా అనుకుంటున్నారు తప్ప, మా బతుకులు బాగోలేదు అని అనుకోవడం లేదు.

ముఖ్యమంత్రి పదవి ఉంటే అధికారం అంతా ఆయన చుట్టూనే, మంత్రులు నిరర్థకం. అధికారులు, శాఖాధిపతులు ఊరికే కాగితం మీద మాత్రమే. బడిపంతులు బదిలీ జరగాలంటే ముఖ్యమంత్రికి ఫైలు వెళ్లాలి, ఈ విషయాన్ని ఈ సభలో ఎన్నోసార్లు చెప్పాను. మున్సిపాలిటీలు, పంచాయతీలు, కార్పొరేషన్లు, జిల్లాపరిషత్లను ఉత్సవ విగ్రహాలుగా మార్చేసాము. అధికార కేంద్రీకరణ ఈ సమస్యకు మూలం. దానిని మార్చాలి. అధికార కేంద్రీకరణ వల్ల కుడి చెయ్యికి, ఎడమ చెయ్యికి సంబంధం లేకుండా పోయింది. రాజకీయం అంతా ముఖ్యమంత్రి చుట్టూ తిరుగుతుంది. రాజ్య వ్యవస్థను మార్చాలి. ప్రతి గల్లీలో, గ్రామంలో, జిల్లాలో పట్టణంలో, పంచాయతీలో, వార్డులో, మున్సిపాలిటీలో ప్రభుత్వం ఏర్పాటు కావాలి. అది జరగకపోతే లాభం లేదు. అన్నీ హైదరాబాదులో పెట్టుకొని కూర్చోవడం వల్ల సమస్య వచ్చింది. ఇక ముందు ఆ సారపాటు జరగకూడదు. రాజధానిని కూడా విభజించాలి. ప్రతి ప్రాంతంలో అసెంబ్లీ, సెక్రటేరియేట్ ఉండొచ్చు, సమ్మర్ క్యాపిటల్ మరొక చోట పెట్టండి లేదా వింటర్ క్యాపిటల్ పెట్టండి. హైనాన్నియల్ క్యాపిటల్ ఇంకొక చోట పెట్టండి, హైకోర్టును మరొక చోట పెట్టాలి, మ్యానుఫ్యాక్చరింగ్ క్యాపిటల్ ఒక చోట, సర్వీస్ సెక్టార్ ఒకచోట పెట్టండి. విద్యా, సంస్కృతి రంగాలను మరొక చోట పెట్టండి. అన్నీ ఒక చోట పెట్టడం వల్ల అక్కడ ఉన్న వాళ్లకు మోదం, మిగతా వారికి ఖేదం అవుతుంది. ఇది సరైన పద్ధతి కాదు. కరీంనగర్, వరంగల్, నల్గొండ, ఖమ్మం, కర్నూలు, చిత్తూరు, తిరువతి, కడప, అనంతపురం, శ్రీకాకుళం, విజయనగరం, ఒంగోలు ప్రజలందరికీ వర్తించాలి.

రెండవ విషయం అధ్యక్షా. ఎలాంటి రాజకీయం నడుస్తుంది అధ్యక్షా. ఇప్పటికీ వార్తలు వస్తున్నాయి. ఒక పార్లమెంట్ సీటు కావాలంటే, రూ. 35 కోట్లు నజరానాలు ఇస్తున్నారని వార్తలు వస్తున్నాయి. పెట్టే ఖర్చు రూ. 50 కోట్లు కావచ్చు. మనందరికీ తెలుసు. 5 నుండి 10 కోట్ల రూపాయలు లేకుండా అసెంబ్లీ ఎన్నికకు పోటీ చేయలేమని మనందరికీ తెలుసు, ఈ పార్టీ ఆ పార్టీ అని తేడా లేకుండా, ఒక లోక్ సత్తా పార్టీ మినహాయించాలి. వాస్తవాలను మీరు మరుగుపరచలేరు. నేను కోపంతో మాట్లాడడంలేదు. మనం ఇప్పటికైనా పాఠాలు నేర్చుకుందాం. నిజాయితీగా మాట్లాడుదాం. రాజకీయం అంటే గనులు, మైనింగ్ లీజులు, ట్రాన్స్ ఫోర్డ్ లైసెన్సులు, కాంట్రాక్టులు, భూమి, భూపందేరాలు, భూమి పైన ఆధిపత్యం, గుత్తాధిపత్యం, ఓట్ల కొనుగోలు. దీనిని మార్చకపోతే ఇబ్బందే. ఇవ్వాలి ఈ రూపంలో ఈ సమస్య వచ్చింది, పరిష్కారాన్ని తాత్కాలికంగా తీసుకొస్తాము కాని ఏదో రూపంలో సమస్యలు పునరావృతం అవుతాయి. అవినీతి గురించి ఈ సభలో చర్చ జరిగింది. అవినీతి అంతం కోసం ఎన్నిసార్లు ప్రయత్నం చేసినా, స్పష్టమైన చట్టాలను ప్రతిపాదించినా కూడా ఈ సభలో చర్చించేందుకు ఒక్క నిమిషం కూడా మనకు మనసు రాలేదు. దేశంలోని ప్రజలు ఆగ్రహవేశాలతో ఊగిపోతున్నారు. యువతకు రాజకీయం మీద కుళ్లు, కసి పుట్టింది, ద్వేషంతో రగిలిపోతున్నారు. రాజకీయంలో ఉన్నామంటే మనందరం సామాన్య ప్రజలకు క్షమాపణ చెప్పుకోవలసి వస్తుంది. క్షమించండి నేను అలాంటి వాడిని కాదని ప్రతి ఒక్కరికీ చెప్పుకోవలసి వస్తుంది. మన పిల్లలే కొన్ని సందర్భాలలో గేళి చేస్తున్నారు. దానిని ఇప్పటికైనా మార్చుకోవాలనే ప్రయత్నం చేయకపోతే ఎన్ని రాష్ట్రాలు ఏర్పాడైనా, ఎన్ని చట్టాలొచ్చినా ఫలితం లేదు.

చదువుకున్న వారు సైతం పట్టాదారు పాస్ పుస్తకం కోసం, భూమి రికార్డు కోసం, ల్యాండ్ సర్వే కోసం, వాటర్ కనెక్షన్ కోసం, పవర్ కనెక్షన్ కోసం, భూమిని కొనుక్కొని, ఇంటిని కొనికొని, ఫ్లాట్‌ని కొనుక్కొని ల్యాండ్ రిజిస్ట్రేషన్‌కి గవర్నమెంట్ ఆఫీసులకెళ్ళే, పోలీస్ స్టేషన్‌కి ఎఫ్.ఐ.ఆర్ కోసం వెళ్ళే లంచం లేకుండా ఎంతమందికి పనులు అవుతున్నాయి?

మ.2.10

అధ్యక్షా, ఇన్ని లక్షల కోట్లు ఖర్చుపెడుతున్నాం. 2013-14లో రూ.1,27,000కోట్లు రాష్ట్ర బడ్జెట్‌గా రూపొందించుకున్నాం. ఇంత ఖర్చు పెట్టినా కూడా సామాన్య ప్రజలకు కావలసింది ఏమిటి? ప్రజలకు హక్కు కాకున్నా పని కూడా కాకపోతే ఏమిటి? మన మీద నమ్మకం ఎందుకు పోతుంది? అందువల్లే కుటుంబంపైన, దేశంపైన అసహనం ఉంటుంది. దానిని తప్పించడంకోసం ఒక రోజు కులాన్ని, ఒకరోజు మతాన్ని, ఇంకొకరోజు ప్రాంతాన్ని, మరొక రోజు కుటుంబాన్ని తెస్తున్నాం. ఎంత కాలం ఇలా తప్పించుకోవడం? సర్వీస్ డెలివరీ కావాలి. అందుకోసం చట్టాన్ని లోకసత్తా రూపొందించి భారత పార్లమెంటు ముందు పెట్టింది. అది అమలుకాలేదు. ఈ రాష్ట్రంలో అయినా దానిని తీసుకురావాలి. ఇందాక చెప్పినట్లుగా ఆర్థికంగా వికేంద్రీకరణ కావాలి. మరలా గతంలో జరిగిన తప్పు జరగకూడదు. ప్రతి నగరంలో సమగ్రమైన ఏర్పాట్లు కావాలి.

(బెల్)

ఈ రాష్ట్రంలోని 22 జిల్లాలలో 22 నగరాలు రావాలి. మరో 200 పెద్ద పట్టణాల్లో వేలాది మందికి పదులు, వందలు, వేల సంఖ్యలో ఉపాధి కల్పించే విధంగా అభివృద్ధి చేయాలి. ఆర్థిక వ్యవస్థను పునరుద్ధరించి యువతకు భవిష్యత్తు కల్పించాలి. ఉపాధి కల్పించడం, విద్యను అందించడంతోబాటు అవకాశాలు కల్పించి ఆర్థిక ప్రగతికి బాటలు వేయడం మాత్రమే రాజకీయానికి లక్ష్యాలు కావాలి. అందుకోసం తగిన ఏర్పాట్లు మీరు ఇప్పటికైనా చేయకపోతే మన రాష్ట్రంలో విభజనకు ముందైనా, తరువాతైనా అటువంటి ఏర్పాట్లు చేయకపోతే మనలను జాతి క్షమించదు. యువత కాస్తా రగిలిపోతారు. We should at least now awaken to the cause. God give men a time like this demands. Strong minds and great hearts... ఇలాంటి సందర్భంలో, సంక్షోభంలో చాలా నిజంగా మానవత నిండిన మనుషులను ఇవ్వమని కోరారు. స్ట్రాంగ్ మెన్ కావాలన్నారు. దుర్బలులైన మనస్కులు కాదు, పిరికిపందలు కాదు. అదే విధంగా గ్రేట్ హార్డ్స్, అంటే సంకుచిత మనస్కులు కాదు. True faith and readiness, men whom lust of office does not kill - అధికారాలస కబళించిన మనుషులు కావాలి. మనందరికీ తెలుసు. నేను ఎవరినీ విమర్శించదలచుకోలేదు. ఈ రాష్ట్రంలో సంక్షోభాలకు మూలకారణం మనకు తెలుసు. అది అధికారాలస. అధికారం పట్ల ఉన్న ఆకాంక్ష, సమగ్రత మొత్తాన్ని సమాధి చేసినా ఫర్వాలేదు, అధికారం కావాలి, అధికారం నిలబెట్టుకోవాలి. అధికారానికి లొంగని మనుషులు కావాలి. Men whom the spoils of office cannot buy, men who can speak truth without fear, and men who will not lie - ధైర్యంగా అధికారం ముందు నిజాన్ని నిర్భయంగా చెప్పే మనుషులు

కావాలి. ఆత్మగౌరవమున్న మనుషులు కావాలి. ఆత్మగౌరవం లేని అహంకారం ఉన్న మనుషులు కాదు. నిజమైన ఆత్మగౌరవమున్న మనుషులు కావాలి. **Men who will not lie, tall men, wearing Sun as crown** - అబద్ధాలు ఆడని మనుషులు కావాలి, అసత్యాలు పలకని మనుషులు కావాలి. వాస్తవాలను చెప్పే ధైర్యమున్న మనుషులు కావాలి. అస్థియమైన అసత్యాన్ని చెప్పే పటుత్వమున్న మనుషులు కావాలి. పొడవుగా ఉండే వ్యక్తులు కావాలి, సూర్యుడినే కిరీటంగా చేసుకొనే మనుషులు కావాలి. **Who are above fog** - మబ్బులను చేధించే మనుషులు కావాలి. **Both in public duty and private thinking.** జనజీవనంలో అలాంటి మనుషులు కావాలి. ఇప్పటివరకు ఎన్ని తప్పిదాలు జరిగినా సరే ఈ పొరపాట్లను సరిదిద్దుకొని, వైపర్యాలను పక్కనపెట్టాలి. మనందరికీ ఒకే ఒక్క జీవితకాలం ఉంది. ఈ దేశంలో మూడు కోట్ల మందితో పోలిస్తే మనం చాలా అదృష్టవంతులం. లక్షల మంది భవిష్యత్తును కొంతలో కొంత మార్చే అవకాశం ఉన్నవారం. మనం మాట్లాడుతుంటే కోట్లాది మంది మనమేమైనా పనికవచ్చే మాట మాట్లాడుతారా అని తిలకిస్తున్నారు, వింటున్నారు, ఆలోచిస్తున్నారు. మనది ఎంత అదృష్టం? మన కుటుంబాలను, మన జీవితాలను మాత్రమే కాకుండా కోట్లాది మంది ప్రజల భవిష్యత్తు గురించి ఆలోచించే అవకాశం, ఆ చర్చను ప్రవేశపెట్టే మహత్తరమైన భాగ్యం, సమాజంలో మార్పులు తెచ్చే ఒక గొప్ప సువర్ణమైన అవకాశం ఎంత మందికి ఉంటుంది? మనం అపురూపమైన ప్రజాస్వామ్యంలో ఉన్నాం. మనమొక పేద దేశంలో ఉన్నాం. అణగారిన వారు ఎంతో మంది ఉన్న సమాజంలో ఉన్నాం. తెలుగు ప్రజలకు మంచి జరగాలి, విద్యేషాలు తొలగిపోవాలి. గట్టిగా నేలకు కొట్టిన బంతిలాగా పది లక్షల మందిలో అయినా మనం తలెత్తుకొని నిలబడి భవిష్యత్తులను శాసించుకోవాలి. భారత జాతిలో తెలుగు జాతి, తెలుగు ప్రజలు భవిష్యత్తును ఇముడ్చుకోవాలి. తెలుగు ప్రజలు ప్రపంచంలో తలెత్తుకు బతకాలి. **Tall men wearing Sun as crown..** అలాంటి మనుషులున్నారు. కానీ మనస్సులో ఉన్న మనస్తత్వాలను బయటకు పెట్టి, రాజకీయ ఎత్తుగడలు కాకుండా కోట్ల మంది ప్రజల భవిష్యత్తు మన ఆలోచనలో ఉండాలి. రాజకీయం వస్తుందని, పరిపాలన వస్తుందని రాజకీయాన్ని ప్రేమించే రోజు త్వరలోనే వస్తుందని యువత ఎదురుచూస్తుంది. యువత రాజకీయాన్ని ప్రేమించే రోజులు రావాలి. యువత తమ భవిష్యత్తును తాము శాసించుకోవాలి. యువతకు అందమైన భవిష్యత్తును ఇచ్చి **demographic dividends**ను యువ జనాభా ఎక్కువగా ఉన్న దేశం **demographic dividends**ను **demographic nightmare**గా జనాభా ఎక్కువగా ఉందని ఒక పీడకలగా కాకుండా ఈ దేశానికి యువతను ఒక మహత్తర శక్తిగా ఏర్పాటుచేస్తారని ఆశిస్తూ, ఈ అవకాశం ఇచ్చిన మీకు నమస్కారాలు తెలుపుతూ సెలవు తీసుకుంటున్నాను.

శ్రీ జి.ప్రసాద్ కుమార్: అధ్యక్షా, గౌరవసభ్యులు లోక్ సత్తా పార్టీ అధ్యక్షులు డా.జయప్రకాశ్ నారాయణ గారి ప్రసంగంలోకి పూర్తిగా పోకుండా, వారు రంగారెడ్డి జిల్లాకు సంబంధించి ఒక మాట చెప్పారు. నేను ఆ అంశానికే పరిమితమవుతాను. నేను ఈ శాసనసభను ప్రార్థనా మందిరం కంటే కూడా పవిత్రమైనదిగా భావించాను. కానీ ఈ రోజు వారు మాట్లాడిన మాటలు చూస్తే మేధావులు కూడా ఈ విధంగా మాట్లాడతారా అని విస్మయం వ్యక్తం చేస్తున్నాను. రంగారెడ్డి జిల్లా సమీక్షా

సమావేశంలో ఇతర జిల్లాల నుంచి వచ్చిన టీచర్లను తీసుకోవద్దని మూకుమ్మడిగా పార్టీలకు అతీతంగా శాసనసభ్యులు, మంత్రులందరూ ఏకగ్రీవంగా తీర్మానం చేసి ప్రభుత్వానికి పంపించాను. వ్యక్తిగతంగా నేను కూడా గౌరవ ముఖ్యమంత్రిగారికి ఒక లేఖ రాసి పంపించాను. కావున వారు మాట్లాడిన మాటను రికార్డుల నుంచి తొలగించాలని కోరుతున్నాను. ధన్యవాదాలు.

డా.ఎన్.రఘువీరా రెడ్డి (రెవిన్యూ శాఖా మంత్రి): అధ్యక్షా, ఇప్పుడు జయప్రకాశ్ నారాయణ గారు వారి అభిప్రాయం చెప్పారు. అదే విధంగా అందరూ సభ్యులు వారి అభిప్రాయాలు చెప్పే అవకాశం కల్పిస్తారని ఆశిస్తున్నాను. దయచేసి అవకాశం ఇవ్వండి. వారు మాట్లాడుతూ మా పార్టీకి సంబంధించిన ఒక విషయం మాట్లాడారు. పి.వి.నరసింహారావు గారిని అందరూ గౌరవిస్తారు ఒక్క కాంగ్రెస్ పార్టీ తప్ప అని చెప్పారు. కానీ నేను మనవి చేసేదేమంటే పి.వి.నరసింహారావు గారు శాసనసభ్యులైనా, పార్లమెంట్ సభ్యులైనా, రాష్ట్ర మంత్రి అయినా, ముఖ్యమంత్రి అయినా, కేంద్ర మంత్రి అయినా, భారతదేశానికి ప్రధానమంత్రి అయినా, ఎఐసిసి అధ్యక్షులైనా కాంగ్రెస్ పార్టీ ద్వారానే అయ్యారని పెద్దలు గమనించాలని కోరుతున్నాను. పి.వి.నరసింహారావు గారు బతికి ఉన్నప్పుడు వారి పట్ల కాంగ్రెస్ పార్టీకి ఎవలేని గౌరవముంది. వారు ఉన్నప్పుడు ఒక విధంగా, లేనప్పుడు ఒకటిగా ఉండడం మా విధానం కాదు. అదే విధంగా ఉదయం డా.శైలజానాథ్ మాట్లాడారు. ఆ తరువాత కరుణాకర్ రెడ్డి గారు మాట్లాడారనుకుంటాను. బహుశా వారు మాట్లాడుతూ తలారి అని అన్నారు. రెండు సంవత్సరాల క్రితమే ముఖ్యమంత్రి గారు, నేను, ఆర్థికశాఖమంత్రిగారు ఒకసారి మాట్లాడుకొని ఇంకా ఈ పేర్లు ఏమిటి, ఎప్పుడో బ్రిటీష్ వారు పెట్టిన పేర్లు అయిన పెట్టి, తలారి, గ్రామసేవకుడు పోవాలనుకొని వారి పదవుల పేర్లు కూడా గ్రామ సహాయకులుగా మార్చాం. అంతేకాకుండా తలారి అనేది ఇంకొకటి అంటున్నారు. ప్రస్తుతం జంతుబలి నిషేధించబడింది. అటువంటి వృత్తి రాష్ట్రంలో ఎక్కడా లేదు. ఎవరినీ కించపరచే విధంగా మాట్లాడవలసిన అవసరంలేదు.

గ్రామ సహాయకులుగా పనిచేస్తున్నవారికి గతంలో రూ.800లు బీతంగా ఉండేది. దానిని రూ.3,000లకు పెంచాం. నిన్ననే నేను, ఆర్థికశాఖ మంత్రిగారు వారి పరిస్థితిని గమనించి ఆ మొత్తాన్ని రూ.6000లకు పెంచుతూ దస్తాన్ని ముఖ్యమంత్రి గారికి పంపించాం.

(అధికారపక్ష సభ్యులు చప్పట్లు కొట్టారు)

గౌరవ ముఖ్యమంత్రి గారు ఆ దస్తాన్ని రెండు మూడు రోజుల్లో క్లియర్ చేస్తారని అనుకుంటున్నాను. కులవృత్తులు చేసుకుంటున్నవారిని ప్రత్యక్షంగా గానీ, పరోక్షంగా గానీ అవహేళన చేసే విధంగా మనమందరం చేయకూడదు. అందరూ గౌరవాన్ని పొందాలి. వారి జీవితలక్ష్యాలను, జీవన ప్రమాణాలను పెంచాల్సిన అవసరముంది. ఆ విషయాలను గమనంలో పెట్టుకొని అటువంటి పదజాలం వాడేటప్పుడు జాగ్రత్తగా ఉండాలని మీ ద్వారా సభ్యులందరినీ కోరుతున్నాను.

మ.2.20

శ్రీ యెండల లక్ష్మీ నారాయణ (నిజామాబాద్- అర్బన్): అధ్యక్షా, ఆంధ్రప్రదేశ్ రాష్ట్ర పునర్విభజనకు సంబంధించిన బిల్లు అతి పవిత్రమైన బిల్లు. తెలంగాణ ప్రజల దశాబ్దాల పోరాటం - 1969 వ సంవత్సరంలో 369 మంది విద్యార్థుల బలిదానం - 1972 వ సంవత్సరంలో 400 మంది జై ఆంధ్ర ఉద్యమంలో ప్రాణాలు బలిపెట్టిన లక్షమే ఈ ఆంధ్ర రాష్ట్ర పునర్విభజన బిల్లు. మలిదశ ఉద్యమంలో తెలంగాణాకు సంబంధించి 1200 మంది విద్యార్థులు, యువకులు ప్రాణాలు బలి తీసుకున్నారు. ఈ విధంగా ఎన్నో పోరాటాల ఫలితంగా ఈ రాష్ట్ర పునర్విభజనకు సంబంధించిన బిల్లు ముసాయిదా ఏదైతే ఇక్కడకు వచ్చిందో దానిని భారతీయ జనతా పార్టీ స్వాగతిస్తోంది.

అధ్యక్షా, చరిత్రలోకి వెళితే యావత్ దేశానికి 1947 ఆగష్టు 15 వ తేదీన స్వతంత్రం వస్తే ఈ హైదరాబాద్ సంస్థానానికి 1948 సెప్టెంబర్, 17వ తేదీన విమోచనం కలిగింది. సర్దార్ వల్లభాయ్ పటేల్ గారు ఆనాడు ప్రధానిగా ఉన్నటు వంటి వ్యక్తి, హోంశాఖ నిర్వహించిన వ్యక్తి, ఇక్కడున్న రజాకారుల అరాచకాలకు, అరాచకపు పరిపాలనకు వ్యతిరేకంగా ఆనాడు పోలీస్ యాక్షన్ పేరుతో జె.ఎల్.చౌదరి నేతృత్వంలో ఈ ప్రాంతాన్ని విముక్తం చేయడం జరిగింది. తరువాత ఆ చౌదరి గవర్నర్ గా ఉండగా వెనడీ అనే ఒక సివిల్ అధికారి ముఖ్యమంత్రిగా వ్యవహరించడం జరిగింది. తరువాత 1952 లో బూర్గుల రామకృష్ణారావు ముఖ్యమంత్రిగా బాధ్యతలు నిర్వహించడం జరిగింది. 1952 లో ముల్కీ ఉద్యమంలో 7 మంది తమ ప్రాణాలను బలిపెట్టడం జరిగింది. తరువాత 1955 లో నిజామాబాద్ జిల్లాలో శ్రీరాంసాగర్ ప్రాజెక్టుకు శంఖుస్థాపన ఫలకాన్ని వేయడానికి వచ్చినప్పుడు ఆనాటి దేశ ప్రథమ ప్రధాని నెహ్రూ ఈ విషయంలో ఆంధ్ర రాష్ట్ర ఏర్పాటు గురించి వచ్చిన చర్చ సందర్భంగా చాలా స్పష్టంగా అక్కడి వాళ్లకు చెప్పడం జరిగింది.

ایک نٹ کھٹ کے کے ساتھ معصوم لڑکی کی شادی طے ہوئی۔ اگر تو مجھے، مجھے تو نہیں تو نہیں۔

అని చెప్పడం జరిగింది.

(శ్రీ చింతమనేని ప్రభాకర్ చే సభకు అంతరాయం)

وقت کے لئے جوانی بوڑھی نہیں رہتی۔

1971 లో ఉద్యమం చేసిన విషయాన్ని గుర్తుకు తెచ్చుకోండి(శ్రీ చింతమనేని ప్రభాకర్ నుద్దేశించి).

MR. DEPUTY SPEAKER: Lakshmi Narayana garu, Please address the Chair.

శ్రీ యెండల లక్ష్మీ నారాయణ: అధ్యక్షా, ఆరోజున ప్రత్యేక రాష్ట్రం కోసం పోరాటం జరిగింది. 1956లో రాష్ట్రం ఏర్పడడం తరువాత పెద్ద మనుషుల ఒప్పందాన్ని తుంగలో తొక్కడం జరిగింది. పెద్ద మనుషుల ఒప్పందంలో అనేక అంశాల విషయంలో నిర్లక్ష్యం జరగడం ఏదైతే ఉందో అది ఇక్కడి ప్రజలకు ఆవేదన కలిగించింది. దాని పర్యవసానంగా 1969 లో ప్రత్యేక తెలంగాణ రాష్ట్ర ఉద్యమం

ఉవ్వెత్తున లేచింది. 1969 తెలంగాణ ఉద్యమంలో 369 మంది విద్యార్థులు ప్రాణాలను బలిపెట్టడం జరిగింది. 369 మంది విద్యార్థులు ప్రాణాలను బలిపెట్టినా ఆరోజు అధికారంలో ఉన్న కాంగ్రెస్ ప్రభుత్వం ప్రజల ఆకాంక్షను గుర్తించ లేదు. ప్రజల ఆకాంక్షను ఇనుప పాదంతో అణిచివేసి విద్యార్థులను బలి తీసుకోవడం జరిగిందని ఈ సందర్భంగా తెలియచేస్తున్నాను.

1971 లో ముల్కీ రూల్సుకు సంబంధించి సుప్రీం కోర్టు నిర్ణయం తరువాత 1972 లో జరిగిన జై ఆంధ్ర ఉద్యమంలో 400 మంది ప్రాణాలను బలిపెట్టడం జరిగింది. 1971 లో తెలంగాణ ప్రజల ఆకాంక్ష మేరకు తెలంగాణ ప్రజా సమితి పార్టీ ఏర్పడటం జరిగింది. ఆరోజున తెలంగాణ ప్రాంతానికి సంబంధించిన 14 పార్లమెంటు స్థానాల్లో 11 స్థానాలను మర్రి చెన్నారెడ్డి గారి నేతృత్వంలోని తెలంగాణ రాష్ట్ర సమితి కైవసం చేసుకోవడం జరిగింది. మరలా ఇందిరా గాంధీ గారు రంగప్రవేశం చేసి తెలంగాణ ఆకాంక్షల మేరకు ప్రత్యేక రాష్ట్రం కోసం తెలంగాణ ప్రజా సమితిని గెలిపించిన ప్రజల ఆశలను నీరుగారుస్తూ, వారి ఆకాంక్షల మీద నీళ్లు చల్లతూ కుట్రపూరితంగా ఆ పార్లమెంటు సభ్యులను బుట్టలో వేసుకోవడం జరిగింది.

శ్రీ గాలి ముద్దుకృష్ణమ నాయుడు (మైకు లేకుండా): సార్, కోరం లేకుండా సభ జరుగుతోంది.

MR. DEPUTY SPEAKER: Please sit down.

శ్రీ యెండల లక్ష్మీ నారాయణ: అధ్యక్షా, ఇది కీలకమైన బిల్లు. ఎనిమిదున్నర కోట్ల ప్రజానీకానికి సంబంధించిన బిల్లు మీద గంభీరమైన చర్చ జరుగుతుంటే రాజకీయాల కోసం సభను అడ్డుకోవడం జరుగుతోంది, రాజకీయాల కోసం పార్టీలకి సంబంధించి ఒకరు ఒక వైపు మరొకరు ఇంకో వైపు ప్రజల మనోభావాలను రెచ్చగొట్టడం జరుగుతుంది గానీ ఇంతటి గౌరవమైన సభలో సభ్యులు తమ విలువైన సమయాన్ని వెచ్చించడానికి సిద్ధంగా లేకపోతే ఎట్లా?

శ్రీ ముద్దుకృష్ణమ నాయుడు(మైకు లేకుండా): సార్, ఒక్క నిమిషం మాట్లాడతాను.

MR. DEPUTY SPEAKER: Please sit down.

శ్రీ యెండల లక్ష్మీ నారాయణ: అధ్యక్షా, ఈ విషయంలో మీరు ఒక నిర్ణయం తీసుకోవాలి. సభలో కనీస సంఖ్యలో సభ్యులు ఉండాలి. సభలో కోరమ్ లేదు. ఈ బిల్లుకు సంబంధించి అనేక విధాలుగా పోరాటం చేసి, అనేక చట్ట సభల్లో ప్రభుత్వాన్ని నిలదీసిన జాతీయ పార్టీగా భవిష్యత్తులో ఈ బిల్లును సమర్థించబోయే భారతీయ జనతా పార్టీకి సంబంధించిన వాయిస్ను, వివరణను, ఆలోచనను సభ్యులందరూ వినాలి. కాబట్టి సభలో సభ్యులు లేని సమయం అనుకూలం కాదు. కాబట్టి మీరు ఆలోచించి ఈ విషయంలో ఒక నిర్ణయం తీసుకోవలసిందిగా కోరుతున్నాను.

MR.DEPUTY SPEAKER: Lakshmi narayana garu, please carry on. You must speak on the Bill. Please carry on.

శ్రీ యెండల లక్ష్మీ నారాయణ: అధ్యక్షా, విషయాలన్నీ సభ దృష్టికి వెళ్లాలని, సభ్యులందరూ వినాలని కోరుతున్నాను.

(ఈ సందర్భంలో టిడిపి, కాంగ్రెస్ పార్టీలకు చెందిన కొంత మంది సభ్యులు సభలోకి వచ్చారు)

శ్రీ ముద్దుకృష్ణమ నాయుడు (మైకు లేకుండా): సార్, తెలంగాణ కావాలని చెప్పిన వాళ్లు కూడా ఇప్పుడు సభలో లేరు.

మిస్టర్ డిప్యూటీ స్పీకర్: ముద్దుకృష్ణమ నాయుడు గారూ మీరు దయచేసి కూర్చోండి. You are a Senior Member. Let the Member continue. Laxmi Narayana garu, please carry on.

మ.2.30

శ్రీ యెండల లక్ష్మీనారాయణ: అధ్యక్షా, భారతీయ జనతా పార్టీ 1997లో సీమ, ఆంధ్ర, తెలంగాణాకు సంబంధించినటువంటి పార్టీ శ్రేణులతో, పార్టీ నాయకులతో చర్చించి ఏకగ్రీవ తీర్మానం కాకినాడలో చేయడం జరిగింది. ఒక ఓటు, రెండు రాష్ట్రాలని ఈ రాష్ట్ర శాఖ వెళ్లడం జరిగిందని వారంటున్నారు. అధ్యక్షా, మాకు 1998లో అవసరమైనటువంటి మెజారిటీ రాలేదు. అందువల్ల నిర్ణయం తీసుకునేటటువంటి అవకాశం కూడా రాలేదు. 1999లో తెలుగుదేశం మాతో ఫుట్ బంధన్ ఉండేది. మా అలయన్స్ తో పోటీ చేసింది. కామన్ మినిమం ప్రోగ్రాంలో భాగంగా ఆ రోజున 3 రాష్ట్రాలు ఎన్నికల మ్యానిఫెస్టోలో చేర్చడం జరిగింది. ఆ 3 రాష్ట్రాలు ఏమంటే బీహార్ నుంచి జార్ఖండ్, మధ్యప్రదేశ్ నుంచి చత్తీస్ గఢ్, ఉత్తరప్రదేశ్ నుంచి ఉత్తరాఖండ్ రాష్ట్రాలను కామన్ మినిమం ప్రోగ్రాంలో చేర్చడం జరిగింది.

శ్రీ జి. ముద్దుకృష్ణమ నాయుడు: (మైకు లేకుండా) తెలంగాణా రాష్ట్రాన్ని పెట్టలేదు.

శ్రీ యెండల లక్ష్మీనారాయణ: ముద్దుకృష్ణమ నాయుడు గారూ.. మీ నాయకుడు చంద్రబాబు నాయుడు గారే చెప్పడం జరిగింది. నేనే అడ్డుకున్నానని చెప్పి అంటున్నారు. నేను ఒక్కటే చెబుతున్నాను. భారతీయ జనతా పార్టీ..

శ్రీ జి.ముద్దుకృష్ణమ నాయుడు: అది కాదు సార్. మేజర్ పార్టీ ఆ పార్టీ. అద్వానీ గారు ఏం చెప్పారు? రాష్ట్రంలో రాజధాని ఉండే వాళ్లు ఎక్కడా కూడా సెవరల్ స్టేట్ అడగలేదు. తెలంగాణాలోనే

హైదరాబాదు ఉంది కాబట్టి, ఇవ్వడానికి వీలుపడదని నరేంద్ర గారికి ఒక ఉత్తరం వ్రాశారు. ఆయన డిప్యూటీ సైమినిస్టర్ మరియు హోం మంత్రిగా ఉండి, ఈ తెలంగాణ రాష్ట్రం ఇవ్వడం జరగదు. ఎందుకంటే, ఆంధ్రప్రదేశ్ క్యాపిటల్ హైదరాబాదు తెలంగాణ ప్రాంతంలో ఉంది కాబట్టి. ఇప్పటిదాకా ఇచ్చిన 10, 14 రాష్ట్రాలు గానీ, మేమిచ్చిన 3 రాష్ట్రాలను గానీ పరిశీలిస్తే, వాళ్లు క్యాపిటల్ కు దూరంగా ఉన్నారు కాబట్టి, వారు అడిగారు కాబట్టి మేము ప్రత్యేక రాష్ట్రాలను ఇచ్చాం. ఇక్కడ ఆ విధంగా ఇవ్వాలన్న అవసరం లేదని అద్వానీ గారు చెప్పారు.

ఇప్పుడు మీరేమంటున్నారు... చంద్రబాబు నాయుడు గారు వద్దని చెప్పారు కాబట్టి దాన్ని నిలిపేశామని అంటున్నారు. మేమేమో చంద్రబాబు నాయుడి గారికి సంబంధం లేదు అంటాము. ఇక్కడేమో రాష్ట్రం ఇస్తే మాత్రం చంద్రబాబు నాయుడు గారికి సంబంధం లేదు. చంద్రబాబు నాయుడి గారికి సంబంధం ఉందని వేర్పాటువాదులైన సీమాంధ్ర కాంగ్రెస్, వైఎస్సార్ సీపీ ఎమ్మెల్యేలు అంటారు. అంటే అన్నింటికీ మేమేనా? రూలింగ్ లో లేకపోయినప్పటికీ కూడా చంద్రబాబు నాయుడు గారేనా కేంద్ర బిందువు!

మిస్టర్ డిప్యూటీ స్పీకర్: స్పీజ్ సిట్ డౌన్.. లక్ష్మీనారాయణ గారూ మీరు మాట్లాడండి.

శ్రీ యెండల లక్ష్మీనారాయణ: అధ్యక్షా, వీళ్లు మాకు చెప్పే పరిస్థితిలో ఉన్నారా! ఇక్కడ చూస్తున్నాం. ఒకళ్లేమో సమైక్య ఆంధ్రప్రదేశ్ బ్యానర్ పట్టుకుని పోతారు, మరొకరేమో సమన్వయం బ్యానర్ పట్టుకుని పోతారు.

మిస్టర్ డిప్యూటీ స్పీకర్: లక్ష్మీనారాయణ గారూ.. Please address the Chair..

శ్రీ యెండల లక్ష్మీనారాయణ: అధ్యక్షా, ఒక విధానమంటూ లేని రాజకీయ నాయకులు అనంతపురంలో మా ఆఫీసు మీద దాడి చేస్తారు. కాకినాడలో మా ఆఫీసు మీద దాడి చేస్తారు. మరోవారు అనంతపురంలో దాడి చేస్తారు. రెండు రెండు నాల్కలు ఎందుకండీ? భారతీయ జనతా పార్టీగా..

(తె.దే.పా. సభ్యులచే అభ్యంతరాలు)

వీళ్లు అడిగారు అధ్యక్షా.. ముద్దుకృష్ణమ నాయుడు గారు అడిగారు.

MR.DEPUTY SPEAKER: Don't disturb. Please allow him to speak.

శ్రీ యెండల లక్ష్మీనారాయణ: అధ్యక్షా, వారు అద్వానీ గారి గురించి మాట్లాడారు. అద్వానీ గారు చాలా స్పష్టంగా డిసెంబరు, 9, 2009 వ తేదీన కేసీఆర్ గారి నిరాహారదీక్ష కొనసాగుతున్న సందర్భంలో సభలో చెప్పిన విషయాన్ని చెబుతున్నాను. సభలో వారు

تنگا نہ بھی اہم ہے، ان کی زندگی بھی اہم ہے۔ اس وجہ سے اگر وہ اپنا مرثیہ ختم کریں تو ان کو راحت ہوگی۔

అని చెప్పడం జరిగింది. ఆ మర్నాడే చిదంబరం గారి ప్రకటన రాత్రికి వచ్చింది. చిదంబరం గారి ప్రకటన రాత్రికి వచ్చిన మర్నాడు వారు ధన్యవాదాలు తెలుపుతూ చెప్పడం జరిగింది. ఏమనంటే -
 جناب اسپیکر صاحب! میں بہت مشکور ہوں کہ آپ مجھے موقع دے رہے ہیں کہ میں ہاؤز کو اس بات کے لئے مبارکبادوں کہ آپ نے ہاؤز میں جس طرح آمدن کی صورت حال میں مداخلت کر کے ایک نیا نمونہ پیش کیا ہے، پارلیمنٹ کی مداخلت کی وجہ سے حکومت نے ایک بہت ہی اہم فیصلہ کیا ہے، اس کے لئے میں حکومت کو بھی مبارکباد دیتا ہوں اور پارلیمنٹ کو بھی خاص طور پر مبارکباد دینا چاہتا ہوں۔

అని చిదంబరం గారి ప్రకటన తరువాత ఈ మాటలు చెప్పడం జరిగింది. ఉద్యమం జరుగుతున్నప్పుడు చాలా స్పష్టంగా పార్లమెంటులో ప్రభుత్వాన్ని వారు నిలదీయడం జరిగింది. ముద్దుకృష్ణమ నాయుడు గారూ ఒక విషయాన్ని గమనించాలి. భారతీయ జనతా పార్టీ రాష్ట్ర శాఖ 1997లో ఒక తీర్మానం చేసింది. 2006లో భారతీయ జనతా పార్టీ జాతీయ శాఖ “ఈ రాష్ట్రాన్ని రెండు రాష్ట్రాలుగా విభజించాలి, చిన్న రాష్ట్రాలు అభివృద్ధికి సోపానాలు, దానికి భారతీయ జనతా పార్టీ కట్టుబడి వుంది” అని చెప్పింది. దాంట్లో భాగంగా మేం ఈ ఆంధ్ర రాష్ట్ర విభజనను పెట్టుకోవడం జరిగింది. ఏకగ్రీవంగా తీర్మానం చేయడం జరిగింది. అద్వానీ గారి గురించి వారు ఉంటంకించే మాట ఏదైతే ఉందో అది జాతీయ కార్యవర్గ సమావేశంలో, తీర్మానానికి మునుపు మాట. అది వారి వ్యక్తిగత అభిప్రాయానికి సంబంధించింది. ఆ రోజు చంద్రబాబు నాయుడు గారు చెప్పిన దానికి సంబంధించి, నేనొక విషయం చెబుతున్నాను.

మిస్టర్ డిప్యూటీ స్పీకర్: ఒక్క నిమిషం.. ఎస్... ముఖ్యమంత్రి గారూ..

శ్రీ ఎన్. కిరణ్ కుమార్ రెడ్డి (ముఖ్యమంత్రి): అధ్యక్షా, అద్వానీ గారు హోంమినిస్టర్ గా పార్లమెంటుకు చెప్పిన దానికి విలువ ఎక్కువుంటుందా? లేక ఎంపీగా చెప్పిన దానికి విలువ ఎక్కువ ఉంటుందా? హోంమినిస్టర్ గా అద్వానీ గారు పార్లమెంటులో ఇచ్చిన సమాధానానికి ఎక్కువ విలువుంటుందా, లేక ఎంపీగా చెప్పిన దానికి ఎక్కువ విలువుంటుందా అనే విషయం ముందు చెప్పమనండి.

శ్రీ యెండల లక్ష్మీనారాయణ: అధ్యక్షా, ఒక్క విషయమేమంటే భారతీయ జనతా పార్టీ రాష్ట్ర శాఖ ఈ రాష్ట్ర విభజన కోసం 1997లో తీర్మానం చేసింది. 2006 లో భారతీయ జనతా పార్టీ జాతీయ నాయకత్వం ఒక తీర్మానం చేసింది. అద్వానీ గారైనా, మామూలు కార్యకర్తలు అయినా, దేశానికి అఖిల భారత అధ్యక్షులు అయినా భారతీయ జనతా పార్టీలో ఒక భాగం. జాతీయ పార్టీ నిర్ణయం 2006 లో జరిగింది. మీరు చెప్పిన విషయం ఏదైతే ఉందో, అది 2002 లో జరిగిందనే విషయాన్ని ఈ సందర్భంగా తెలియజేస్తున్నాను.

శ్రీ ఎన్. కిరణ్ కుమార్ రెడ్డి: అధ్యక్షా, అద్వానీ గారు సెంట్రల్ హోం మినిస్టర్ గా చెబితే కేంద్ర ప్రభుత్వ ప్రతినిధిగా చెప్పినట్లు. ఎంపీగా చెబితే మీ పార్టీ ప్రతినిధిగా చెప్పినట్లు. దేశానికి హోం మినిస్టర్ గా చెప్పిన దానికి విలువ ఎక్కువుంటుందా? మళ్లా మీరు మాట మార్చుకున్నామని చెప్పండి, ఫర్వాలేదు. మీ పార్టీ మాట మార్చింది. ఒక్క ఓటు, రెండు రాష్ట్రాలని చెప్పారు. మళ్లా స్టాండ్ మార్చుకున్నారు. ఆ విధంగా మార్చుకున్న తరువాత మళ్లా 1999లో, 2004లో, 2009లో కూడా ఎన్నికలు అయ్యాయి. చిదంబరం గారు చెప్పినప్పటి అంశాన్ని గురించి మీరు చెబుతున్నారు. **But, as Home Minister of the Country** అద్వానీ గారు మాట్లాడుతూ - మేము తెలంగాణా రాష్ట్రాన్ని ఇచ్చేందుకు వీలేదు. అభివృద్ధి అంతా హైదరాబాదు చుట్టుప్రక్కలే జరిగింది. మేము వెనుకబడిన ప్రాంతాలను విభజించామే తప్ప, క్యాపిటల్ సీటీకి దగ్గరగా ఉన్న ప్రాంతాలను మేం విభజించలేదని స్పష్టంగా చెప్పారు. నేను ఇంకా చెబుతాను. కాబట్టి, చెప్పేటప్పుడు మీరు ఆలోచన చేసుకోవాలి.

మ.2.40

మిస్టర్ డెప్యూటీ స్పీకర్ : లక్ష్మీ నారాయణ గారూ.. ప్లీజ్ క్యారీ ఆన్.

(ఈ దశలో టిడిపి సభ్యులు శ్రీ గాలి ముద్దుకృష్ణమ నాయుడు తమకు అవకాశం ఇవ్వాలిందిగా అభ్యర్థించసాగారు)

శ్రీ ఇ.లక్ష్మీ నారాయణ : అధ్యక్షా మా పార్టీ కామన్ మినిమమ్ ప్రోగ్రామ్ లో ఆ రోజున తెలంగాణా అంశం లేదు. ఆ విషయానికి సంబంధించి పార్టీ పరమైన నిర్ణయాన్ని కూడా మేము తీసుకోలేదు.

(ఈ దశలో సభ్యులు శ్రీ నాగం జనార్థన్ రెడ్డి తమకు అవకాశం ఇవ్వాలిందిగా అభ్యర్థించసాగారు)

మిస్టర్ డెప్యూటీ స్పీకర్ : లక్ష్మీ నారాయణ గారూ.. ప్లీజ్ క్యారీ ఆన్. **Please address the Chair.**

శ్రీ ఇ.లక్ష్మీ నారాయణ : అధ్యక్షా పార్టీలో తీసుకున్న నిర్ణయాన్ని చాలా స్పష్టంగా ప్రభుత్వం అమలు చేసింది. పార్టీ పరంగా ప్రజల ముందు పెట్టిన విధానాలకు కట్టుబడి పార్టీ వ్యవహరిస్తోంది. మా జాతీయపార్టీ 2006వ సంవత్సరంలో నిర్ణయం చేసింది. మీరు చెప్పే అభిప్రాయం ఏదైతే ఉందో అప్పటికి ఇంకా నిర్ణయం చేయలేదు. ఆ ప్రస్తావన జాతీయ పార్టీ సమక్షంలో లేదు. ఎందుకంటే రాష్ట్ర శాఖ 1998లో ఎలక్షన్ కు పోయింది. మేము మెజారిటీ తీసుకొని వెళ్లినట్లయితే సెంట్రల్ పార్టీని బిప్పిస్తామనే ఒక విశ్వాసంతో ప్రజల్లోకి వెళ్లాము. ఆ రోజు మాకు సంపూర్ణమైన మెజారిటీ

లభించలేదు. కాబట్టి 2006వ సంవత్సరంలో ఏకాభిప్రాయంతో ఏకగ్రీవంగా తీర్మానం చేయడం జరిగింది. తీర్మానం చేసిన తర్వాత పార్టీకి సంబంధించిన ప్రతి వ్యక్తి చేసిన తీర్మానానికి కట్టుబడి వ్యవహరిస్తున్న పార్టీ మాది. చేసేది చెప్పే పార్టీ, చెప్పేది చేసే పార్టీ అని ఈ సందర్భంగా తెలియజేస్తున్నాను. సీమ ప్రాంతం, ఆంధ్ర ప్రాంతం, తెలంగాణ ప్రాంతం మూడు ప్రాంతాలకు సంబంధించిన పార్టీ శ్రేణులన్నీ ప్రజలకు ఇచ్చిన మాటకు కట్టుబడి వ్యవహరించడం జరుగుతోంది. ఈ రాష్ట్రం నుంచి ఒక్క పార్లమెంటు సభ్యుడు కూడా ఎన్నిక కాకపోయినప్పటికీ ప్రజలకు ఇచ్చిన మాటకు కట్టుబడి పార్లమెంటులో మా పార్టీ వ్యవహరిస్తోందని ఈ సందర్భంగా తెలియజేస్తున్నాను.

(ఈ దశలో టిడిపి సభ్యుడు శ్రీ గాలి ముద్దుకృష్ణమ నాయుడు తమకు అవకాశం ఇవ్వాలిందిగా అభ్యర్థించసాగారు)

అధ్యక్షా సకలజనులనమ్మే సందర్భంగా శ్రీమతి సుష్మాస్వరాజ్ గారు 42 రోజులుగా, ఇక్కడ యువతీయువకులు ప్రాణాలను బలితీసుకుంటున్నారు, 2004వ సంవత్సరం ఎన్నికల్లో మీరు చెప్పారు, 2009వ సంవత్సరంలో ఇన్ ప్రిన్సిపుల్ తెలంగాణాకు అనుకూలమని మీరు చెప్పడంతోపాటు మీ మ్యానిఫెస్టోలో కూడా చేర్చారు. మ్యానిఫెస్టోలో చేర్చి ప్రజల ముందు చెప్పి ఎన్నికల్లో గెలుపొంది అధికారంలోకి వచ్చిన మీరు, ఆ బిల్లును ప్రవేశపెట్టమని శ్రీమతి సుష్మాస్వరాజ్ గారు నిలదీయడం జరిగింది.

శ్రీమతి సుష్మాస్వరాజ్ గారు పార్లమెంటును వేదికగా చేసుకొని తెలంగాణ బిడ్డలకు చాలా స్పష్టమైన సందేశాన్ని ఇవ్వడం జరిగింది. బ్రతకాలి.. బ్రతకాలి.. బ్రతికి పోరాటం చేయాలి, ఈ రాష్ట్ర సాధన ఆకాంక్ష కోసం మేము కట్టుబడి ఉన్నాము, మీరు ప్రాణాలను బలితీసుకోవద్దు అని చెప్పడం జరిగింది. భారతీయ జనతా పార్టీ ప్రజాస్వామ్య వ్యవస్థలో ఇక్కడి ప్రజలకు చెప్పిన మాటకు కట్టుబడి పోరాటం చేస్తూ జైవసీలో భాగంగా ఉద్యమాల్లో పాల్గొంటూ, పార్లమెంటులో జీరో అవర్లో కూడా ప్రశ్నించడం జరిగింది.

2007వ సంవత్సరంలో శ్రీమతి సుష్మాస్వరాజ్ గారు ప్రత్యేక బిల్లు కోసం అభ్యర్థించడం జరిగింది. అదే విధంగా మా పార్టీకి సంబంధించిన మరొక పార్లమెంటు సభ్యుడు తెలంగాణా ప్రత్యేక రాష్ట్రానికి సంబంధించిన ప్రత్యేక బిల్లు కోసం మరొకసారి పట్టుపట్టడం జరిగింది. భారతీయ జనతాపార్టీ జీరో అవర్లో గానీ రూల్-304 క్రింద గానీ, అదే విధంగా రెండు సార్లు లోక్ సభలో ప్రత్యేక రాష్ట్ర బిల్లు కోసం వాయిదా తీర్మానాన్ని ప్రవేశ పెట్టినప్పటికీ కాంగ్రెస్ పార్టీ చర్చించడానికి ముందుకు రాలేదు.

ప్రత్యేక తెలంగాణ బిల్లు పై రాజ్యసభలో జరిగిన చర్చ సందర్భంలో ప్రకాష్ జవదేకర్ గారు చాలా స్పష్టంగా చెప్పడం జరిగింది. ఇప్పటి వరకు కేవలం రాష్ట్రపతి ప్రసంగంలో పలికించడం మాత్రమే మీరు చేశారు. ప్రణబ్ ముఖర్జీ కమిటీని, రోశయ్య కమిటీని వేయడం జరిగింది. అదే

విధంగా అనేకసార్లు చిదంబరం గారు పార్లమెంటులో ప్రకటించడం, 2009 డిసెంబర్ 9వ తేదీన ప్రకటించడం, 10వ తేదీని ఉభయసభల్లో ప్రకటించడం, జనవరి 5వ తేదీని అఖిలపక్ష సమావేశానికి ఆహ్వానించడం జరిగింది. సుశీల్ కుమార్ పిండే గారు మరోసారి సమావేశానికి పిలవడం కూడా జరిగింది. ఇన్ని చేసిన మీరు ఇన్ని రకాలుగా దీనిని drag on చేయడం ఎంత వరకు సమంజసం? ఇన్ని రకాలుగా ప్రజలను మభ్యపెట్టడం ఎంత వరకు సమంజసమని నిలదీయడం జరిగింది. శ్రీకృష్ణ కమిటీ రిపోర్టులోని ఎనిమిదవ చాప్టర్లో ఉన్న అంశాలను గురించి లోక్సభలో శ్రీమతి సుష్మాస్వరాజ్ గారు చాలా స్పష్టంగా చెప్పడం జరిగింది.

అధ్యక్షా, ప్రకాష్ జవదేకర్ గారు..

اس میں جو بڑا حصہ ہے، اس کے بارے میں میں آپ کو بتاؤں گا کہ یہاں جو سر کی کرشنا کمیشن بنا، اس کا ایک undisclosed chapter ہے۔ ایک تو پانچ chapters کی report لوگوں کو دی۔ لیکن ایک 6th chapter ہے جو undisclosed تھا۔ وہ وہی کورٹ کے سامنے گیا، اور ہائی کورٹ نے اس پر comment کیا ہے کہ ایسا کمیشن ہم نے کبھی نہیں دیکھا۔ یہاں سے مسئلہ سپریم کورٹ کو گیا۔۔۔

అధ్యక్షా, పార్టీకి సంబంధించిన ఎమ్మెల్యేలను ఎంపీలను మేనేజ్ చేయాలి మీడియాను మేనేజ్ చేయాలని చెప్పారు. ఏ ఏ మీడియా ఎట్లా ఉన్నది? ఏ అధికారుల ద్వారా ఏ విధంగా నియంత్రించాలి? శ్రీకృష్ణ కమిటీ undisclosed chapterలో తెలియజెప్పే అంశాలు ఇవా అధ్యక్షా? ఈ విధమైన వ్యవహారం సరైనది కాదని తెలియజేస్తున్నాను. ఎన్నికలకు ముందు అన్ని పార్టీలు తెలంగాణాకు అనుకూలమన్నారు. కాంగ్రెస్ పార్టీ ఇన్ ఫ్రీస్సిపుల్ Formation of Telangana Stateకు మేము అనుకూలం అన్నారు. మ్యానిఫెస్టోలో కూడా పెట్టారు. ప్రధాన ప్రతిపక్షంలో కూర్చున్న వాళ్లు, సీమాంధ్ర ప్రాంతాలకు సంబంధించిన కార్యకర్తల అభిప్రాయాలను ఆ ప్రాంతాలకు సంబంధించిన ప్రజల అభిప్రాయాలను కూడా సేకరించి, స్వీకరించి పోలిట్ బ్యూరోలో చర్చించిన తర్వాత మేము తెలంగాణాకు అనుకూలం అన్నారు.

మ.2.50

అంతే కాదు ఇంతకు ముందు ప్రజారాజ్యం పార్టీ ఉండేది, ఇప్పుడు ఆ పార్టీ లేదు. ప్రజారాజ్యం పార్టీ తిరుపతిలో పెద్ద సమావేశం పెట్టి తెలంగాణ రాష్ట్ర ఆకాంక్షను గుర్తించారు. ఆ ఆకాంక్షకు అనుగుణంగా సామాజిక తెలంగాణ అనే నినాదం తీసుకున్నారు. ప్రజారాజ్యం పార్టీ కాంగ్రెస్లో కలిసిపోయింది. మేం కొత్తగా ఈ సభలోకి వచ్చాము. విలువలు కలిగిన రాజకీయాలు, ప్రజలకిచ్చిన మాటలకు కట్టుబడి వ్యవహరించాల్సిన రాజకీయ పార్టీలు ఉండాలి. 2009 డిసెంబర్ 9వ తేదీన తెలంగాణ ప్రకటన వచ్చిన తరువాత 10వ తేదీన ఉదయం వివిధ పార్టీలకు చెందిన నాయకులు రాజీనామాల పరంపర మొదలుపెట్టారు. ఇది ఎంతవరకు సమంజసమని నేను

ప్రశ్నిస్తున్నాను. తెలంగాణ రాష్ట్ర సమితి కాంగ్రెస్ పార్టీతో పొత్తు పెట్టుకొని ఎన్నికలకు పోతే కాంగ్రెస్ పార్టీ అధికారంలోకి వచ్చింది. తెలుగుదేశం పార్టీ తెలంగాణ రాష్ట్ర సమితితో పొత్తు పెట్టుకొని తన సీట్లను పెంచుకోవడం జరిగింది. దీనిని ప్రజలు ఎవరూ వ్యతిరేకించలేదు.

ఇప్పుడు ఉద్యమం చేస్తున్న ఉద్యోగ సంఘాలు ఆరోజు కూడా ఉన్నాయి. తెలంగాణ రాష్ట్ర సమితితో పొత్తు పెట్టుకొని తెలంగాణ రాష్ట్రం ఏర్పాటుకు సహకరిస్తామని చెప్పి ఇప్పుడు మాట మార్చడం కరెక్టు కాదు. రాష్ట్ర విభజన జరిగితే ఈ ప్రాంతమైనా ఆ ప్రాంతమైనా పరిపాలనా సౌలభ్యంతోబాటు అభివృద్ధి వేగవంతమవుతుంది. ఆ విధమైన ఆలోచన ఎల్లవేళలా ఉన్నదని నేను గుర్తు చేస్తున్నాను. సభలో తెలంగాణ బిల్లు గురించి చర్చకు వస్తే సభా నాయకుడి స్థానంలో ఉన్నవారు ఆఖరి బంతి వరకు పోరాడతామంటారు. ఉద్యమం కోసం తెలంగాణ బిడ్డ శ్రీకాంతాచారి తనను తాను ఆహుతి చేసుకున్నాడు. కిష్టన్న అనే వ్యక్తి కామారెడ్డిలో సెల్ టవర్ ఎక్కి తనను తాను కాల్చుకున్నాడు. వేణుగోపాల్ రెడ్డి ఆహుతి చేసుకున్నాడు. జె.వి.సి తీసుకున్న నిర్ణయానికి వ్యతిరేకంగా మేం ఉప ఎన్నికలకు వెళ్ళినప్పుడు ఉప ఎన్నికలలో తెలంగాణకు సై అంటూనే ఉప ఎన్నికలలో తలపడటానికి సిద్ధపడ్డారు. అనేక రకాలుగా ప్రలోభపెట్టి, డబ్బు, అధికారాన్ని సర్వం వినియోగించి అక్కడ వ్యవహారిస్తే ఆరోజు ఇశాంత్ రెడ్డి అనే యువకుడు ఉప ఎన్నికలలో గెలవాలి, తెలంగాణ వాదం గెలవాలని చెప్పి మైసమ్మకు మొక్కుకొని ఎన్నికల ఫలితాలు వచ్చిన తరువాత ఒక పక్కన తెలంగాణవాదం గెలిచింది, తెలంగాణ వ్యతిరేక వాదం ఓడిపోయిందని సంబరాలు జరుపుకుంటుంటే ఆయన తను తాను ఆహుతి చేసుకున్నాడనే కబురు అందరినీ కలచివేసింది.

ఇశాంత్ రెడ్డి ప్రాణం తీసుకోకుంటే ఎవ్వరూ అతన్ని తప్పు పట్టేవారు కాదు. ఇశాంత్ రెడ్డి ఇచ్చినటువంటి మాట మేరకు తన ప్రాణాలను ఆహుతి చేసుకున్న స్వభావం రాజకీయ పార్టీలకుంటే సమస్య ఇంత దూరం వచ్చేదా? వెయ్యి మంది ప్రాణాలు పోయేవా? అని అడుగుతున్నాను. మాట మార్చే రాజకీయ పార్టీలకు చరమగీతం పాడాల్సిన అవసరమున్నది.

సభా నాయకుడు సమైక్యంధ్ర అంటున్నారు. రచ్చబండ పేరుతో పోలీసు బలగాల మధ్యన సమావేశాలు నిర్వహించడానికి సమయం దొరుకుతుంది. తెలంగాణ విభజన గురించి ఆహుతైన యువకులను పరామర్శించే ప్రయత్నం చేశారా అని అడుగుతున్నాను. ఇటువంటి తీరు తెలంగాణ ఆవేదన కలిగించదా అని అడుగుతున్నాను. ఈ బిల్లు తెచ్చే ముందు ఒకసారి రాయల తెలంగాణ అని చర్చకు తీసుకొస్తే రాజీనాథ్ సింగ్ గారు చాలా స్పష్టంగా రాయల తెలంగాణను సమర్థించేది లేదు, కేవలం పది జిల్లాలతో కూడిన తెలంగాణకే మేం సహకరిస్తామని చెప్పడం జరిగింది. అది అయిన తరువాత అవిశ్వాసం చర్చకు తీసుకొచ్చారు. అవిశ్వాసం పెడితే ఈ ప్రభుత్వం పడిపోతుంది, తెలంగాణ బిల్లు ఎక్కడికి పోతుంది అనేటటువంటి ప్రశ్నలు మీడియా ప్రసారాలలో చూడటం జరిగింది.

శ్రీమతి సుష్మా స్వరాజ్ గారు చాలా స్పష్టంగా, తెలంగాణ రాష్ట్ర ఏర్పాటు బిల్లును అడ్డుకునే ఉద్దేశంతో అవిశ్వాస తీర్మానం పెడితే దానికి మద్దతిచ్చేది లేదని చెప్పడం జరిగింది. మరొక అంశం కేంద్రంలో ఆహార భద్రత బిల్లు ప్రవేశపెడితే, అక్కడి ప్రధాన ప్రతిపక్షమైన భారతీయ జనతా పార్టీ అనేకమైన అభిప్రాయాలు వ్యక్తం చేయడం జరిగింది. సవరణలు కూడా పెట్టడం జరిగింది. సవరణలకు ఒప్పుకున్నా, ఒప్పుకోకపోయినా ఆహార భద్రత బిల్లుకు మేం మద్దతిస్తామని శ్రీమతి సుష్మా స్వరాజ్ గారు చెప్పారు.

తెలంగాణ రాష్ట్ర ఏర్పాటు ఆంధ్ర రాష్ట్ర విభజన బిల్లుకు భారతీయ జనతా పార్టీ ఉభయ సభలలో ఎటువంటి సూచనలు చేసినా ఈ ప్రభుత్వం స్వీకరించినా, స్వీకరించకపోయినా సంపూర్ణమైన మద్దతు పార్లమెంటులో బిల్లు పెట్టిన మరుక్షణమే ఇస్తుందనే విషయాన్ని గుర్తు చేస్తున్నాను. రాష్ట్రాల ఏర్పాటు గురించి చెప్పినదానికి కట్టుబడి భారతీయ జనతా పార్టీ వ్యవహరిస్తుందనే విషయాన్ని మరోసారి వ్యక్తం చేస్తున్నాను.

బిల్లులో అనేక రకాలైన అంశాలు పొందుపర్చడం జరిగింది. ఐరన్ ఓర్ రాయలసీమ నుంచి విశాఖ పోర్టు ద్వారా చైనాకు పోతుంది. అదే విధంగా తెలంగాణ ప్రాంతంలోని బయ్యారంలో ఐరన్ ఓర్ ఉన్నది. ఈ ఐరన్ ఓర్కు సంబంధించి స్టీల్ ఫ్యాక్టరీని స్టీల్ అథారిటీ ఆఫ్ ఇండియా ఆధ్వర్యంలో బయ్యారంలో ఒక ఫ్యాక్టరీ, అదే విధంగా బ్రహ్మాణి స్టీల్ కి సంబంధించి మొదటి రెండు దశలు ప్రారంభించడానికి అనుకూలంగా ఉన్నటువంటి ఫ్యాక్టరీని ప్రారంభించాలని భారతీయ జనతా పార్టీ కోరుతున్నది.

అదే విధంగా నీటి వంపిణీ విషయంలో కృష్ణా జలాల కేటాయింపుపై బ్రిజేష్ కుమార్ ట్రైబ్యునల్ ముందు ఈ ప్రభుత్వం సరైన ప్రజెంటేషన్ చేయలేకపోవడం వల్ల ఈ రాష్ట్రానికి అన్యాయం జరిగింది. తెలంగాణలో ఉన్న ఎస్.ఎల్.బి.సి, భీమా ప్రాజెక్టు, నెట్టెంపాడు, పాలమూరు ఎత్తిపోతల పథకానికి గాని అదే విధంగా రాయలసీమలో ఉన్నటువంటి గాలేరు-నగరి, హంద్రీ-నీవా, గురు రాఘవేంద్ర ప్రాజెక్టుకు గాని నికర జలాలు లేవు. దీనికున్నది ఒకటే మార్గం. మనకున్న ఒక మార్గమేమిటంటే మనకు పరిపుష్టంగా ఉన్న గోదావరి నదీ జలాలను దుమ్ముగూడెం నుంచి గాని, కంతాలవల్లి లేదా కాళేశ్వరం నుంచి గాని నదీజలాలను తరలించి తెలంగాణకు సంబంధించిన ప్రాజెక్టులు అదే విధంగా నికర జలాలు లేనటువంటి రాయలసీమకు సంబంధించిన ప్రాజెక్టులకు కూడా నీటిని అందించాల్సిన అవసరమున్నదనే అభిప్రాయాన్ని నేను వ్యక్తం చేస్తున్నాను.

మ.3.00

అదే విధంగా నికర జలాలు లేనటువంటి సీమ ప్రాంతానికి సంబంధించిన ప్రాజెక్టులకు కూడా నీటిని అందించాల్సిన అవసరముంది. గతంలో భారతీయ జనతా పార్టీ ప్రభుత్వం కేంద్రంలో అధికారంలో ఉన్నప్పుడు జాతీయ రహదారులను ఏ విధంగా అభివృద్ధిపర్చిందో ఆ విధంగానే ఈ

దేశంలోని నదుల అనుసంధానికి కూడా కట్టుబడి పనిచేసిన ప్రభుత్వం మాదేనని నేను ఈ సందర్భంగా తెలియజేస్తున్నాను. అదే విధంగా ప్రాణహిత చేవెళ్ల ప్రాజెక్టు సుమారు 17 లక్షల ఎకరాల భూమికి సాగునీటిని అందించే నీటిపారుదల ప్రాజెక్టుగా తెలంగాణ ప్రాంతంలో గుర్తించబడింది. ఆ ప్రాజెక్టు నిర్మాణానికి రూ.40,000.00 కోట్లు ఖర్చు చేయాలనే ప్రణాళికతో ప్రభుత్వం ముందుకు పోతోంది. ఆ ప్రాజెక్టు క్రింద ఇప్పటికీ ఆదిలాబాద్ జిల్లాలో మొదటి దశ పనులు మొదలుకాలేదు. ప్రభుత్వం ప్రాణహిత చేవెళ్ల ప్రాజెక్టును జాతీయ ప్రాజెక్టుగా గుర్తించాల్సిన అవసరముంది. అదే విధంగా పాలమూరు ఎత్తిపోతల పథకం ఉంది. ఆ ఎత్తిపోతల పథకాన్ని కూడా జాతీయ ప్రాజెక్టుగా గుర్తించాల్సిన అవసరముందనే విషయాన్ని సభాముఖంగా తెలియజేస్తున్నాను.

అధ్యక్షా, హైదరాబాద్, సికింద్రాబాద్ జంట నగరాల ప్రజలకు అందించే తాగునీటి కొరకు సింగూరు ప్రాజెక్టు నుంచి తరలించే నీటికి ప్రతి వెయ్యి లీటర్లకు రూ.12.00 ల చొప్పున ఖర్చు అవుతోంది. కృష్ణా నది నుంచి జంటనగరాలకు నీటిని అందించేందుకు గాను ప్రతి వెయ్యి లీటర్లకు రూ.25.00 లు ఖర్చు అవుతోంది. గోదావరి నది నుంచి జంటనగరాలకు వచ్చే నీటి విషయంలో కాంట్రాక్టర్ల ద్వారా నీటి సరఫరాను జి.హెచ్.ఎం.సి. చేస్తున్నందున వెయ్యి లీటర్ల నీటికి రూ.65.00 ల చొప్పున ప్రభుత్వం ఖర్చు చేస్తోంది. ఆ స్థితి నుంచి ఉపశమనం పొందాల్సిన అవసరముంది. సింగూరు ప్రాజెక్టును బ్యాలెన్సింగ్ రిజర్వాయర్ గా నిర్మించడం జరిగింది. నిజామాబాద్ మరియు మెదక్ జిల్లాల అవసరాలకు ఆ ప్రాజెక్టు నీటిని వాడాల్సి ఉండగా అదే ప్రాజెక్టు నుండి జంట నగరాలకు తాగునీటిని అందిస్తున్నారు. వాస్తవానికి కృష్ణా, గోదావరి నదీ జలాలను జంటనగరాలకు నీటి కొరత లేకుండా సమృద్ధిగా ప్రజలకు తాగునీటిని అందించే ప్రయత్నం జరగాల్సిన అవసరముంది.

నిజాం షుగర్ ఫ్యాక్టరీ విషయంలో ఇవాళ మంత్రి వర్గ ఉప సంఘం ఒక నిర్ణయం తీసుకుంది. నిజానికి ఆసియా ఖండంలో అతిపెద్దదైన షుగర్ ఫ్యాక్టరీ నిజాం షుగర్ ఫ్యాక్టరీ. సుమారు 16,500 ఎకరాల విస్తీర్ణంలో రైల్వే ట్రాక్ తో సహా ఫ్యాక్టరీ నిర్మించబడింది. గతంలో అధికారంలో ఉన్న ప్రభుత్వం రూ.67.00 కోట్లకు ఆ ఫ్యాక్టరీని అమ్మేయడం జరిగింది. తరువాత అధికారంలో ఉన్న ప్రభుత్వం శాసనసభ సంఘాన్ని ఏర్పాటు చేసి తద్వారా ఫ్యాక్టరీకి సంబంధించిన సిఫార్సులను ప్రభుత్వానికి పంపించింది. 2006వ సంవత్సరంలో శాసనసభ కమిటీ సిఫార్సులు ప్రభుత్వానికి చేస్తే ఇప్పటి వరకు ఆ సిఫార్సులు అమలుకు నోచుకోలేదు. రైతులు కోర్టును ఆశ్రయించిన కారణంగా ప్రభుత్వం మంత్రి వర్గ ఉపసంఘాన్ని ఏర్పాటు చేసింది. కానీ మంత్రి వర్గ ఉప సంఘం ప్రైవేటీకరణ దారాదర్శనం చేసే ప్రయత్నం చేసింది. ఆ విషయమై మళ్ళీ రైతులు కోర్టును ఆశ్రయించడం జరిగింది. ఉప సంఘం సిఫార్సులు చెల్లవనే విధంగా కోర్టు తీర్పునిస్తే, అందుకు అనుగుణంగా మంత్రి వర్గ ఉప సంఘం నిన్న సమావేశమై నిజాం షుగర్ ఫ్యాక్టరీని ప్రభుత్వం మళ్ళీ స్వాధీనం చేసుకుంటుందనే ప్రకటన చేసింది. నేను ఒక విషయాన్ని మంత్రి వర్గ ఉప సంఘం దృష్టికి తీసుకువస్తున్నాను. ప్రైవేట్ యాజమాన్యం ఆధ్వర్యంలో నిర్వహించబడే ఆ నిజాం

షుగర్ ఫ్యాక్టరీ బ్యాంకుల వద్ద తీసుకున్న అప్పు వాస్తవంగా ఫ్యాక్టరీ అభివృద్ధికి ఖర్చు చేయకుండా రియల్ ఎస్టేట్ క్రింద డబ్బును ఖర్చు చేసి, ఫ్యాక్టరీ అభివృద్ధికి ఖర్చు చేసినట్లుగా రికార్డుల్లో చూపించడం జరిగింది. అది ఎంత వరకు సమంజసమో ప్రభుత్వమే సభకు చెప్పాల్సిన అవసరముంది. ఇవాళ ఎకరం భూమి విలువ రూ. 80.00 లక్షలుండగా, 172 ఎకరాల ఫ్యాక్టరీ భూమి స్టాంప్ డ్యూటీ మినహాయించి ప్రభుత్వం మొత్తం భూమిని పైవేట్ వ్యక్తులకు దారాదత్తం చేయడం జరిగింది. ఈ శాసనసభ కమిటీ సిఫార్సులనన్నింటినీ మంత్రి వర్గ ఉప సంఘం ఆమోదించాలని నేను సభాముఖంగా కోరుతున్నాను. ఫ్యాక్టరీలో పనిచేసే కార్మికుల వసతికి సంబంధించిన క్వార్టర్లకు రూ.5,500.00 కోట్లు ఖర్చు చేయాలనే సిఫార్సును, కార్మికుల వైద్యం కొరకు ఆసుపత్రిని పునరుద్ధరించమనే సిఫార్సు, 172 ఎకరాల భూమిని తిరిగి ఫ్యాక్టరీకే చెందే విధంగా వాపసు తీసుకోవాలనే సిఫార్సులను శాసనసభ కమిటీ మంత్రి వర్గ ఉప సంఘానికి చేయడం జరిగింది. ఆ సిఫార్సులను కచ్చితంగా అమలుచేయాలని నేను కోరుతున్నాను. నిజాం షుగర్ ఫ్యాక్టరీకి సంబంధించిన వాస్తవ ఖర్చు, లెక్కల్లో వ్రాసుకున్న ఖర్చుకు పొంతన లేకుండా ఉంది. అన్ని నిజాలు బయటపడాలంటే నిజాయితీ గల్గిన అధికారితో విచారణ జరిపించాల్సిన అవసరముంది.

అధ్యక్షా, తెలంగాణ రాష్ట్ర ఏర్పాటుకు సంబంధించిన విభజన ముసాయిదా బిల్లు ఉభయ సభల ముందుకు అభిప్రాయం నిమిత్తం చర్చకు వచ్చింది. ముసాయిదా బిల్లు చర్చకు వచ్చినప్పుడు సమైక్య రాష్ట్ర తీర్మానం చేయమని కొంత మంది సభ్యులు కోరడం జరిగింది. కానీ సంవత్సరాల తరబడి తెలంగాణ ప్రాంత గౌరవ సభ్యులు సభలో ప్రత్యేక తెలంగాణ రాష్ట్ర ఏర్పాటు తీర్మానం చేయమని కోరినప్పటికీ స్పందించలేదు. తెలంగాణ రాష్ట్ర ఏర్పాటు కోసం తీర్మానం కాదు కదా తెలంగాణ రాష్ట్రం కావాలనే ఆకాంక్షతో అశువులుబాసిన, అమరులైన, బలిదానం చేసిన వారికి కనీసం శ్రద్ధాంజలి ఘటించడానికి కూడా ఈ సభలో సిద్ధంగా లేనటువంటి పరిస్థితి కనబడుతోంది. ఈ విధమైన తీరు భవిష్యత్తులోనైనా మారాల్సిన అవసరముంది. 371 (డి) ని అడ్డుకుంటామనే అభిప్రాయంతో కొంత మంది సభ్యులు సభలో మాట్లాడుతున్నారు. బొంబాయ్, గుజరాత్ రాష్ట్రాల విభజన సందర్భంగా ఒక వ్యక్తి కోర్టును ఆశ్రయిస్తే, కాన్సిట్యూషనల్ బెంచ్ చాలా స్పష్టంగా తీర్పునివ్వడం జరిగింది. 1959వ సంవత్సరం ఆగస్టు 29వ తేదిన శ్రీ బాబులాల్ వరాటే అనే వ్యక్తి కోర్టును ఆశ్రయించడం జరిగింది. కోర్టు చాలా స్పష్టంగా తీర్పునివ్వడం జరిగింది. ప్రస్తుతం రాష్ట్ర శాసనసభకు భారత రాష్ట్రపతి గారు పంపినటువంటి ముసాయిదా బిల్లుపైన సభ్యులు అభిప్రాయం చెప్పాలే తప్ప ఓటింగ్ చేపట్టడం ప్రధానం కాదు.

గతంలో బీహార్, మధ్యప్రదేశ్, ఉత్తర్ ప్రదేశ్ రాష్ట్రాల్లో రాష్ట్ర విభజన జరిగినప్పుడు ఆయా రాష్ట్రాల్లో మా పార్టీ ప్రభుత్వాలు అధికారంలో లేవు. ఉత్తర్ ప్రదేశ్ రాష్ట్రంలో శ్రీ ములాయంసింగ్ యాదవ్ గారు సమాజ్ వాది పార్టీ తరపున ఎప్పుడు బి.జె.పి.తో ఏకీభవించేవారు కాదు. అలాగే బీహార్ రాష్ట్రంలో శ్రీ లల్లా ప్రసాద్ యాదవ్ గారు మరియు మధ్యప్రదేశ్ రాష్ట్రంలో శ్రీ దిగ్విజయ్

సింగ్ గారు ఆయా రాష్ట్రాల్లో ముఖ్యమంత్రులుగా ఉంటూ ఎప్పుడు బి.జె.పి.తో ఏకీభవించే వారు కాదనే విషయాన్ని కూడా నేను ఈ సందర్భంగా సభ దృష్టికి తీసుకువస్తున్నాను. ప్రస్తావించిన వారందరూ కాంగ్రెస్ పార్టీ కనుసన్నల్లో ఉండే వారే. ఆనాడు కేంద్రంలో అధికారంలో ఉన్న పార్టీ బి.జె.పి. శ్రీ అటల్ బీహారీ వాజ్ పాయ్ గారు ప్రధాన మంత్రిగా ఉన్నారు. శ్రీ ఎల్.కె. అద్వానీ గారు కేంద్ర హోం శాఖామంత్రులుగా ఉన్నారు. ఆయా రాష్ట్ర ప్రభుత్వాలు కేంద్రంలో ప్రధాన మంత్రిని, హోం మంత్రిని ఓప్పించి, మెప్పించి పార్లమెంట్ లో బిల్లును ప్రవేశపెట్టే విధంగా కారణంగా ఆయా రాష్ట్రాల విభజన జరిగింది. ఆయా రాష్ట్రాల్లో ఏనాడు కూడా బంద్ లు, రాస్తారోక్ లు, ధర్నాలు, సకల జనుల సమ్మె, రబ్బర్ బుల్లెట్లు, లాఠీ దెబ్బల సంఘటనలు జరిగిన దాఖలాలు లేవు. అదే విధంగా ఉద్యోగుల సమ్మె గానీ, పాఠశాలల బంద్ గానీ జరగకుండా కొత్తగా మూడు రాష్ట్రాలను కేంద్రం ఇవ్వడం జరిగింది.

ఇవ్యాళ కేంద్రంలో కాంగ్రెస్ పార్టీ ప్రభుత్వం అధికారంలో ఉంది. రాష్ట్రంలో కూడా కాంగ్రెస్ పార్టీ ప్రభుత్వం అధికారంలో ఉంది. సాధారణ ఎన్నికల సందర్భంగా మేనిఫెస్టోలో పెట్టి ప్రజలకు వాగ్దానం చేసినటువంటి రాజకీయ పార్టీల ప్రతినిధులు గెలిచిన తరువాత సభకు వచ్చిన సభ్యులున్నారు. ప్రధాన ప్రతిపక్షంలో, అధికారపక్షంలో ఇరువైపుల సభ్యులు ఆ కోవకు చెందిన వారే. సభలో ముసాయిదా బిల్లుపైన ఎందుకు ఇంత రభస జరుగుతోందని నేను ఆయా పార్టీ సభ్యులను అడుగుతున్నాను. ఎందుకు సభలో గందరగోళం సృష్టిస్తున్నారనే విషయాన్ని నేను ప్రస్తావిస్తున్నాను. డా. కె. రోశయ్య గారు ముఖ్యమంత్రిగా ఉన్న కాలంలో ఏర్పాటు చేసిన అఖిల పక్ష సమావేశంలో చెప్పిన మాటలు గుర్తుకు రావడం లేదా? ఎన్నికల మేనిఫెస్టోలో పెట్టి ప్రజలను మభ్యపెట్టింది రాజకీయ పార్టీలు కావా? తీర్మానం మీరు పెడతారా, మా పార్టీ పెట్టాలా అని శ్రీ నారా చంద్రబాబు నాయుడు గారు అడిగింది ఈ సభలోనే కదా? ద్వంద వైఖరితో, విభిన్నమైన ఆలోచనతో రాజకీయ పార్టీలు ప్రజలను తప్పుదోవ పట్టించడం సబబు కాదనే విషయాన్ని నేను తెలియజేస్తున్నాను. ప్రజలకు చెప్పేదొకటైతే చేసేదొకటనేది ఏ మాత్రం సబబు కాదు.

భారతీయ జనతా పార్టీ ప్రజలకు చెప్పేది చేసే పార్టీ, చేసేది ప్రజలకు చెప్పే పార్టీ, కష్టమైన నష్టమైన అన్ని ప్రాంతాల్లో ప్రజలకిచ్చినటువంటి మాటకు కట్టుబడి నడిచేపార్టీ, గళ్లీ నుంచి ఢిల్లీ వరకు ఒకే విధానంతో వ్యవహరించే పార్టీ. స్పష్టంగా కాంగ్రెస్ పార్టీ నేతృత్వంలోని యు.పి.ఎ. ప్రభుత్వం పార్లమెంట్ లో తెలంగాణ రాష్ట్ర ఏర్పాటుకు సంబంధించిన బిల్లును ప్రవేశపెడితే బి.జె.పి. ఆమోదం తెలియజేయడానికి సిద్ధంగా ఉంది. శాసనసభలో కూడా నిర్ణీత గడువులోపల అంటే జనవరి 23వ తారీఖు లోపల సభ్యుల అభిప్రాయం తీసుకుని భారత రాష్ట్రపతి గారికి ముసాయిదా బిల్లు పంపాల్సిందిగా నేను సభాముఖంగా గౌరవ సభాపతి గారిని కోరుతున్నాను.

ఆంధ్రరాష్ట్ర పునర్విభజన బిల్లుకు భారతీయ జనతా పార్టీ సంపూర్ణ మద్దతును తెలియజేస్తోందని సభాముఖంగా తెలియజేస్తూ నా ప్రసంగాన్ని ముగిస్తున్నాను. ధన్యవాదాలు.

శ్రీ ఎ.రేవంత్ రెడ్డి: స్పీకర్ సార్, లక్ష్మీనారాయణ గారు చంద్రబాబునాయుడు గారి పేరును ప్రస్తావించారు. సభకు నివరణ ఇవ్వాలని అవసరం ఉంది కాబట్టి మాట్లాడే అవకాశం ఇవ్వండి.

మిస్టర్ డిప్యూటీ స్పీకర్: రేవంత్ రెడ్డి గారు దయచేసి కూర్చోండి. డా. శంకర్ రావు గారు మీరు మాట్లాడండి.

మ.3.10

డా.పి.శంకర్ రావు (సికింద్రాబాద్-కంటన్మెంట్): అధ్యక్షా, నాకు మాట్లాడడానికి అవకాశం ఇచ్చినందుకు మీకు ధన్యవాదాలు. ప్రత్యేకంగా తెలంగాణ రాష్ట్రం ఏర్పాటు విషయంలో మేడం శ్రీమతి సోనియా గాంధీ గారు చారిత్రాత్మకమైన నిర్ణయం తీసుకున్నారు. సుమారుగా 60 సంవత్సరాలుగా అంటే నవంబర్ 1వ తేదీ, 1956వ సంవత్సరంలో ఆంధ్రప్రదేశ్ రాష్ట్రం ఏర్పాటైనప్పటి నుండి తెలంగాణ ప్రాంత ప్రజానీకం సమైక్యాంధ్ర ప్రదేశ్ రాష్ట్రంలో ఉండేందుకు సుముఖంగా లేరు. ఆ సందర్భంలో పండిట్ జవహర్ లాల్ నెహ్రూ గారు కరీంనగర్, నిజామాబాద్ లో చేసిన ప్రసంగాలలో ఐదు సంవత్సరాల వరకు మీరు కలిసి ఉండడని చెప్పడం జరిగింది. అనగా పవిత్ర బంధంగా, ఒక ఇంటి వారిగా కుటుంబ సభ్యులుగా ఉండాలని, భార్యాభర్తలుగా కలిసిమెలిసి ఉండే విధంగా ఉండాలని వారు చెప్పడం జరిగింది. దానితోపాటు తెలంగాణ ఒక "నట్ కట్ లడికీ" అంటే తెలంగాణాని ఒక నాజుకు అమ్మాయి గాను, సీమాంధ్రను మొరటి అబ్బాయిగాను చెబుతూ మీరు ఐదు సంవత్సరాలు కలిసి ఉండండి. ఐదు సంవత్సరాలు మీరు సుఖసంతోషంతో ఉండండి. ఒకవేళ మీ మధ్య సయోధ్య లేకపోతే ఆ ఐదు సంవత్సరాల తరువాత తీర్మాన రూపంలో విడిపోవచ్చు అని చెప్పడం జరిగింది. ఆ విషయాన్ని దృష్టిలో ఉంచుకొని, అప్పటి నుండి తెలంగాణ ప్రాంతంలో 60 సంవత్సరాల నుండి ఎన్నో రకాలుగా, ఎన్నో కష్టాలకు నష్టాలకు ఓర్చుకొని తెలంగాణ ప్రాంతం వారు సహజీవనం చేస్తున్నారు. మొట్టమొదటి సారిగా తెలంగాణ ఉద్యమం వచ్చినప్పుడు, 370 మంది తెలంగాణ ప్రజలు అప్పటి పాలకుల చేతిలో తుపాకీ తూటాలకు అమరులు కావడం జరిగింది.

ఆనాటి నుండి 30, సెప్టెంబర్, 2013 వరకు మేడమ్ సోనియా గాంధీ గారు తెలంగాణ సమస్యకు శాశ్వత పరిష్కారం చూపే విధంగా, ఆత్మహత్యలు ఆపే విధంగా నిర్ణయం తీసుకున్నారు. ఇందిరాగాంధీ, రాజీవ్ గాంధీ గారి విగ్రహాలు కూల్చివేసి, పెట్రోలు పోసి తగులబెట్టినా, సోనియా గాంధీ గారికి చిత్తూరు జిల్లాలో కర్మకాండలు గావించి, సమాధులు కట్టించినా, అనంతరం ఆమె చిత్రపథాన్ని ఆంధ్రభవన్ లో కిందపడవేసి తొక్కినా, కాల్చివేసే విధంగా చేసినా, ఆ తల్లి అన్ని బాధలు భరించి, ఇప్పటికే తెలంగాణలో జరిగిన 1000 ఆత్మబలిదానాలు ఇకపై ఎన్నడూ జరగకుండా ఆడ్డుకుంది. ఎవరికైనా కష్టం వచ్చినప్పుడు ఆత్మహత్యలు చేసుకోవడం, ఎదుటి వానికి నష్టం చేసేటువంటి తాపత్రయం ఉంటుంది. మాకు ప్రత్యేక తెలంగాణ రాష్ట్రం కావాలి. తెలంగాణ మా

జన్మహక్కు. మాకు తెలంగాణ కావాలి. మేము ఆత్మగౌరవంగా జీవిస్తామంటూ సెప్టెంబర్ 30వ తేది వరకు ఆత్మహత్యలు చేసుకున్నారు. ఈ సందర్భంలో మేడమ్ సోనియా గాంధీ గారు భారత దేవత రూపంలో తెలంగాణ తల్లిగాను, తెలంగాణ దేవత అనిపించుకునే విధంగా తీసుకున్న నిర్ణయం పట్ల వారికి ప్రత్యేకంగా ధన్యవాదాలు తెలుపుతున్నాను. ముఖ్యంగా తెలంగాణ ప్రాంతం వారితో మనవి చేస్తున్నాను. మీరు ఈ రోజు వదులు కున్న ఆశను పునరుద్ధరించే విధంగా వారు తీసుకున్న నిర్ణయం చారిత్రాత్మకమైన నిర్ణయమని తెలియజేస్తున్నాను. వారు తీసుకున్న నిర్ణయం భారతదేశ చరిత్రలో సువర్ణాక్షరాలతో లిఖించబడుతుంది. **Telangana to be named after Madam Sonia Gandhiji** అని తీర్మానం చేయాలని చెబుతూ, ప్రత్యేకంగా సీమాంధ్ర వారికి చేతులు జోడించి మనవి చేస్తున్నాను. ఈ రోజు దేశ రాష్ట్ర ప్రజల హృదయాలలో నెహ్రూ గారి కుటుంబం, భారత రత్న రాజీవ్ గాంధీ గారు దేశ సమగ్రత, సమైక్యత, మత సామరస్యం గురించి ప్రాణాలు కోల్పోయారు. అటువంటి ప్రాణ త్యాగాలు చేసి వచ్చిన కుటుంబాల వారి గురించి మాట్లాడే హక్కు ఎవరికీ లేదు. ఈ సభలో ఉన్న టి.ఆర్.ఎస్. పార్టీ వారు గానీ, తెలుగుదేశం పార్టీ వారు గానీ, వైఎస్సాఆర్ పార్టీ వారు గానీ.. ప్రత్యేక తెలంగాణ విషయంలో కే.సి.ఆర్ గారు ప్రత్యేక కృషి చేశారు. ఈ సందర్భంగా వారిని కూడా నేను అభినందిస్తున్నాను. ఈ రోజు ఉన్న సభ్యులలో వైఎస్సాఆర్ సి పార్టీలో 100 శాతం, 2009 వరకు తెలుగుదేశం పార్టీలో ఉన్న సభ్యులలో 30 శాతం మంది కాంగ్రెస్ రక్తం ఉన్న వారే. ఈ రోజు ప్రతి పార్టీలో ఉన్న వారి origin కూడా Congress Partyదే .

అధ్యక్షా, గతంలో భారతీయ జనతా పార్టీ ప్రభుత్వం వారు కొత్తగా ఏర్పాటు చేసిన మూడు రాష్ట్రాల తోపాటే తెలంగాణ రాష్ట్రం కూడా ఏర్పాటు చేయని కారణంగా ప్రత్యేక తెలంగాణ రాష్ట్రం కోసం జరిగిన ఆత్మహత్యల పాపం బి.జె.పి పార్టీ వారికి కూడా తగులుతుంది. సోనియా గాంధీ గారు తీసుకొన్న చారిత్రాత్మకమైన నిర్ణయం వలన, తెలంగాణ ప్రాంతంలో ఉండే 4.5 కోట్ల ప్రజల హృ దయాలలో స్థానం సంపాదించుకున్నారు. **From the bottom of our hearts, we thank Madam Sonia Gandhiji for giving the Telangana State.**

అయ్యా! తెలంగాణకు ప్రత్యేకమైన చరిత్ర ఉన్నది. అందరినీ సోదరభావంతో, కుటుంబ సభ్యులతో సమానంగా ఆదరించే గుణము తెలంగాణా వారిది. 'యార్ బాహర్ ఛలో' అంటూ ప్రేమను పంచుకుంటూ పోయే తత్వం కేవలం తెలంగాణ ప్రాంత ప్రజల్లోనే ఉంది. మతసామరస్యానికైనా, కమ్యూనిటీ హార్మనీకైనా, హిందువులైనా, ముస్లింలైనా అందరూ కూడా అన్నదమ్ములవలె కలిసి ఉండే స్వభావం కేవలం తెలంగాణ ప్రాంత ప్రజలలోనే ఉంది. గతంలో హైదరాబాద్-కర్నాటక, హైదరాబాద్-మరట్వాడా జిల్లాలు ఉండేవి. గతంలోనే హైదరాబాదు రాష్ట్రానికి స్వంత రాజధాని, సచివాలయం, అసెంబ్లీ హాలు, రైల్వేస్, మిగులు జలాలతో జీవనదులున్నాయి. కృష్ణా, గోదావరి వంటి జీవ నదులు, బొగ్గుగనులు ఈ తెలంగాణ ప్రాంతంలో ఉండి కూడా, ఈ రోజు తెలంగాణ ప్రాంతం వెనుకబడి ఉంది , వందలాది మంది ప్రత్యేక తెలంగాణ రాష్ట్ర ఏర్పాటుకై ఆత్మహత్యలు చేసుకున్నందున సమస్యకు శాశ్వత పరిష్కారం చూపేందుకు మేడమ్ సోనియా గాంధీ గారు చారిత్రాత్మకమైన నిర్ణయం తీసుకున్నారు. అటువంటి త్యాగాలు చేసిన

కుటుంబం నుండి వచ్చిన వారి గురించి విమర్శిస్తూ మాట్లాడటం మంచి పద్ధతి కాదు. చరిత్ర మిమ్మల్ని క్షమించదు. హైకమాండ్ అనేది ఒక అధారిటీ. ఆ అధారిటీ నిర్ణయం తీసుకున్న తరువాత, మన రాష్ట్ర ముఖ్యమంత్రి గారు వారి యొక్క అధారిటీని ప్రశ్నించే విధంగా మాట్లాడటాన్ని చరిత్ర క్షమించదని నేను మరొక్కసారి విజ్ఞప్తి చేస్తున్నాను. హైకమాండ్ కు విధేయులుగా ఉండండి.

MR.DEPUTY SPEAKER: Please conclude.

డా.పి.శంకర్ రావు : హైకమాండ్ సీట్ కవర్ నిర్ణయం వల్ల మీరు ముఖ్యమంత్రి అయ్యారు, ఆ విషయాన్ని మీరు మర్చిపోకూడదు.

MR.DEPUTY SPEAKER: Please conclude..

డా.పి.శంకర్ రావు: మీరు త్యాగాల కుటుంబం నుండి రాలేదు. మీ కంట్రీబ్యూషన్ కాంగ్రెస్ పార్టీకి ఔట్రాఫ్ పవర్లో ఉన్నప్పుడే ఇవ్వలేదు.

MR.DEPUTY SPEAKER: Please confine to the subject. తెలంగాణా బిల్లు గురించే మాట్లాడండి.

మ.3.20

శ్రీ పి. శంకర్ రావు : హైదరాబాద్ కా బిర్యానీ

حیدرآباد کی بریانی اور گنڈی پیٹ کا پانی، حیدرآباد کا دوستانہ اور بھائی بھائی کی طرح رہنا، یہاں کے تلیکا سٹیٹ اور حیدرآباد اسٹیٹ کے ہر انسان اور ہر شخص پر اس کی مرگی ہوئی ہے۔ اس لئے حیدرآباد کچھ ایک عظیم الشان کچھ ہے۔

Hyderabad culture is a great culture. వేరే వాళ్ల లాగా కాదు, వేరే ప్రాంతాల్లాగా కాదు, ఇక్కడ అన్ని కులస్థులు, మతస్థులు, అన్ని ప్రాంతాల వాళ్లు ఉన్న ఏకైక కల్చర్, ఇది ప్రత్యేకమైనది. శైలజానాథ్ గారు మాట్లాడిన దాన్ని నేను ఖండిస్తున్నా, పల్లె రఘునాథ రెడ్డి గారు అన్న మాటలను రికార్డులనుండి తొలగించాలని నేను ప్రత్యేకంగా సభాపతిగారితో మనవి చేస్తున్నా.

(ఈ దశలో కొంతమంది తెలుగుదేశం పార్టీ సభ్యులు అభ్యంతరం తెలుపుతూ, ఢిల్లీకి ఎందుకోసం వెళ్లారో చెప్పాలన్నారు)

MR.DEPUTY SPEAKER: Please conclude.

శ్రీ పి. శంకర్ రావు : రాష్ట్ర విభజనపైన శైలజానాథ్ గారు సభపైన ఆధిపత్యం కోసం, అహంకారంగా మాట్లాడటాన్ని ఖండిస్తున్నాను. వారు నిన్న మాట్లాడుతూ బిల్లుపై ఓటింగ్ పెట్టాలి, లేనిచో మెడలు వంచి ఓటింగ్ పెట్టిస్తా అన్న వదాన్ని రికార్డుల నుంచి తొలగించాలి. దీని వెనకాల ఎవరున్నారో, ఎవరు చేయిస్తున్నారో స్కీన్ ప్లే, దర్శకత్వం, ప్రొడక్షన్, ప్రొడ్యూసర్ ఎవరు అనేది ప్రజలకందరికీ స్పష్టంగా తెలుసు.

(ఈ దశలో తెలుగుదేశం పార్టీకి చెందిన సభ్యులు పేరు చెప్పమని అన్నారు)

స్వయానా ముఖ్యమంత్రి గారి ప్రేరేపన ఉందండి దీన్ని నేను ఖండిస్తున్నాను. రాష్ట్రపతిగారు కేవలం బిల్లుపై అభిప్రాయాలను చెప్పడానికి వంపారు తప్పితే దానిపై ఓటింగ్ గురించి వంపలేదు, మీరు రాజ్యాంగాన్ని అవమాన పరిచే విధంగా చేస్తున్నారు. మన రాష్ట్రానికి చెందిన పద్మభూషణ్ కెకె పిపి రావుగారు గత వారం మీడియాలో మాట్లాడుతూ, బిల్లు మీద వారి యొక్క అభిప్రాయాలను చెప్పడానికి వంపారు తప్పితే ఓటింగ్ కు కాదని చెప్పారు. రాజ్యాంగంలో అత్యున్నత స్థాయికి చెందిన రాష్ట్రపతి గారు పంపిన బిల్లుపైన వారి యొక్క అధికారాన్ని ప్రశ్నించే విధంగా మాట్లాడం చరిత్ర క్షమించదు. వారు ఈ విధంగా మాట్లాడడం వల్ల రాజ్యాంగంలో మంత్రిగా ఉండే అర్హత కూడా పోతుందని నేను మనవి చేస్తున్నాను.

(ఈ దశలో కాంగ్రెస్ పార్టీకి చెందిన కొంతమంది సీమాంధ్ర సభ్యులు అభ్యంతరం తెలిపారు)

మిస్టర్ డెప్యూటీ స్పీకర్ : బిల్లు పైన మీ అభిప్రాయం చెప్పి దయచేసి ముగించండి.

శ్రీ పి. శంకర్ రావు : రాజశేఖర్ రెడ్డిగారు ముఖ్యమంత్రిగా ఉన్నప్పుడు హైదరాబాదు చుట్టుప్రక్కల ఉన్న భూములన్నీ అమ్మి సుమారు రూ.20,000 కోట్లతో కడపలో రిమ్స్ హాస్పిటల్ నిర్మాణం చేశారు, మరి భువనగిరి దగ్గర ఉన్న నిమ్స్ హాస్పిటల్ విషయంలో 10 సంవత్సరాలవుతున్నా అతీ లేదు, గతీ లేదు అన్న విధంగా చేశారు. తెలంగాణా ప్రాంతానికి, ప్రజలకు ఏమి చేశారు, ఏమి అభివృద్ధి చేశారు? ఇక్కడ ఉన్నదంతా దోచుకుపోయిండు తప్పితే....

(ఈ దశలో కొంతమంది సీమాంధ్ర సభ్యులు వాస్తవాలు మాట్లాడండి, అన్యాయంగా మాట్లాడద్దని అభ్యంతరం తెలిపారు)

ముఖ్యమంత్రిగారు రాష్ట్రానికి ముఖ్యమంత్రా లేకపోతే చిత్తూరుకి ముఖ్యమంత్రా? రూ.6000 కోట్లను పరిషత్ అవ్రూవల్ లేకుండా తీసుకుపోయి అక్కడ పెట్టడం చాలా అన్యాయం అధ్యక్షా.

(ఈ దశలో కాంగ్రెస్ పార్టీకి చెందిన కొంతమంది సీమాంధ్ర సభ్యులు తీవ్రంగా అభ్యంతరం వ్యక్తం చేశారు)

MR.DEPUTY SPEAKER: Please conclude.

శ్రీ పి. శంకర్ రావు : రాజశేఖర్ రెడ్డి గారు సిఎల్పీ లీడర్ గా ఉన్నప్పుడు నేను డెప్యూటీ లీడర్ ఉన్నాను. సోమవారం నేను ఫోటోలు తెచ్చి చూపిస్తాను. మేడమ్ సోనియా గాంధీ గారు సెప్టెంబరు, 2000లో ఫ్లడ్ ఎఫెక్టెడ్ ఏరియాను చూడటానికి వచ్చినప్పుడు మాకు లేక్యూ గెస్ట్ హౌస్ వారితో అపాయింట్ మెంట్ ఫిక్స్ చేశారు. మేము కలిసిన తరువాత మేడమ్ సెప్టెంబరు మూడవ వారం, 2000లో ఒక సబ్ కమిటీ వేయడం జరిగింది. ఆ సబ్ కమిటీలో రాజ్య సభ ఫ్లోర్ లీడర్ గా మన ప్రధానమంత్రి మన్మోహన్ సింగ్ గారు ఉన్నారు.

(ఈ దశలో తెలుగుదేశం పార్టీకి చెందిన కొంతమంది చేసిన కామెంటుకు ఉండండి దానికి సంబంధించిన ఫోటోలు రేపు చూపిస్తానని సమాధానమిచ్చారు)

ప్రణబ్ దాదా లోక్ సభ ఫ్లోర్ లీడర్ గా ఉన్నారు. మోతీలాల్ వోరా గారు ఇంఛార్జ్ జనరల్ సెక్రటరీ గా ఉన్నారు.

(ఈ దశలో తెలుగుదేశం పార్టీకి చెందిన కొంతమంది అపాయింట్ మెంట్ రాజశేఖర్ రెడ్డి గారు ఇప్పించారా అని చేసిన కామెంటుకు, అవునండీ, సి.ఎల్.పి.లీడర్ గా వారు ఇప్పించారు అని ఆయన సమాధానం ఇచ్చారు)

డిప్యూటీ లీడర్ గా నేను పని చేశాను. తరువాత ఆస్కార్ ఫెర్నాండెజ్ గారు, అర్జున్ సింగ్ గారు, అంబికా సోని గారు అందులో మెంబర్లుగా ఉండినారు. నేను బ్రీఫ్ చేశాను.

వారేమన్నారంటే...

شکر را تجی آندھرا پردیش و دھان سجا کے ڈپٹی لیڈر ہیں، وہ سب کیٹیگری کو brief کریں گے۔

అంటే, 54 నిముషాలు నేను బ్రీఫింగ్ చేశాను. తరువాత వారేమన్నారంటే, మేము నోట్ ఇచ్చాము, శంకర్ రావు గారు ఏదైతే చెప్పారో, దాన్ని రిపీట్ చేయకండి, కొత్తగా ఏదైనా ఉంటే చేర్చమంటే, అప్పుడు నా తరువాత డెప్యూటీ లీడర్ గా శ్రీ డి. శ్రీనివాస్ గారు ఉండి 8 నిముషాలు, తరువాత చిన్నారెడ్డి గారు, పాల్వాయి గోవర్ధన రెడ్డి గారు, మిగతా వాళ్ళు మిగిలిన 14 నిముషాలు మాట్లాడడం జరిగింది.

(ఈ దశలో తెలుగుదేశం పార్టీకి చెందిన కొంతమంది చేసిన కామెంటుకు టిడిపి వారి గురించే మాట్లాడుతున్నానని ఆయన సమాధానమిచ్చారు)

18-10-2008న ప్రణబ్ ముఖర్జీ గారికి లేఖ ఎవరు రాశారండి, టిడిపి నాయకుడు చంద్రబాబునాయుడు గారు రాశారా, లేదా? తరువాత 26.09.2012 నాడు ప్రధాని డా.మన్మోహన్ సింగ్ గారికి సభలో తెలంగాణపై తీర్మానం ప్రవేశపెట్టమని లేఖ రాశారు. అదే విధంగా డిసెంబరు 9, 2009న చంద్రబాబు నాయుడు గారు రాష్ట్ర శాసన సభలో మాట్లాడుతూ 'మా పార్టీ తరపున చాలా స్పష్టంగా చెప్పాము, మీరు తెలంగాణపై చర్చ అన్నింటికంటే ముందుగా తీసుకున్నా మేము సిద్ధంగా ఉన్నాము. ఇకపోతే, ప్రభుత్వం తీర్మానం తీసుకువస్తే మేము సహకరించడానికి సిద్ధంగా ఉన్నాము అని చాలా స్పష్టంగా చెబుతున్నాం అని చెప్పింది హౌస్ రికార్డుల్లో ఉంది. అని అన్న తరువాత మళ్ళీ ఎందుకండి ఇప్పుడు...

(ఈ దశలో తెలుగుదేశం పార్టీకి చెందిన కొంతమంది సభ్యులు అభ్యంతరం తెలిపారు)

మిస్టర్ డెప్యూటీ స్పీకర్ : శంకర రావు గారూ Please conclude. Please conclude.

శ్రీ పి. శంకరావు : ప్రత్యేకంగా శ్రీమతి సోనియా గాంధీ గారికి, తెలంగాణ ప్రాంతంలో నివశిస్తున్న నాలుగున్నర కోట్ల ప్రజల తరపున, 119 మంది ఎం.ఎల్.ఎ.ల తరపున....

(ఈ సమయంలో తెలంగాణ సభ్యులు అభ్యంతరం తెలుపగా, మిమ్మల్ని కూడా కలిపి టిడిపి, బిజెపి, సిపిఐ, సిపియం మొదలగు అన్ని పార్టీలను కూడా కలిపి చెబుతున్నానని సమాధానమిచ్చారు.)

నేను ధన్యవాదాలు తెలియజేస్తున్నాను. From the bottom of the heart, all the Telangana people will treat her like a Goddess Mother of Telangana.

(ఈ సందర్భంలో సీమాంధ్ర సభ్యులు మా పరిస్థితేంటి? అని మైకు లేకుండా అడుగగా) మీ పరిస్థితి గురించి ఏమీ బాధ పడనవసరం లేదు. మనం విడిపోయినా, అన్నదమ్ముల్లాగా విడిపోదాం, రెండు ప్రాంతాలు కూడా మంచి డెవలప్ మెంట్ కావడానికి గురించి, మా పూర్తి సహకారం ఉంటుంది. We are with you. మరొక్కసారి, ఈ సభలో ప్రవేశ పెట్టిన బిల్లును as a Legislator from the bottom of the heart, we support the Bill wholeheartedly including 119 Telangna MLAs irrespective of all the Political Parties. Thank you.

MR.SPEAKER: The House is adjourned to meet again at 9.00 a.m.. on Monday.

(The House then adjourned at 3.29 p.m..to meet again at 9.00 a.m. on Monday, the 20th January, 2014).